
47.319 

α'.  Ότε  τον  έν  Ίεροσολύμοις  νεών  πολλών  έτών  χαμαί  κείμενον  από  τής 
μακράς  έπανελθόντες  αιχμαλωσίας  έγείρειν  ήθελον  των  Εβραίων  οί  παΐδες,  τότε  δή 
βάρβαροί  τινες  καί  ανήμεροι  άνθρωποι,  μήτε  τον  Θεόν  αίδεσθέντες,  φ  τον  νεών 
ήγειραν  έκεΐνοι,  μήτε  προς  την  τών  ανθρώπων  κατακλασθέντες  συμφοράν,  άφ'  ής 
όψέ  ποτέ  καί  μόλις  άνήνεγκαν,  μήτε  την  παρά  Θεοϋ  τοϊς  τά  τοιαϋτα  τολμώσιν 
έπομένην  φοβηθέντες  δίκην,  τό  μέν  πρώτον  δι'  έαυτών  έπεχείρουν  κωλύειν 
οίκοδομοϋντας  αυτούς·  ώς  δε  ούδέν  ήνυον,  γράμματα  πέμψαντες  ώς  βασιλέα  τον 
αύτών,  έν  οίς  άποστάτην  καί  νεωτεροποιόν  καί  φιλοπόλεμον  τήν  πόλιν  έκάλουν 
έκείνην,  έπεισαν  έπιτρέψαι  κωλϋσαι  σφίσι  τήν  οίκοδομήν.  Καί  λαβόντες  ταύτην  παρ' 
έκείνου  τήν  έξουσίαν,  καί  μετά  πολλών  αύτοϊς  έπιθέμενοι  τών  ιππέων,  διέκοψάν  τε 
τό  έργον  τέως,  καί  έφρόνουν  έπί  τή  νίκη  μέγα,  έφ'  ής  κατακόπτεσθαι  εδει,  καί  πέρας 
αύτοϊς  έχειν  ωοντο  τήν  έπιβουλήν.  Τόδε  ήν  άρα  προοίμιον  καί  άρχή  τών  αύτίκα  δή 
μάλα  αύτούς  καταληψομένων  κακών.  Τό  τε  γάρ  έ'ργον  ήνύετο,  καί  λαμπρόν 
άπελάμβανε  τέλος·  έκεϊνοί  τε  έμάνθανον,  καί  δι'  έκείνων  άπαντες,  ότι  ούκ  άρα 
άνθρώποις  έπολέμουν,  ούτε  Μιθριδάτης  τότε,  ούδέ  άλλος  ούδείς,  ός  αν  άνθρώποις 
έ'ληται  πολεμεϊν  άγαθόν  τι  προαιρουμένοις  ποιεΐν,  άλλ'  αύτώ  προ  έκείνων  τώ  δι' 
έκείνων  τιμωμένω  Θεώ.  Τον  δε  Θεώ  πολεμοϋντα  ούκ  ένι  ποτέ  εις  χρηστόν 
καταστρέψαι  τέλος·  άλλ'  ό  τοιοϋτος  έν  άρχή  μέν  τής  τόλμης  ούδέν  ίσως  πείσεται 
δεινόν,  αν  δ'  άρα  μή  πάθοι,  τού  Θεοϋ  καλοϋντος  αύτόν  εις  μετάνοιαν,  καί  διδόντος 
ώσπερ  έκ  τίνος  μέθης  άνενεγκεΐν  αν  δέ  έπιμένη  τή  παροινία,  μηδέν  άπό  τής 
τοσαύτης  άνεξικακίας  κερδαίνων,  έτέρους  γοϋν  όνήσει  τά  μέγιστα,  διά  τής  είς  αύτόν 
τιμωρίας  παιδεύων  μηδέποτε  τής  προς  τον  Θεόν  άπτεσθαι  μάχης,  ώς  ούκ  ένόν  τήν 
άήττητον  έκείνην  χεϊρα  διαφυγεΐν.  Τοιαϋται  γοϋν  εύθέως  αύτούς  κατελάμβανον 
συμφοραί,  ώς  άποκρύψαι  τώ  μεγέθει  τής  τραγωδίας  πάσας  τάς  άλλας  συμφοράς. 
Μετά  γάρ  τούς  φόνους  καί  τάς  μυρίας  47.320  σφαγάς  ας  αί  τών  τότε  κωλυομένων 
Ιουδαίων  είς  αύτούς  είργάσαντο  χεϊρες,  έβρέχετο  μέν  τώ  τών  άνηρημένων  αϊματι 
διά  πολλοϋ  τοϋ  βάθους  ή  γή,  καί  πολύς  άπό  τούτου  τοϋ  αίματος  έγίνετο  πηλός·  τών 
δέ  σωμάτων  τών  τε  ίππείων  τών  τε  άνθρωπίνων  όμοΰ  πεφυρμένων,  έκ  τούτων  καί 
τών  έν  τούτοις  προστριβομένων  ώτειλών  τοσοϋτον  σκωλήκων  έτίκτετο  πλήθος,  ώς 
τήν  μέν  γήν  τώ  πλήθει  κρύπτεσθαι  τών  νεκρών,  τούτους  δέ  αύτούς  πάλιν  τώ  τών 
σκωλήκων.  Είπεν  άν  τις,  έκεϊνο  τό  πεδίον  ίδών,  ού  σώματα  κάτωθεν  ύποκεϊσθαι 
νεκρών,  άλλά  πηγάς  είναι  πολλάς,  καί  πολλαχόθεν  έκεϊνο  φερούσας  τών  ζώων  τό 
γένος·  οΰτω  πάσης  έπιρροπής  σφοδρότερον  άπό  τής  σηπεδόνος  έκείνης  άνέβλυζεν  ή 
τών  σκωλήκων  φορά.  Τούτο  δέ  ούκ  έπί  δέκα  καί  εϊκοσιν  ήμέραις  έγίνετο  μόνον, 
άλλ'  έπί  πολλώ  τώ  χρόνω.  Καί  τά  μέν  ένταΰθα  τοιαϋτα·  τά  δέ  έκεΐ  διαδεξόμενα 
αύτούς,  πολλώ  τούτων  έστί  χαλεπώτερα.  Ού  γάρ  είς  χίλια  έτη,  ούδέ  είς  μύρια  μόνον, 
ούδέ  είς  δίς  τοσαΰτα,  καί  τρις,  άλλ'  είς  άπειρους  αιώνας  ψυχωθέντα  τά  σώματα,  τότε 
δέχεται  τάς  βασάνους  καί  τάς  άρρήτους  άλγηδόνας  έκείνας.  Καί  ταϋτα  άμφότερα 
οίδε  μέν  ό  μακάριος  Ήσαΐ'ας,  οίδε  δέ  ό  τών  παραδόξων  όψεων  θεωρός  Ιεζεκιήλ,  οι 
καί  τών  άνθρώπων  τούτων  διανειμάμενοι  τήν  κόλασιν,  ό  μέν  τήν  ένταϋθα,  ό  δέ  τήν 
έκεΐ  διηγήσατο.  β'.  Έγώ  δέ  αύτών  ούχ  άπλώς  έμνημόνευσα  νΰν,  άλλ'  έπειδή  τις 
έλθών  ήμΐν  άπήγγειλεν  άγγελίαν  πικράν  τινα  καί  χαλεπήν,  καί  πολλήν  είς  τον  Θεόν 
τήν  ΰβριν  έχουσαν.  Είναι  γάρ  τινας  άνθρώπους  καί  νΰν  τά  αύτά  τοϊς  βαρβάροις 

τολμώντας  έκείνοις,  μάλλον  δέ  καί  παρανομώτερα  έκείνων  πολλώ'  τούς  γάρ  είς  την 
καθ'  ημάς  φιλοσοφίαν  άγοντας  πάντοθεν  έλαύνειν,  και  μετά  πολλής  τής  απειλής 
άπαγορεύειν  καθόλου  μη  φθέγγεσθαι,  μηδέ  διδάσκειν  μηδένα  ποτέ  ανθρώπων 
τοιοϋτον  μηδέν.  Έγώ  μέν  ούν  ανέκραξα  τε  ευθέως  άκούσας,  καί  τον  είπόντα 
συνεχώς  άνηρώτων,  εί  μη  παίζοι  ταϋτα  λέγων.  'Ο  δέ,  ’Άπαγε,  έφη·  μη  γάρ  άν  ποτέ 
παίζοιμι  ταϋτα,  μηδ'  άν  είπεϊν,  και  πλάσαι  τοιαϋτα  τώ  λόγω,  ά  πολλοϋ  άν 
έτιμησάμην,  και  πολλάκις  ηύξάμην  μηδέ  νϋν,  ότε  γέγονεν,  έν  άκοή  γοϋν  δέξασθαι 
μόνη.  Τότε  δη  και  πικρότερον  άνοιμώξας,  Όντως,  έφην,  τών  τώ  Μιθριδάτη  και 
πάσιν  έκείνοις  τολμηθέντων  τοσούτιρ  ταϋτα  άνοσιώτερα,  όσω  και  σεμνότερος 
πολλώ  και  άγιώτερος  ό  ναός  ούτος  έκείνου.  Άλλα  τίνες,  είπέ  μοι,  καί  πόθεν  οί  ταϋτα 
τολμήσαντες;  καί  διά  τί,  καί  έκ  47.321  ποιας  αίτιας,  καί  προς  τί  βλέποντες  τούς 
λίθους  είς  τό  ύψος  βάλλουσι,  καί  προς  τον  ούρανόν  άκοντίζουσι  τα  βέλη,  καί  τώ  τής 
ειρήνης  πολεμοΰσι  Θεώ;  Σαμέας  μέν  γάρ  καί  οί  Φαραθαϊοι  καί  οί  άρχοντες  Ασσυριών 
καί  πάντες  έκεϊνοι  βάρβαροί  τε  ήσαν,  ώς  καί  απ'  αύτών  τών  ονομάτων  έ'στιν  ίδεϊν, 
καί  τής  Ιουδαϊκής  μακράν  ήσκηντο  πολιτείας,  καί  ούκ  έβούλοντο  προσοικοΰντες 
αύτοϊς  άνθρώπους  αύξομένους  όράν  τήν  γάρ  δύναμιν  την  έκείνων  τή  σφών  αύτών 
έξουσία  λοιπόν  έπισκοτεΐν  ωοντο·  ούτοι  δέ  ποιας  αύτοϊς  έλευθερίας  έλαττουμένης, 
ποιας  έκκοπτομένης  άδειας,  τίνας  τών  κρατουντών  συμπράττοντας  έχοντες,  ταϋτα 
έτόλμησαν;  Εκείνοι  μέν  γάρ  είχον  τούς  Περσών  βασιλείς  ταυτά  βουλομένους  αύτοϊς- 
οί  δέ  ήμέτεροι  τάναντία  τούτων,  ώς  έμαυτόν  πείθω,  καί  έπιθυμοϋσι  καί  εύχονται. 
Όθεν  καί  πολλής  έμπέπλησμαι  τής  άπορίας,  ότι  τών  βασιλέων  έν  εύσεβεία  ζώντων, 
τοιαϋτα  σύ  λέγεις  έν  μέσαις  τολμάσθαι  ταΐς  πόλεσιν.  Ό  δέ  φησιν  "Αν  καί  τό  τούτου 
παραδοξότερον  μάθης,  ότι  καί  οί  ταϋτα  δρώντες  εύσεβεΐς  τε  είναι  βούλονται,  καί 
Χριστιανούς  καλοϋσιν  αύτούς,  πολλοί  δέ  αύτών  καί  τών  ήδη  μεμυημένων  ετσί*  καί 
τις  αύτών  δη  τούτων  πολλοϋ  τοϋ  διαβόλου  πνεύσαντος  είς  αύτόν,  διά  τής  μιαράς 
γλώσσης  έκείνης  έτόλμησεν  είπεϊν,  ότι  καί  τής  πίστεως  άποστήσεται,  καί  θύσεται 
δαίμοσιν  άποπνίγεσθαι  γάρ  όρών  άνθρώπους  έλευθέρους  καί  εύγενεΐς  καί 
δυναμένους  έν  τρυφή  ζήν,  έπι  τον  σκληρόν  τούτον  άγομένους  βίον.  Ταϋτα  άκούσας 
έγώ  έπλήγην  τε  πληγήν  χαλεπωτέραν,  καί  όσα  άπό  τούτου  κακά  στοχαζόμενος,  τήν 
τε  οικουμένην  έθρήνουν  άπασαν,  καί  προς  τον  Θεόν  έ'λεγον  Άρον  τήν  ψυχήν  μου 
άπ’  έμοϋ,  καί  έκ  τών  άναγκών  μου  έξάγαγέ  με,  καί  άπάλλαξον  τής  έπικήρου  ταύτης 
ζωής,  καί  προς  τον  χώρον  μετάστησον  έκεΐνον,  ένθα  τοιοϋτον  ούδέν  ούτε  έτερος 
έρεΐ  τις,  ούτε  άκούσομαι  έγώ.  Οίδα  μέν  γάρ,  ότι  άπελθόντα  έντεϋθεν  τό  σκότος 
διαδέξεται  τό  έξώτερον,  ένθα  πολύς  ό  κλαυθμός  καί  ό  βρυγμός  τών  όδόντων  άλλ’ 
ήδιον  έμοϊ  βρυχόντων  άκούειν  όδόντων,  ή  τοιαϋτα  ήχούντων  ρήματα.  Ίδών  δέ  με 
πενθοϋντα  έκεΐνος  σφοδρώς,  Άλλ'  ού  τούτων,  φησιν,  ό  καιρός  νϋν  ούδέ  γάρ  δή  τούς 
άπολωλότας  καί  άπολλυμένους  τοΐς  δάκρυσι  τούτοις  άνακτήσασθαι  δυνήση  ποτέ· 
καί  γάρ  οίμαι  μή  στήσεσθαι  τό  δεινόν.  Χρή  δέ  όράν  όπως  σβέσωμεν  τήν  πυράν,  καί 
στήσωμεν  τον  λοιμόν,  τό  γε  ήμέτερον  μέρος·  καί  εΐ  γέ  μοί  τι  πείθοιο,  τών  όδυρμών 
τούτων  άφέμενος,  έργασαι  λόγον  παραίνεσιν  έχοντα  τοΐς  νοσοϋσι  καί  στασιάζουσι, 
πρός  τε  τήν  έαυτών,  πρός  τε  τήν  κοινήν  άπάντων  σωτηρίαν  άνθρώπων.  Καί  τό 
βιβλίον  έγώ  τούτο  λαβών,  άντ'  άλλου  τίνος  φαρμάκου  ταΐς  τών  καμνόντων  ένθήσω 
χερσί·  καί  γάρ  είσί  μοι  τών  τα  τοιαϋτα  νοσούντων  φίλοι  πολλοί,  καί  άνέξονται 
έπελθεΐν  καί  άπαξ  καί  δίς  καί  πολλάκις,  καί  οίδα  ότι  ταχέως  άπαλλάξονται  τοϋ 
λοιμού.  Σύ  μέν,  έφην,  πρός  τό  μέτρον  τής  άγάπης  καί  τα  τής  δυνάμεως  τής  ήμετέρας 
μετρεΐς·  έμοί  δέ  ούτε  πάρεστί  τις  λόγων  ισχύς,  τή  τε  είναι  δοκούση  χρήσασθαι  είς 
ύπόθεσιν  τοιαύτην  αίσχύνομαι,  άλλον  μέν  ούδένα  τοσοϋτον,  "Ελληνας  δέ  άπαντας, 
τούς  τε  όντας  τούς  τε  έπιγινομένους,  οΰς  άεί  τών  δογμάτων  ούχ  ήττον  έπι  47.322  τή 
τοϋ  βίου  διασύρων  ραθυμία,  νϋν  τα  ήμέτερα  άναγκάζομαι  διδάξαι  κακά.  Εί  γάρ 

αΐσθωνταί  τινες  έκείνων  δτι  παρά  Χριστιανοΐς  είσί  τινες  άνθρωποι  οΰτω  προς 
αρετήν  και  φιλοσοφίαν  έκπεπολεμωμένοι,  ώς  μή  μόνον  των  ύπέρ  ταύτης 
άφίστασθαι  πόνων,  άλλα  μηδέ  τούς  ύπέρ  τούτων  άνέχεσθαι  λόγους,  καί  ούδέ 
ένταϋθα  στήναι  τής  μανίας  άνέχονται,  άλλά  καν  έτερός  τις  ταύτα  συμβουλεύη  καί 
διαλέγηται,  καί  τούτον  πάντοθεν  έλαύνουσιν  αν  ταύτα  αϊσθωνται,  δέδοικα  μή  ποτέ 
ούτε  άνθρώπους  ήμάς  είναι  νομίσωσιν,  άλλά  θηρία  καί  τέρατα  άνθρωπόμορφα,  καί 
δαίμονας  τινας  άλάστορας,  καί  τής  κοινής  φύσεως  έχθρούς,  καί  ταύτην  ού  περί  των 
ύπευθύνων  μόνον,  άλλά  καί  περί  παντός  ήμών  τού  έ'θνους  τήν  ψήφον  ένέγκωσι.  Καί 
γελάσας  έκεϊνος,  Παίζεις,  έ'φη,  ταύτα  λέγων  έγώ  γάρ  νΰν  τούτου  σοι  εύκαιρότερον 
έρώ,  εϊ  γε  δέδοικας  μή  παρά  των  σών  λόγων  μάθωσιν  ά  διά  των  έ'ργων  έ'μαθον 
άπαντες  πάλαι.  Ώσπερ  γάρ  τίνος  πονηρού  πνεύματος  τάς  άπάντων  πεπληρωκότος 
ψυχάς,  οΰτω  τά  πάντων  στόματα  τούτων  γέμει  των  λόγων  καν  είς  άγοράν  έμβάλης, 
όψει,  καί  έν  τοϊς  ίατρείοις,  καν  έν  παντί  μέρει  τής  πόλεως,  ένθα  συνεδρεύειν 
είώθασιν  οί  πράττειν  ούδέν  έθέλοντες,  πολύν  γέλωτα  παρά  πάντων  κινούμενον.  Ή 
δέ  τού  γέλωτος  τούτου  καί  τής  κωμωδίας  ύπόθεσις,  των  είς  τούς  άγιους  άνδρας 
είργασμένων  έστί  τά  διηγήματα.  Καθάπερ  γάρ  τινες  πολεμισταί  πολλάς  ήνυκότες 
μάχας,  καί  τρόπαια  στήσαντες,  τάς  έαυτών  άριστείας  διηγούμενοι  χαίρουσιν,  οΰτω 
δή  καί  ούτοι  γάννυνται  έπί  τοϊς  τολμήμασι  τοϊς  έαυτών  καί  άκούση  τού  μέν 
λέγοντος  δτι,  Έγώ  πρώτος  καί  χεΐρας  έπέβαλον  έπί  τον  δείνα  τον  μοναχόν,  καί 
πληγάς  ένέτεινα·  έτέρου  δέ  δτι,  Το  καταγώγιον  προ  τών  άλλων  εύρον  αύτός·  Άλλά 
τον  δικαστήν  έγώ  μάλλον  τών  άλλων  παρώξυνα,  φησίν  έτερος·  άλλος  τό 
δεσμωτήριον  καί  τά  έν  τώ  δεσμωτηρίω  δεινά,  καί  τό  διά  τής  άγοράς  έλκύσαι  τούς 
άγιους  έκείνους  έν  έγκωμίου  τίθεται  μέρει-  καί  άλλος  άλλο.  Είτα  πάντες 
άνακαγχάζουσιν  έπί  τούτοις.  Καί  ταύτα  μέν  έν  τοϊς  τών  Χριστιανών  συνεδρίοις-  οί  δέ 
"Ελληνες  καί  τούτους  γελώσι,  καί  τούς  ύπ'  αύτών  γελωμένους·  τούς  μέν,  έφ'  οίς 
έ'δρασαν,  τούς  δέ  έφ’  οίς  έ'παθον  καί  πολέμου  τίνος  έμφυλίου  τά  πάντα  έμπέπλησται, 
μάλλον  δέ  ταύτα  έκείνου  πολλώ  χαλεπώτερα.  Εκείνον  μέν  γάρ  οί  πολεμήσαντες  τον 
πόλεμον,  δταν  ποτέ  ύστερον  άναμνησθώσιν  αύτοΰ,  τοϊς  τε  κεκινηκόσιν  αύτόν 
έπαρώνται  πολλά,  καί  δαίμονί  τινι  πονηρώ  τά  έν  αύτώ  γενόμενα  άπαντα 
άνατιθέασι-  κάκεΐνοι  μέν  πλέον  τι  τών  άλλων  αίσχύνονται,  δσωπερ  αν  έν  αύτώ 
πλέον  τι  τών  άλλων  έργάσωνται-  ούτοι  δέ  καί  έγκαλλωπίζονται  τοϊς  τολμήμασι.  Καί 
ού  τούτο  μόνον,  δτι  έναγέστερος  ούτος  έκείνου  ό  πόλεμος,  ούδέ  δτι  προς  άγιους  καί 
ούδέν  ήδικηκότας  γίνεται  μόνον,  άλλ’  δτι  καί  προς  άνθρώπους  ποιεΐν  μέν  ούδένα 
είδότας  κακώς,  πάσχειν  δέ  παρεσκευασμένους  μόνον. 

γ'.  Έπίσχες,  έ'φην,  έπίσχες-  καί  γάρ  καί  τούτων  ήμΐν  άλις  τών  διηγημάτων,  εϊ 
γε  μή  παντελώς  με  έκπνεΰσα.  δέον  άλλά  μικράν  γοΰν  τινα  έ'χοντα  ίσχύν,  άπελθεΐν 
ποίησον.  Σύ  μέν  γάρ  πάντως  δπερ  έπέταξας  γενήσεταυ  μόνον  μηδέν  έτερον  ήμΐν 
προσθής  διήγημα,  άλλ'  άπελθών  εΰχου  σκεδασθήναί  μοι  τής  άθυμίας  τό  νέφος,  καί 
47.323  λαβεΐν  τινα  παρά  τού  πολεμουμένου  Θεού  ροπήν  είς  τήν  ίατρείαν  τών 
πολεμούντων  αύτόν  δώσει  δέ  πάντως  φιλάνθρωπος  τε  ών,  καί  τον  θάνατον  μή 
βουλόμενος  τού  άμαρτωλοΰ,  ώς  τό  έπιστρέψαι  αύτόν  καί  ζήν.  Ούτως  άποπέμψας 
έκεΐνον,  τών  λόγων  ήπτόμην  τούτων.  Καί  γάρ  εί  μέν  τούτο  μόνον  ήν  τό  δεινόν,  τό 
τούς  άγιους  τού  Θεού  καί  θαυμαστούς  άνδρας  έκείνους  έ'λκεσθαι  καί  σπαράσσεσθαι 
συρομένους  είς  δικαστήρια,  καί  τυπτομένους,  καί  τά  άλλα  πάσχοντας,  άπερ 
διηγησάμην  άρτι,  μηδεμία  δέ  άπό  τούτων  είς  τήν  τών  ταύτα  τολμώντων  κεφαλήν 
έτρέπετο  βλάβη,  τοσοΰτον  άπέσχον  άλγήσαι  τοϊς  γινομένοις,  δτι  καν  έγέλασα 
σφόδρα  ήδύ,  καί  δαψιλές  έπ’  αύτοΐς-  έπεί  καί  τά  παιδία  τά  μικρά,  δταν  μέν 
άκινδύνως  πλήττη  τάς  μητέρας,  πολύν  κινεί  τον  γέλωτα  ταΐς  πληττομέναις  αύταΐς, 
καί  δσωπερ  αν  έκ  πλείονος  τούτο  έργάζηται  τού  θυμού,  τοσοΰτον  μάλλον  αύταΐς 

3 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθοίΘΒη.ατ/ουΙίυταΙίΘο/οΙιιηΙΒό· 

■•Εϊ  ·  Χρηματοδότηση:  ΚΠ  ΙπΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


έπιτείνει  την  ηδονήν,  ώς  καί  διαχεΐσθαι  καί  άνακλάσθαι  τώ  γέλωτν  εί  δέ  τώ 
συνεχώς  καί  ραγδαίως  τοϋτο  ποιεΐν  τρωθείη  ποτέ,  ή  βελόνης  τώ  χιτωνίσκω  τής 
μητρός  περί  τήν  ζώνην  έμπεπερονημένης,  ή  τής  κερκίδος  προ  τών  στέρνων  τών 
μητρικών  τήν  χεΐρα  τοϋ  παιδός  δεξαμενής,  τότε  δή,  τότε,  τον  γέλωτα  άφεΐσα  ή 
μήτηρ,  μείζονι  τοϋ  πληγέντος  περιωδυνία  κατέχεταν  καί  τέως  μεν  θεραπεύει  τό 
τραύμα,  τοϋ  λοιπού  δέ  μετά  σφοδράς  άπαγορεύει  τής  άπειλής  τα  τοιαϋτα  μή  ποιεΐν, 
ώς  μηκέτι  παθεϊν  τα  αύτά.  Και  ήμεϊς  τοίνυν  τα  αύτά  αν  έδράσαμεν,  εί  τον  παιδικόν 
τούτον  έωρώμεν  θυμόν,  και  τήν  τών  νηπίων  πληγήν,  μή  μέγαν  αύτοϊς  τον  όλεθρον 
φέρουσαν  έπειδή  δέ  μικρόν  ύστερον,  καν  μή  νΰν  αΐσθωνται  τώ  θυμώ  κατεχόμενοι, 
κλαύσουσι  καί  οίμώξουσι  καί  όδυροΰνται,  ού  τοιοΰτον  όδυρμόν,  οίον  τα  παιδία  τα 
μικρά,  άλλά  τον  έν  τώ  σκότει  τώ  έξωτέρω,  τον  έν  τώ  πυρί  τώ  άσβέστω·  τό  αύτό 
πάλιν  ταϊς  μητράσι  ποιήσωμεν,  τοσοΰτον  αυτών  διαλλάττοντες,  όσον  ού  μετ' 
άπειλής  καί  ύβρεως  καθάπερ  έκεΐναι,  άλλά  μετά  κολακείας  καί  προσήνειας  πολλής 
προς  τά  παιδία  ταΰτα  διαλεξόμεθα·  έπεί  ότι  γε  τοΐς  άγίοις  ούδεμία  άπό  τούτων  ή 
βλάβη,  άλλά  καί  μείζων  ό  μισθός  καί  πλείων  ή  παρρησία.  "Αν  μέν  τά  μέλλοντα 
εΐπωμεν  άγαθά,  τάχα  καί  γελάσεσθε  μέγα,  ατε  τοιοΰτον  άεί  γέλωτα  μελετώντες 
γελάν  τοΐς  δέ  παροΰσι,  καν  μυριάκις  ήτε  φιλογέλωτες,  ούκ  άπιστήσετε·  ούδέ  γάρ,  αν 
έθέλητε,  δυνήσεσθε,  τών  πραγμάτων  ύμΐν  ούτως  άντιφθεγγομένων  αύτών.  Τον 
Νέρωνα  πάντως  άκούετε  καί  γάρ  έπίσημος  ό  άνήρ  άπό  της  άσελγείας  έγένετο, 
πρώτος  καί  μόνος  ευρών  έν  άρχή  τοιαύτη  καινούς  τινας  άκολασίας  καί  άσχημοσύνης 
τρόπους·  ούτος  ό  Νέρων  τον  μακάριον  Παύλον  καί  γάρ  έτυχε  κατά  τούς  αύτούς 
έκείνω  γενόμενος  χρόνους  τοιαϋτα  έγκαλών,  οίάπερ  ύμεΐς  τοΐς  άγίοις  τούτοις 
άνδράσι  παλλακίδα  γάρ  αύτού  σφόδρα  έπέραστον  πείσας  τον  περί  της  πίστεως 
δέξασθαι  λόγον,  έπειθεν  όμοΰ  καί  τής  άκαθάρτου  συνουσίας  άπαλλαγήναι  έκείνης· 
τοιαϋτα  γούν  έγκαλών  έκεΐνος,  καί  λυμεώνα  καί  πλάνον  καί  τά  αύτά,  άπερ  ύμεΐς 
φθέγγεσθε,  τον  Παύλον  άποκαλών,  τό  μέν  πρώτον  έ'δησεν,  ώς  δέ  ούκ  έπειθε  τής 
προς  τήν  κόρην  άποσχέσθαι  συμβουλής,  τέλος  άπέκτεινε.  Τί  ούν  άπό  τούτου  γέγονε 
βλάβος  τώ  παθόντι  κακώς;  τί  δέ  όφελος  τώ  δράσαντι  κακώς;  τί  μέν  ούκ  όφελος  τώ 
τότε  άναιρε47.324  θέντι  Παύλω;  τί  δέ  ού  βλάβος  τώ  άνελόντι  Νέρωνι;  ούχ  ό  μέν 
ώσπερ  άγγελος  πανταχοΰ  τής  οικουμένης  άδεται  τά  γάρ  παρόντα  τέως  έρώ·  ό  δέ, 
ώσπερ  όντως  λυμεών  καί  δαίμων  άγριος  προς  πάντας  διαβέβληται;  δ'.  Τά  δέ  έκεΐ, 
καν  ύμεΐς  άπιστήσητε,  διά  τούς  πιστεύοντας  άναγκαΐον  είπεΐν  καίτοι  ύμάς  άπό  τών 
παρόντων  κάκείνοις  πιστεύειν  έχρήν  πλήν  άλλ’  όπως  αν  προς  αύτά  διάκεισθε, 
είρήσεται  παρ’  ήμών,  καί  ού  κεκρύψεται.  Τίνα  ούν  έσται  τά  έκεΐ;  Ό  μέν  άθλιος  καί 
ταλαίπωρος  έκεΐνος,  αύχμών  καί  κατηφής,  αισχύνης  γέμων  καί  ζόφου,  καί  κάτω 
νεύων,  άπαχθήσεται  ένθα  ό  σκώληξ  ό  άτελεύτητος  καί  τό  πΰρ  τό  άσβεστον  ό  δέ 
μακάριος  Παύλος  μετά  πολλής  στήσεται  τής  παρρησίας  παρ'  αύτόν  τού  βασιλέως  τον 
θρόνον  λαμπρώς  άποστίλβων,  καί  δόξαν  ήμφιεσμένος  τοσαύτην,  ώς  μηδέν  τών 
άγγέλων  καί  τών  άρχαγγέλων  άποδεΐν,  καί  τοσοΰτον  λήψεται  τον  μισθόν,  όσον 
είκός  άνθρωπον  σώμα  καί  τήν  ψυχήν  τών  τώ  Θεώ  δοκούντων  ένεκεν  έπιδόντα.  Καί 
γάρ  ούτως  έχει·  Κεΐται  μέν  πολλή  τοΐς  τά  άγαθά  έργαζομένοις  άντίδοσις,  μείζων  δέ 
αύτη  καί  πλείων  γίνεται,  όταν  καί  διά  κινδύνων  ΐωσι  καί  άτιμίας  πολλής  οί  ταΰτα 
έργαζόμενοι  τά  άγαθά·  καν  τό  κατόρθωμα  ίσον  ή  τώ  τε  άπονητί,  καί  τώ  μετά  πόνων 
αύτό  κατωρθωκότι,  τά  τής  τιμής  ούκ  έσται  ίσα  καί  τά  τών  στεφάνων.  Έπεί  καί  έν 
τοΐς  πολέμοις  στεφανούται  μέν  ό  τρόπαιον  στήσας,  πολλώ  δέ  έτι  μειζόνως  ό  καί  τά 
τραύματα  έπιδεΐξαι  έχων,  δι'  ών  τό  τρόπαιον  έστησε.  Καί  τί  λέγω  περί  τών  ζώντων, 
όπου  γε  καί  οί  τούτο  μόνον  έπιδειξάμενοι  τό  καλώς  άποθανεΐν  έν  πολέμω,  μηδέν  δέ 
πλεΐον  τούς  αύτών  ώφελήσαντες,  καθάπερ  σωτήρες  καί  προστάται  πανταχοΰ  τής 
Ελλάδος  άδονται;  εί  καί  ταΰτα  ύμεΐς  άγνοεΐτε,  τώ  γέλωτι  καί  τή  τρυφή  διαπαντός 

προσανέχοντες;  Εί  δέ  "Ελληνες  άνθρωποι,  καί  μηδέν  δλως  υγιές  έννοοΰντες,  τοϋτο 
ήδυνήθησαν  συνιδεΐν,  καί  πολλή  τετιμήκασι  τη  τιμή  τούς  άποθανόντας  μόνον  ύπέρ 
αυτών,  μηδέν  δέ  έργασαμένους  πλέον,  πόσω  μάλλον  ό  Χριστός  τοϋτο  έργάσεται,  ό 
πανταχοϋ  τούς  δι'  αύτόν  κινδυνεύοντας  έκ  πολλοϋ  τού  περιόντος  ταϊς  των  δωρεών 
νικών  άντιδόσεσι;  Ού  γάρ  διωγμών  μόνον,  ούδέ  πληγών,  ούδέ  δεσμωτηρίων  καί 
φόνων  και  σφαγής,  άλλα  και  ύβρεως  μόνης  και  ρημάτων  όνειδιστικών  πολύν  έ'θηκε 
τον  μισθόν.  Μακάριοι  γάρ,  φησίν,  έστέ,  όταν  μισήσωσιν  ύμάς  οί  άνθρωποι,  και  όταν 
άφορίσωσιν  ύμάς  και  όνειδίσωσι,  και  έκβάλωσι  τό  όνομα  ύμών  ώς  πονηρόν,  ένεκεν 
τοϋ  Υίοϋ  τοϋ  άνθρώπου·  χαίρετε  έν  έκείνη  τή  ήμερα  και  σκιρτήσατε·  ίδού  γάρ  ό 
μισθός  ύμών  πολύς  έν  τώ  ούρανώ.  Εί  τοίνυν  τό  κακώς  παθεϊν  καί  τό  κακώς  άκοϋσαι 
έπιτείνει  τον  μισθόν  και  τοϊς  πάσχουσι  καί  τοϊς  άκούουσι  κακώς,  ό  κωλύων  αύτούς 
παθεϊν  καί  άκοϋσαι  κακώς,  ούχί  τούτους,  άλλά  τούς  λέγοντας  καί  τούς  ποιοϋντας 
ώφέλησε.  Τούτους  γάρ  έ'βλαψε,  τοϋ  μισθού  τό  πλέον  έκκόπτων  αύτοϊς,  καί  τής  χαράς 
καί  τών  πολλών  σκιρτημάτων  άναιρών  τήν  ύπόθεσιν.  Ώστε  τούτων  μέν  ένεκεν  καί 
σιγήσαι  έχρήν,  καί  άφεϊναι  γενέσθαι  ταϋτα  τά  πολύν  αύτοϊς  τον  πλούτον  ποιοϋντα 
τών  άγαθών,  καί  μείζω  τήν  παρρησίαν  κατασκευάζοντα·  έπειδή  δέ  άλλήλων  έσμέν 
μέλη,  καν  αύτοί  πάλιν  άρνώνται  τήν  χάριν,  ού  χρή  τούς  οϋτω  διακειμένους,  ενός 
μέν  προνοεΐν  μέρους,  έτέρου  δέ  περιοράν.  Έκείνοις  μέν  γάρ  έ'σται  καί  έτέρας 
εύδοκιμήσεως  ύπό47.325  θεσις,  καν  μή  νϋν  πάθωσι  κακώς·  ούτοι  δέ,  αν  μή  μάχης 
άπόσχωνται  ταύτης,  ούκέτι  σωθήναι  δυνήσονται.  Τούτου  δή  χάριν  παριδών  τό 
έκείνων,  προς  τό  ύμέτερον  ίσταμαι,  καί  δέομαι  καί  άντιβολώ  πεισθήναί  τε  ήμΐν 
παρακαλοΰσι,  καί  μηκέτι  καθ’  έαυτών  τό  ξίφος  ώθεΐν,  μηδέ  προς  κέντρα  λακτίζειν, 
μηδέ  νομίζοντας  άνθρώπους  άνιάν,  λυπεΐν  τό  Πνεΰμα  τό  άγιον  τοϋ  Θεού.  "Οτι  μέν 
γάρ  έπαινέσεσθε  ταύτην  ημών  τήν  γνώμην,  καν  μή  νϋν,  άλλ’  αύθις,  οίδα  καί 
πέπεισμαι·  βούλομαι  δέ  ύμάς  τοϋτο  ποιήσαι  νϋν,  ϊνα  μή  μάτην  αύτό  μετά  ταϋτα 
ποιήτε.  Έπεί  καί  ό  πλούσιος  έκεΐνος,  δτε  μέν  ήν  ένταϋθα,  τούς  προφήτας  καί  τον 
νόμον  καί  τήν  έκ  τούτων  παράκλησιν  μϋθόν  τινα  ηγείτο  καί  λήρον  έπειδή  δέ 
άπήλθεν  έκεΐ,  ούτως  έθαύμασεν  αύτών  τήν  παραίνεσιν,  ώς,  έπειδή  συνεΐδε  μηδέν 
αύτόν  άπό  τών  έπαίνων  ώφεληθήναι  δυνάμενον,  παρακαλέσαι  τον  πατριάρχην 
πέμψαι  τινά  τών  έν  άδου  τοϊς  ύπέρ  γής  άπαγγέλλοντα,  έκεΐνο  δεδοικώς,  μή  ποτέ  καί 
αύτοί  τό  αύτό  πάθωσι,  καί  καταγελάσαντες  τών  θείων  Γραφών,  τότε  αύτάς 
θαυμάσωσι,  όταν  αύτοϊς  όφελος  ούδέν  άπό  τοϋ  θαύματος.  Καίτοι  γε  ούδέν  έκεΐνος 
τοσοϋτον  είργάσατο  οιον  ύμεΐς.  Έκεΐνος  γάρ  τών  μέν  έαυτοϋ  ού  μετέδωκε  τώ 
Λαζάρω,  ού  μήν  καί  έτέρους  βουληθέντας  μεταδοϋναι  έκώλυσεν,  ή  άπήλασε 
καθάπερ  ύμεΐς  νϋν.  Καί  ού  ταύτη  μόνον  αύτόν  άπεκρύψατε  τή  ώμότητι,  άλλά  καί 
έτέρω.  Ώσπερ  γάρ  ούκ  έ'στιν  ίσον  αύτόν  μηδέν  ποιεΐν  άγαθόν,  καί  έτέρους 
βουλομένους  κωλύειν  ποιεΐν,  ούτως  ούκ  έ'στιν  ίσον  τροφής  τε  άπορεΐν  σωματικής, 
καί  έν  πολλώ  τώ  τής  φιλοσοφίας  λιμώ  κείμενον  κωλύειν  τρέφεσθαι  παρ’  έτέρων. 
Ώστε  διπλή  παρηλάσατε  τον  ώμον  πλούσιον  έκεΐνον,  τώ  τε  έτέρους  κωλϋσαι  σβέσαι 
τον  λιμόν,  καί  τής  ψυχής  άγχομένης  τήν  άπανθρωπίαν  έπιδείκνυσθαι  ταύτην.  Τοϋτο 
καί  Ιουδαίοι  ποτέ  έποίησαν,  καί  έκώλυον  τούς  άποστόλους  τοϊς  άνθρώποις  τά  προς 
σωτηρίαν  λαλεΐν.  Πλήν  άλλά  καί  τούτων  χείρονες  ύμεΐς.  Οί  μέν  γάρ  δή  τήν  τών 
έχθρών  άναδεξάμενοι  τάξιν,  ούτως  άπαντα  έ'πραττον  έκεΐνα·  ύμεΐς  δέ  τό  τών  φίλων 
ύποδύντες  προσωπεΐον,  τά  τών  έχθρών  έπιδείκνυσθε·  έμάστιξαν  καί  ύβρισαν  καί 
πονηρά  περιέβαλον  δόξη  τούς  άγιους  άποστόλους  τότε  έκεΐνοι  γόητας  καί  πλάνους 
καλοϋντες  αύτούς.  Άλλά  τοιαύτη  κατέλαβε  αύτούς  δίκη,  ώς  μηδεμίαν  λοιπόν 
δυνηθήναι  τοϊς  έκείνων  δεινοΐς  παρισωθήναι  συμφοράν.  Πρώτοι  γάρ  ούτοι  καί 
μόνοι  τών  ύφ’  ήλίω  πάντων  άνθρώπων  τοιαϋτα  έ'παθον,  οία  ούδεΐς  έτερος.  Καί 
τούτων  μάρτυς  άξιόπιστος  ό  Χριστός,  ούτω  λέγων  ’Έσται  θλΐψις  μεγάλη,  οία  ού 

γέγονεν  άπ'  αρχής  κόσμου  έως  τοΰ  νΰν,  ούδέ  μή  γένηται.  Πάντα  μέν  ούν  αυτών  τα 
πάθη  διελθεΐν  ού  τοΰ  παρόντος  καιρού,  ολίγα  δέ  έκ  πολλών  άναγκαΐον  είπεϊν.  Έρώ 
δε  ούκ  έμόν  λόγον,  άλλ'  άνδρός  Ιουδαίου  τοΰ  τα  έκείνων  ίστορηκότος  άκριβώς.  Τί 
ποτέ  ούν  ούτος  φησίν;  Επειδή  τον  έμπρησμόν  διηγήσατο  τοΰ  ίεροϋ,  καί  τάς  καινάς 
έκείνας  άπήγγειλε  συμφοράς,  ε.  Τα  μέν  περί  τό  ιερόν,  φησίν,  έν  τούτοις  ήν  τών  δ' 
ύπό  τοΰ  λιμού  φθειρόμενων  κατά  τήν  πόλιν  άπειρον  μέν  έπιπτε  τό  πλήθος,  άδιήγητα 
δέ  συνέβαινε  τα  πάθη.  Καθ'  έκάστην  γάρ  οικίαν,  εϊ  που  τροφής  παραφανείη  σκιά, 
πόλεμος  ήν,  καί  διά  χειρών  έχώρουν  οί  φίλτατοι  προς  άλλήλους,  έξαρπάζοντες  τά 
ταλαίπωρα  τής  ψυχής  έφόδια.  Πίστις  δ'  άπορίας  ούδέ  τοϊς  θνήσκουσιν  ήν,  άλλά  καί 
τούς  έκπνέοντας  οί  47.326  λησταί  διηρεύνων,  μή  τις  ύπό  τον  κόλπον  έχων  τροφήν, 
σκήπτοιτο  τον  θάνατον  έαυτώ.  Οί  δέ  ύπ'  ένδειας  κεχηνότες  ώσπερ  λυσσώντες  κύνες 
έσφάλλοντο  καί  παρεφέροντο,  ταϊς  τε  θύραις  ένσειόμενοι  μεθυόντων  τρόπον,  ύπό 
άμηχανίας  δέ  εις  τούς  αύτούς  οίκους  είσεπήδων  δίς  ή  τρις  ώρα  μια.  Πάντα  δέ  ύπ' 
όδόντας  ήγεν  ή  άνάγκη,  καί  τά  μηδέ  τοϊς  ρυπαρωτάτοις  τών  άλογων  ζώων 
πρόσφορα  συλλέγοντες,  έσθίειν  ύπέφερον  ζωστήρων  γοΰν  καί  ύποδημάτων  τό 
τελευταϊον  ούκ  άπέσχοντο,  καί  τά  δέρματα  τών  θυρεών  άποδέροντες  έμασσώντο. 
Τροφή  δέ  ήν  καί  χόρτου  τισί  παλαιού  σπαράγματα·  τάς  γάρ  ίνας  ένιοι  συλλέγοντες, 
έλάχιστον  σταθμόν  έπώλουν  άττικών  τεσσάρων.  Καί  τί  δει  τήν  έπ'  άψύχοις 
άναίδειαν  τοΰ  λιμού  λέγειν;  Ειμι  γάρ  αύτοΰ  δηλώσων  έργον,  οίον  μήτε  παρ'  'Έλλησι, 
μήτε  παρά  βαρβάροις  ίστόρηται,  φρικτόν  μέν  είπεϊν,  άπιστον  δ’  άκοΰσαι.  Καί  έγωγε, 
μή  δόξαιμι  τερατεύεσθαι  τοϊς  αύθις  άνθρώποις,  καν  παρέλιπον  τήν  συμφοράν  ήδέως, 
εΐ  μή  τών  κατ’  έμαυτόν  είχον  άπειρους  μάρτυρας·  άλλως  τε  καί  ψυχράν  αν 
καταθείμην  τή  πατρίδι  χάριν  καθυφέμενος  τών  λόγων  ών  πέπονθε  τά  έργα.  Γυνή  τις 
τών  ύπέρ  τον  Ίορδάνην  κατοικούντων,  Μαρία  τοΰνομα,  πατρός  Έλεαζάρου,  κώμης 
Βηθεζώ,  σημαίνει  δέ  τούτο  οίκος  ύσσώπου,  διά  γένος  καί  πλούτον  έπίσημος,  μετά 
τού  λοιπού  πλήθους  εις  τά  Ιεροσόλυμα  καταφυγοΰσα  συνεπολιορκεΐτο.  Ταύτης  τήν 
μέν  άλλην  κτήσιν  οί  τύραννοι  διήρπασαν,  όσην  έκ  τής  Περαίας  άνασκευασαμένη 
μετήνεγκεν  εις  τήν  πόλιν  τά  δέ  λείψανα  τών  κειμηλίων,  καν  εϊ  τι  τροφής 
έπινοηθείη,  καθ'  ημέρας  είσπηδώντες  ήρπαζον  οί  δορυφόροι.  Δεινή  δέ  τό  γύναιον 
άγανάκτησις  εΐσήει,  καί  πολλάκις  λοιδορούσα  καί  καταρωμένη  τούς  άρπαγας  έφ' 
έαυτήν  ήρέθιζεν.  Ώς  δ'  ούτε  παροξυνόμενος  τις,  οΰτ'  έλεών  αύτήν  άνήρει,  καί  τό  μέν 
εύρεΐν  τι  σιτίου  άλλως  έκοπία,  πανταχόθεν  δ'  άπορον  ήν  ήδη  καί  τό  εύρεΐν,  ό  λιμός 
δέ  διά  σπλάγχνων  καί  μυελών  έχώρει,  καί  τοΰ  λιμού  μάλλον  έξέκαιον  οί  θυμοί, 
σύμβουλον  λαβοΰσα  τήν  οργήν  μετά  τής  άνάγκης,  έπί  τήν  φύσιν  έχώρει,  καί  τό 
τέκνον  ήν  δ'  αύτή  παΐς  ύπομάζιος  άρπασαμένη,  Βρέφος,  είπεν,  άθλιον,  έν  πολεμώ 
καί  λιμώ  καί  στάσει,  τίνι  σε  τηρήσω;  τά  μέν  παρά  'Ρωμαίοις  δουλεία,  καν  ζήσωμεν 
έπ'  αύτοΐς·  φθάνει  δέ  καί  δουλείαν  ό  λιμός,  οί  στασιασταί  δ'  άμφοτέρων 
χαλεπώτεροι·  ϊθι,  γενοΰ  μοι  τροφή,  καί  τοϊς  στασιασταΐς  έριννύς,  καί  τώ  βίω  μύθος,  ό 
μόνος  έλλείπων  ταϊς  Ιουδαίων  συμφοραΐς.  Καί  ταΰθ'  άμα  λέγουσα  κτείνει  τον  υιόν, 
έπειτ'  όπτήσασα,  τό  μέν  ήμισυ  κατεσθίει,  τό  δέ  λοιπόν  κατακαλύψασα  έφύλαττεν. 
Εύθέως  δ'  οί  στασιασταί  παρήσαν,  καί  τής  άθεμίτου  κνίσσης  σπάσαντες,  ήπείλουν,  εί 
μή  δείξειε  τό  παρασκευασθέν,  άποσφάξειν  αύτήν  εύθέως.  'Η  δέ  καί  μοίραν  αύτοΐς 
είποΰσα  καλήν  τετηρηκέναι,  τά  λείψανα  τού  τέκνου  διεκάλυψε.  Τούς  δ’  εύθέως 
φρίκη  τε  καί  φρενών  έκστασις  ήρει,  47.327  καί  προς  τήν  δψιν  έπεπήγεσαν.  Ή  δέ, 
Έμόν,  έφη,  τούτο  τό  τέκνον  γνήσιον,  καί  τό  έργον  έμόν  φάγετε,  καί  γάρ  έγώ 
βέβρωκα·  μή  γένησθε  μήτε  μαλακώτεροι  γυναικός,  μήτε  συμπαθέστεροι  μητρός.  Εί  δ' 
ύμεΐς  εύσεβεΐς,  καί  τήν  έμήν  άποστρέφεσθε  θυσίαν,  έγώ  μέν  ήμισυ  βέβρωκα,  καί  τό 
λοιπόν  δ'  έμοί  μεινάτω.  Μετά  ταΰτα  οί  μέν  τρέμοντες  έξήεσαν  προς  έν  τούτο  δειλοί, 
καί  μόνης  ταύτης  τής  τροφής  τή  μητρί  παραχωρήσαντες.  Άνεπλήσθη  δ'  εύθέως  όλη 

τοϋ  μύσους  ή  πόλις,  καί  προ  όμμάτων  έκαστος  τό  πάθος  λαμβάνων,  ώσπερ  αύτώ 
τολμηθέν  έ'φριττεν  σπουδή  δέ  των  λιμωττόντων  έπί  τον  θάνατον  ήν,  καί 
μακαρισμός  των  φθασάντων,  πρίν  άκοϋσαι  και  θεάσασθαι  τηλικαϋτα  κακά.  Ταχέως 
δέ  και  'Ρωμαίοις  διηγγέλθη  τό  πάθος.  Των  δέ  οί  μέν  ήπίστουν,  οί  δέ  ώκτειρον,  τούς 
δέ  πολλούς  εις  μίσος  τοϋ  έθνους  σφοδρότερον  συνέβη  προελθεϊν.  ς'.  Ταϋτα  δέ 
έπασχον,  καί  πολλω  τούτων  χαλεπώτερα,  ούκ  έπειδή  τον  Χριστόν  έσταύρωσαν 
μόνον,  άλλ'  έπειδή  καί  μετά  ταϋτα  τούς  άποστόλους  έκώλυον  τα  προς  σωτηρίαν 
λαλεϊν  τήν  ήμετέραν.  Όπερ  ούν  και  ό  μακάριος  Παύλος  αύτών  κατηγορήσας,  ταϋτα 
αύτοϊς  προεφήτευσε  τα  κακά,  είπών,  ό'τι  Έφθασεν  επ'  αύτούς  ή  οργή  είς  τέλος.  Και  τί 
ταϋτα  προς  ήμάς;  φησίν  ού  γάρ  δή  τής  πίστεως  άπάγομεν,  ούδέ  τοϋ  κηρύγματος.  Καί 
τί  τής  πίστεως  όφελος,  είπέ  μοι,  βίου  μή  δντος  καθαρού;  Άλλ'  ύμεϊς  μέν  ίσως 
άγνοεϊτε  και  ταϋτα,  άτε  καί  των  ήμετέρων  δντες  άνήκοοι  πάντων  έγώ  δέ  ύμϊν 
άπαριθμήσομαι  τοϋ  Χριστού  τάς  άποφάσεις.  Καί  παρατηρείτε  ύμεϊς,  εί  μηδαμού  βίος 
έγκαλεϊται  τότε,  άλλ'  ύπέρ  πίστεως  μόνης  καί  δογμάτων  τα  των  κολάσεων  ώρισται. 
Έπειδή  γάρ  είς  τό  δρος  άνήλθε,  πολύν  ίδών  δχλον  περιρροϋντα  αύτόν,  μετά  τάς 
άλλας  παραινέσεις  έλεγεν  Ού  πας  ό  λέγων  μοι,  Κύριε,  Κύριε,  εΐσελεύσεται  είς  τήν 
βασιλείαν  των  ούρανών,  άλλ'  ό  ποιων  τό  θέλημα  τοϋ  Πατρός  μου·  καί,  Πολλοί 
έροϋσί  μοι  έν  έκείνη  τή  ήμέρα·  Ού  τω  σω  όνόματι  προεφητεύσαμεν,  καί  τω  σω 
όνόματι  δαιμόνια  έξεβάλομεν,  καί  τω  σω  όνόματι  δυνάμεις  πολλάς  έποιήσαμεν;  Καί 
τότε  ομολογήσω  αύτοϊς·  Αποχωρείτε  άπ'  έμοϋ,  οί  έργαζόμενοι  τήν  άνομίαν,  ούκ  οίδα 
ύμάς.  Καί  τον  άκούοντα  μέν,  ού  ποιοϋντα  δέ  τούς  λόγους  αύτοΰ,  δμοιον  έφησεν 
άνδρί  μωρω  είναι  τήν  οικίαν  έπί  τήν  ψάμμον  οΐκοδομοϋντι,  καί  ποταμοΐς  καί  ύετοΐς 
καί  άνέμοις  εύχείρωτον  αύτήν  κατασκευάζοντι.  Καί  έν  άλλω  δέ  τόπω  δημηγορών, 
Καθάπερ  οί  άλιεΐς,  φησίν,  δταν  τήν  σαγήνην  έλκύσωσι,  τούς  φαύλους  άποκρίνουσι 
των  ιχθύων,  οΰτω  κατ'  έκείνην  έ'σται  τήν  ήμέραν,  των  άγγέλων  είς  τήν  κάμινον 
έμβαλλόντων  τούς  ήμαρτηκότας  απαντας.  Καί  περί  των  άσελγών  δέ  καί  άκαθάρτων 
άνθρώπων  διαλεγόμενος  έ'λεγεν,  δτι  Άπελεύσονται,  δπου  ό  σκώληξ  ό  άτελεύτητος, 
καί  τό  πϋρ  τό  άσβεστον.  Καί  πάλιν,  Βασιλεύς,  φησίν,  έποίησε  γάμους  τω  υίω  αύτοϋ, 
καί  ίδών  άνθρωπον  ένδεδυμένον  ίμάτια  ρυπαρά,  προς  αύτόν  είπεν  Εταίρε,  πώς 
είσήλθες  ώδε  μή  έχων  ένδυμα  γάμου;  Ό  δέ  έφιμώθη.  Τότε  λέγει  τοΐς  διακο47.328 
νοις  αύτοϋ·  Δήσαντες  αύτοϋ  χεΐρας  καί  πόδας,  βάλετε  αύτόν  είς  τό  σκότος  τό 
έξώτερον  τοΐς  άκολάστοις  καί  άσελγέσι  ταϋτα  άπειλών.  Καί  παρθένοι  δέ  αί  τού 
νυμφώνος  άποκλεισθεΐσαι,  δι’  ώμότητα  καί  άπανθρωπίαν  τούτο  έ'παθον.  Καί  έτεροι 
δέ  πάλιν  διά  τήν  αύτήν  αιτίαν  πορεύονται  είς  τό  πϋρ  τό  αιώνιον  τό  ήτοιμασμένον  τω 
διαβόλω  καί  τοΐς  άγγέλοις  αύτοϋ.  Καί  οί  άπλώς  καί  είκή  φθεγγόμενοι 
καταδικάζονται·  Έκ  γάρ  των  λόγων  σου,  φησί,  δικαιωθήση,  καί  έκ  των  λόγων  σου 
καταδικασθήση.  Άρά  σοι  δοκοϋμεν  μάτην  ύπέρ  βίου  πεφοβήσθαι,  καί  πολλήν  τοϋ 
ήθικωτέρου  μέρους  τής  φιλοσοφίας  ποιεΐσθαι  σπουδήν;  Ούκ  έγωγε  οίμαι,  πλήν  εί  καί 
τον  Χριστόν  ταϋτα  πάντα  είκή  είρηκέναι  φαίης,  καί  τα  τούτων  πλείονα·  ούδέ  γάρ 
άπαντα  εΐρηται.  Εί  δέ  μή  ώκνουν  μακρόν  ποιήσαι  τον  λόγον,  καί  άπό  των  προφητών 
καί  άπό  τοϋ  μακαρίου  Παύλου  καί  έκ  των  άλλων  άποστόλων  έδίδαξα  αν,  δσην  ύπέρ 
τούτου  τοϋ  μέρους  πεποίηται  σπουδήν  ό  Θεός.  Πλήν  άλλα  καί  ταϋτα  άποχρήν  οίμαι- 
μάλλον  δέ  ούδέ  ταϋτα  μόνον,  άλλα  καί  μικρόν  των  είρημένων  μέρος.  "Οταν  γάρ  ό 
Θεός  άποφαίνηται,  καν  άπαξ  εΐπη,  ώς  πολλάκις  είρημένον,  οΰτω  δέχεσθαι  χρή  τό 
λεχθέν.  ζ'.  Τί  ούν,  οί  οίκοι  μένοντες,  φησίν,  ού  δυνήσονται  ταϋτα  κατορθοϋν,  ά  μή 
κατορθούμενα  τοσαύτην  φέρει  τήν  κόλασιν;  Έβουλόμην  καί  αύτός  ούχ  ήττον  ύμών, 
άλλα  καί  πολύ  πλέον,  καί  πολλάκις  ηύξάμην  των  μοναστηρίων  άναιρεθήναι  τήν 
χρείαν,  καί  τοσαύτην  έν  ταΐς  πόλεσι  γενέσθαι  τήν  εύνομίαν,  ώς  μηδένα  δεηθήναί 
ποτέ  τής  είς  τήν  έ'ρημον  καταφυγής·  έπειδή  δέ  τα  άνω  κάτω  γέγονε,  καί  αί  μέν 

πόλεις,  ένθα  δικαστήρια  καί  νόμοι,  πολλής  γέμουσι  παρανομίας  καί  αδικίας,  ή  δέ 
έρημία  πολλω  βρύει  τώ  τής  φιλοσοφίας  καρπώ,  ούχ  οί  τής  ζάλης  ταυτης  καί  τής 
ταραχής  τούς  σωθήναι  βουλομένους  έξάγοντες,  καί  προς  τον  τής  ησυχίας 
όδηγοϋντες  λιμένα,  δικαίως  αν  έγκαλοϊντο  παρ'  υμών,  άλλ'  οί  πόλιν  έκάστην  ούτως 
άβατον  έργαζόμενοι  καί  προς  φιλοσοφίαν  άνεπιτήδειον,  ώς  άναγκάζεσθαι  τούς 
σωθήναι  βουλομένους  τάς  έρημίας  μεταδιώκειν.  Είπε  γάρ  μοι,  εϊ  τις  μεσονύκτιον 
λαμπάδα  λαβών  οικίαν  ένέπρησε  μεγάλην  καί  πολυάνθρωπον,  τοϊς  ένδον 
καθεύδουσιν  έπιβουλεύων,  τίνα  αν  έφαμεν  είναι  κακόν,  τον  διεγείροντα  τούς 
καθεύδοντας,  καί  τής  οικίας  έξάγοντα  έκείνης,  ή  τον  άνάψαντα  τό  πϋρ  έξ  άρχής,  καί 
τοσαύτην  άνάγκην  αύτοϊς  τε  έκείνοις  καί  τώ  τούτους  έξαγαγόντι  περιστήσαντα;  Τί 
δαί,  εϊ  τις  τυραννουμένην  πόλιν  ίδών  καί  νοσούσαν  καί  στασιάζουσαν,  έπεισεν  οΰς 
ήδύνατο  τών  την  πόλιν  ταύτην  οίκούντων  άναδραμεϊν  προς  τάς  τών  ορών  κορυφάς, 
καί  πείσας  όμοϋ,  καί  συνέπραξε  προς  ταύτην  αύτοϊς  την  άναχώρησιν,  τίνος  αν 
κατηγόρησας;  τού  μεταθέντος  άπό  ταυτης  τής  ταραχής  προς  τήν  γαλήνην  έκείνην 
τούς  έν  μέσω  χειμαζομένους  άνθρώπους,  ή  τον  ταϋτα  έργασάμενον  τα  ναυάγια;  Μή 
γάρ  τοι  νομίσης  άμεινον  τυραννουμένης  πόλεως  τα  τών  άνθρώπων  πράγματα 
διακεΐσθαι  νϋν,  άλλα  καί  πολλω  χαλεπώτερον.  Ού  γάρ  άνθρωπος,  άλλά  τις  πονηρός 
δαίμων  καθάπερ  τύραννος  άγριος  τήν  οικουμένην  άπασαν  καταλαβών,  μετά  πάσης 
αύτοϋ  τής  φάλαγγος  εις  τάς  τών  άνθρώπων  είσεκώμασε  ψυχάς·  είτα  έκεϊθεν,  ώσπερ 
εκ  τίνος  άκροπόλεως,  τα  μιαρά  καί  έναγή  καθ'  έκάστην  ήμέραν  έπιτάγματα 
καταπέμπει  πάσιν,  ού  γόμους  διασπών,  ούδέ  χρήματα  πέμπων  καί  φέρων  μόνον, 
ούδέ  σφαγάς  έργαζόμενος  άδικους,  άλλά  τα  πολλω  τούτων  χαλεπώτερα,  τήν  47.329 
άπαξ  άρμοσθεϊσαν.  τώ  Θεώ  ψυχήν  τής  μεν  προς  έκεϊνον  ομιλίας  άπάγων,  έκδιδούς 
δέ  τοϊς  άκαθάρτοις  αύτοϋ  δορυφόροις,  καί  συγκατακλίνεσθαι  καταναγκάζων  αύτοϊς· 
οϊπερ  έπειδάν  άπαξ  αύτήν  παραλάβωσιν,  ούτως  αύτή  συγγίνονται  αίσχρώς  καί 
ύβριστικώς,  ώς  είκός  δαίμονας  πονηρούς  σφοδρώς  καί  μανικώς  τής  τε  άπωλείας  καί 
τής  άσχημοσύνης  έρώντας  τής  ήμετέρας.  Άποδύσαντες  γάρ  αύτήν  πάντων  τών  τής 
άρετής  ίματίων,  καί  τα  τής  κακίας  ράκια  πάθη  περιθέντες  τα  ρυπώντα  καί 
διερρηγμένα  καί  δυσώδη,  καί  τής  γυμνότητος  αίσχροτέραν  αύτήν  άποφαίνοντα,  καί 
πάσης  τής  οικείας  προσαναπλήσαντες  άκαθαρσίας,  ού  παύονται  ταΐς  είς  αύτήν 
έμπομπεύοντες  ύβρεσιν.  Ούδέ  γάρ  ϊσασί  τινα  κόρον  τής  μιαρός  ταυτης  καί 
παρανόμου  μίξεως·  άλλ'  ώσπερ  οί  μεθύοντες,  δταν  έμφορηθώσι  πολλοϋ  τού 
πόματος,  τότε  μάλλον  έκκαίονταν  οΰτω  καί  ούτοι  τότε  μάλιστα  μαίνονται, 
σφοδρότερόν  τε  αύτή  καί  άγριώτερον  έναλλόμενοι,  δταν  μάλιστα  αύτή 
παραχρήσωνται  κατακεντοϋντες  πάντοθεν  καί  δάκνοντες,  καί  τον  οίκεΐον  είς  αύτήν 
έκχέοντες  ιόν,  καί  ού  πρότερον  διαλιμπάνοντες,  έως  αν  είς  τήν  οΐκείαν 
μεταστήσωσιν  έξιν,  ή  τού  σώματος  ’ίδωσιν  άποδυθεΐσαν  αύτήν.  Ποιας  ούν 
τυραννίδος,  ποιας  αιχμαλωσίας,  ποιας  άναστατώσεως,  τίνος  άνδραποδισμοϋ,  ποιου 
πολέμου,  τίνος  ναυαγίου,  ποιου  λιμού  ταΰτα  ού  χαλεπώτερα;  Τίς  ούτως  ώμος  καί 
άνήμερος,  τίς  ούτως  ήλίθιος  καί  άπάνθρωπος  καί  άσυμπαθής  καί  άνάλγητος,  ώς  τήν 
τα  τοιαύτα  ύβριζομένην  καί  έπηρεαζομένην  ψυχήν  μή  θελήσαι,  τό  γε  είς  αύτόν 
ήκον,  τής  έναγοΰς  έκείνης  άπαλλάξαι  μανίας  καί  ύβρεως,  άλλά  τοιαύτα  πάσχουσαν 
περιοραν;  Εΐ  δέ  τούτο  άπηνοΰς  καί  λίθινης  ψυχής,  πού  θήσομεν,  είπέ  μοι,  τούτους,  οι 
προς  τώ  περιοραν  καί  έτερον  πολλω  μεΐζον  τούτου  έργάζονται  κακόν,  τούς 
προθυμουμένους  είς  μέσους  πηδήσαι  τούς  κινδύνους,  καί  μή  παραιτουμένους  είς 
αύτόν  τού  θηρίου  τον  λαιμόν  καθεΐναι  τάς  χεΐρας,  άλλά  καί  δυσωδίας  καί  κινδύνων 
άνεχομένους,  ϊνα  τάς  ήδη  καταποθείσας  ψυχάς  έξ  αύτής  τού  δαίμονος  τής  φάρυγγος 
άνασπάσωσιν,  ού  μόνον  ούκ  έπαινοΰντες,  ούδέ  άποδεχόμενοι,  άλλά  καί  έλαύνοντες 
πάντοθεν  καί  πολεμοΰντες; 

η'.  Τί  ούν,  φησί;  πάντες  οί  τάς  πόλεις  οίκοΰντες  άπολώλασι  καί  χειμάζονται, 
καί  δει  τάς  πόλεις  άφέντας,  καί  έρημώσαντας  προς  την  έρημον  μεταστήναι,  και  των 
ορών  τάς  κορυφάς  οίκίζειν;  Και  σύ  ταΰτα  κελεύεις,  και  νομοθετείς;  ’Άπαγε· 
τουναντίον  γάρ,  καθάπερ  καί  εφθην  είπών,  καί  έβουλόμην  καί  εύχομαι  τοσαύτης 
ημάς  άπολαύειν  ειρήνης,  καί  την  τυραννίδα  των  κακών  τούτων  είς  τοσοϋτον 
καταλυθήναι,  ώς  μη  μόνον  τοϊς  έν  ταϊς  πόλεσιν  άνάγκην  μη  γίνεσθαι  τα  δρη 
καταλαβεϊν,  άλλα  καί  τούς  τάς  έρημίας  οίκοϋντας  καθάπερ  τινάς  φυγάδας  διά 
μακροϋ  τού  χρόνου  προς  την  αύτών  πόλιν  καταγαγεϊν.  Αλλά  τί  πάθω;  δέδοικα  μη  τη 
πατρίδι  σπουδάζων  αύτούς  άποδοϋναι,  άντί  ταύτης  ταϊς  τών  πονηρών  δαιμόνων 
χερσί  παραδώ,  καί  βουλόμενος  άπαλλάξαι  έρημίας  καί  φυγής,  φιλοσοφίας  καί 
ησυχίας  παρασκευάσω  πάσης  έκπεσεϊν.  Εί  δε  με,  τό  πλήθος  τών  έν  τή  πόλει 
προφέρων,  ταύτη  δυσωπήσειν  ο’ίει  καί  δεδίξεσθαι,  ώς  ούκ  άνεξόμενον  καταδικάσαι 
την  οικουμένην  άπασαν,  τού  Χριστού  την  άπόφασιν  λαβών,  μετ’  αύτής  στήσομαι 
προς  ταύτην  σου  την  άντίθεσιν.  Ούδέ  γάρ  άνέξη  πράγμα  τοσαύτης  γέμον  τόλμης,  ώς 
προς  την  ψήφον  άντιβλέψαι  τού  τότε  μέλλον47.330  τος  κρίνειν  ημάς.  Τί  ούν  ούτός 
φησι;  τό,  Στενή  ή  πύλη,  καί  τεθλιμμένη  ή  οδός  ή  άπάγουσα  είς  τήν  ζωήν,  καί  ολίγοι 
είσίν  οί  εύρίσκοντες  αύτήν.  Εί  δέ  οί  εύρίσκοντες  ολίγοι,  πολλώ  μάλλον  οί  προς  τό 
τέλος  αύτής  φθάσαι  δυνάμενοι.  Ού  γάρ  δή  πάντες  όσοι  τής  άρχής  έπέβησαν,  καί  προς 
τό  πέρας  αύτής  ϊσχυσαν  στήναι,  άλλ’  οί  μέν  έν  τοϊς  προοιμίοις,  οί  δέ  έν  τώ  μέσω, 
πολλοί  δέ  καί  προς  αύτώ  τώ  λιμένι  κατεποντίσθησαν.  Καί  πάλιν  πολλούς  μέν  είναι 
φησι  τούς  κλητούς,  ολίγους  δέ  τούς  έκλεκτούς.  Όταν  ούν  ό  Χριστός  τό  μέν  πλέον 
είναι  τής  άπωλείας,  έν  δέ  τοϊς  όλίγοις  περιωρίσθαι  τήν  σωτηρίαν  άποφαίνηται,  τί 
προς  έμέ  μάχη;  Ταυτόν  γάρ  ποιείς,  ώσπερ  αν  εί  καί  περί  τών  κατά  τον  Νώε 
συμβεβηκότων  λόγων  γινομένων  ήμΐν  έθαύμαζες,  εί  πάντες  μέν  άπολώλασι,  δύο  δέ 
καί  τρεις  άνθρωποι  μόνοι  τήν  τοσαύτην  διέφυγον  κόλασιν,  ταύτη  προσδοκών 
έμφράξαι  ήμών  τό  στόμα,  ώς  ού  τολμώντων  καταδικάσαι  τό  πλήθος.  ’Αλλ'  ού 
πεισόμεθα  τούτο,  ούδέ  τής  άληθείας  τούς  πολλούς  προτιμήσομεν.  Ούδέ  γάρ  τών  τότε 
συμβεβηκότων  έλάττω  τά  νΰν,  άλλά  καί  πολλώ  μιαρώτερα,  όσιο  καί  γέεννα  τούτοις 
ήπείληται,  καί  τά  τής  κακίας  ούδέ  ούτως  έκκόπτεται.  Τίς  γάρ,  είπε  μοι,  μωρόν  ού 
καλεΐ  τον  άδελφόν;  τούτο  δέ  υπεύθυνον  ποιεί  τώ  τής  γεέννης  πυρί.  Τίς  ούκ  είδεν 
άκολάστοις  όφθαλμοΐς  είς  γυναίκα;  καί  τούτο  δέ  μοιχεία  άπηρτισμένη·  τον  δέ  μοιχόν 
πάλιν  είς  τήν  αύτήν  άνάγκη  έμπίπτειν  γέενναν.  Τίς  ούκ  ώμοσε;  τούτο  δέ  έκ  τού 
πονηρού  πάντως·  τό  δέ  έκ  τού  πονηρού,  καί  αύτό  κολάσεως  πάντως.  Τίς  ούκ 
έβάσκηνε  φίλω  ποτέ;  τούτο  δέ  καί  έθνικών  καί  τελωνών  χείρους  ποιεί·  τούς  δέ 
έκείνων  χείρους,  ότι  ούκ  ενι  κόλασιν  διαφυγεΐν,  παντί  που  δήλόν  έστι.  Τίς  έκ 
καρδίας  άπασαν  μήνιν  έξήλασε,  καί  τά  πάντων  είς  αύτόν  πεπλημμεληκότων  ε’ίασεν 
άμαρτήματα;  τον  δέ  ούκ  άφέντα,  ότι  τοϊς  βασανιστή ρίοις  άνάγκη  παραδοθήναι,  τών 
άκηκοότων  τού  Χριστού  ούδείς  άντερεΐ.  Τίς  δέ  ούκ  έδούλευσε  τώ  μαμωνά;  τον  δέ 
έκείνω  δουλεύσαντα  άνάγκη  παραιτήσασθαι  τού  Χριστού  τήν  δουλείαν  έκείνην  δέ 
άρνησάμενον,  καί  τήν  οίκείαν  άνάγκη  σωτηρίαν  άρνήσασθαι.  Τίς  ού  κακηγόρησε 
λάθρα;  τούτους  δέ  καί  ή  Παλαιά  άποκτίννυσθαι  κελεύει,  καί  κατασφάττεσθαι.  Άλλά 
τίς  ή  παραμυθία  τών  οικείων  κακών;  Τό  πάντας  ώσπερ  εκ  τίνος  συνθήματος  προς  τό 
τής  κακίας  όλισθήσαι  βάραθρον,  ό  καί  αύτό  τής  κατεχούσης  νόσου  τεκμήριόν  έστι 
μέγιστον,  όταν  τούτο  παραμυθίαν  φέρη  τών  κακών  ήμΐν,  ό  μείζονος  οδύνης 
ύπόθεσιν  είναι  έχρήν.  Ού  γάρ  δή  τό  πολλούς  έχειν  κοινωνούς  τών  άμαρτημάτων 
άπαλλάττει  τών  έγκλημάτων  ήμάς,  καί  τών  τιμωριών.  Εί  δέ  τις  έπΐ  τοϊς  είρημένοις 
άπέγνω,  μικρόν  άναμεινάτω,  καί  τότε  άπογνώσεται  πλέον,  όταν  τά  πολλώ  τούτων 
εΐπωμεν  χαλεπώτερα,  οίον  τάς  έπιορκίας.  Εί  γάρ  τό  όμόσαι  διαβολικόν,  τό  καί  τούς 
όρκους  πατήσαι  ποιαν  οΐσει  τιμωρίαν  ήμΐν;  Εί  τό  μωρόν  καλέσαι  γέενναν  έφέλκεται, 

τό  καί  μυρίοις  όνείδεσιν  αίσχΰναι  τον  αδελφόν,  τον  ούδέν  ήδικηκότα  πολλάκις,  τί 
ούκ  αν  έργάσηται;  Εί  τό  μνησικακεΐν  μόνον  τιμωρίας  άξιον,  τό  καί  έπεξιέναι  πόσην 
έχει  την  βάσανον;  Άλλα  μήπω  περί  τούτων,  άλλ'  έν  τω  οίκείω  ταΰτα  φυλαττέσθω 
τόπω.  "Ινα  47.331  γάρ  τα  άλλα  παρώ,  αυτό  δη  τούτο  τό  καταναγκάσαν  ημάς  εις 
τούτον  καθεΐναι  τον  λόγον,  ούχ  ικανόν  καί  μόνον  της  κατεχούσης  νόσου  την  κακίαν 
ένδείξασθαι;  Εί  γάρ  τό  των  οικείων  αμαρτημάτων  μη  έπαισθάνεσθαι,  άλλ' 
άναλγήτως  πλημμελεϊν,  έσχατος  όρος  κακίας  έστί,  πού  τάξομεν  τούς  νέους  τούτους 
νομοθέτας  τής  καινής  ταύτης  καί  άτοπωτάτης  νομοθεσίας,  οι  μετά  πλείονος  τής 
παρρησίας  τούς  τής  αρετής  άπελαύνουσι  διδασκάλους,  ή  47.332  τούς  τής  κακίας 
έτεροι,  καί  των  πλημμελησάντων  πλέον  τοϊς  διορθούν  βουλομένοις 
έκπεπολέμωνται;  μάλλον  δέ  προς  έκείνους  μέν  ούτε  άηδώς  έχουσιν,  ούτε  έγκαλοΰσί 
ποτέ,  τούτων  δέ  καν  άπογεύσαιντο  ήδέως  μονονουχί  βοώντες  καί  δι'  ών  λέγουσι  καί 
δι'  ών  ποιοΰσιν,  ότι  δει  τής  κακίας  άπρίξ  έχεσθαι,  καί  μηδέποτε  έπανελθεϊν  προς 
άρετήν,  ώς  ού  μόνον  τούς  μετιόντας  αύτήν,  άλλα  καί  τούς  φωνήν  ύπέρ  ταύτης  ρήξαι 
τολμώντας  άμύνεσθαι  δέον. 

47.331  ΠΡΟΣ  ΑΠΙΣΤΟΝ  ΠΑΤΕΡΑ,  ΛΟΓΟΣ  ΔΕΥΤΕΡΟΣ 

α.  'Ικανά  μέν  ούν  καί  ταΰτα  έκστασιν  έργάσασθαι  καί  φρίκην  καν  τό 
προφητικόν  τις  έκεϊνο  έπί  τούτοις  φθέγγηται  νΰν,  ότι  Έξέστη  ό  ούρανός  έπί  τούτω, 
καί  έφριξεν  ή  γή  έπί  πλεϊον  σφόδρα·  καί,  ότι  ’Έκστασις  καί  φρικτά  έγενήθη  έπί  τής 
γής,  εύκαίρως  πάντα  τα  τοιαΰτα  έρεϊ.  Τό  δέ  τούτων  χαλεπώτερον,  ότι  ού  μόνον 
άλλότριοί  τινες,  καί  ούδέν  τοϊς  συμβουλευομένοις  προσήκοντες  τοιαΰτα 
άγανακτοΰσι  καί  δυσχεραίνουσιν,  άλλα  συγγενείς  καί  πατέρες  έμαθον  ύπέρ  τούτων 
όργίζεσθαι.  Καίτοι  γε  ούκ  άγνοώ  ότι  πολλοί  προς  μέν  τούς  πατέρας  τούτο  ποιούντας 
ού  σφόδρα  έκπλήττονται·  άποπνίγεσθαι  δέ  φασι  τω  θυμώ,  όταν  ’ίδωσι  τούς  μήτε 
πατέρας,  μήτε  φίλους,  μήτε  συγγενείς,  μήτε  άλλοθέν  ποθεν  έπιτηδείους,  πολλάκις  δέ 
καί  άγνώτας  όντας  τοϊς  φιλοσοφεΐν  αίρουμένοις  τό  αύτό  τούτο  πάσχοντας,  καί 
μάλλον  τών  πατέρων  δακνομένους,  καί  πολεμούντας,  καί  κατηγορούντας  τών 
άναπεισάντων  αύτούς.  Έμοί  δέ  τούναντίον  είναι  δοκεΐ  θαυμαστόν.  Τούς  μέν  γάρ 
μήτε  κηδεμονίας,  μήτε  φιλίας  έχοντάς  τι  δικαίωμα,  ούδέν  άπεικός  έστιν  έπί  τοϊς 
άλλοτρίοις  άλγεΐν  άγαθοΐς,  πή  μέν  ύπό  βασκανίας  άλισκομένους,  πή  δέ  τής  οικείας 
κακίας  τήν  τών  άλλων  άπώλειαν  εύτυχίαν  είναι  νομίζοντας,  άθλίως  μέν  καί 
ταλαιπώρως,  νομίζοντας  δ'  ούν  όμως·  τό  δέ  τούς  γεννησαμένους,  τούς 
άναθρεψαμένους,  τούς  καθ'  έκάστην  εύχομένους  ημέραν  εύδοκιμωτέρους  σφών 
αύτών  τούς  παΐδας  ίδεΐν,  τούς  πάντα  διά  τούτο  καί  ποιούντας  καί  πάσχοντας· 
τούτους  δέ  ώσπερ  έκ  τίνος  μέθης  έξαίφνης  μεταβαλλομένους  άλγεΐν,  έπί  φιλοσοφία 
τών  παίδων  άγομένων  αύτοΐς·  τούτο  έστιν  ό  μάλιστα  πάντων  έγώ  θαυμάζω,  καί  τού 
πάντα  διεφθάρθαι  τεκμήριον  είναι  φημι  ικανόν.  Τούτο  γάρ  ούδ'  έπί  τών  έ'μπροσθεν 
χρόνων  εχοι  τις  αν  γεγενημένον  είπεΐν,  δτε  καί  τής  πλάνης  έκράτει  λαμπρώς·  άλλ’ 
έγένετο  μέν  άπαξ  έν  'Ελληνίδι  πόλει,  τυραννουμένη  δέ.  Ούδέ  γάρ  δή  τότε  τών 
γονέων  τις  καθάπερ  νΰν,  άλλ’  οί  τήν  άκρόπολιν  καταλαβόντες,  μάλλον  δέ  ούδέ 
ούτοι  πάντες,  άλλα  καί  τούτων  αύτών  ό  μιαρώτατος  τον  Σωκράτην  καλέσας, 
έκέλευε  τών  ύπέρ  φιλοσοφίας  άποστήναι  λόγων.  Άλλ’  έκεΐνος  μέν  καί  τύραννος  καί 
άπιστος  καί  ώμος  καί  επ'  άνατροπή  τής  πολιτείας  άπαντα  πράττων,  καί  τοϊς 
άλλοτρίοις  έντρυφών  κακοΐς,  καί  είδώς  ότι  πολιτείαν  άρίστην  ούδέν  έτερον 
άνατρέψαι  δύναται,  ώς  τό  τοιοΰτον  έπίταγμα,  ταΰτα  έτόλμησεν  ούτοι  δέ  πιστοί,  καί 
έν  εύνομουμέναις  δήθεν  πόλεσι  ζώντες,  καί  περί  παίδων  τών  αύτών  βουλευόμενοι, 
ταΰτα  φθέγγεσθαι  τολμώσιν,  ά  περί  τών  τυραννουμένων  ό  τύ47.332  ραννος,  καί  ούκ 

αίσχύνονταν  ώστε  ύπέρ  τούτων  μάλλον  δυσχεραινόντων,  ή  των  άλλων  θαυμάζειν 
χρή.  Καί  διά  τούτο  καί  αυτός  έκείνων  άφέμενος,  τούτο ις  οίς  μάλιστα  μέλει  των 
παίδων,  μάλλον  δε  οίς  μέλειν  μέν  έδει,  μέλει  δε  ούδαμώς,  διαλέξομαι  προσηνώς  καί 
μετ'  έπιεικείας  πολλής,  τοσούτον  αύτούς  παραιτησάμενος  μή  δυσχεραίνειν,  μηδέ 
άγανακτεϊν,  εϊ  τις  τό  λυσιτελές  τοϊς  έκείνων  παισί  μάλλον  αύτών  έκείνων  είδέναι 
λέγοι.  Ού  γάρ  αρκεί  τό  σπεϊραι  παϊδα  προς  τό  συμφέρον  τον  γεννηθέντα  διδάξαι  τον 
γεννησάμενον,  άλλα  προς  μέν  την  φιλοστοργίαν  τοΰ  τεχθέντος  μεγάλα  αν  τούτο 
συμβάλοιτο,  προς  δέ  τό  μαθεϊν  αύτοΰ  τό  λυσιτελές  άκριβώς,  ούτε  τό  σπείρειν  ούτε  τό 
φιλεΐν  άρκέσειεν  αν.  Έπεί  εί  τούτο  ήν,  ούδένα  άνθρώπων  πατρός  μάλλον  τό 
χρήσιμον  έχρήν  όράν  τω  παιδί,  έπειδή  μήτε  φιλεΐν  μάλλον  αύτοΰ  των  άλλων 
δύναιτό  τις  τούτον  νΰν  δέ  καί  αύτοί  οί  πατέρες  δι'  ών  ποιοΰσιν  όμολογοΰσι  τούτο 
άγνοεϊν,  όταν  προς  διδασκάλους  άγωσιν,  όταν  παιδαγωγοΐς  έγχειρίζωσιν,  ό'ταν 
μυρίους  παραλαμβάνωσι  συμβούλους,  περί  τής  τοΰ  βίου  προαιρέσεως,  έφ'  ήν  τον 
παϊδα  άγειν  δει,  βουλευόμενοι.  Καί  ού  τούτο  πω  θαυμαστόν,  άλλ'  ότι  πολλάκις 
βουλής  γινομένης,  την  αύτών  άκυρώσαντες,  την  έτέρων  έ'στησαν  ύπέρ  των  οικείων 
βουλευόμενοι  παίδων.  Μη  τοίνυν  μηδέ  προς  ημάς  δυσχερώς  έχέτωσαν,  εί  λέγοιμεν 
τό  συμφέρον  αύτοΐς  είδέναι  μάλλον  άλλ'  εί  μή  διά  των  λόγων  άποδείξαιμεν,  τότε 
κατηγορεϊν,  τότε  διαβάλλειν  ώς  άλαζόνας  όντας  καί  λυμεώνας  καί  τής  φύσεως 
άπάσης  έχθρούς. 

β'.  Πώς  ούν  τούτο  έ'σται  δήλον  καί  πόθεν  εΐσόμεθα  τίς  μέν  ό  τό  συμφέρον 
όντως  όρων,  τίς  δέ  ό  δοκών  μέν  όράν,  όρων  δέ  ούδαμώς;  "Αν  τούς  παρ'  έμοΰ  λόγους 
καθάπερ  τινάς  άνταγωνιστάς  είς  έξέτασιν  κατιέναι  καταναγκάσαντες  καί 
συμπλακήναι,  περί  τούτων  άδεκάστοις  κριταΐς  έπιτρέψωμεν  τήν  έξέτασιν.  Ό  μέν  ούν 
τού  άγώνος  νόμος  προς  τον  Χριστιανόν  άποδύεσθαι  κελεύει,  καί  προς  έκεϊνον 
άγωνίζεσθαι  μόνον,  καί  πλεϊον  ούδέν  άπαιτεϊ  παρ'  ημών.  Τί  γάρ  μοι  καί  τούς  έξω 
κρίνειν;  ό  μακάριος  Παύλος  φησιν.  Αλλ'  έπειδή  συμβαίνει  πολλούς  καί  άπιστους 
είναι  των  προς  τον  ούρανόν  έλκομένων  παίδων  πατέρας·  καίτοι  γε  τού  νόμου  των 
άγώνων  άφιέντος  ημάς  τής  προς  τούτους  μάχης,  έκόντες  αύτοί  καί  μετά  προθυμίας 
καί  προς  τούτους  άποδυσόμεθα  πρώτους.  Καί  είθε  47.333  προς  τούτους  μόνον  ήν 
ημών  ό  άγων,  καίτοι  γε  δυσχερέστερος  τέ  έστι,  καί  πλείονας  έχει  λαβάς·  Ψυχικός  γάρ 
άνθρωπος  ού  δέχεται  τα  τού  Πνεύματος·  μωρία  γάρ  αύτω  έστι-  καί  συμβαίνει  ταυτόν, 
οίον  αν  εΐ  τις  βασιλείας  έράν  πείθη  τον  ούκ  έθέλοντα  πεισθήναι  πρότερον,  ότι  τό 
πράγμα  ύφέστηκεν.  Αλλ'  όμως  καί  ούτως  είς  στενόν  ήμϊν  κατακεκλεισμένων  των 
λόγων,  προς  τούτους  ήθέλησα  αν  μόνους  τον  άγώνά  μοι  γενέσθαι  τούτον.  Έπΐ  μέν 
γάρ  τού  πιστού  πολλά  μέν  ήμϊν  τα  δικαιώματα,  άλλ'  όμως  τήν  έκ  τής  των  δικαίων 
περιουσίας  ηδονήν  συσκιάζει  τής  αισχύνης  ή  ύπερβολή.  Αίσχύνομαι  γάρ  όταν  καί 
προς  έκεϊνον  ύπέρ  τούτων  άποτείνεσθαι  άναγκάζωμαι,  καί  δέδοικα  μή  τούτο  μοι 
μόνον  ό  "Ελλην  έγκλημα  δίκαιον  έ'χοι  προβάλλεσθαν  έπεί  τοϊς  γε  άλλοις  αύτόν  τή 
τού  Θεού  χάριτι  ραδίως  αίρήσομεν,  καν  εύγνώμων  είναι  έθέλοι,  ταχέως  αύτόν  ού 
προς  τον  έ'ρωτα  τού  βίου  τούτου  μεταστήσομεν  μόνον,  άλλα  καί  προς  αύτήν  των 
δογμάτων  τήν  έπιθυμίαν,  άφ'  ής  ό  βίος  έχει  τήν  ύπόθεσιν  ούτος.  Τοσούτον  γάρ 
άπέχω  φοβηθήναι  τον  προς  αύτόν  άγώνα,  ότι  καί  χαλεπώτερον  αύτόν  πρότερον 
καταστήσας  τω  λόγω,  ούτως  άψομαι  των  παλαισμάτων.  Κείσθω  γάρ  μή  μόνον 
"Ελληνα  είναι  τούτον  τον  πατέρα,  άλλα  καί  πλούσιον  ύπέρ  πάντας  άνθρώπους  καί 
άπόβλεπτον,  καί  έν  δυναστεία  καθεστάναι  μεγάλη,  καί  πολλούς  μέν  άγρούς  έχέτω, 
πολλάς  δέ  οικίας,  μυρία  δέ  χρυσίου  τάλαντα·  έστω  δέ  καί  πατρίδος  τής 
βασιλικωτάτης,  καί  γένους  τού  περιφανεστάτου,  καί  μήτε  έχέτω  παΐδας  έτέρους, 
μήτε  έ'ξειν  έλπιζέτω  τού  λοιπού,  άλλ'  έν  τούτιρ  σαλευέτω  μόνον  έστω  δέ  καί  αύτός 
ούτος  έν  έλπίσι  χρησταΐς,  καί  ταχέως  έπΐ  τήν  αύτήν  άρχήν  άναβήσεσθαι 

προσδοκάσθω,  καί  λαμπρότερον  αύτοϋ  φανήσεσθαι,  καί  πάσιν  αυτόν  άποκρύψειν 
τοΐς  βιωτικοΐς·  είτα  έν  μέσω  των  έλπίδων  τούτων  προσερχέσθω  τις,  καί  διαλεγέσθω 
περί  ταύτης  αύτω  τής  φιλοσοφίας,  καί  πειθέτω  πάντων  έκείνων  καταγελάσαντα 
περιβαλέσθαι  ίμάτιον  αδρόν,  καί  την  πόλιν  άφέντα  προς  τό  όρος  φυγεϊν,  καί 
φυτεύειν  έκεϊ  καί  άρδειν  καί  ύδροφορεϊν,  καί  τα  άλλα  δή  πάντα  τα  των  μοναχών 
ποιεΐν,  τα  δοκοϋντα  είναι  καί  ευτελή  καί  έπονείδιστα·  έστω  δε  καί  άνυπόδετος,  καί 
χαμαί  καθευδέτω,  γενέσθω  δε  καί  λεπτός  καί  ώχρός  ό  καλός  νεανίας  ούτος,  ό  έν 
τοσαύτη  τρυφή  καί  τιμή  διατελών,  καί  τοιαύτας  έχων  έλπίδας,  καί  των  οίκετών  των 
έαυτοϋ  εύτελεστέραν  περικείσθω  στολήν  άρα  ίκανάς  έδώκαμεν  τώ  κατηγορώ  τάς 
λαβάς,  καί  άρκούντως  συνεπλάσαμεν  τον  άνταγωνιστήν;  Εί  δε  μη  άρκούντως,  καί 
έτέρας  αύτω  παρέξομεν  προφάσεις.  Μετά  γάρ  τούτων  καί  πάντα  κινείτω  τα 
μηχανήματα  προς  τό  μεταπεϊσαι  τον  υιόν,  καί  πάντα  είκή,  καθάπερ  έπί  πέτρας 
έστώτος  αύτοϋ  τού  παιδός,  καί  των  ποταμών  καί  τού  ύετοϋ  καί  τών  πνευμάτων 
άνωτέρου  γινομένου·  θρηνείτω  δέ  ό  τοιοϋτος,  καί  προβαλέτω  δάκρυα,  ώστε  μάλλον 
έμπρήσαι  τον  καθ'  ημών  θυμόν,  καί  προς  πάντας  τοιαϋτα  κατηγορείτω  συνεχώς 
έντυγχάνων.  Έφύτευσα,  έθρεψα,  έταλαιπωρήθην  διά  πάσης  τής  ηλικίας,  πάντα 
ποιών  καί  πάσχων,  άπερ  έκ  τής  παιδοποιίας  ταύτης  συμβαίνειν  εΐκός·  χρηστάς  είχον 
έλπίδας,  διελέχθην  παιδαγωγοΐς,  παρεκάλεσα  διδασκάλους,  άνήλωσα  χρήματα, 
ήγρύπνησα  πολλάκις  ύπέρ  εύκοσμίας  φροντίζων,  ύπέρ  παιδεύσεως,  όπως  μηδενός 
οΰτω  τών  προγόνων  λείποιτο  τών  αύτοϋ,  όπως  άπάντων  φανείη  λαμπρότερος· 
συνδιοίσειν  μοι  τούτον  τό  γήρας  προσεδόκησα,  προϊόντος  τοϋ  χρόνου  περί  γυναικός 
έβουλευόμην  καί  γάμου,  περί  άρχής,  καί  δυναστείας.  ’Αλλ'  έξαίφνης,  ώσπερ  τις 
σκηπτός  ή  καταιγίς  ποθεν  έπιπεσοϋσα,  μυ47.334  ριαγωγόν  όλκάδα  καί  πολλών 
γέμουσαν  φορτίων,  καί  μακρόν  διανύσασαν  πέλαγος,  καί  έξ  ούριας  πλέουσαν,  καί 
προς  αύτω  λοιπόν  ούσαν  τώ  λιμένι,  μικρόν  προ  τοϋ  στόματος  αύτοϋ  κατέκλυσε,  καί 
μη  μόνον  πενίας  τής  έσχάτης,  άλλά  καί  θανάτου  τοϋ  έλεεινοΰ  καί  άπωλείας  δέος,  μη 
τή  τοϋ  τά  τοιαϋτα  πεπλουτηκότος  κεφαλή  περιστήσειεν  ό  χειμών  οΰτω  δή  μοι 
συμβέβηκε  νϋν.  Οί  γάρ  έπάρατοι  καί  λυμεώνες  καί  πλάνοι  λεγέτω  γάρ  δή  καί  ταϋτα, 
ού  διοισόμεθα  έκ  τών  τοσούτων  έλπίδων  άναρπάσαντές  μοι  τον  γηροτρόφον, 
καθάπερ  τινές  λήσταρχοι  προς  τάς  αύτών  καταλύσεις  άπήγαγον,  καί  οΰτω  ταϊς 
αύτών  κατεγοήτευσαν  έπωδαΐς,  ώς  έλέσθαι  καί  προς  σίδηρον  καί  προς  πϋρ  καί  προς 
θηρία  καί  προς  παν  ότιοϋν  στήναι  γενναίως,  ή  προς  την  προτέραν  εύπραγίαν 
έπανελθεΐν  καί  τό  δή  χαλεπώτερον,  ότι  καί  ταϋτα  πείσαντες  μάλλον  ημών 
προσποιούνται  τό  συμφέρον  όράν.  "Ερημοι  μέν  οΐκίαι,  έρημοι  δέ  άγροί·  κατήφειας  δέ 
καί  αισχύνης  μεστοί  μέν  οί  γεωργοί,  μεστοί  δέ  οίκέταν  καί  φαιδροί  μέν  έπί  τοΐς 
κακοϊς  τοΐς  έμοϊς  έχθροί,  έγκαλύπτονται  δέ  οί  φίλοι.  Παρ'  έμοί  δέ  ούδεμία  γνώμη 
κρατεί,  άλλ'  ή  ώστε  πϋρ  έπαφεϊναι  καί  φλέξαι  πάντα,  καί  οικίας  καί  άγρούς  καί 
άγέλας  βοών  καί  ποίμνια  προβάτων.  Ποϋ  γάρ  έσται  μοι  χρήσιμα  ταϋτα  λοιπόν, 
έκείνου  τοϋ  χρησομένου  τούτοις  ούκ  δντος,  άλλ'  αιχμαλώτου  γενομένου,  καί  παρά 
βαρβάροις  άνημέροις  δουλεύοντος  θανάτου  παντός  πικροτέραν  δουλείαν; 
Περιέβαλον  μελαίνη  στολή  τούς  οίκέτας  άπαντας,  κατέπασα  τέφρα  τάς  κεφαλάς, 
χορούς  έστησα  γυναικών,  έκέλευσα  χαλεπώτερον  αύτάς  κατακόπτεσθαι,  ή  εί  νεκρόν 
έώρων.  Σύγγνωτε  δέ  μοι  τούτο  ποιοϋντι·  μεϊζον  έκείνου  τό  πένθος  έμοί. 
Παρενοχλεϊσθαι  δοκώ  λοιπόν  ύπό  τοϋ  φωτός,  καί  προς  αύτάς  άηδώς  έχω  τάς 
άκτϊνας,  όταν  είς  νοϋν  λάβω  τό  σχήμα  τοϋ  ταλαιπώρου  παιδός  έκείνου,  όταν  τών 
εύτελεστέρων  άγροίκων  έκείνων  άτιμότερον  αύτόν  ήμφιεσμένον  ϊδω,  καί  έπ'  έργα 
άτιμότερα  τούτον  προπεμπόμενον  όταν  έννοήσω  αύτοϋ  τό  άκαμπές,  κατακαίομαι, 
διασπώμαι,  διαρρήγνυμαι. 

γ'.  Ταϋτα  λέγων,  καί  προκυλινδείσθω  των  ποδών  των  άκουόντων,  καί 
καταπασσέσθω  τέφραν  έπί  τής  κεφαλής,  καί  αϊσχυνέτω  τή  κόνει  τό  πρόσωπον,  καί 
παρακαλείτω  πάντας  όρέξαι  χεΐρα,  κατατιλλέτω  την  πολιάν.  Τάχα  ήμΐν  καλός  ό 
κατήγορος  άπηκρίβωται  προς  τό  τούς  ακούοντας  έμπρήσαι  άπαντας,  καί  πεΐσαι  κατά 
κρημνών  τούς  τα  τοιαΰτα  έργασαμένους  έμβαλεΐν.  Διά  γάρ  τούτο  προς  άκρον 
άπασών  των  αίτιων  τον  λόγον  ήγαγον,  ϊνα  τούτου  τού  οΰτω  κατασκευασθέντος, 
ήττηθέντος  ύφ’  ημών  τή  τού  Θεού  χάριτι,  μηδείς  τοϊς  λοιποΐς  γένοιτο  λόγος.  Τού  γάρ 
πάντα  όμοΰ  έχοντος  ταϋτα  έπιστομισθέντος,  ό  μη  πάντα  έχων  όμοΰ  ούδέ  γάρ  πάντα 
οιόν  τε  συνελθεϊν  εύκόλως  ήμΐν  παραχωρήσει  τής  νίκης  λοιπόν.  Ούτος  μεν  ούν 
ταϋτα  λεγέτω  καί  τούτων  πλείονα.  Έγώ  δε  παραιτήσομαι  τούς  δικάζοντας,  μη  νϋν 
έλεεϊν  τον  γέροντα  τούτον,  άλλ'  όταν  αύτόν  δείξωμεν  πενθοϋντα  τον  υιόν,  δεινόν 
μέν  ούδέν  πεπονθότα,  τών  δε  μεγάλων  άγαθών  άπολαύσαντα,  καί  ών  έπέκεινα 
έτερα  ούκ  έστιν  εύρεΐν.  Τότε  γάρ  όντως  άξιος  έλέου  καί  δακρύων  αν  εϊη,  μηδέ 
συνιδεΐν  την  εύπραγίαν  δυνάμενος  τοϋ  παιδός,  άλλα  τοσοΰτον  άπέχων  αύτής  ώς  καί 
έπί  μεγίστοις  θρηνεϊν  τοϊς  κακοϊς.  47.335  Πόθεν  ούν  άρξόμεθα  τοϋ  λόγου  τοϋ  προς 
αύτόν;  Άπό  τοϋ  πλούτου  καί  τών  χρημάτων,  έπειδή  καί  αύτός  τούτο  μάλιστα 
πάντων  οδύρεται,  καί  πάσι  τούτο  αύτό  είναι  δοκεϊ  τό  δεινότατον,  εί  πλουτοϋντες 
παϊδες  έπί  τούτον  έλκοιντο  τον  βίον.  Εΐπέ  ούν  μοι,  τίνα  μακαρίζομεν  άπαντες,  καί 
ζηλωτόν  ειναί  φαμεν,  τον  έν  δίψη  καθεστώτα  άεί,  καί  πριν  ή  τής  προτέρας 
έμφορηθήναι  κύλικος,  δεόμενον  πάλιν  έτέρας,  καί  έν  τούτω  όντα  διαπαντός,  ή  τον 
άνωτέρω  καθεστώτα  τής  άνάγκης  εκείνης,  καί  άδιψον  άεί  μένοντα,  καί  ούδέποτε  είς 
την  τού  πόματος  τούτου  καθελκόμενον  χρείαν;  ούχ  ό  μέν  πυρέττοντι  προσέοικε,  καί 
χαλεπωτάτην  άνάγκην  έχοντι,  καν  έκ  πηγών  άρύεσθαι  έχη  τα  νάματα,  ό  δε 
έλεύθερός  τέ  έστι  την  όντως  έλευθερίαν,  καί  ύγιαίνει  την  όντως  ύγίειαν,  καί  μείζων 
ή  κατά  άνθρωπίνην  γέγονε  φύσιν;  Τί  δαί,  εϊ  τις  γυναικός  έρών  συγγίνοιτο  μέν  αύτή 
διηνεκώς,  μειζόνως  δέ  μετά  την  συνουσίαν  φλέγοιτο  ταύτην,  έτερος  δέ  ταύτης  έκτος 
τής  μανίας  έστήκοι,  καί  μηδέ  δναρ  άλίσκοιτο  τώ  κακώ,  τίς  πάλιν  ήμΐν  ό  ζηλωτός  καί 
μακάριος;  ούχ  ούτος;  τίς  δέ  άθλιος  καί  ταλαίπωρος;  ούχ  ό  νοσών  τον  κενόν  έκεϊνον 
έρωτα,  καί  μηδαμού  σβεσθήναι  δυνάμενον,  άλλά  τοϊς  έπινενοημένοις  φαρμάκοις 
έπιτριβόμενος  μάλλον;  Εί  δέ  προς  τοϊς  εΐρημένοις  μακαρίζοι  μέν  έαυτόν  έπί  τή  νόσω, 
καί  μήτε  αύτός  έκείνης  τής  άνάγκης  άπαλλάττεσθαι  βούλοιτο,  τούς  τε 
άπηλλαγμένους  τού  πάθους  άποδύροιτο,  ώσπερ  ούτος  νΰν,  ούχϊ  ταύτη  πάλιν 
έλεεινότερος  έσται  καί  άθλιώτερος,  μη  μόνον  νοσών,  άλλά  μηδέ  αύτό  τοΰτο  εΐδώς 
ότι  νοσεί,  καί  διά  τούτο  μήτε  άπαλλαγήναι  βουλόμενος,  καί  τούς  άπηλλαγμένους 
θρηνών;  Άγάγωμεν  δη  τον  λόγον  τούτον  καί  έπί  την  τών  χρημάτων  κτήσιν,  καί 
όψόμεθα  τίς  ό  άθλιος  καί  ταλαίπωρος·  έκείνων  μέν  γάρ  τών  έρώτων  σφοδρότερος 
ούτός  έστι  καί  μανικώτερος·  ούκοΰν  καί  πλεΐον  όδυνήσαι  δύναιτ'  αν,  ού  τούτω 
μόνον  ότι  την  λαμπάδα  δριμυτέραν  έχει,  άλλ'  ότι  καί  προς  την  έπινενοημένην 
παραμυθίαν  άνένδοτός  έστι  καί  σκληρότερος  πλέον  έκείνων.  Μάλλον  γάρ  οί  ποτού 
καί  σωμάτων  έρώντες  μετά  την  άπόλαυσιν  λήψονται  κόρον,  ή  οί  περί  πλούτον 
μαινόμενοι.  Όθεν  έκείνους  μέν  καί  τώ  λόγω  συμπλάσαι  ήναγκάσθημεν,  διά  τό  μη 
ταχέως  έπί  τής  πείρας  όράν  αύτό  φαινόμενον  τούτου  δέ  τοϋ  νοσήματος  άπό  τών 
πραγμάτων  πολλά  έξομεν  παρασχεΐν  τα  ύποδείγματα.  Διά  ταϋτα  ούν,  είπέ  μοι, 
θρηνείς  τον  υιόν,  ότι  μανίας  καί  τοσαύτης  άμηχανίας  άπήλλακται,  ότι  έρωτα 
άνίατον  ούκ  έρά,  ότι  τού  πολέμου  καί  τής  μάχης  ταύτης  έστηκεν  έκτος;  Άλλ'  ούκ  άν 
έπαθε  τοΰτο,  φησίν,  ούδ'  άν  ήράσθη  τού  πλείονος,  άλλ'  άπέχρησεν  άν  αύτώ  τών 
παρόντων  ή  άπόλαυσις.  Μάλιστα  μέν  πράγμα  λέγεις  έναντίον,  ώς  είπεΐν,  τή  φύσει· 
πλήν  άλλά  καί  τούτο  έστω,  καί  συγκεχωρήσθω  τώ  λόγω,  μη  άν  αύτόν  έθελήσαι 
προσθεΐναι  τοϊς  ούσι,  μηδέ  ύπό  τής  έπιθυμίας  άλώναι  έκείνης·  έγώ  γάρ  αύτόν  καί 

ούτως  έπιδείξω  έν  μείζονι  νΰν  δντα  άνέσει  καί  ήδονή.  Τί  γάρ  κουφότερον,  υπέρ 
τοσούτων  φροντίζειν,  καί  τοιαύτη  προσδεδέσθαι  φυλακή  καί  δουλεία,  καί 
δεδοικέναι  μή  παραπόληταί  τι  των  δντων,  ή  καί  τούτων  άπηλλάχθαι  των  δεσμών; 
Κείσθω  γάρ,  αυτόν  μή  έπιθυμεΐν  φορτίων  έτέρων,  άλλα  πολλω  βέλτιον  καί  των 
έπιτεθέντων  ήδη  καταφρονεΐν.  Εί  γάρ  τό  μή  δεΐσθαι  πλειόνων  συνωμολόγηται 
μέγιστον  δν  άγαθόν,  τό  καί  τής  των  δντων  χρείας  έξώτερον  είναι,  μείζονος  εύ47.336 
πραγίας  αν  εϊη.  Ό  γάρ  άδιψος  έκεϊνος  καί  άνέραστος  ούδέν  γάρ  κωλύει  πάλιν  έπί  τά 
αύτά  έλθεϊν  υποδείγματα  ού  των  άεί  διψώντων  μόνον,  ούδέ  των  έρώντων  άεί,  άλλά 
καί  των  έν  βραχεί  τούτο  παθόντων,  καί  πληρωσάντων  τήν  έπιθυμίαν  πολλω 
μακαριότερος  ών  άποδέδεικται,  ώς  μηδέ  είς  πείραν  έμπεσών  τής  τοιαύτης  άνάγκης. 
Έρήσομαι  δε  σε  πάλιν,  εί  καί  ύπερβαλέσθαι  τώ  πλούτω  πάντας  καί  των  άπό  τού 
πλούτου  κακών  άπαλλαγήναι  ένήν,  άρα  ούκ  αν  μυριάκις  ταύτην  είλου  τήν 
περιουσίαν,  ώστε  μήτε  βασκανίας,  μήτε  συκοφαντίας,  μήτε  φροντίδος,  μήτ'  άλλου 
μηδενός  τών  τοιούτων  άνέχεσθαι;  ’Άν  τοίνυν  καί  τούτο  έχοντα  δείξωμεν  τον  υιόν, 
καί  μειζόνως  εύπορώτερον  δντα  νΰν,  παύση  θρηνών  πάντως  καί  όλοφυρόμενος 
οΰτω  πικρώς;  Ότι  μεν  ούν  φροντίδων  άπήλλακται,  καί  τών  άλλων  τών 
έπισυρομένων  τώ  πλούτω  κακών,  ούδέ  αύτός  άντερεΐς·  διόπερ  ούδέ  ήμϊν  περί 
τούτων  άνάγκη  προς  σέ  διαλέγεσθαι-  ζητείς  δέ  μαθεϊν  πώς  εύπορώτερος  τού  τοσαΰτα 
έχοντός  σου.  Τούτο  δή  σε  διδάξομεν,  καί  δείξομεν,  δτι  δπερ  ήγή  έκεϊνον  νΰν  είναι  έν 
πενία  τή  έσχατη,  τούτο  αύτός  προς  έκεϊνον  έξεταζόμενος  πέπονθας.  δ'.  Καί  μήτοι 
νομίσης  τά  έν  τοϊς  ούρανοϊς  ήμάς  έρεϊν  άγαθά,  καί  τά  μετά  τήν  ένθένδε  άποδημίαν 
άπό  γάρ  τών  έν  χερσί  τέως  ποιησόμεθα  τήν  άπόδειξιν.  Σύ  μέν  ούν  τών  σαυτοΰ  κύριος 
ει  μόνον,  έκεϊνος  δέ  τών  κατά  τήν  οικουμένην  άπασαν.  Εί  δέ  άπιστεΐς,  δεύρο  σε 
άγάγωμεν  είς  αύτόν,  καί  πείσωμεν  αύτόν  κατελθόντα  άπό  τού  όρους,  μάλλον  δέ  έκεΐ 
μένοντα  σημάναί  τινι  τών  σφόδρα  πλουτούντων  καί  εύλαβών,  πέμψαι  χρυσού 
σταθμόν,  όσον  έθέλεις·  μάλλον  δέ  τούτο  μέν  ούκ  άνέξεται,  δούναι  δέ  τώ  δεΐνι 
δεομένω  κελευέτω,  καί  προθυμότερον  δψει  τον  πλουτοΰντα  ύπακούοντα  καί 
έκκομίζοντα,  ή  τών  οικονόμων  τινά  τών  σών.  Ούτος  μέν  γάρ  όταν  άναλίσκειν 
κελεύηται,  κατηφής  τέ  έστι  καί  σκυθρωπός·  έκεϊνος  δέ  όταν  μή  άναλίσκη,  τότε 
δέδοικε  μή  ποτέ  προσκεκρουκώς  ή,  άτε  τοιοΰτον  έπιταττόμενος  ούδέν.  Καί  πολλούς 
έπιδεΐξαν  έχω  ού  τών  εύδοκίμων  τούτων,  άλλά  καί  τών  εύτελεστέρων,  τοσαύτην 
έχοντας  δύναμιν.  Καί  σύ  μέν,  αν  οί  οικονόμοι  άναλώσωσι  τά  πιστευθέντα,  ούκ  έχεις 
άπαιτήσαι  έτερον,  άλλ'  εύθέως  σοι  είς  πενίαν  ό  πλούτος  μεταπεσεΐται  ύπό  τής 
κακουργίας  έκείνων  παρά  δέ  τώ  παιδί  τώ  σώ  τούτο  ούκ  έστι  τό  δέος.  ’Άν  γάρ  ούτος 
γένηται  πένης,  έπιτάξει  πάλιν  έτέρω·  καν  έκεϊνος  πάθη  τι  τοιοΰτον,  έφ'  έτερον 
μεταβήσεται,  καί  τάς  τών  ύδάτων  πηγάς  πρότερον  έπιλιπεΐν  είκός,  ή  τών  ταΰτα 
ύπακουσομένων  τινά.  Καί  εί  μέν  τά  ήμέτερα  έφρόνεις,  διηγησάμην  άν  σοι  πολλά  καί 
μεγάλα  διηγήματα·  έπει  δέ  τά  Ελλήνων  πρεσβεύεις,  ούδέ  έκεΐθεν  άπορήσω  τού 
παραδείγματος.  ’Άκουσον  γάρ  τί  προς  τον  Σωκράτην  ό  Κρίτων  φησί·  Σοι  δέ  ύπάρχει 
μέν  τά  έμά  χρήματα,  ώς  έγωγε  οίμαι,  ικανά·  έπειτα  δέ  καί  εϊ  τι  έμοΰ  κηδόμενος  ούκ 
οϊει  άναλίσκειν  τάμά,  ξένοι  ούτοι  ένθάδε  έτοιμοι  άναλίσκειν.  Εΐσκεκόμικε  δέ  έπ' 
αύτώ  τούτω  άργύριον  ικανόν  Σιμμίας  ό  Θηβαίος,  έτοιμος  47.337  δέ  καί  Κέβης,  καί 
άλλοι  πολλοί.  "Ωστε,  δπερ  έλεγον,  μή  ταΰτα  φοβούμενος  άποκάμης  σώσαι  σαυτόν, 
μήτε  ό  έλεγες  έν  τώ  δικαστηρίω  δυσχερές  σοι  γενέσθω,  ότι  ούκ  άν  έχοις  έξελθών  δ  τι 
χρώο  σαυτώ·  πολλαχοΰ  μέν  γάρ  καί  άλλοσε  όπου  άν  άφίκη,  άγαπήσουσί  σε.  Έάν  δέ 
βούλη  είς  Θετταλίαν  ΐέναι,  είσϊν  έμοϊ  έκεΐ  ξένοι,  οΐ  σε  περί  πολλοΰ  ποιήσονται,  καί 
άσφάλειάν  σοι  παρέξονται,  ώστε  σοι  μηδέν  έλλείπειν  τών  κατά  Θετταλίαν.  Τί  ταύτης 
τής  εύπορίας  ήδιον;  Άλλά  ταΰτα  μέν  ώς  προς  άνδρα  βιωτικόν  εί  δέ  φιλοσοφώτερον 
αύτοΰ  τον  πλούτον  έξετάζειν  έθέλοιμεν,  σύ  μέν  ίσως  ού  παρακολουθήσεις  τώ  λόγω, 

έμοί  δέ  άναγκαΐον  διά  τούς  δικάζοντας  είπεϊν.  Τοσοϋτος  γάρ  ό  τής  αρετής  πλούτος 
έστιν,  ούτως  ήδίων,  οΰτω  ποθεινότερος  τού  παρ'  ύμϊν,  ώς  μηδ'  αν  ποτέ  έθελήσαι 
τούς  έχοντας  αύτόν  την  άπασαν  γήν,  εί  χρυσός  γένοιτο  μετά  των  όρων  καί  τής 
θαλάσσης  καί  των  ποταμών,  άντ'  έκείνου  λαβεϊν.  Καί  εϊ  γε  ήν  δυνατόν  τούτο 
γενέσθαι,  έμαθες  αν  άπό  τής  πείρας  αύτής,  ώς  ούκ  άλαζονείας  τά  ρήματα,  άλλά 
πολλώ  πλείω  και  μείζω  εύρόντες  καταφρονήσουσιν  έκείνου,  και  ούκ  αν  ποτέ  αύτόν 
άλλάξαιντο  τούτου.  Και  τί  λέγω,  άλλάξαιντο;  ούδέ  μετ'  έκείνου  μέν  ούν  λαβεϊν 
αύτόν  έ'λοιντο  αν.  Καίτοι  ύμϊν  εϊ  τις  έδίδου  τον  τής  άρετής  πλούτον  μετά  τών 
χρημάτων,  ύπτίαις  αν  έδέξασθε  χερσίν  ούτως  ομολογείτε  μέγαν  τινά  έκεΐνον  καί 
θαυμαστόν  ούτοι  δέ  ούκ  αν  έ'λοιντο  τον  ύμέτερον  μετά  τού  οικείου·  ούτως  ϊσασιν 
ό'τι  πράγμα  έστιν  εύκαταφρόνητον.  Καί  τούτο  πάλιν  άπό  τών  ύμετέρων 
παραδειγμάτων  ποιήσω  φανερόν.  Πόσα  γάρ  ο’ίει  χρήματα  τον  Αλέξανδρον  τώ 
Διογένει,  εϊ  γε  ήθελε  δέξασθαι,  δούναι  αν;  ’Αλλ'  ούκ  ήθέλησεν  έκεΐνος  δέ 
έφιλονείκει  καί  πάντα  έπραττε,  ώστε  δυνηθήναί  ποτέ  έπί  τον  πλούτον  έλθεΐν  τον 
τούτου,  ε.  Βούλει  δέ  καί  έτέρωθέν  σου  την  πενίαν  ΐδεΐν,  καί  τού  παιδός  την 
εύπορίαν  τού  σοΰ;  Ούκοΰν  άπελθε,  καί  άφελοΰ  αύτοΰ  τό  ίμάτιον,  δπερ  έχει  μόνον, 
καί  τής  καλύβης  έξάγαγε,  καί  κάθελε  τό  καταγώγιον,  καί  ούδέ  ούτως  όψει 
δυσχεραίνοντα  ούδέ  άλγοΰντα,  άλλά  σοι  καί  χάριν  εϊσεται  τούτων,  όσον  προς 
φιλοσοφίαν  πλέον  ώθεΐς  αύτόν  σοΰ  δέ  αν  τις  δέκα  δραχμάς  άφέληται  μόνον, 
θρηνών  καί  όδυρόμενος  ού  διαλείψεις  ποτέ.  Τίς  ούν  εύπορος,  ό  τοΐς  μικροΐς 
δακνόμενος,  ή  ό  πάντων  τών  δντων  καταφρονών;  Καί  μη  τούτο  ποίησης  μόνον, 
άλλά  καί  τής  χώρας  άπάσης  άπέλασον,  καί  όψει  γελώντα  έπί  τούτοις,  καθάπερ  έπί 
παιδιού  παίζοντος.  Σέ  δέ  αν  τής  πατρίδος  άπελάση  τις  μόνον,  τά  δεινότατα  πείση,  καί 
ούδέ  ο’ίσεις  την  συμφοράν  έκεΐνος  δέ,  ατε  πάσης  τής  γής  ούσης  αύτοΰ  καί  τής 
θαλάσσης,  ούτως  εύκόλως  καί  άλύπως  άπό  τούτων  έφ'  έτερα  μεταστήσεται,  καθάπερ 
σύ  διά  τών  οικείων  όδεύων  άγρών  μάλλον  δέ  καί  εύκολώτερον.  Σοί  μέν  γάρ  εί  καί 
διά  τών  σών  βαδίζειν  έξεστιν,  άλλ'  δμως  καί  δι'  άλλοτρίων  άνάγκη·  έκεΐνος  δέ  διά 
πάσης  τής  αύτοΰ  πορεύσεται  γής·  καί  ποτόν  μέν  αύτώ  πάντοθεν  δαψιλώς  παρέχουσι 
λίμναι  καί  ποταμοί  καί  πηγαί,  τροφή  δέ  αύτώ  λάχανα  καί  βοτάναι,  καί  άρτοι  δέ 
πολλαχόθεν.  Ούπω  γάρ  σοι  λέγω,  δτι  καί  τής  γής  άπάσης  καταφρονεί,  πόλιν  47.338 
έχων  τον  ούρανόν.  Καν  τελευτήσαι  δέη,  τής  τρυφής  ύμών  ήδιον  οΐσει  την  τελευτήν, 
καί  εΰξεται  ούτως  άποθανεΐν  μάλλον,  ή  ύμεΐς  έπί  τής  πατρίδος  καί  τής  εύνής·  ώστε 
καί  πλάνον  καί  φυγάδα  καί  άλήτην  την  πόλιν  έχοντα  καί  οικίαν  οίκοΰντα,  άλλ'  ούκ 
έκεΐνον  ε’ΐποι  τις  αν  τον  πάντων  τούτων  άπηλλαγμένον.  Ούτε  γάρ  τής  πατρίδος 
αύτόν  έξαγαγεΐν  δυνήση,  έως  αν  μη  έξαγάγης  τής  γής  άπάσης·  τέως  γάρ  ούτως 
είρήσθω,  έπεΐ  κατά  τον  άληθή  λόγον  τότε  μάλιστα  αύτόν  εϊς  την  πατρίδα 
άποπέμψεις,  όταν  άπό  τής  γής  έξαγάγης.  Άλλ'  ούπω  τούτο  προς  σέ  τον  ούδέν  πλέον 
τών  όρωμένων  είδότα.  Ούδέ  γυμνόν  δεΐξαι  δυνήση,  έως  αν  τά  τής  άρετής  ίμάτια 
περικείμενος  ή,  ούτε  λιμώ  διαφθερεΐς,  έως  αν  εΐδή  την  όντως  τροφήν.  Άλλά  πάσι 
τούτοις  οί  πλουτοΰντές  εΐσιν  άλώσιμον  ώστε  καί  κατά  τούτο  ούκ  αν  τις  άμάρτοι 
τούτους  μέν  πένητας  προσειπών,  καί  σφόδρα  πένητας,  εύπορους  δέ  έκείνους 
άκριβώς.  'Ο  γάρ  καί  τροφής  καί  ποτού  καί  οικίας  καί  άναπαύσεως  πανταχοΰ 
δυνάμενος  εύπορεΐν,  καί  ού  μόνον  μη  άλύων,  άλλά  καί  ήδιον  έν  τούτοις  ή  ύμεΐς  έν 
τοΐς  ύμετέροις  διάγων,  εύδηλον  ότι  πάντων  ύμών  τών  πλουτούντων  έστιν 
εύπορώτερος  τών  έπί  τής  οικίας  μόνης  τούτων  δυναμένων  εύπορεΐν.  Όθεν  ούδέ 
πενίαν  οίδεν  έκεΐνος  θρηνήσαί  ποτέ.  Ούδέ  γάρ  τή  άφθονία  μόνον  ούτος  ό  πλούτος 
βελτίων,  ούδέ  τή  ηδονή,  άλλά  καί  τώ  άνάλωτος  είναι,  καί  είς  πτωχείαν  μη 
μεταβαλεΐν  ποτέ,  μηδέ  ύποκεΐσθαι  τώ  τού  μέλλοντος  άδήλιρ,  μηδέ  φροντίδας  έχειν, 
μηδέ  βασκανία  χειροΰσθαι,  άλλά  θαύμα  καί  έπαινον  καί  εύφημίαν  κεκτήσθαι  πάσαν 

καίτοι  γε  έφ'  ύμών  τουναντίον  έστιν  ίδεΐν.  Ού  γάρ  μόνον  υμάς  ούκ  έπαινοϋσι  διά  τον 
πλούτον,  άλλα  καί  μισοϋσι  καί  άποστρέφονται  καί  βασκαίνουσι  δέ  ύμΐν  καί 
έπιβουλεύουσιν  οί  πολλοί1  ούτος  δέ  έπειδή  πλούτε!  πλούτον  τον  άληθή,  διά  τοϋτο 
θαυμάζεται  μάλιστα,  καί  διά  τοϋτο  ού  φθονεϊται  ουδέ  έπιβουλεύεται.  ’Αλλ'  άρα  προς 
ύγίειαν  τίς  έπιτηδειότερος;  ούχ  ό  μέν  έκεϊνον  έχων  καθάπερ  τά  άγρια  των  ζώων 
εύσωματεϊ  καί  σφριγά,  άτε  άέρος  άπολαύων  καθαρού  καί  ναμάτων  υγιεινών  καί 
άνθών  καί  λειμώνων  καί  εύωδίας  ειλικρινούς,  ούτος  δέ  ώσπερ  έν  βορβόρω  κείμενος, 
μαλακώτερός  τέ  έστι  καί  μάλλον  έπίνοσος;  Εί  δέ  έν  ύγιεία  τά  πρωτεία  παρά  τούτω, 
δηλονότι  καί  έν  ήδονή.  Τίνα  γάρ  οϊει  μάλλον  τρυφάν,  τον  έπί  βαθείας 
κατακεκλιμένον  πόας,  παρά  πηγήν  καθαράν,  ύπό  σκιάν  δένδρων  άμφιλαφών,  καί 
τον  οφθαλμόν  έστιώντα  τή  θέα,  καί  καθαρωτέραν  έχοντα  τοϋ  ούρανοϋ  την  ψυχήν, 
καί  ταραχής  καί  θορύβου  πόρρω  καθήμενον,  ή  τον  έν  οίκίσκω  κατακεκλεισμένον;  Ού 
γάρ  δή  τοϋ  άέρος  τά  μάρμαρα  καθαρώτερα,  ούδέ  τής  σκιάς  τής  άπό  των  δένδρων  ή 
άπό  τής  οροφής  ήδίων,  ούδέ  ή  ψηφίς  έδάφους  άνθεσι  καλλωπιζομένου  ποικίλοις. 
Καί  τούτων  αύτών  ύμεϊς  οί  πλουτοϋντες  μάρτυρες,  οίς  εΐ  γε  ένήν  έπί  των  ύπερώων 
δένδρα  έ'χειν,  καί  τήν  άπό  των  λειμώνων  παραμυθίαν,  μάλλον  αν  ειλεσθε  τής  στέγης 
τής  χρυσής  καί  των  τοίχων  των  θαυμαστών.  'Όταν  γοϋν  έκ  πολλών  πόνων  προς 
άνεσιν  έαυτούς  άφεϊναι  έπιθυμήσητε,  ταϋτα  άφέντες,  προς  έκεϊνα  βαδίζετε.  ’Αλλ’ 
ύπέρ  δόξης  ίσως  θρηνείς,  τής  πολλής  έκείνης  καί  μεγάλης,  ούδαμοϋ  φαινομένης 
47.339  ένταϋθα;  Τά  γάρ  βασίλεια  τή  έρημία  παραβάλλων,  καί  τάς  έλπίδας  τάς 
έκεϊθεν  ταϊς  έντεϋθεν,  έξ  αύτοϋ  οϊει  τοϋ  ούρανοϋ  καταπεπτωκέναι  τον  υιόν.  Ούκοϋν 
τοϋτο  δει  πρώτον  μαθεϊν,  ώς  οΰτε  ή  έρημία  άτιμον  ποιεί,  οΰτε  λαμπρόν  καί 
περιφανή  τά  βασίλεια,  καί  πριν  έπί  λογισμούς  έλθεϊν  έκ  παραδειγμάτων  σε 
άπαλλάξω  τής  ύποψίας,  παραδειγμάτων  ού  των  παρ'  ήμϊν,  άλλά  των  ύμετέρων. 
Διονύσιον  ’ίσως  άκούεις  τον  Σικελίας  τύραννον,  άκούεις  δέ  καί  Πλάτωνα  τον 
Άρίστωνος;  Τίς  ούν,  είπέ  μοι,  λαμπρότερος  γέγονε;  τίς  δέ  άδεται  καί  έν  τοϊς  των 
πολλών  κεϊται  στόμασιν;  ούχ  ό  φιλόσοφος  τοϋ  τυράννου  μάλλον;  Καίτοι  ό  μέν  τής 
τε  Σικελίας  άπάσης  έκράτει,  καί  έν  τρυφή  διήγε,  καί  μετά  πολλοϋ  τοϋ  πλούτου  καί 
των  δορυφόρων  καί  τής  άλλης  φαντασίας  διετέλεσε  ζών  ό  δέ  έν  τω  τής  Ακαδημίας 
κήπω  διέτριβεν  άρδων  τε  καί  φυτεύων  καί  έλαίας  έσθίων,  καί  εύτελή  παρατιθέμενος 
τράπεζαν,  καί  πάσης  έκείνης  τής  φαντασίας  έκτος  ών.  Καί  ού  τοϋτό  πω  θαυμαστόν, 
άλλ'  ότι  καί  δούλος  γενόμενος,  καί  κατά  τήν  τοϋ  τυράννου  γνώμην  άπεμποληθείς, 
τοσοϋτον  άπέσχεν  άτιμότερος  έκείνου  φανήναι  διά  ταϋτα,  ώς  καί  αύτω  τω  τυράννω 
έκ  τούτου  φανήναι  αίδέσιμος.  Τοιοϋτόν  έστιν  άρετή1  ού  δι'  ών  έργάζεται  μόνον, 
άλλά  καί  δι'  ών  πάσχει  κακώς,  ούχ  έαυτήν,  άλλά  καί  τούς  ποιοϋντας  ούκ  άφιεΐσα 
κρύπτεσθαι  καί  λανθάνειν.  Τί  δέ  ό  τούτου  διδάσκαλος  Σωκράτης;  πόσω  Αρχελάου 
λαμπρότερος  ήν;  Καίτοι  ό  μέν  βασιλεύς  ήν,  καί  έν  πολλω  πλούτιρ  διήγεν1  ό  δέ  έν 
Λυκείω  διέτριβε,  καί  ενός  ίματίου  πλέον  είχεν  ούδέν,  καί  τοϋτο  μόνον  καί  χειμώνος 
καί  θέρους  καί  έν  πάσαις  ταΐς  ώραις  τοϋ  έτους  περιβεβλημένος  έφαίνετο1 
άνυπόδετός  τε  έζη  διαπαντός,  καί  άσιτος  άπασαν  διεκαρτέρει  τήν  ήμέραν,  άρτον  τε 
έσιτεΐτο  μόνον,  καί  τοϋτο  ήν  αύτω  δψον  καί  σιτίον1  καί  ούδέ  ταύτην  οϊκοθεν 
παρετίθετο  τήν  τράπεζαν,  άλλά  παρ'  έτέρων  λαμβάνων,  ούτως  έσχατη  συνέζη  πενία1 
καί  τοσοϋτον  ήν  τοϋ  βασιλέως  λαμπρότερος,  ώς  πολλάκις  αύτόν  καλοϋντος  έκείνου 
προς  έαυτόν,  μή  θελήσαι  τό  Λύκειον  άφεϊναι,  καί  προς  τον  έκείνου  πλούτον  έλθεϊν. 
Καί  άπό  τής  δόξης  δέ  τής  κρατούσης  νΰν  καί  τά  πρότερα  φαίνεται.  Γούτων  μέν  γάρ 
τά  ονόματα  πολλοΐς  γνώριμα,  έκείνων  δέ  ούδενί.  Ό  δέ  Σινωπεύς  πάλιν  έτερος  ούτος 
φιλόσοφος  τοσούτω  καί  τούτων  καί  έτέρων  μυρίων  τοιούτων  βασιλέων 
εύπορώτερος  ήν,  καί  ταϋτα  ρακίοις  συζών,  ώς  τον  Φιλίππου  τον  Μακεδόνα  στρατιάν 
έπί  Πέρσας  άγοντα,  πάντα  άφέντα,  ΐδόντα  αύτόν  άπελθεΐν,  καί  έρέσθαι  δι'  έαυτοϋ, 

μή  τίνος  δέοιτο,  καί  εΐ  τι  κελεύοι-  αυτόν  δέ  ούδέν  άπαγγεΐλαι.  Άρά  σοι  των 
παραδειγμάτων  άλις,  ή  βούλει  και  έτέρων  έπιμνησθώμεν;  Ούτοι  γάρ  ούχί  των  έν 
βασιλείοις  μόνον  λαμπρών,  άλλ'  αύτοϋ  τοϋ  βασιλεύοντος  γεγόνασι  λαμπρότεροι, 
τον  Ιδιωτικόν  έλόμενοι  βίον  καί  άπράγμονα,  καί  πολιτείας  ουδέ  έγγύς  βουληθέντες 
έλθεϊν.  Καί  έν  αύτή  δέ  τη  πολιτεία  ούκ  έκείνους  δψει  λαμπρούς  τούς  έν  πλούτω  καί 
τρυφή  καί  περιουσία,  άλλα  καί  τούς  έν  πενία,  τούς  έν  εύτελεία,  τούς  έν  άτύφω 
ζώντας  βίω.  Παρά  μέν  Άθηναίοις  Αριστείδης,  όν  καί  τελευτήσανταή  πόλις  έθαψε, 
καί  πλούτω  καί  γένει  καί  τρυφή  καί  δυνάμει  λόγων  καί  ρώμη  σώματος  καί  εύγενεία 
καί  τοϊς  άλ47.340  λοις  πάσιν  ’Αλκιβιάδου  κρατοϋντος  τοσοϋτον  λαμπρότερος  ήν, 
όσον  παιδιού  τίνος  εύτελοϋς  φιλόσοφος  θαυμαστός.  Παρά  Θηβαίοις  Επαμεινώνδας, 
άνθρωπος  είς  έκκλησίαν  καλούμενος,  καί  διά  τούτο  μή  δυνάμενος  έλθεϊν,  έπειδή 
αύτώ  τό  ίμάτιον  έτυχε  πλυνόμενον,  καί  έτερον  περιθέσθαι  ούκ  είχε,  πάντων  τών 
γενομένων  αύτόθι  στρατηγών  έπισημότερος  ήν.  Μή  τοίνυν  μοι  τήν  έρημίαν  εΐπης, 
μηδέ  τά  βασίλεια.  Ού  γάρ  έν  τόποις  τά  τής  λαμπρότητος,  καί  τά  τής  περιφανείας, 
ούδέ  έν  ίματίοις,  ούδέ  έν  άξιώματι,  ούδέ  έν  δυναστεία,  άλλ'  έν  άρετή  ψυχής  καί 
φιλοσοφία  μόνον.  ς\  Άλλ'  έπειδή  τά  παραδείγματα  ού  τοσαύτην  έχει  τήν  ΐσχύν,  άπ' 
αύτοϋ  τού  σοϋ  παιδός  ποιήσομαι  τήν  έξέτασιν.  Εύρήσομεν  γάρ  αύτόν  ού  μόνον 
λαμπρότερον  όντα  νϋν,  άλλά  καί  δι'  έκεϊνα  τιμιώτερον,  δι'  άπερ  άτιμον  είναι  φής 
καί  εύτελή.  Εί  γάρ  βούλει  πείσαντες  αύτόν  άπό  τοϋ  ορούς  κατελθεϊν,  πείσωμεν  καί 
είς  άγοράν  έμβαλεϊν,  καί  δψει  πάσαν  έπιστρεφομένην  τήν  πόλιν,  καί  ύποδεικνύντας 
αύτόν  άπαντας  καί  θαυμάζοντας  καί  έκπληττομένους,  ώς  άγγέλου  τίνος  έξ  ούρανοϋ 
παραγενομένου  νϋν.  "Η  έτερόν  σοι  τά  τής  δόξης  τι  είναι  δοκεϊ;  Ού  γάρ  δή  τών  έν 
βασιλείοις  έσται  περιφανέστερος  μόνον,  άλλά  καί  αύτοϋ  τοϋ  τό  διάδημα 
περικειμένου,  διά  τά  ίμάτια  έκεϊνα  τά  εύτελή  καί  κατατετριμμένα.  Ού  γάρ  αν  ούτως 
άπαντας  έξέπληττε  χρυσοφορών,  μάλλον  δέ  καί  άλουργίδα,  καί  αύτόν  τον  στέφανον 
περικείμενος  έπί  τής  κεφαλής,  καί  τοϊς  σηρικοΐς  έπικαθήμενος  στρώμασι,  καί  ύπό 
τών  ήμιόνων  έλκόμενος,  καί  τούς  χρυσοφοροϋντας  δορυφόρους  έχων,  ώς  νϋν 
ρυπών  καί  αύχμών  καί  παχύ  περιβεβλημένος  ίμάτιον,  καί  μηδένα  άκολουθοΰντα 
έπαγόμενος,  καί  άνυπόδετος  ών.  Έκεϊνα  μέν  γάρ  τά  τοϋ  βασιλέως  νόμοις  τε  ώρισται, 
καί  τής  συνήθειας  έστί·  καί  διά  ταϋτα  καν  εϊποι  τις  θαυμάζων  τον  βασιλέα,  δτι 
στολήν  περιβέβληται  χρυσήν,  ού  μόνον  ού  θαυμάζομεν,  άλλά  καί  γελώμεν  τό 
λεχθέν,  ώς  ούδέν  έχον  παράδοξον  περί  δέ  τοϋ  παιδιού  τοϋ  σοϋ  αν  έλθών  τις 
άπαγγείλη,  δτι  πλούτου  καταγελάσας  τοϋ  πατρικού,  καί  τήν  βιωτικήν  καταπατήσας 
φαντασίαν,  καί  τών  κοσμικών  έλπίδων  άνώτερος  γενόμενος,  προς  τήν  έρημίαν 
μετέστη,  καί  χιτωνίσκον  σαπρόν  ένέδυ  καί  φαϋλον,  πάντες  εύθέως  συνδραμοϋνται 
καί  θαυμάσουσι  καί  κροτήσουσιν  ύπέρ  τής  μεγαλοψυχίας  αύτόν.  Καί  τών  μέν 
βασιλέων  μυρία  κατηγορουμένων,  ούδέν  τά  ίμάτια  προστήσεται  τά  χρυσά,  τοσοϋτον 
άπέχει  θαυμαστούς  δεΐξαι  δντας  αύτούς·  ούτος  δέ  καί  άπό  τών  ίματίων  πολλάς  έχει 
τοϋ  θαυμάζεσθαι  τάς  άφορμάς.  Ώστε  αΰτη  ή  στολή  τής  βασιλικής  μάλλον  αύτόν 
άπόβλεπτον  άπέφηνε  καί  περιφανή,  εϊ  γε  δι'  έκείνην  μέν  ούδείς  βασιλέα  έθαύμασε, 
διά  δέ  ταύτην  άπαντες  τον  περικείμενον  έκπλαγήσονται.  Καί  τί  μοι,  φησί,  τής  τών 
πολλών  ύπονοίας  δφελος  καί  τών  έπαίνων;  Καί  μήν  δόξα  ούδέν  έτερόν  έστιν,  άλλ'  ή 
ταϋτα.  Άλλ'  ού  δέομαι,  φησί,  ταύτης,  δυναστείαν  δέ  ζητώ  καί  τιμήν.  Άλλ'  οί 
έπαινοϋντες  καί  τιμήσουσι  πάντως.  Εί  δέ  δυναστείαν  βούλει  καί  προστασίαν,  καί 
ταύτην  ούχ  ήττον  τών  προτέρων  παρά  τούτοις  ούσαν  μάλλον  εύρήσομεν  καί  έχομεν 
μέν  αύτό  καί  έκ  παραδειγμάτων  ποιεΐν  φανερόν,  έπί  δέ  τον  μάλιστά  σε 
παραμυθούμενον  τρόπον  έλθόντες,  ούκ  έπ'  άλλων  τινών,  άλλ'  επ'  αύτοϋ  τοϋ  σοϋ 
παιδός  τον  λόγον  47.341  έξετάσωμεν  τούτον.  Τί  γάρ  δυνάμεως  τής  μεγίστης 
τεκμήριον  είναι  φής;  ού  τό  δύνασθαι  μέν  άμύνεσθαι  τούς  λυποϋντας,  δύνασθαι  δέ 

τούς  εύεργετοΰντας  άμείβεσθαι,  Καίτοι  γε  τούτην  άπασαν  ούδέ  παρά  τω  βασιλεύοντι 
ΐδοι  τις  αν  καί  γάρ  πολλούς  εχει  τούς  λυποΰντας,  οΰς  ούκ  άν  δύναιτο  λυπεϊν,  καί 
πολλούς  τούς  εύ  ποιουντας,  οΰς  ούκ  άν  εύκόλως  άμείψαιτο.  Και  γάρ  έν  πολέμοις 
πολλάκις  λυπήσαντας  πολεμίους,  καί  μυρία  αύτόν  είργασμένους  κακά,  άμύνασθαι 
έπεθύμησε  μεν,  ούκ  ϊσχυσε  δέ·  καί  φίλους  δε  μεγάλα  έπιδειξαμένους  έκεϊ 
κατορθώματα,  ούκ  έ'σχε  τοϊς  ϊσοις  άμείψασθαι,  προαναρπασθέντας  τής  άντιδόσεως, 
καί  έν  αύτω  τω  πολεμώ  πεσόντας.  Τί  ούν,  άν  ταύτης  τής  δυνάμεως,  ής  ούδέ  βασιλείς 
άπολαύουσιν,  ώς  ό  λόγος  άπέδειξεν,  έτέραν  πολλω  μείζονα  καί  τον  υιόν  έχοντα 
άποδείξωμεν  τον  σόν;  Καί  μηδείς  ίσως  τά  έν  τοϊς  ούρανοϊς  άγαθά  ύπολάβοι 
λεγόντων  ημών,  οίς  άπιστεΐς·  ούχ  ούτως  έπιλελήσμεθα  των  ύποσχέσεων  άλλ'  άπό 
των  ένταϋθα  γινομένων  παρεξόμεθα  τήν  άπόδειξιν.  Εί  γάρ  δύναμις  αΰτη  μεγίστη,  τό 
λυπουντας  δύνασθαι  άμύνεσθαι,  πολλω  μεΐζον  ταύτης  τό  τοιαύτην  εύρεΐν  τού  βίου 
κατάστασιν,  έν  ή  μέν  ούδ'  άν  έθέλη  τις  λυπήσαι  δυνήσεται-  ότι  γάρ  έκείνου  τούτο 
μεΐζον,  άν  έφ'  έτερον  παράδειγμα  τον  λόγον  άγάγωμεν,  δήλον  ήμϊν  έσται  καί 
φανερόν.  Είπέ  γάρ  μοι,  τί  βέλτιον,  ούτως  έμπειρον  είναι  τά  πολεμικά,  ώς  μηδένα 
των  τιτρωσκόντων  ημάς  άτρωτον  διαφυγεΐν,  ή  σώμα  κεκτήσθαι  τοιοϋτον,  ώς 
μηδένα,  κάν  μυρία  ποιή,  δύνασθαι  πλήξαι  τό  σώμα;  Παντί  που  δήλον,  δτι  τούτο 
έκείνου  καί  δυνατώτερον  καί  θειότερον  καί  ού  τούτο  μόνον,  άλλά  καί  ό  πολλω 
τούτου  άνώτερον.  Ποιον  δέ  τούτο;  Τό  φάρμακα  είδέναι,  δι'  ών  άφανισθήσεται  τά 
τραύματα  πάντα.  Τριών  τοίνυν  τρόπων  δντων,  ένός  μέν  τού  δύνασθαι  τούς 
άδικοΰντας  άμύνεσθαι,  έτέρου  δέ  άνωτέρου  τού  καί  τά  οικεία  τραύματα  θεραπεύειν 
ού  γάρ  έπεται  τούτο  πάντως  έκείνψ·  τρίτου  δέ  τού  μηδενί  των  δντων  άνθρώπων 
εύχείρωτον  είναι,  δ  δή  καί  μεΐζον  φύσεως  άνθρωπίνης  έστΐ,  τούτο  τον  υιόν  σόν 
έχοντα  άποδείξομεν.  ζ.  Καί  δτι  ού  ψόφος  ταΰτα  τά  ρήματα,  καί  ταύτης  τής  μεγάλης 
δυνάμεως  έτέραν  πάλιν  μείζονα  μεταξύ  ζητοΰντες  εύρήκαμεν.  Ού  γάρ  δή  μόνον  ού 
δυναμένους,  άλλ'  ούδέ  βουλομένους  έκείνων  βλάψαι  τινάς  δψεταί  τις·  ώστε  διπλά 
τά  τής  άσφαλείας  αύτω.  Τί  ούν  θειότερον  γένοιτ'  άν  ταύτης  τής  ζωής,  έν  ή  μηδείς 
μήτε  έθελήση,  μήτε,  άν  έθέλη,  δυνήσεται  ποιήσαι  κακώς;  καί  μάλιστα,  δταν  τό  μή 
θέλειν  ούκ  έκ  τού  μή  δύνασθαι  γίνηται,  καθάπερ  έπί  πολλών,  άλλ'  έκ  τού  μηδεμίαν 
αιτίαν  εύρεΐν.  Έπεΐ,  εΐγε  τούτο  ήν  καθ'  έαυτό,  τό  μή  δύνασθαι  λέγω,  ούδέν  τοσοΰτον 
ήν  μίσος  γάρ  άν  έτέχθη  πολύ  τοϊς  θέλουσι  μέν,  ού  δυναμένοις  δέ  άδικεΐν  ού  μικρός 
δέ  καί  ούτος  μακαριότητος  τρόπος.  Αύτό  δή  ούν  τούτο  έξετάσωμεν,  εί  δοκεΐ,  πρώτον. 
Τίς  ούν,  είπέ  μοι,  τον  ούδέν  κοινόν  έχοντα  προς  άνθρώπους,  ού  συμβολαίων  ένεκεν, 
ού  γής,  ού  χρημάτων,  ού  πραγμάτων,  ούκ  άλλου  ούδενός,  έθελήσει  βλάψαι  ποτέ; 
ύπέρ  ποιας  χώρας  φιλονεικήσει  προς  αύτόν;  ύπέρ  τίνων  άνδραπόδων;  ύπέρ  ποιας 
δόξης;  τί  δεδοικώς;  ύπό  τίνος  δακνόμενος;  "Η  γάρ  φθόνω,  ή  δέει,  ή  όργή  κινούμεθα 
προς  τό  βλάπτειν  έτέρους.  Αλλ'  ούτος  ό  βασιλικώτατος  πάντων  έστΐν  άνώτερος.  Τίς 
γάρ  φθονήσει  τω  47.342  πάντων  καταγελώντι  τούτων,  περί  ά  κόπτονται  έτεροι  καί 
σπουδάζουσι;  τίς  δέ  όργιεΐται  μηδέν  ήδικημένος;  τίς  δέ  φοβηθήσεται,  μηδέν 
ύποπτεύων;  Ούκοΰν,  δτι  μέν  ού  βουλήσονταί  τινες  άδικεΐν,  έκ  τούτου  δήλον  δτι  δέ 
ούδ'  άν  έθέλωσι  δυνήσονται,  καί  τούτο  ομοίως  έκείνω  δήλον.  Ού  γάρ  έχει  τάς 
άφορμάς,  ούδέ  τάς  λαβάς,  δθεν  άν  τις  αύτόν  κατάσχον  άλλ'  ώσπερ  άετός  ύψηλά 
πετάμενος  παγίδι  στρουθών  ούκ  άν  άλώη  ποτέ,  οΰτω  καί  ούτος.  Πόθεν  γάρ  αύτόν  τις 
βλάψαι  δυνήσεται;  Χρήματα  ούκ  έστι  παρ'  αύτω,  ΐνα  άπειλήση  ζημίαν  πατρίδα  ούκ 
έχει,  ΐνα  τήν  ύπερορίαν  έπανατείνηταν  δόξης  ούκ  έφίεται,  ΐνα  είς  άτιμίαν  άγάγη·  έν 
έστι  τό  λειπόμενον,  θάνατος·  άλλ'  ένταύθα  μάλιστα  ού  δυνήσεται  αύτόν  λυπήσαί 
ποτέ,  άλλά  καί  ώφελήσει  τά  μέγιστα.  Προς  γάρ  έτέραν  αύτόν  πέμπει  ζωήν,  τήν 
ποθουμένην  αύτω,  καί  δι'  ήν  άπαντα  πράττει  καί  πραγματεύεται·  ώστε  τούτο 
άπαλλαγή  πόνων  έστΐ,  καί  ού  τιμωρία,  άλλ'  ιδρώτων  λύσις  καί  άνάπαυλα.  Βούλει 

καί  έτερον  τρόπον  τής  δυνάμεως  αύτοΰ  μαθεΐν,  πολλώ  τούτου  φιλοσοφώτερον;  Καν 
γάρ  μυρία  τις  αυτόν  έργάσηται  δεινά,  καν  μαστίξη,  καν  δήση,  τό  μεν  σώμα  πλήττεται 
διά  τήν  φύσιν,  ή  δε  ψυχή  άπληκτος  διά  τήν  φιλοσοφίαν  μένει.  Ουδέ  γάρ  άλίσκεται 
θυμώ,  ού  χειροϋται  μίσει,  ούκ  άπεχθεία  καταγωνίζεται.  Καί  οΰπω  τούτο  μέγα,  άλλά 
τό  πολλώ  τούτου  θαυμαστότερον  καθάπερ  γάρ  εύεργέτας  καί  προστάτας,  οΰτω  φιλεϊ 
τούς  τά  τοιαϋτα  έργασαμένους,  ούτως  εύχεται  πάντα  αύτοϊς  γενέσθαι  τά  άγαθά. 
Καίτοι  τί  τοσοϋτον  έδωκας  αν  αύτώ,  εί  μυριάκις  αύτόν  βασιλέα  τής  οικουμένης 
έποίησας,  καί  έπί  μυρίοις  έτεσι  τήν  βασιλείαν  έξέτεινας;  πόσης  άλουργίδος  τούτο  τό 
κτήμα,  πόσης  άρχής,  πόσης  δόξης  ού  τιμιώτερον;  τί  ούκ  αν  προήκατο,  ώστε  ψυχήν 
τοιαύτην  λαβεϊν;  Έμοί  δοκεϊ  καί  τούς  σφόδρα  φιλοσωμάτους  έλεϊν  αν  ταύτης  τής 
ζωής  τήν  έπιθυμίαν.  Βούλει  καί  έτέρωθεν  τήν  δύναμιν  ίδεϊν  τού  άνδρός 
θαυμαστοτέραν  καί  ήδίστην,  άπό  μέρους  ταπεινοτέρου  μεν,  σοί  δε  μάλιστα  ήδίστου; 
Τά  μεν  γάρ  είρημένα  δείκνυσιν  αύτόν  άχείρωτον  όντα  καί  άνάλωτον  δτι  δέ  καί 
έτέρων  προστήσεται,  καί  έν  άσφαλεία  καταστήσει  πολλή,  τούτο  ίσως  ζητείς  μαθεΐν. 
Τούτο  μέν  ούν  πρώτη  έστί  προστασία,  τό  καί  έτέρους  είς  τον  αύτόν  ζήλον  άγαγεϊν, 
καί  οΰτω  ποιήσαι  ισχυρούς·  εί  δέ  μη  θέλοιεν,  άλλά  τήν  άνθρωπινωτέραν  ταύτην  καί 
γηΐ'νην  μετέρχοιντο  ζωήν,  καί  έν  ταύτη  πάλιν  δψει  δύναμιν  αύτόν  έχοντα  τού 
πλουτοΰντος  σοΰ  μείζονα  τον  μηδέν  έχοντα  δι'  αύτό  τούτο  μάλιστα  τό  μηδέν  έχειν. 
Τίς  γάρ  μετά  πλείονος  έξουσίας  διαλέξεται  βασιλεϊ  καί  έπιτιμήσει;  σύ  ό  τοσαΰτα 
κεκτημένος,  καί  υπεύθυνος  ών  διά  ταύτα  καί  τοϊς  έκείνου  δούλοις,  καί  ύπέρ 
άπάντων  τρέμων,  καί  μυρίας  αύτώ  παρέχων  λαβάς,  εί  βούλοιτό  σε  άδικεΐν  όργισθείς, 
ή  ούτος  ό  τών  έκείνου  χειρών  άνώτερος  ών;  Βασιλεύσι  μέν  γάρ  ούτοι  μάλιστα 
διελέχθησαν  μετ'  έξουσίας  πολλής,  δσοι  πάντων  έγένοντο  τών  βιωτικών  έκτος.  Τίνι 
δέ  μάλλον  εΐξει  καί  έπακούσεται  ό  έν  δυνάμει  ών,  καί  έν  τοϊς  βασιλείοις 
στρεφόμενος,  τώ  πλουτοΰντί  σοι,  καί  όν  ύποπτεύει  ένεκα  χρημάτων  πολλά  πολλάκις 
ποιεΐν,  ή  τώ  μίαν  έχοντι  τών  έπιταγμάτων  ύπόθεσιν,  τήν  είς  τούς  άλλους 
φιλανθρωπίαν;  Τίνα  τιμήσει  καί  θαυμάσεται,  περί  ού  μηδέν  ταπεινόν  ύποπτεΰσαι 
δύναιτ'  αν,  ή  τον  καί  τών  οΐκετών  ταπεινότε  47.343  ρον  είναι  νομιζόμενον  τών 
αύτοΰ;  Καθάπερ  γάρ  έν  χρήμασιν,  δταν  άναλίσκειν  δέοι,  έκείνοις  ύπακούουσι 
μάλλον,  οΰτω  καί  προστήναι  κελεύουσιν. 

η'.  Εί  δέ  βούλει,  μηδέν  δι'  έτέρων  άνυέτω,  άλλά  δι'  έαυτού·  καί  τον  κακώς 
παθόντα  καί  προς  τούτον  άγάγωμεν  καί  προς  σέ,  μάλλον  δέ  μή  προς  σέ,  άλλά  προς 
αύτόν  τον  βασιλεύοντα·  είτα  ίδωμεν  τίς  μάλλον  προνοήσαι  δυνήσεται  τούτου.  Καί 
πρώτος  άγέσθω  τών  άλλων  ό  πάντων  δεινότατα  πεπονθώς.  ’Έστω  γάρ  τις  υιόν  έχων 
μονογενή,  καί  έν  άκμή  τής  ώρας  αύτόν  άποβαλέτω.  Τούτον  ούτε  άρχων,  ούτε 
βασιλεύς,  ούτε  άλλος  τις  ώφελήσαι  δυνήσεται,  μήτιγε  σύ·  ούδέν  γάρ  αύτώ  δώσεις 
τοιοΰτον,  οίον  άπολώλεκεν.  Έάν  δέ  προς  τον  υιόν  άγάγης  τον  σόν,  πρώτον  μέν 
αύτόν  άπό  τε  τής  δψεως,  άπό  τε  τού  σχήματος,  άπό  τε  τής  οίκήσεως  άναστήσει 
ταχέως,  καί  πείσει  μηδέν  ήγεϊσθαι  τά  άνθρώπινα·  έπειτα  δέ  καί  λόγοις  άπελάσει  τό 
νέφος  εύνόλως.  Άπό  δέ  τής  σής  οικίας  καί  πλέον  έξει  τό  πένθος  έκεΐνος.  Όταν  γάρ 
ΐδη  ταύτην  καθαράν  ούσαν  κακών,  καί  πολλής  εύπραγίας  γέμουσαν,  καί 
κληρονόμον  έχουσαν,  μάλλον  κατακαήσεταν  έκεϊθεν  δέ  ήμερώτερος  έσται  καί 
φιλοσοφώτερος.  Όρών  γάρ  τοσαύτης  μέν  ούσίας  ύπερορώντα  τον  σόν  υιόν, 
τοσαύτης  δέ  δόξης  καί  λαμπρότητος,  ούκ  άλγήσει  τώ  τελευτήσαντι  τοσούτον.  Πώς 
γάρ  αύτόν  δήξεται  τό  μηδένα  κληρονόμον  έχειν  τών  αύτοΰ,  δταν  ΐδη  τούτων 
πάντων  καταφρονοΰντα  έτερον;  Καί  τούς  περί  φιλοσοφίας  δέ  λόγους  εύκολώτερον 
παρ'  έκείνου  άκούσεται  τοϊς  έργοις  έπαληθεύοντος.  Σύ  δέ  αν  χάναι  τολμήσης  μόνον, 
καί  άθυμίας  αύτόν  έμπλήσεις  πολλής,  άτε  έπ'  άλλοτρίοις  φιλοσοφών  κακοΐς·  έκεΐνος 
δέ  αύτόν  διά  τών  πραγμάτων  διδάσκων,  πείσει  ραδίως,  δτι  ούδέν  ύπνου  πλέον  ό 

θάνατος  έχει-  ου  γάρ  πολλούς  αριθμήσει  πατέρας  τα  αυτά  πεπονθότας  έκείνω,  άλλ' 
έαυτόν  δείξει  καθ'  έκάστην  ημέραν  έν  τώ  σώματι  μελετώντα  την  τελευτήν,  καί  προς 
ταυτην  παρεσκευασμένον  άει,  καί  τούς  περί  τής  άναστάσεως  λόγους  πιστοτέρους 
ποιήσας,  ούτως  άποπέμψει  τό  πολύ  τής  οδύνης  άποθέμενον  βάρος,  καί  των 
συνδείπνων  καί  περιδείπνων  πολλω  μάλλον  τα  τούτου  ρήματα,  καί  ή  διά  των 
πραγμάτων  έπίδειξις  ράον  τον  παθόντα  διαθεΐναι  δυνήσεται.  Καί  τούτον  μεν  ούτως 
ίάσεται.  Άγέσθω  δε  προς  αύτόν  καί  έτερος,  εί  βούλει,  νόσω  μακρά  τούς  οφθαλμούς 
έκκοπείς·  τί  τούτου  δυνήση  προστήναι;  Εκείνος  μέν  γάρ  δεικνύς  δτι  ούδέν  τούτο 
δεινόν,  κατακεκλεισμένος  τε  έν  οίκίσκω  μικρώ,  καί  προς  έτερον  έπειγόμενος  φως, 
καί  τό  παρόν  ούδέν  μέγα  προς  έκεϊνο  ήγούμενος,  παιδεύσει  γενναίως  τήν  συμφοράν 
ένεγκεΐν.  Αλλά  τούς  έπηρεαζομένους  πεϊσαι  δυνήση  φιλοσοφεΐν;  Ούδαμώς,  άλλά  καί 
ένοχλήσεις  μάλλον  τά  γάρ  οίκεϊα  κακά  έν  τοϊς  των  πέλας  άγαθοϊς  άκριβέστερον 
είώθαμεν  καθοράν.  Ό  δε  υιός  ό  σός  καί  τούτους  εύκολώτερον  άνακτήσεται.  Παρίημι 
τήν  άπό  των  εύχών  βοήθειαν,  πολλω  τούτων  άπάντων  ούσαν  μείζονα·  παρίημι  δέ, 
έπειδή  προς  σέ  μοι  νΰν  ό  λόγος  έστίν.  Εί  δέ  τιμάσθαι  βούλει  διά  τον  υιόν  καί  μή 
καταφρονεϊσθαι  είκός  γάρ  σε  καί  τούτων  έράν,  ούκ  οίδα  πώς  αν  έτέρως  μάλλον 
έτυχες  τούτου,  ή  παϊδα  κτησάμενος  τήν  άνθρωπίνην  ύπερβαίνοντα  φύσιν,  καί 
λαμπρόν  ούτω  πανταχοΰ  τής  οικουμένης  φαινόμενον,  καί  μετά  τής  εύδοκιμήσεως 
ταύτης  ούδέ  έχθρόν  τινα  εχοντα.  Έν  έκείνη  μέν  γάρ  ών  τή  δυναστεία,  πολλοΐς  μέν 
47.344  αίδέσιμος,  πολλοΐς  δέ  καί  μισητός  ήν  ένταΰθα  δέ  πάντες  αύτόν  οί  τιμώντες 
μεθ'  ήδονής  τούτο  πράττουσιν.  Εί  γάρ  ταπεινοί  καί  έκ  ταπεινών  δντες  τινές 
άγροίκων  υιοί  καί  χειροτεχνών,  έπί  τήν  φιλοσοφίαν  ταυτην  έλθόντες,  ούτως 
έγένοντο  τίμιοι  πάσιν,  ώς  μηδένα  τών  έν  τοϊς  μεγάλοις  δντων  άξιώμασιν 
αΐσχυνθήναι  προς  τό  καταγώγιον  τούτων  έλθεϊν,  καί  λόγων  μετασχεϊν  καί  τραπέζης, 
άλλ'  ώσπερ  μεγάλων  τινών  άγαθών,  δπερ  ούν  καί  έ'στιν,  άπολαύσαντας  ούτω 
διατεθήναι,  πολλω  μάλλον,  δταν  άπό  λαμπρού  μέν  όρμώμενον  γένους,  λαμπράς  δέ 
ούσίας,  τοσούτων  δέ  έλπίδων,  προς  έκείνην  ΐδωσιν  έλθόντα  τήν  άρετήν,  τούτο 
έργάσονται.  Ώστε  ό  μάλλον  πενθείς,  τό  έκ  τοιούτων  έπ'  έκεϊνα  βαδίσαι,  τούτο  έστιν 
ό  μάλιστα  πάντων  αύτόν  εύδόκιμον  ποιεί,  καί  πάντας  ούχ  ώς  άνθρώπω,  άλλ'  ώς 
άγγέλω  τινί  προσέχειν  άναπείθει  λοιπόν.  Ού  γάρ  δή  ταΰτα,  ά  περί  τών  άλλων 
ύποπτεύουσιν,  ύπονοήσουσι  καί  περί  τούτου,  δτι  τιμής  έρών,  καί  χρημάτων 
έφιέμενος,  καί  λαμπρός  έκ  ταπεινού  γενέσθαι  έπιθυμών,  ταυτην  εΐλετο  τήν  οδόν 
ταΰτα  γάρ  εί  καί  περί  τών  άλλων  λεγάμενα  ψευδή  τέ  έστι  καί  πονηριάς  ρήματα,  έπί 
τού  σοΰ  παιδός  ούτε  ύπόνοιαν  δυνήσεται  παρασχεϊν. 

θ'.  Καί  μή  τοι  νομίσης  βασιλέων  δντων  εύσεβών  ταΰτα  γίνεσθαι  μόνον,  άλλά 
καν  μεταπέση  τά  τής  άρχής  καί  οί  κρατούντες  άπιστοι  γένωνται,  καί  τότε  τά  τού 
παιδός  έ'σται  λαμπρότερα.  Ού  γάρ  δή  οία  τά  τών  Ελλήνων,  τοιαΰτα  καί  τά  παρ'  ήμϊν, 
ούδέ  ταϊς  τών  κρατουντών  έπεται  γνώμαις,  άλλ'  έστηκεν  έπί  τής  οικείας  ισχύος,  καί 
τότε  μάλιστα  φαίνεται,  δταν  μάλιστα  πολεμήταν  έπεί  καί  ό  στρατιώτης  εύδόκιμος 
μέν  έστι  καί  ειρήνης  οΰσης,  λαμπρότερος  δέ  έ'σται  καταλαβόντος  πολέμου.  Ώστε  καί 
Ελλήνων  κρατουντών,  ομοίως  έ'σται  σοι  καί  μειζόνως  τά  τής  τιμής.  Οί  γάρ  δή  τότε 
τον  υιόν  αίδούμενοι  τον  σόν,  πολλω  μάλλον  τούτο  ποιήσουσιν,  δταν 
παραταττόμενον  ΐδωσι,  καί  πλείονι  κεχρημένον  τή  παρρησία,  καί  πολλάς  τής 
εύδοκιμήσεως  έ'χοντα  τάς  άφορμάς.  Βούλει  καί  τά  προς  σέ  έξετάσωμεν,  ή  περιττός 
ούτος  ό  λόγος;  Ό  γάρ  προς  έτέρους  ούτως  ήμερος  ών  καί  πράος,  ώς  μηδενί  λαβήν 
παρασχεϊν,  πολλω  μάλλον  έν  πολλή  τον  πατέρα  έξει  τιμή,  καί  θεραπεύσει  πολλω 
πλέον,  ή  εί  δυναστείαν  μετήλθε  κοσμικήν.  Έν  άρχή  μέν  γάρ  μεγάλη  γενόμενος, 
άδηλον  εί  μή  καί  τού  πατρός  έ'μελλεν  ύπεροράν  νΰν  δέ  βίον  εΐλετο,  δι'  δν  καί  τού 
βασιλέως  βασιλικότερος  ών,  πάντων  έ'σται  προς  σέ  ταπεινότερος.  Τοιαύτη  γάρ  ή 

παρ'  ήμϊν  φιλοσοφία·  τα  δοκοΰντα  έναντία  είναι,  μετριοφροσύνην  καί  ύψος,  συνάγει 
εις  μίαν  ψυχήν.  Καί  τότε  μέν  άτε  χρημάτων  έρών,  καί  ήσμένισεν  αν  σου  την 
τελευτήν  νϋν  δε  καί  εις  μήκος  έκταθήναί  σοι  τήν  ζωήν  εύχεται,  ώστε  καί  έν  τούτω 
λαμπρούς  αύτω  γενέσθαι  τούς  στεφάνους.  Ού  γάρ  δή  μικρός  ήμϊν  κεϊται  μισθός  τοϊς 
τούς  γεγεννηκότας  τιμώσιν,  άλλ'  ώς  δέσποτας  αυτούς  ήγεϊσθαι  κελευόμεθα,  λόγω  τε 
καί  εργω  θεραπεύειν,  δταν  μηδέ  τα  τής  εύσεβείας  παραβλάπτηται.  Τί  γάρ,  φησίν, 
αύτοΐς  άνταποδώσεις  καθώς  αύτοί  σοι;  Έννόησον  ούν  τον  έν  τοϊς  άλλοις  άπασι  προς 
άκρον  ήκοντα  τής  άρετής,  πώς  είκός  καί  τούτο  μετά  πολλής  φυλάξεσθαι  τής 
υπερβολής  τό  καλόν.  Καν  γάρ  άποθανεΐν  ύπέρ  τής  σής  δέοι  κεφαλής,  ού 
παραιτήσεται,  άτε  ού  μόνον  διά  τον  παρά  τής  φύσεως  κείμενον  νόμον  θεραπεύων  σε 
καί  τιμών,  άλλά  προ  των  άλλων  διά  τον  Θεόν,  δι'  όν  καί  πάντων  των  άλλων  όμοΰ 
κατεφρόνησεν.  Όταν  ούν  καί  εύδο47.345  κιμώτερος  ή  νΰν  καί  εύπορώτερος  καί 
δυνατώτερος  καί  έλευθεριώτερος,  καί  μάλλον  σου  δούλος  ή  πρότερον  μετά  τής 
τοσαύτης  μεγαλονοίας,  τίνος  ένεκεν,  είπε  μοι,  θρηνείς;  ότι  καθ'  έκάστην  ού  τρέμεις 
τήν  ήμέραν,  μή  ποτέ  έν  πολέμω  πέση,  μή  ποτέ  προσκρούση  βασιλεΐ,  μή  ποτέ 
βασκανία  των  συστρατευομένων  άλω;  ή  ούχί  καί  ταΰτα,  καί  τούτων  πλείονα 
δεδοίκασι  των  εύδοκιμούντων  οί  πατέρες;  Καθάπερ  γάρ  οί  παιδίον  έφ'  ύψηλοΰ  τίνος 
στήσαντες  τόπου  τρέμειν  άναγκάζονται  μή  καταπέση,  οΰτω  καί  οί  προς  μεγάλην 
άρχήν  άνάγοντες  τούς  υίεΐς.  Άλλ'  έχει  τινά  ήδονήν  ή  ζώνη,  καί  ή  χλαμύς,  καί  ή  τού 
κήρυκος  φωνή.  Καί  μέχρι  πόσων  ήμερων  ταΰτα,  είπέ  μοι;  μέχρι  τριάκοντα,  καί 
έκατόν,  καί  δίς  τοσοΰτον;  Καί  τί  μετά  ταΰτα;  ούχ  ώσπερ  δναρ;  ούχ  ώσπερ  μύθος;  ούχ 
ώσπερ  σκιά  πάντα  διήλθεν  έκεΐνα;  Νΰν  δέ  αύτω  μέχρι  τέλους  τά  τής  τιμής,  μάλλον 
δέ  καί  μετά  τήν  τελευτήν,  καί  πολλω  πλέον  τότε,  καί  ταύτην  αύτόν  ούδείς 
άφαιρήσεται  τήν  άρχήν,  άτε  ούχ  ύπό  άνθρώπων,  άλλ'  ύπ'  αύτής  χειροτονηθέντα  τής 
άρετής.  Άλλ'  έβούλου  πολυτελή  φοροΰντα  ίμάτια,  καί  έφ'  ίππου  φερόμενον  όράν, 
καί  πλήθος  έχοντα  οίκετών,  καί  παράσιτους  τρέφοντα  καί  κόλακας.  Τίνος  ένεκεν 
ταΰτα  ήθελες;  ούχ  ήδονήν  αύτω  διά  τούτων  άπάντων  κατασκευάζων;  "Αν  ούν 
άκούσης  αύτοΰ  λέγοντος  ήμϊν  γάρ  ίσως  ού  πείση,  δτι  των  έν  τρυφή  ζώντων  καί 
πορνείαις  καί  μουσική  καί  παρασίτοις  καί  κόλαξι  καί  τή  άλλη  βλακεία,  τοσούτιρ  τον 
βίον  ήγεΐται  τούτον  ήδίω,  ώς  έλέσθαι  μυρίους  θανάτους  πολλάκις,  εϊ  τις  κελεύοιτο 
ταύτην  τήν  ήδονήν  άφέντα  προς  έκείνην  μεταπηδήσαι,  τί  προς  ταΰτα  έρεΐς;  Ούκ 
οίδας  δσην  ό  άπράγμων  βίος  έχει  τήν  ήδονήν;  τάχα  ούδέ  άλλος  άνθρώπων  ούδείς, 
άτε  μηδέπω  ταύτης  γευσάμενος  καθαρώς.  Όταν  δέ  καί  λαμπρότης  προσή,  καί  τά 
άμικτα  ταΰτα  πάλιν  συνέρχηται,  άσφάλειά  τε  καί  εύδοκίμησις,  τί  ταύτης  βέλτιον 
γένοιτ'  αν  τής  ζωής;  Άλλά  τί  μοι  ταΰτα  διαλέγη,  φησί,  πόρρω  φιλοσοφίας  έστώτι;  Τί 
ούν  καί  τον  υιόν  κωλύεις  γενέσθαι  ταύτης  έγγύς;  άρκεΐ  μέχρι  σοΰ  στήναι  τά  τής 
ζημίας.  Ούχ  ήγή  μεγίστην  είναι  ζημίαν,  δταν  προς  έσχατον  γήρας  έλάσαντες,  άτε 
μηδέν  έπί  τής  πρώτης  ήλικίας  καρπωσάμενοι  χρηστόν,  δυσχεραίνητε  προς  τό  γήρας; 
Καί  μήν  διά  τοΰτο,  φησίν,  αύτό  δυσχεραίνομεν,  δτι  μεγάλα  ήμάς  ώνησεν  ή  νεότης. 
Ποια  μεγάλα;  δεΐξον  έχοντα  τον  γέροντα  τά  μεγάλα  έκεΐνα·  εί  γάρ  είχεν  αύτά,  καί 
μεμενήκει  διαρκή,  ούκ  αν  ώς  έρημος  ών  άπάντων  τούτων  ούτως  ώδύρετο·  εί  δέ 
άπέπτη  καί  έμαράνθη,  ποια  μεγάλα  τά  οΰτω  ταχέως  σβεννύμενα;  Άλλ'  ούχ  ό  παΐς 
τοΰτο  πείσεται  ό  σός,  άλλ'  εί  ποτέ  εις  γήρας  έλθοι  μακρόν,  ούκ  δψει  ταΰτα 
άποδυσπετοΰντα  άπερ  καί  ύμεΐς,  άλλά  χαίροντα  καί  γαννύμενον  καί  άγαλλόμενον 
τά  γάρ  άγαθά  αύτω  τότε  άκμάζει  μάλλον.  Ό  δέ  πλούτος  ό  ύμέτερος,  καν  μυρία  άγαθά 
κεκτημένος  ή,  έπί  τής  πρώτης  αύτά  συνέστειλεν  ήλικίας·  ούτος  δέ  ούχ  ούτως,  άλλά 
μένει  καί  έν  γήρα  καί  μετά  τήν  τελευτήν  συν  απέρχεται.  Διά  ταΰτα  ύμεΐς  μέν  τήν 
ούσίαν  ύμΐν  αύξανομένην  όρώντες  έν  γήρα,  καί  πολλάς  καί  δόξης  καί  τρυφής  47.346 
ύποθέσεις  έχοντες,  έπηρεάζεσθε,  άτε  ούκ  άρκούσης  τής  ήλικίας  προς  τήν  άπόλαυσιν 

διά  τούτο  καί  προς  την  τελευτήν  φρίττετε,  καί  πάντων  έλεεινοτέρους  είναι  φάτε 
τότε  μάλιστα,  όταν  εύδοκιμήτε.  Εκείνος  δέ  τότε  άναπαύσεται  μάλιστα,  όταν  γηράση, 
ατε  είς  λιμένα  έπειγόμενος  έλθεϊν,  καί  νεότητα  μεν  έχων  άεί  άκμάζουσαν,  εις  γήρας 
δέ  ουδέποτε  έπείγουσαν.  Σύ  δέ  τοιαύτην  τρυφήν  τον  υιόν  έβούλου  τρυφάν,  δι'  ήν  αν 
μετενόησε  μυριάκις,  καί  ήλγησεν  έν  γήρα  γενόμενος.  Αλλά  μή  γένοιτο  μηδέ  τούς 
έχθρούς  τούς  ύμετέρους  τοιαύτα  τρυφήσαί  ποτέ.  Καί  τί  λέγω  τό  γήρας;  έν  γάρ  ήμέρα 
μια  σβέννυται  τά  τής  ήδονής  έκείνης·  μάλλον  δέ  ούκ  έν  ήμέρα,  ούδέ  έν  ώρα,  άλλά 
καί  έν  μικρά  καί  άκαριαία  ροπή.  Τί  γάρ  έστιν  ήδονή;  ού  τό  γαστρίζεσθαι,  καί 
συβαριτικάς  παρατίθεσθαι  τραπέζας,  καί  γυναιξίν  ώραίαις  συγγίνεσθαι  καθάπερ 
τινάς  χοίρους  έν  βορβόρω  κυλινδουμένους; 

ι.  Άλλά  γάρ  μήπω  τούτο·  τήν  δέ  ήδονήν  έξετάσωμεν  τέως,  εί  μή  ψυχρά  τίς 
έστι  καί  εύτελής,  καί  εί  βούλει,  πρώτην  τήν  ήδίω  δοκοϋσαν  είναι  τήν  τής  τρυφής. 
Δεϊξον  ούν  μοιτόν  ταύτης  καιρόν,  καί  πόσον  κατέχειν  ύμάς  δύναιτ'  αν  μέρος  ήμέρας; 
τοσοΰτον,  όσον  ούδέ  όφθήναι  καλώς.  Άμα  τε  γάρ  ένεπλήσθη  τις,  καί  τήν  ήδονήν 
έ'σβεσε,  καί  προ  τής  πλησμονής  δέ  ρεύματος  θάττον  παρέρχεται,  προς  αύτόν 
άφανιζομένη  τον  λαιμόν,  καί  ούδέ  τοϊς  σιτίοις  άρκοϋσα  συγκατελθεϊν  όμοϋ  τε  γάρ 
παρήλθε  τήν  γλώτταν,  καί  συγκατέλυσε  τήν  ίσχύν.  Καί  σιωπώ  τά  λοιπά  κακά,  καί 
όσος  άπό  ταύτης  γίνεται  τής  τρυφής  ό  χειμών  ού  γάρ  μόνον  ήδίων  ό  μή  τρυφήσας, 
άλλά  καί  κουφότερος,  καί  ράον  διακείσεται  τού  διασπασθέντος  ύπό  τής  πλησμονής· 
"Υπνος  γάρ,  φησίν,  ύγιείας  έν  σπλάγχνω  μετρίω.  Τί  δει  λέγειν  τάς  νόσους,  τάς 
άηδίας,  τάς  συμφοράς,  τάς  δαπάνας  τάς  είκή;  όσαι  αί  αιτιάσεις,  όσαι  αί  έπιβουλαί, 
όσαι  αί  άπό  τούτων  έπήρειαι  των  συμποσίων  βλαστάνουσιν;  άλλά  τό  πόρναις 
γυναιξίν  όμιλεΐν  ήδύ;  Καί  ποία  μετά  τοσαύτης  αισχύνης  ήδονή  γένοιτ’  αν;  Μάλιστα 
δέ  μηδέ  ένταϋθα  τούτο  έξετάζωμεν  τέως,  μηδέ  τάς  έκ  των  έραστών  μάχας,  μηδέ  τούς 
έκ  των  άντεραστών  πολέμους,  μηδέ  τάς  κατηγορίας·  άλλ'  έστω  τις  μετ'  έξουσίας 
άπολαύων  τής  άσελγείας  έκείνης,  καί  μήτε  άντεραστήν  έχέτω,  μήτε  ύπεροράσθω 
παρά  τής  έρωμένης,  τά  τε  χρήματα  ώσπερ  έκ  πηγών  άναλισκέτω,  καίτοι  ούδαμοΰ 
ταΰτα  συμβεβηκέναι  πάντα  δυνατόν,  άλλά  δει  τον  μέν  μή  μέλλοντα  έχειν 
άντεραστήν  τήν  ούσίαν  καταλΰσαι  πάσαν,  νικώντα  τή  φιλοτιμία  τούς  άλλους 
άπαντας,  τον  δέ  μή  βουλόμενον  άπορεϊν  ύπεροράσθαι  παρά  τής  πόρνης  καί 
διαπτύεσθαι  πάλιν.  Πλήν  άλλά  μηδέν  έστω  τούτων,  άλλά  πάντα  αύτω  κατά  νοΰν 
προχωρείτω·  πού  τήν  έκ  τούτων  ήδονήν  έπιδεΐξαι  έχεις  ήμϊν;  Ούδέ  γάρ  έν  αύτω  τω 
τής  μίξεως  φαίνεται  καιρω,  άλλ'  ό  μέν  πληρώσας  τήν  συνουσίαν,  καί  τήν  ήδονήν 
έσβεσεν,  ό  δέ  έν  τή  μίξει  ών,  ούκ  έστιν  έν  ήδονή,  άλλ'  47.347  έν  θορύβω  καί  ταραχή 
καί  οϊστρω  καί  μανία  καί  κλόνω  πολλω  καί  βρασμω.  Άλλ'  ούχ  ή  παρ'  ήμϊν  ήδονή 
τοιαύτη·  μή  γένοιτο·  άλλά  διαπαντός  άχείμαστον  τηρεί  τήν  ψυχήν,  καί  θόρυβον 
ούδένα,  ούδέ  κλόνον  έπάγει,  καθαράν  δέ  τινα  εύφροσύνην  καί  ειλικρινή  καί 
ένδοξον  καί  τέλος  ούκ  έ'χουσαν,  δυνατωτέραν  τε  πολλω  καί  σφοδροτέραν  τής  παρ' 
ύμϊν.  Ότι  γάρ  ήδίων  αΰτη  ή  ήδονή,  τήν  μέν  ύμετέραν  ικανός  άποστήσαι  φόβος·  καν 
γάρ  βασιλεύς  γράμματα  καταπέμψη  θάνατον  άπειλοΰντα,  τό  πλέον  των  άνθρώπων 
έκστήσεται  ταύτης  τής  ήδονής·  έκείνης  δέ,  καν  μυρίους  θανάτους  τις  έπιφέρη,  ού 
πείσει  καταφρονεϊν,  άλλά  καί  γελασθήσεται  μάλλον  οΰτω  τυραννικωτέρα  τε  αύτη 
έστιν  έκείνης  καί  ήδίων,  καί  ούδ'  αν  σύγκρισιν  δέξαιτο  προς  έκείνην.  Μή  δή 
βασκήνης  τω  παιδί,  άπό  των  ρεόντων  άγαθών,  μάλλον  δέ  ούδέ  όντων,  έπί  τά  όντα 
καί  μένοντα  διαβαίνοντι,  μηδέ  θρήνει  τον  μακαρίζεσθαι  άξιον,  άλλ'  εϊ  τις  μή 
τοιοΰτος  καθάπερ  έν  εύρίπω  τω  παρόντι  βίω  φερόμενος.  Καί  τό  δή  κεφάλαιον  εί  γάρ 
καί  άπιστος  σύ  καί  "Ελλην,  όμως  καν  τούτον  παραδέξη  τον  λόγον.  Ακούεις 
Κωκυτούς  πάντως  καί  Πυριφλεγέθοντας  ποταμούς,  καί  Στυγός  ύδωρ,  καί  Τάρταρον 
τοσοΰτον  άπέχοντα  τής  γής,  όσον  αΰτη  τού  ούρανού,  καί  πολλούς  κολάσεων 

τρόπους.  Εί  γάρ  καί  μετά  αλήθειας,  ώς  έχει,  ταϋτα  είπεΐν  ούκ  ήδυνήθησαν  "Ελληνες, 
άτε  από  λογισμών  κινηθέντες  και  παρακουσμάτων  των  παρ'  ήμϊν,  άλλ'  ό'μως  εικόνα 
τινά  κρίσεως  έλαβον  και  ποιητάς  καί  φιλοσόφους  και  λογοποιούς,  και  πάντας 
εύρήσεις  υπέρ  τούτων  φιλοσοφοϋντας  των  δογμάτων.  Ακούεις  δε  και  Ήλύσιον 
πεδίον,  καί  μακάρων  νήσους,  καί  λειμώνας,  καί  μυρσίνας,  καί  λεπτήν  αύραν,  καί 
εύωδίαν  πολλήν,  καί  χορούς  έκεϊ  διατρίβοντας,  καί  λευκήν  περιβεβλημένους 
στολήν,  χορεύοντας  τε  καί  άδοντας  ύμνους  τινάς,  καί  δλως  καί  πονηροϊς  και 
άγαθοϊς  άποκειμένην  άντίδοσιν  μετά  τήν  έντεϋθεν  άποδημίαν.  Πώς  ούν  οϊει  μετά 
τοιούτων  βιοϋν  τών  λογισμών  τούς  τε  άγαθούς,  τούς  τε  ού  τοιούτους;  Ούχ  οί  μέν 
ταϋτα  στρέφοντες,  καν  άλύπως  αύτοϊς  καί  μετά  πολλής  τής  ήδονής  τά  τοϋ  παρόντος 
προχωρή  βίου,  καθάπερ  ύπό  τίνος  έλαύνονται  μάστιγος  τοϋ  συνειδότος  καί  τής 
προσδοκίας  τών  δεξομένων  αύτούς  δεινών  οί  δέ  άγαθοί  καν  μυρία  πάσχωσι  κακά, 
κατά  Πίνδαρον,  έλπίδα  κουροτρόφον  έχουσιν  ούκ  άφιεΐσαν  τών  παρόντων  κακών 
αϊσθησιν  λαβεϊν;  Ώστε  καί  κατά  τούτο  μείζων  έκείνη  ή  ήδονή.  Πολλώ  γάρ  βέλτιον, 
άπό  πόνων  πρόσκαιρων  άρξάμενον  προς  άνάπαυσιν  άπειρον  τελευτάν,  ή  τών 
δοκούντων  είναι  ήδίστων  έν  βραχεί  γευσάμενον,  έπί  τά  πικρότερα  καί  φορτικώτερα 
λήξαι  κακά.  "Οταν  δέ  προς  τούτω  καί  ώμολογημένον  ή,  δτι  καί  ένταϋθα  ούτος  ό  βίος 
ήδίων,  ούχί  τούτο  δπερ  άρχόμενος  έφην  άνάγκη  νΰν  ποιεΐν,  έλεεϊν  τούς  τά  τοιαϋτα 
δακρύοντας  άγαθά;  Ού  δή  θρήνων  άξιος  ό  παϊς  ό  σός,  άλλά  κρό47.348  των  καί 
στεφάνων,  έπί  τήν  άκύμαντον  ζωήν  καί  τον  εΰδιον  λιμένα  έλθών.  ’Αλλ’  όνειδίζουσί 
σε  πατέρες  πολλοί  υιούς  έχοντες  έν  τώ  παρόντι  στρεφομένους  βίω,  καί  δακρύουσί 
σε,  δταν  ϊδωσιν  έτεροι  καί  γελώσιν  άλλοι.  Διά  τί  δέ  μή  τούτους  σύ  μάλλον 
καταγελάς  καί  πενθείς;  Μή  γάρ  δή  τούτο  σκοπώμεν,  εί  σκώπτουσιν  ήμάς,  άλλ’  εί 
καλώς  καί  δικαίως·  καν  μέν  τούτο  ή,  καί  μή  γελώντων  έκείνων  ήμεϊς  δακρύωμεν, 
έάν  δέ  άδίκως  τούτο  πράττωσι,  καν  άπαντες  γελώσιν,  ήμεϊς  μέν  έαυτούς 
μακαρίζωμεν,  έκείνους  δέ  θρηνώμεν,  άτε  πάντων  άθλιωτέρους  δντας,  καί  τών 
μαινομένων  ούδέν  διαφέροντας.  Το  γάρ  γελάν  τά  πολλών  έπαίνων  άξια  καί 
στεφάνων,  μαινομένων  έστί,  καί  τών  τά  αύτά  νοσούντων  αύτοϊς.  Εΐπέ  γάρ  μοι,  εί 
περί  τήν  τών  όρχουμένων  καί  τήν  τών  ήνιόχων  μανίαν  έπτοημένου  τού  παιδός 
έπήνουν  σε  καί  έθαύμαζον  άπαντες  καί  μακαριστόν  είναι  έλεγον,  ούχί  χλεύην  είναι 
τό  πράγμα  ένόμισας;  Τί  δέ,  εί  γενναΐόν  τι  καί  έπαίνων  άξιον  πράττοντος  έγέλων 
έκεΐνοι  καί  ώνείδιζον,  ούχί  παραπαίειν  αύτούς  αν  έφης;  Τοϋτο  δή  ποιώμεν  καί  νΰν, 
μή  τή  τών  πολλών  ύπονοία,  άλλ’  άκριβεΐ  λογισμών  έξετάσει  τήν  περί  τού  παιδός 
έπιτρέποντες  ψήφον,  καί  δψει  τούς  γελώντας  τούτους  άνδραπόδων  μάλλον,  ή 
ελευθέρων  δντας  παίδων  πατέρας,  δταν  προς  τον  υιόν  έξετάζωνται  έκεΐνοι  τον  σόν. 
Νΰν  μέν  γάρ  ύπό  τού  πάθους  σκοτούμενος,  ούδέ  διαβλέψαι  προς  ταϋτα  δυνήση·  δταν 
δέ  μικρόν  άναπαύση,  καί  ό  υιός  πολλήν  έπιδείξηται  τήν  άρετήν,  ούκέτι  σοι  λόγων 
δεήσει,  άλλά  ταϋτα  σύ  προς  έτέρους  έρεΐς  καί  πλείονα  τούτων.  Καί  ούχ  άπλώς  σοι 
ταϋτα  μαντεύομαι,  άλλ'  άπό  τής  πείρας  αύτής.  Καί  γάρ  έμοί  γέγονεν  έταΐρος,  πατέρα 
άπιστον  έχων  πλουτοΰντα  καί  εύδόκιμον  καί  πάντοθεν  λαμπρόν  καί  ούτος  ό  πατήρ 
τό  μέν  πρώτον  καί  άρχοντας  έκίνησε,  καί  δεσμά  ήπείλησε,  καί  πάντων  αύτόν 
άποδύσας  έπί  τής  άλλοτρίας  εΐασε  γής,  καί  τής  άναγκαίας  δεόμενον  τροφής,  ώς 
ταύτη  πείσων  προς  τήν  βιωτικωτέραν  ζωήν  έπανελθεΐν  έπειδή  δέ  είδε  προς  ούδέν 
τούτων  ένδόντα,  ήττηθείς  παλινωδίαν  ήσε,  καί  νΰν  τιμά  τον  υιόν,  καί  αίδεΐται 
μάλλον  πατρός·  καί  πολλούς  έχων  έτέρους  παΐδας  εύδοκιμοΰντας,  ούδέ  δούλους 
έκείνους  τούτου  φησίν  είναι  έπιτηδείους·  καί  αύτός  δέ  πολλώ  λαμπρότερος  έστι  διά 
τον  υιόν.  Ταϋτα  καί  έπί  τού  παιδός  όψόμεθα  τού  σοΰ,  καί  δτι  ού  ψεύδομαι,  διά  τών 
έργων  αύτών  εΐση  καλώς.  Διό  σιγήσομαι  λοιπόν,  τοσοΰτόν  σου  δεηθείς,  ένιαυτόν 
άνάμεινον  μόνον,  ή  καί  έλάττονα  χρόνον.  Ούδέ  γάρ  δεΐται  πολλών  ήμερών  ή  παρ' 

23 

|£ΡΚ£  |  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

Η:έΞ  ·  Χρηματοδότηση:  ΚΠ  ΙπΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


ήμΐν  αρετή,  ατε  δή  θεία  βλαστάνουσα  χάριτι,  καί  όψει  πάντα  τα  είρημένα  έπΐ  των 
πραγμάτων  αυτών  δεικνύμενα·  καί  ού  μόνον  έπαινέσεις  τα  γεγενημένα,  άλλα  καν 
μικρόν  διαναστήναι  θέλησης,  ταχέως  καί  προς  τον  αυτόν  ήξεις  ζήλον  έκείνω, 
διδάσκαλον  έχων  τής  άρετής  τον  υιόν. 

47.349  ΠΡΟΣ  ΠΙΣΤΟΝ  ΠΑΤΕΡΑ  ΛΟΓΟΣ  ΤΡΙΤΟΣ 

α.  φέρε  δή  λοιπόν  και  τον  πιστόν  πατέρα  διδάξωμεν,  ότι  τοϊς  ένάγουσιν 
αύτοϋ  τον  υιόν  προς  τό  τώ  Θεώ  δοκοϋν  πολεμεΐν  ού  χρή.  Καίτοι  γε  κινδυνεύει 
λοιπόν  και  ούτος  ήμΐν  έκ  περιουσίας  ό  λόγος  γίνεσθαι,  καί  τούναντίον  έκβαίνειν, 
δπερ  έμπροσθεν  έλεγον.  Τότε  μεν  γάρ  έφην  ότι  με  τού  άγώνος  τούτου  ό  νόμος  ούκ 
άναγκάζει  προς  τον  "Ελληνα  άποδύσασθαι,  άλλα  τούς  έσω  κρίνειν  μόνον  κελεύσας  ό 
άπόστολος  Παύλος,  τής  προς  τούς  έξωθεν  μάχης  άφήκεν  έλευθέρους  ήμάς.  ΝυνΙ  δε, 
ώς  έοικεν,  ούδέ  τούτων  έσμέν  ύπεύθυνοι  των  παλαισμάτων  εί  γάρ  καί  προ  τούτου 
προς  τον  Χριστιανόν  ύπέρ  τούτων  διαλέγεσθαι  αισχρόν  είναι  έδόκει,  πολλώ  μάλλον 
νϋν.  Πώς  γάρ  ού  καταδύσεται  ό  πιστός  ύπέρ  τούτων  δεόμενος  παραινέσεως,  ύπέρ  ών 
ούδέν  αν  ήμΐν  άντειπεΐν  ό  άπιστος  έχοι;  Τί  ούν;  σιγήσομεν  διά  τούτο,  καί  ούδέν 
έροΰμεν;  Ούδαμώς.  Εί  γάρ  ήν  τις  ό  τό  μέλλον  έγγυησόμενος,  καί  καταστήσων  δήλον 
ήμΐν,  ώς  ούδείς  έσται  λοιπόν  ό  τά  τοιαΰτα  τολμήσων,  καί  ήμάς  έδει  τήν  ήσυχίαν 
άγειν,  καί  τοϊς  παρελθοΰσι  χαρίσασθαι  τό  λαθεΐν  έπεί  δ'  ούδένα  τούτων  άξιόπιστον 
έχομεν  έγγυητήν,  άναγκαία  λοιπόν  ή  τών  λόγων  παραίνεσις.  "Αν  μέν  γάρ  εύρη  τούς 
ταύτην  νοσοΰντας  τήν  νόσον,  έργάσεται  τό  αύτής·  αν  δέ  μηδείς  τή  άρρωστία 
περιπέση.  ό'περ  εύχόμεθα  γέγονε.  Καί  γάρ  τοϊς  ίατροΐς  μετά  τό  παρασκευάσαι  τοϊς 
άρρωστοΰσι  τά  φάρμακα,  εύχής  έργον  έστί,  μηδέ  εις  χρείαν  αύτών  καταστήναι  τον 
κάμνοντα·  καί  ήμεΐς  τοίνυν  εύχόμεθα  μέν  μηδενι  τών  άδελφών  τών  ήμετέρων 
χρείαν  ταύτης  γενέσθαι  τής  παραινέσεως·  εί  δ'  άρα  γένοιτο,  ό  μή  γένοιτο,  ό  δεύτερος, 
κατά  τήν  παροιμίαν,  αύτούς  ού  διαφεύξεται  πλοΰς.  Διαπλαττέσθω  τοίνυν  καί  ό 
πιστός  ήμΐν  ήδη  τοιούτος,  οίος  ό  άπιστος,  καί  πάντα  έκείνω  προσεοικέτω,  πλήν  τής 
περί  τό  Θειον  δόξης,  καί  θρηνείτω  όμοια  καί  προκυλινδείσθω  τών  ποδών  τών 
άπάντων,  καί  τήν  πολιάν  προβαλλέσθω,  καί  τό  γήρας,  καί  τήν  έρημίαν,  καί  πάντα 
έκεΐνα  λεγέτω,  καί  κινείτω  προς  όσον  βούλεται  οργής  τούς  δικάζοντας·  μάλλον  δέ 
καί  προς  τούτον  ούκέτι  ήμΐν  επ'  άνθρώπων  έστίν  ή  δίκη·  ήκουσε  γάρ  όσα 
έφιλοσόφησαν  παρ'  ήμΐν  οί  τού  θείου  πληρωθέντες  Πνεύματος  άνθρωποι  περί  τού 
φρικτοΰ  καί  φοβερού  δικαστηρίου,  τού  μετά  τήν  έντεΰθεν  άποδημίαν.  Καί  δει  προ 
τών  άλλων  άπάντων  έκείνης  αύτόν  άναμνήσαι  τής  ήμέρας,  καί  τού  ποταμηδόν 
ρέοντος  πυρός,  τής  ούδέποτε  σβεννυμένης  φλογός,  τής  άφανιζομένης  άκτΐνος,  τής 
κρυπτομένης  σελήνης,  τών  πιπτόντων  άστρων,  τών  έλισσομένων  ούρανών,  τών 
κλονουμένων  δυνάμεων,  τής  τινασσομένης  πανταχόθεν  καί  άναβρασσομένης  γής, 
τής  φοβεράς  καί  έπαλλήλου  τών  σαλπίγγων  ήχής,  τών  διατρεχόντων  τήν 
οικουμένην  άγγέλων,  τών  παρεστηκυιών  χιλιάδων,  τών  λειτουργουσών  μυριάδων, 
τών  μετ'  αύτοΰ  τού  κριτοΰ  παραγινομένων  τών  στρατοπέδων,  τού  έμπροσθεν 
λάμ47.350  ποντος  σημείου,  τού  τιθεμένου  θρόνου,  τών  άνοιγομένων  βίβλων,  τής 
άπροσίτου  δόξης,  τής  φοβεράς  καί  φρικτής  τού  δικάζοντος  φωνής,  τούς  μέν  είς  τό 
πύρ  πέμποντος  τό  ήτοιμασμένον  τώ  διαβόλω  καί  τοϊς  άγγέλοις  αύτοΰ,  τούς  δέ  τών 
θυρών  άποκλείοντος,  μετά  τον  πολύν  τής  παρθενίας  πόνον,  καί  τών  διακόνων 
αύτοΰ  τοϊς  μέν  έπιτάττοντος  τά  ζιζάνια  δήσαι  καί  είς  τήν  κάμινον  έμβαλεϊν,  τοϊς  δέ 
άλλους  τινάς  συμποδίσαι,  καί  τώ  χεϊρε  στραγγαλώσαι,  καί  άπαγαγεϊν  είς  τό  σκότος 
τό  έξώτερον,  καί  τώ  άνηκέστω  παραδοΰναι  τών  όδόντων  βρυγμώ·  καί  τον  μέν  ύπέρ 
άκολάστων  οφθαλμών  μόνον,  τον  δέ  ύπέρ  άκαίρου  γέλωτος,  τον  δέ  ότι  τον  πλησίον 

κατεδίκαζεν  άνεξετάστως,  τον  δέ  δτι  μόνον  έκακηγόρησε,  σφοδρότατη  καί 
χαλεπωτάτη  μετιόντος  κολάσει·  δτι  γάρ  καί  τούτων  κεϊται  τιμωρία,  αυτού  τού 
μέλλοντος  έπάγειν  τα  βασανιστήρια  έστιν  άκοϋσαι  λέγοντος  καί  άπειλούντος.  Προς 
τούτον  πάντας  ημάς  έντεΰθεν  άπελθεϊν  ανάγκη  τον  δικαστήν,  καί  τήν  ήμέραν 
έκείνην  ίδεϊν,  καθ'  ήν  γυμνά  καί  τετραχηλισμένα  πάντα,  ού  τα  πράγματα  λέγω,  ούδέ 
τα  ρήματα  μόνον,  άλλα  καί  αύτά  τα  νοήματα. 

β\  Καί  γάρ  των  δοκούντων  είναι  μικρών  νΰν,  τότε  φοβέρας  ύφέξομεν  τάς 
εύθύνας·  ούτως  ό  κριτής  μετά  τής  αυτής  άκριβείας  τήν  τε  ήμετέραν  καί  τήν  των 
πλησίον  ήμάς  άπαιτεϊ  σωτηρίαν.  Διά  τούτο  ό  Παύλος  πανταχοΰ  παραινεί  μή  τό 
έαυτοΰ  ζητεϊν,  άλλα  τό  τού  πλησίον  έκαστον  διά  τούτο  καί  Κορινθίοις  σφόδρα 
έπιτιμά,  δτι  μή  προενόησαν,  μηδέ  έπεμελήσαντο  τού  πεπορνευκότος  άλλ'  ύπερεϊδον 
αυτού  τό  τραύμα  έπιτριβόμενον,  καί  Γαλάταις  δέ  έπιστέλλων  έλεγεν  Αδελφοί,  έάν 
καί  προληφθή  άνθρωπος  εν  τινι  παραπτώματι,  ύμεΐς  οί  πνευματικοί  καταρτίζετε  τον 
τοιοΰτον.  Καί  Θεσσαλονικεΰσι  δέ  προ  τούτων  τα  αύτά  ταΰτα  παραινεί  λέγων  Ώστε 
παρακαλεϊτε  εις  τον  ένα,  καθώς  καί  ποιείτε·  καί  πάλιν  Νουθετείτε  τούς  άτάκτους, 
παραμυθεϊσθε  τούς  όλιγοψύχους,  άντέχεσθε  τών  άσθενών.  "ϊνα  γάρ  μή  τις  λέγη·  Τί 
μοι  καί  τής  τών  άλλων  προνοίας;  ό  άπολλύμενος  άπολλύσθω,  καί  ό  σωζόμενος 
σωζέσθω·  ούδέν  τούτων  προς  έμέ,  τα  έμαυτοΰ  σκοπεϊν  έπιτέταγμαν  ϊνα  μή  τις  ταΰτα 
λέγη,  τήν  θηριώδη  ταύτην  καί  άπάνθρωπον  έννοιαν  άναιρών,  έπετείχισεν  αύτή 
τούτους  τούς  νόμους,  πολλά  τών  οικείων  κελεύων  παροράν,  ώστε  τά  τών  πλησίον 
ίστάν,  καί  βίου  ταύτην  άκρίβειαν  πανταχού  είναι  διορίζεται.  Καί  'Ρωμαίοις  δέ 
γράφων,  πολλήν  τού  μέρους  τούτου  κελεύει  ποιεΐσθαι  πρόνοιαν,  τούς  ισχυρούς  τοϊς 
άσθενέσιν  ώσπερ  πατέρας  έφιστάς,  καί  μεριμνάν  άναπείθων  τήν  σωτηρίαν  αύτών. 
Άλλ'  ένταΰθα  μέν  έν  παραινέσεως  τάξει  καί  συμβουλής  ταΰτά  φησιν  έτέρωθι  δέ  καί 
μετά  πολλής  τής  σφοδρότητος  τάς  τών  άκουόντων  κατασείει  ψυχάς·  τούς  γάρ 
άμελοΰντας  τής  τών  άδελφών  σωτηρίας,  εις  αύτόν  άμαρτάνειν  φησί  τον  Χριστόν, 
καί  τοΰ  Θεού  κατασκάπτειν  τήν  οικοδομήν.  Καί  ταΰτα  ού  παρ'  έαυτοΰ,  άλλά  παρά 
τοΰ  διδασκάλου  μαθών  έλεγε.  Καί  γάρ  ό  τού  Θεοΰ  47.351  Μονογενής  διδάξαι 
βουλόμενος,  ώς  άναγκαϊον  τούτο  έστι  τό  δφλημα.  καί  τούς  μή  βουλομένους  αύτό 
καταθεϊναι  μεγάλα  έκδέξεται  κακά,  έ'λεγεν  "Ος  έάν  σκανδαλίση  ένα  τών  μικρών 
τούτων,  συμφέρει  αύτώ  ϊνα  κρεμασθή  μύλος  όνικός  περί  τον  τράχηλον  αύτοΰ,  καί 
καταποντισθή  έν  τώ  πελάγει  τής  θαλάσσης.  Καί  ό  τό  τάλαντον  δέ  προσενεγκών,  ούχ 
δτι  τών  οικείων  τι  παρεϊδεν,  άλλ’  δτι  τής  τών  πλησίον  σωτηρίας  ήμέλησεν,  έκείνη 
τή  τιμωρία  κολάζεται.  Ώστε  καν  άπαντα  ήμϊν  καλώς  ή  διηκριβωμένα  τά  κατά  τον 
ήμέτερον  βίον,  ούδέν  δφελος  ήμϊν,  ταύτης  τής  άμαρτίας  ικανής  οΰσης  ήμάς  εις  τό 
τής  γεέννης  καταποντίσαι  πέλαγος.  Εί  γάρ  τούς  έν  τοϊς  σωματικοΐς  μή  βουληθέντας 
βοηθεΐν  τώ  πλησίον  ούδείς  έξαιρήσεται  λόγος,  άλλά  καν  παρθενίαν  ήσκηκότες  ώσιν, 
έξω  που  ριφήσονται  τού  νυμφώνος·  ό  τό  πολλώ  μεΐζον  έκλελοιπώς  πολλώ  γάρ 
μεΐζον  ή  τής  ψυχής  προστασία  πώς  ούκ  εικότως  άπαντα  πείσεται  τά  δεινά;  Τον  γάρ 
άνθρωπον  ούχ  έαυτώ  μόνον  αύταρκεΐν  κατεσκεύασεν  ό  Θεός,  άλλά  καί  έτέροις 
πολλοΐς.  Διά  τούτο  καί  φωστήρας  ό  Παύλος  καλεΐ  τούς  πιστούς,  ένδεικνύμενος  δτι 
καί  έτέροις  χρησίμους  είναι  δει  αύτούς·  ό  γάρ  φωστήρ,  έως  αν  έαυτόν  φωτίζη  μόνον, 
ούκ  αν  εϊη  φωστήρ.  Διά  τούτο,  καί  Ελλήνων  είναι  χείρους  φησί  τούς  τών  πλησίον 
άμελοΰντας,  ούτωσί  λέγων  Εί  δέ  τις  τών  ιδίων,  καί  μάλιστα  τών  οικείων  ού 
προνοεΐ,  τήν  πίστιν  ήρνηται,  καί  έστιν  άπιστου  χείρων.  Τί  γάρ  βούλει  τήν  πρόνοιαν 
ένταύθα  δηλοΰσθαι;  άρα  τήν  τών  άναγκαίων  χορηγίαν;  Έγώ  μέν  γάρ  αύτόν  οίμαι 
τήν  τής  ψυχής  έπιμέλειαν  λέγειν.  Εί  δέ  φιλονεικοίης,  καί  οΰτω  τό  έμόν  στήσεται 
μάλλον.  Εί  γάρ  περί  σώματος  ταΰτά  φησι,  καί  τον  μή  παρέχοντα  τήν  έφήμερον 
ταύτην  τροφήν  τοσαύτη  κολάσει  παρέδωκε,  καί  τών  Ελλήνων  έφησεν  είναι  χείρω, 

που  κείσεται  ό  τό  μεΐζον  καί  άναγκαιότερον  παρορών;  γ'.  Φέρε  ούν  συλλογισώμεθα 
λοιπόν  τής  αμαρτίας  ημών  τό  μέγεθος,  καί  κατά  μικρόν  άναβαίνοντες,  δείξωμεν  ότι 
πάντων  έπέκεινα  των  αμαρτημάτων  έστίν  ή  περί  τούς  παϊδας  ολιγωρία,  καί  προς 
αυτήν  ήκει  τής  πονηριάς  την  κορυφήν.  "Εστι  τοίνυν  πρώτος  κακίας  καί  πονηριάς 
βαθμός  καί  ώμότητος  τό  τούς  φίλους  περιοραν  μάλλον  δε  κατωτέρω  τον  λόγον 
άγάγωμεν  τούτο  γάρ  ούκ  οίδ’  όπως  μικρού  δεϊν  με  παρέλαθεν,  ό'τι  ό  πρότερος  νόμος, 
ό  τοϊς  Ίουδαίοις  δοθείς,  ούδέ  τά  ύποζύγια  τών  έχθρών  άφίησι  παροράν,  ούτε 
πεπτωκότα,  ούτε  πλανώμενα,  άλλά  τά  μεν  όδηγήσαι,  τά  δε  συνδιαναστήσαι  κελεύει. 
’Έστιν  ούν  πρώτος  μεν  κάτωθεν  άναβαίνων  κακίας  καί  ώμότητος  βαθμός,  τό  τά  τών 
έχθρών  κτήνη  καί  θρέμματα  κακώς  πάσχοντα  παρατρέχειν  δεύτερος  δε  μετ’  έκεϊνον 
άνώτερος,  τό  τών  έχθρών  άμελεΐν  όσω  γάρ  άνθρωπος  άλογου  τιμιώτερος,  τοσούτω 
μείζων  έκείνης  αυτή  ή  άμαρτία·  τρίτος  δε  μετά  τούτον,  τό  τών  άδελφών 
καταφρονεϊν,  καν  άγνώτες  δντες  τυγχάνωσι·  τέταρτος,  τό  τούς  οικείους  περιοραν 
πέμπτος,  όταν  μη  σώματος  αύτοϊς  μόνον,  άλλά  καί  τής  ψυχής  άπολλυμένης 
καταφρονώμεν  έκτος,  όταν  μη  τών  οικείων,  άλλά  καί  τών  παίδων  ήμϊν 
διαφθειρομένων  όλιγωρώμεν  έ'βδομος,  όταν  μηδέ  έτέρους  τούς  έπιμελομένους 
ζητώμεν  όγδοος,  όταν  καί  άφ’  έαυτών  τούτο  βουλομένους  ποιεΐν  κωλύωμεν  καί 
άπείργωμεν  έννατος,  όταν  μή  κωλύωμεν  μόνον,  άλλά  καί  πολεμώμεν.  Ώστε  εί  τώ 
πρώτιρ  καί  τώ  δευτέρω  καί  τώ  47.352  τρίτιρ  τής  κακίας  ταύτης  βαθμώ  τοσαύτη 
κόλασις  έπεται,  τώ  πάντας  άναβεβηκότι  τούτους,  τούτω  δή  τώ  ύμετέρω,  πόσον 
έ'ψεται  πΰρ  έννάτω  μετ’  έκεϊνον  τυγχάνοντι;  μάλλον  δέ  ούκ  έννατον  μόνον,  ούδέ 
δέκατον,  άλλά  καί  ένδέκατον  ούκ  αν  τις  άμάρτοι  τούτον  προσειπών.  Τί  δήποτε;  "Οτι 
ού  τή  φύσει  πολλώ  μεΐζον  τό  άμάρτημα  τών  προηριθμημένων  έστί  μόνον,  άλλά  καί 
άπό  τού  χρόνου  χαλεπώτερον.  Τί  δέ  τούτο  έστι  τό  άπό  τού  χρόνου;  "Οτι  τά  αύτά 
άμαρτάνουσιν  ήμϊν  νΰν  τοϊς  έν  τώ  νόμω  ού  τά  αύτά  κείσεται  βασανιστήρια,  άλλά 
πολλώ  χαλεπώτερα,  όσω  καί  μείζονος  άπηλαύσαμεν  δωρεάς,  καί  τελειοτέρας 
διδασκαλίας  μετέσχομεν,  καί  πλείονι  τετιμήμεθα  τιμή.  "Οταν  ούν  καί  τή  φύσει,  καί 
τώ  χρόνω  σφοδρόν  ούτω  τό  άμάρτημα  γίνηται  τούτο,  έννόησον  όσην  οΐσει  την 
φλόγα  έπί  την  τών  τολμώντων  αύτό  κεφαλήν.  Καί  ότι  ούχ  άπλώς  ταΰτα 
συλλογίζομαι,  καί  άπ’  αύτοΰ  τού  πράγματος  έπιδείξω  τούτο  συμβάν,  ΐν'  είδήτε  ότι, 
καν  τά  ήμέτερα  ήμϊν  άπαντα  ή  διωκημένα,  τής  γοΰν  τών  παίδων  άμελούντες 
σωτηρίας,  τήν  έσχάτην  τίσομεν  δίκην.  Έρώ  δέ  ύμΐν  τινα  λόγον  ούκ  έμόν,  άλλ'  έν 
ταΐς  θείαις  κείμενον  Γραφαΐς·  'Ιερεύς  τις  ήν  παρά  τοϊς  Ίουδαίοις,  μέτριος  άνθρωπος 
καί  έπιεικής,  Ήλεί  τούτω  όνομα  ήν.  Ούτος  ό  Ήλεί  γίνεται  δύο  παίδων  πατήρ·  καί 
ορών  αύτούς  έπί  κακίαν  βαδίζοντας  ού  κατεΐχεν  ούδέ  έκώλυε·  μάλλον  δέ  κατείχε 
μέν  καί  έκώλυε,  ού  μετά  πάσης  δέ  τούτο  έποίει  σπουδής.  Τά  έγκλήματα  δέ  τών 
παίδων  τούτων  ήν  πορνεία  τε  καί  γαστριμαργία.  "Ησθιον  γάρ,  φησί,  προ  τού 
καθαγιασθήναι  τά  κρέα  τά  ιερά  καί  τήν  θυσίαν  άνενεχθήναι  τώ  Θεώ.  Ταΰτα  δέ 
άκούων  ό  πατήρ,  τιμωρίαν  μέν  ούκ  έπέθηκε,  λόγω  δέ  καί  παραινέσει  έπειράτο  τής 
πονηριάς  ταύτης  άπάγειν  αύτούς,  καί  τοιαΰτα  συνεχώς  προς  αύτούς  έ'λεγε  ρήματα· 
Μη  τέκνα,  μή  ποιείτε  ούτως,  ότι  ούκ  άγαθή  ή  άκοή,  ήν  έγώ  άκούω  περί  ύμών  τού 
ποιεΐν  τον  λαόν  μή  λατρεύειν  τώ  Κυρίω.  Έάν  άμαρτών  άμάρτη  άνήρ  είς  άνδρα, 
προσεύξονται  περί  αύτοΰ  προς  Κύριον  έάν  δέ  τώ  Κυρίω  άμάρτη  άνθρωπος,  τίς 
προσεύξεται  περί  αύτοΰ;  Καίτοι  πολλή  ή  τών  ρημάτων  βαρύτης,  καί  ή  έντροπή,  καί 
τον  νοΰν  έχοντα  ικανή  άνακτήσασθαν  τό  τε  γάρ  άμάρτημα  έπήρε,  καί  φοβερόν 
έ'δειξε,  τήν  τε  έπικειμένην  δίκην  άφόρητον  άπέφηνε  καί  φρικτήν  άλλ’  όμως  έπειδή 
μή  πάν  όσον  έχρήν  έπεδείξατο,  καί  αύτός  μετ’  έκείνων  άπώλετο.  Καί  γάρ  άπειλάς 
προσθεΐναι  έχρήν,  καί  έξ  όψεως  ποιήσαι  τής  έαυτοΰ,  καί  μάστιγας  έπιθεΐναι,  καί 
βαρύτερον  πολλώ  γενέσθαι  καί  χαλεπώτερον.  Επειδή  ούν  τούτων  ούδέν  έποίησεν, 

έαυτώ  τε  κάκείνοις  έξεπολέμωσε  τον  Θεόν,  και  φεισάμενος  αύτοϋ  των  παίδων 
άκαίρως,  μετά  των  παίδων  καί  την  έαυτοϋ  προσαπώλεσε  σωτηρίαν.  ’Άκουσον  γοΰν 
τί  φησι  προς  αυτόν  ό  Θεός,  μάλλον  δέ  προς  αυτόν  μεν  ούκέτυ  ουδέ  γάρ  άποκρίσεως 
αυτόν  άξιον  έ'κρινεν  είναι  λοιπόν,  άλλ'  ώσπερ  τινά  οίκέτην  τα  μέγιστα 
προσκεκρουκότα,  δι’  έτέρου  ποιεί  μαθεϊν  τα  καταληψόμενα  αύτόν  κακά·  τοσαύτη  ήν 
ή  τοϋ  Θεοϋ  τότε  οργή.  ’Άκουσον  γοΰν  τί  φησι  προς  τον  έκείνου  μαθητήν  περί  τοϋ 
διδασκάλου·  και  γάρ  και  τω  μαθητή,  και  έτέρω  προφήτη,  και  πάσιν  ύπέρ  των  έκείνου 
μάλλον  διελέγετο  κακών,  ή  έκείνψ·  ούτως  αύτόν  είς  τέλος  άπέστραπτο.  Τί  δή  ούν 
φησι  τω  Σαμουήλ;  ’Έγνω  ότι  κακολογοϋντες  Θεόν  οί  υιοί  αύτοϋ,  καί  ούκ  ένουθέτει 
αύτούς·  καί  ούχ  ούτως,  καί  μήν  ένουθέτησεν,  άλλ'  ούδέ  47.353  νουθεσίαν  είναι 
τοϋτό  φησιν  ό  Θεός·  ούτως  αύτής  κατέγνω,  έπειδή  τό  σφοδρόν  ούκ  είχε  καί 
έπιτεταμένον.  Ώστε  καν  προνοώμεν  των  παίδων,  μή  τοσοϋτον  δέ  ό'σον  χρή,  ούδέ 
πρόνοια  τοϋτό  έστιν,  ώσπερ  ούν  ούδ'  ή  τοϋ  Ήλεί  νουθεσία.  Είπών  δέ  τό  έγκλημα,  καί 
τήν  κόλασιν  έπάγει  μετά  πολλής  τής  οργής·  Ώμοσα  γάρ,  φησί,  τω  ο’ίκω  Ήλεί,  εί 
έξιλάσεται  ή  άμαρτία  τω  ο’ίκω  Ήλεί  ή  έν  θυμιάματι,  ή  έν  θυσίαις  έως  τοϋ  αίώνος. 
Είδες  άγανάκτησιν  έπιτεταμένην,  καί  άσύγγνωστον  κόλασιν;  Πάντως  αύτόν,  φησίν, 
άπολέσθαι  χρή,  καί  ούκ  αύτόν  μόνον  ούδέ  τούς  παϊδας,  άλλά  καί  τήν  οικίαν  άπασαν 
μετ'  έκείνου,  καί  ούδέν  έσται  φάρμακον.  ό  τήν  πληγήν  ταύτην  ίάσεται·  καίτοι  πλήν 
τής  είς  τούς  παϊδας  ραθυμίας,  ούδέν  έτερον  είχεν  έγκαλεϊν  ό  Θεός  τω  πρεσβύτη  τότε 
έκείνω,  άλλ'  ήν  άπαντα  τά  άλλα  θαυμαστός,  καί  τήν  φιλοσοφίαν  αύτοϋ  πάσαν  ούκ 
έκ  των  άλλων  μόνον,  άλλά  καί  άπ'  αύτών  των  κατά  τήν  συμφοράν  ταύτην 
έπισυμβάντων  έστιν  ΐδεΐν.  Πρώτον  μέν  γάρ,  έπειδή  ταϋτα  πάντα  ήκουσε,  καί  προς 
έσχατον  τιμωρίας  ήκοντα  είδεν  έαυτόν,  ούκ  άπεδυσπέτησεν,  ούκ  έδυσχέρανεν,  ούκ 
είπέ  τι  τοιοΰτον,  οίον  εΐκός  τούς  πολλούς·  Μή  γάρ  έγώ  τής  έτέρων  κύριός  εΐμι 
γνώμης;  των  οικείων  άμαρτημάτων  οφείλω  δίκας·  οί  παϊδες  δέ  ήλικίαν  έχουσι,  καί 
αύτοί  αν  είεν  δίκαιοι  κολάζεσθαι  μόνον.  Τούτων  ούδέν  ούτε  είπεν  ούτε  ένενόησεν 
άλλ'  ώσπερ  οίκέτης  εύγνώμων,  καί  έν  μόνον  εΐδώς,  τά  παρά  τοϋ  Δεσπότου  εύκόλως 
φέρειν,  καν  λυπηρά  όντα  τύχη,  ούτω  τά  πολλής  γέμοντα  φιλοσοφίας  έφθέγγετο 
ρήματα·  Κύριος  γάρ,  φησίν,  αύτός  τό  άρεστόν  ένώπιον  αύτοϋ  ποιήσει.  Καί  ούκ 
έντεϋθεν  μόνον,  άλλά  καί  έτέρωθεν  έστιν  αύτοϋ  τήν  άρετήν  κατιδεΐν.  Πολέμου  γάρ 
καταλαβόντος  τούς  Ιουδαίους,  έπειδή  τις  έλθών  άπήγγειλε  τάς  έν  τω  πολέμω 
συμφοράς  καί  πώς  οί  παϊδες  αύτοϋ  κατεκόπησαν  αίσχρώς  καί  έλεεινώς  έν  τή  μάχη, 
ταϋτα  μέν  ούν  άκούων  ήσύχαζεν  ώς  δέ  προσέθηκεν  έκεΐνος  τή  σφαγή  ταύτη  τής 
κιβωτού  τήν  άρπαγήν  τήν  ύπό  των  πολεμίων  γενομένην,  τότε  δή  σκοτωθείς  ύπό  τής 
άθυμίας  ό  γέρων  έπεσεν  άπό  τοϋ  δίφρου  είς  τά  όπίσω  έχόμενα  τής  πύλης,  καί 
συνετρίβη  ό  νώτος  αύτοϋ,  ότι  πρεσβύτης  ήν  καί  βαρύς  καί  ένδοξος,  καί  αύτός  έκρινε 
τον  Ισραήλ  εϊκοσιν  έτη.  Εί  δέ  τον  ιερέα,  τον  πρεσβύτην,  τον  ένδοξον,  τον  εΐκοσιν  έτη 
προστάντα  άλήπτως  τοϋ  των  Εβραίων  γένους,  τον  έν  χρόνοις  πολιτευόμενον  ού 
πολλήν  άπαιτοϋσιν  άκρίβειαν,  ούδέν  τούτων  ’ίσχυσε  παραιτήσασθαι,  άλλ',  έπειδή 
των  παίδων  ούκ  έπεμελήθη  μετά  άκριβείας,  σφόδρα  καί  έλεεινώς  άπώλετο,  καί  τής 
ολιγωρίας  ταύτης  ή  άμαρτία,  καθάπερ  κϋμα  άγριον  καί  μέγα,  πάντα  ύπερέσχεν 
έκεΐνα,  καί  τά  κατορθώματα  έκρυψεν  άπαντα·  τίς  ήμάς  λήψεται  δίκη  τούς  έν  χρόνοις 
γενομένους  πολλω  μείζονα  άπαιτοϋσι  φιλοσοφίαν,  καί  τής  άρετής  άποδέοντας  τής 
έκείνου,  καί  των  παίδων  ού  μόνον  ού  προϊσταμένους,  άλλά  καί  τοΐς  βουλομένοις 
τούτο  ποιεΐν  έπιβουλεύοντας  καί  πολεμοϋντας,  καί  βαρβάρου  παντός  χαλεπώτερον 
περί  τά  έκγονα  διακειμένους;  Ή  μέν  γάρ  έκείνων  ώμότης  μέχρι  δουλείας  καί 
άναστατώσεως  καί  άνδραποδισμοϋ  τής  πατρίδος  καί  των  τοϋ  σώματος  έστηκε 
κακών,  ύμεΐς  δέ  αύτήν  καταδουλοΰτε  τήν  ψυχήν,  καί  καθάπερ  τινά  αιχμάλωτον 
δήσαντες,  οΰτω  δαίμοσι  πονηροΐς  καί  άγρίοις  καί  τοΐς  έκείνων  παραδίδοτε  πάθεσιν. 

Όταν  γάρ  μήτε  αυτοί  παραινήτέ  τι  πνευματικόν,  μή  τε  έτέρους  βουλομένους  τοϋτο 
ποιεΐν  άφίητε,  ούδέν  έτερον  ή  τοϋτο  έργάζεσθε.  Καί  μή  μοι  λεγέτω  τις  ότι  πολλοί 
μειζόνως  τοϋ  Ήλε!  των  οί47.354  κείων  άμελήσαντες  παίδων  ούδέν  έπαθον  οίον  ό 
Ήλεί·  έπαθον  μέν  γάρ  κα!  πολλοί  πολλάκις  κα!  χαλεπώτερα  τούτων,  κα!  διά  ταύτην 
τήν  άμαρτίαν.  Πόθεν  γάρ  άωροι  θάνατοι;  πόθεν  νόσοι  χαλεπα!  κα!  συνεχείς,  κα!  ήμϊν 
κα!  τοϊς  παισ!ν  αύτοϊς;  πόθεν  ζημίαι,  πόθεν  περιστάσεις,  πόθεν  έπήρειαι,  πόθεν  τά 
μυρία  κακά;  ούκ  έκ  τοϋ  μοχθηρούς  όντας  τούς  παϊδας  περιοράν;  Κα!  ότι  ού 
στοχασμός  τοϋτό  έστιν,  !κανά  μέν  κα!  τά  τοϋ  πρεσβύτου  πιστώσασθαι  πάθη·  έγώ  δέ 
ύμϊν  κα!  λόγον  ύπέρ  τούτων  έρώ  σοφού  τίνος  άνδρός  των  παρ'  ήμϊν  περ!  γάρ 
παίδων  ούτος  διαλεγόμενος  οϋτω  πώς  φησν  Μή  εύφραίνου  έπ!  υϊοΐς  άσεβέσιν  εί  μή 
έστι  φόβος  μετ'  αύτών  Θεοΰ,  μή  έμπιστεύσης  τή  ζωή  αύτών.  Στενάξεις  γάρ  πενθεί 
άώρω,  κα!  έξάπινα  αύτών  συντέλειαν  γνώση.  Πολλο!  μέν  ούν,  δπερ  έφην,  πολλά 
τοιαϋτα  πεπόνθασιν  εί  δέ  τινες  κα!  διέφυγον,  άλλ'  ούκ  είς  τέλος  έκφεύξονται,  άλλ' 
έπ!  κακω  τής  έαυτών  κεφαλής·  πικροτέραν  γάρ  άπελθόντες  έκεΐ  δώσουσι  δίκην. 
Τίνος  γάρ  ένεκεν,  φησίν,  ούκ  ένταϋθα  πάντες  κολάζονται;  Ότι  ώρισεν  ήμέραν  ό 
Θεός,  έν  ή  μέλλει  κρίνειν  τήν  οικουμένην  αυτή  δέ  οΰπω  πάρεστιν  ή  ήμέρα.  Κα! 
άλλως  δέ  τοϋτο  εί  έγίνετο,  προανάλωτο  αν  κα!  προανήρπαστο  ήμών  άπαν  τό  γένος. 
Άλλ'  ϊνα  μήτε  τοϋτο  συμβή,  μήτε  ραθυμότεροι  πολλο!  γίγνωνται  τή  μελλήσει  τής 
κρίσεως,  λαμβάνων  τινάς  ύπευθύνους  άμαρτήμασιν  ό  Θεός,  κα!  κολάζων  ένταϋθα, 
διδάσκει  τούς  λοιπούς  δι'  έκείνων,  τά  μέτρα  των  κειμένων  αύτοϊς  τιμωριών,  ϊνα 
έπιστώνται  δτι  καν  ένταϋθα  μή  δώσι  δίκην,  άπελθόντες  έκεΐ  δώσουσι  πάντως 
χαλεπωτέραν.  Μή  γάρ,  έπειδή  προφήτην  ού  πέμπει  νϋν  ούδέ  προαγορεύει  τήν 
τιμωρίαν,  καθάπερ  έπ!  τοϋ  Ήλε!,  διά  ταϋτα  άναισθητώμεν  ού  γάρ  έστι  προφητών 
καιρός,  μάλλον  δέ  πέμπει  κα!  νϋν.  Πόθεν  δέ  ήμϊν  τοϋτο  δήλον;  ’Έχουσι,  φησ!,  Μωσέα 
κα!  τούς  προφήτας.  Τά  γάρ  προς  έκείνους  είρημένα  ούχ  ήττον  κα!  προς  ήμάς  εΐρηται, 
κα!  ούχ!  τω  Ήλε!  μόνον,  άλλά  κα!  πάσι  τοϊς  τά  αύτά  άμαρτάνουσιν  έκείνω  δι' 
έκείνου  κα!  των  έκείνου  διαλέγεται  παθών.  Ούδέ  γάρ  έστι  προσωπολήπτης  ό  Θεός, 
ούδέ  ό  τον  έλάττονα  άμαρτόντα  οϋτω  πανέστιον  άνατρέψας,  τούς  χαλεπώτερα 
πεπλημμεληκότας  άτιμωρήτους  άφίησι. 

δ'.  Κα!  γάρ  ούδέ  τοϋτο  έστιν  είπεΐν,  δτι  ού  πολύς  αύτω  τοϋ  πράγματος  ό 
λόγος·  πολλήν  γάρ  ύπέρ  τής  των  παίδων  άνατροφής  ποιείται  σπουδήν.  Επιθυμίαν  τε 
γάρ  τοσαύτην  τή  φύσει  διά  τοϋτο  ένέσπειρεν,  ϊνα  ώσπερ  είς  άνάγκην  τινά  άφυκτον 
τής  περ!  τά  τεχθέντα  προνοίας  καταστήση  τούς  φυτευσαμένους  αύτά·  νόμους  τε 
είσήνεγκεν  ύστερον  ύπέρ  τής  τούτων  έπιμελείας  διαλεγόμενος  ήμϊν.  Κα!  έορτάς  δέ 
τιθε!ς,  κελεύει  τά  παιδία  αύτών  διδάσκειν  τήν  ύπόθεσιν.  Περ!  γάρ  τοϋ  Πάσχα 
διαλεχθε!ς  έπήγαγε·  Κα!  άπαγγελεΐς  τω  υίω  σου  έν  τή  ήμέρα  έκείνη  λέγων  Διά 
τοϋτο  έποίησεν  ό  Θεός  μοι,  ώς  έξεπορευόμην  έξ  Αίγύπτου.  Κα!  έπ!  τοϋ  νόμου  δέ  τό 
αύτό  τοϋτο  ποιεί·  περ!  γάρ  των  πρωτοτόκων  είπών  προστίθησι  πάλιν  Έάν  δέ 
έρωτήση  σε  ό  υιός  σου  μετά  ταϋτα  λέγων  Τί  τοϋτο;  έρεΐς  προς  αύτόν,  δτι  Έν  χειρ! 
κραταιά  έξήγαγεν  ήμάς  Κύριος  έξ  Αίγύπτου  έξ  οίκου  δουλείας.  Ήνίκα  δέ  έσκλήρυνε 
Φαραώ  έξαποστεΐλαι  ήμάς,  άπέκτεινε  πάν  πρωτότοκον  έν  γή  Αίγύπτου  άπό 
πρωτοτόκων  άνθρώπων  έως  πρωτοτόκων  κτηνών.  Διά  τοϋτο  έγώ  θύω  Κυρίω  πάν 
διανοΐγον  μήτραν  άρσενικόν  47.355  διά  πάντων  είς  θεογνωσίαν  κελεύων  άγειν 
αύτούς.  Κα!  αύτοϊς  δέ  τοϊς  παιδίοις  πολλά  περ!  των  γεγεννηκότων  αύτούς 
διατάττεται,  τούς  μέν  εύνοϊκώς  διακειμένους  τιμών,  κολάζων  δέ  τούς  άγνώμονας, 
κα!  ταύτη  πάλιν  αύτούς  ποθεινοτέρους  τοϊς  φυτευσαμένοις  ποιων.  Όταν  γάρ  τίνος 
ποιήση  τις  ήμάς  κυρίους,  μεγίστην  ήμϊν  άνάγκην  τής  ύπέρ  αύτοϋ  προνοίας  έπιτίθησι 
τήν  τιμήν  κα!  γάρ  εί  μηδέν  έτερον,  τοϋτο  γοϋν  ήμάς  δυσωπήσαι  ικανόν,  τό  πάντα  τά 
έκείνου  έν  ταΐς  ήμετέραις  κεΐσθαι  χερσί,  κα!  ούκ  αν  άνασχοίμεθα  προδοϋναι  ταχέως 

τον  ούτως  έμπιστευθέντα  ήμΐν  δταν  δέ  μετά  τούτο  καί  συνοργίζηται  καί  άγανακτή 
πλέον  των  υβρισμένων  αυτών,  καί  χαλεπός  γίνηται  τιμωρός,  καί  τούτη  πολύ  πλέον 
έφέλκεταν  δπερ  ούν  έποίησε  και  ό  Θεός.  Προς  τούτοις  και  τον  από  τής  φύσεως 
τρίτον  έπήγαγε  δεσμόν,  εί  δέ  βούλει,  πρώτον.  Καί  ϊνα  μέν  τών  προσταγμάτων  αύτοΰ 
μή  καταφρονώσιν  οί  πατέρες,  κελευόμενοι  τρέφειν  τούς  παϊδας,  την  άπό  τής  φύσεως 
έπέθηκεν  ανάγκην.  'Ίνα  δέ  μή  ποτέ  ταϊς  τών  παίδων  ΰβρεσιν  άσθενεστέρα  γενομένη 
αΰτη  διαρρήγνυται,  την  τε  παρ'  αύτοΰ  καί  τήν  παρ'  αύτών  τών  γεννησαμένων 
έπετείχισε  τιμωρίαν,  καί  τούτους  μετά  άκριβείας  ύποτάσσων  πολλής,  κάκείνων 
ταύτη  διεγείρων  τον  πόθον.  Ού  ταύτη  δέ  μόνον,  άλλά  καί  έτέρω  τετάρτω  τρόπω 
σφοδρώς  ημάς  καί  μετά  άκριβείας  αύτοϊς  συνέδησεν.  Ού  γάρ  τούς  παϊδας  μόνον 
κακούς  μέν  δντας  περί  τούς  γεγεννηκότας  κολάζει,  γινομένους  δέ  άγαθούς 
άποδέχεται,  άλλά  καί  έπί  τών  πατέρων  τό  αύτό  δη  τοϋτο  ποιεί,  κολάζων  μέν  πικρώς 
τούς  άμελοϋντας  αύτών,  τιμών  δέ  καί  έπαινών  τούς  έπιμελουμένους.  Καί  γάρ  τον 
πρεσβύτην  τούτον,  καίτοι  τάλλα  δντα  λαμπρόν,  άπό  ταύτης  τής  ολιγωρίας 
έτιμωρήσατο  μόνης,  καί  τον  πατριάρχην  δέ  τών  άλλων  ούχ  ήττον  άπό  ταύτης 
έτίμησε  τής  προνοίας·  λέγων  γάρ  τάς  πολλάς  καί  μεγάλας  δωρεάς  έκείνας,  ας 
ύπέσχετο  δώσειν  αύτώ,  καί  τήν  αιτίαν  τιθείς,  ταύτην  έτίθευ  ’Ήδειν  γάρ,  φησίν,  δτι 
συντάξει  Αβραάμ  τοϊς  υίοϊς  αύτοΰ,  καί  τώ  οϊκω  αύτοΰ  μετ'  αύτόν,  καί  φυλάξουσι  τάς 
οδούς  Κυρίου  τοΰ  Θεού,  ποιεΐν  δικαιοσύνην  καί  κρίσιν.  Ταΰτα  δέ  μοι  εϊρηται  νΰν,  ϊνα 
μάθωμεν  δτι  ούκ  οϊσει  πράως  ό  Θεός  άμελουμένων  τών  οΰτω  περισπούδαστων 
αύτώ.  Ούδέ  γάρ  έστι  τοΰ  αύτοΰ  τοσαΰτα  μέν  ύπέρ  τής  τούτων  πραγματεύεσθαι 
σωτηρίας,  καταφρονουμένων  δέ  αύτών  τούτων  παροράν.  Ού  τοίνυν  περιόψεται, 
άλλά  καί  άγανακτήσει,  καί  όργιεΐται  σφοδρώς,  καθάπερ  άποδέδεικται  διά  τών 
πραγμάτων  αύτών.  Διά  τοΰτο  καί  ό  μακάριος  Παΰλος  παραινεί  συνεχώς  λέγων  Οί 
πατέρες,  έκτρέφετε  τά  τέκνα  έν  παιδεία  καί  νουθεσία  Κυρίου.  Εί  γάρ  ημείς  άγρυπνεΐν 
ύπέρ  τών  ψυχών  αύτών  κελευόμεθα  ώς  λόγον  άποδώσοντες,  πολλώ  μάλλον  ό 
πατήρ  ό  γεννησάμενος,  ό  θρεψάμενος,  ό  συνοικοΰντα  έχων  διαπαντός.  Ώσπερ  γάρ 
έπί  τών  οικείων  άμαρτημάτων  ούκ  έχει  καταφυγεϊν  είς  άπολογίαν  καί  συγγνώμην, 
ούτως  ούδέ  ύπέρ  τών  τοϊς  παισίν  άμαρτανομένων.  Καί  τοΰτο  πάλιν  ό  μακάριος 
Παΰλος  κατέστησε  φανερόν.  Νομοθετών  γάρ  όποιους  τινάς  είναι  χρή  τούς  έπί  τήν 
τών  άλλων  έρχομένους  άρχήν,  μετά  τών  άλλων  άπάντων  τών  άναγκαίως  αύτοϊς 
όφειλόντων  προσεΐναι,  καί  τήν  τών  παίδων  έπιμέλειαν  άπαιτεΐ,  ώς  ούκ  οΰσης  ήμΐν 
συγγνώμης  διαστραφέντων  έκείνων  καί  μάλα  εικότως.  Εί  μέν  γάρ  έκ  φύσεως  ή 
κακία  τοϊς  άνθρώποις  προσήν,  εικότως  άν  τις  προς  άπολογίαν  κατέφυγεν  έπειδή  δέ 
έκ  προαιρέσεως  καί  φαΰλοι  γινόμεθα  47.356  καί  σπουδαίοι,  τίνα  άν  λόγον  έχοι 
εύπρόσωπον  είπεΐν  ό  τον  μάλιστα  πάντων  ποθούμενον  διαστραφήναι  καί  γενέσθαι 
πονηρόν  άφιείς;  "Οτι  ούκ  έβούλετο  ποιήσαι  χρηστόν;  ’Αλλ'  ούδείς  άν  τοΰτο  εΐποι 
πατήρ·  ή  γάρ  φύσις  έφέστηκε  προς  τοΰτο  αύτόν  διεγείρουσα  συνεχώς.  ’Αλλ'  ούκ 
ήδύνατο;  Άλλ'  ούδέ  τοΰτο·  καί  γάρ  τό  άπαλόν  δντα  έ'τι  λαβεΐν,  καί  τό  πρώτον,  καί 
μόνον  τήν  έξουσίαν  έγχειρισθήναι  τήν  έκείνου,  καί  τό  διαπαντός  έχειν  ένδον, 
ραδίαν  αύτώ  καί  σφόδρα  εΰκολον  ποιεί  τήν  προστασίαν.  Ώστε  ούδαμόθεν  τήν 
διαστροφήν  γίνεσθαι  τών  παίδων,  άλλ’  έκ  τής  περί  τά  βιωτικά  μανίας·  τό  γάρ  προς 
έκεΐνα  μόνον  άποβλέπειν,  καί  μηδέν  τούτων  έθέλειν  προτιμάν,  καί  τών  παίδων  μετά 
τής  αύτών  ψυχής  άναγκάζονται  άμελεΐν.  Τούτους  έγώ  τούς  πατέρας  καί  μή  τις 
θυμοΰ  τό  λεγόμενον  είναι  νομιζέτω  καί  αύτών  τών  παιδοκτόνων  χείρους  είναι 
φαίην  άν.  Εκείνοι  μέν  γάρ  τό  σώμα  τής  ψυχής  διιστώσιν,  ούτοι  δέ  ταύτην  μετ’ 
έκείνου  φέροντες  είς  τήν  τής  γεέννης  έμβάλλουσι  πυράν  κάκεΐνον  μέν  άνάγκη  τον 
θάνατον  καί  παρά  τής  φύσεως  δέξασθαι  πάντως,  τοΰτον  δέ  ένήν  καί  διαφυγεΐν,  εί  μή 
ή  τών  πατέρων  αύτόν  έπήγαγε  ραθυμία.  Προς  τούτοις,  τήν  μέν  τοΰ  σώματος 

τελευτήν  άνάστασις  έπελθοϋσα  ταχέως  άφανίσαι  δυνήσεται-  την  δέ  τής  ψυχής 
απώλειαν  ούδέν  έτι  παραμυθήσεταν  ού  γάρ  σωτηρία  αυτήν  διαδέχεται  λοιπόν,  άλλ' 
αθάνατα  ανάγκη  κολάζεσθαι.  Ώστε  ούκ  άπεικότως  των  παιδοκτόνων  τούς  τοιούτους 
πατέρας  χείρους  αν  εϊποιμεν  είναι.  Ουδέ  γάρ  έστιν  οΰτω  δεινόν  άκονήσαι  ξίφος,  καί 
δεξιάν  όπλίσαι,  καί  είς  αύτόν  τοϋ  παιδός  βαπτίσαι  τον  λαιμόν,  ώς  τό  ψυχήν 
άπολέσαι  καί  διαφθεΐραν  ταύτης  γάρ  ήμϊν  ίσον  ούδέν. 

ε.  Τί  ούν;  πόλιν  οΐκοϋντα,  καί  οικίαν  καί  γυναίκα  έχοντα  ούκ  ένι  σωθήναι, 
φησί;  Μάλιστα  μέν  ούχ  εις  σωτηρίας  τρόπος,  άλλά  πολλοί  καί  διάφοροι.  Καί  τούτο 
λέγει  μέν  άορίστως  ό  Χριστός,  πολλάς  είναι  μονάς  άποφαινόμενος  παρά  τω  Πατρύ 
λέγει  δέ  μετά  διορισμού  τίνος  ό  Παύλος,  οΰτω  γράφων  "Αλλη  δόξα  ήλιου,  καί  άλλη 
δόξα  σελήνης,  καί  άλλη  δόξα  άστέρων  άστήρ  γάρ  άστέρος  διαφέρει  έν  δόξη.  "Ο  δέ 
λέγει,  τοιοΰτόν  έστιν  Οί  μέν  ώς  ήλιος  λάμψουσιν,  οί  δέ  ώς  σελήνη,  οί  δέ  ώς  άστέρες. 
Καί  ούδέ  ένταΰθα  έ'στη  τής  διαφοράς,  άλλά  καί  έν  αύτοϊς  τούτοις  πολλήν  δείκνυσιν 
είναι  τήν  διαλλαγήν,  καί  τοσαύτην,  ό'σην  έν  άριθμω  τοσούτω  συμβαίνειν  είκός. 
Άστήρ  γάρ,  φησίν,  άστέρος  διαφέρει  έν  δόξη.  Έννόησον  τοίνυν  άπό  τού  ήλιακοΰ 
μεγέθους  προς  τον  έ'σχατον  πάντων  άστέρα  όδεύων,  πόσους  άξιωμάτων  βαθμούς 
καταβαίνειν  είκός.  Πώς  ούν  ούκ  άτοπον,  εί  μέν  είς  βασίλεια  τον  υιόν  ήγες,  άπαντα 
ποιεΐν  τε  καί  πάσχειν,  κάκεϊνον  άναπείθων  ομοίως,  ώστε  αύτόν  έγγύς  ποιήσαι  τού 
βασιλέως,  καί  μηδέν  δλως  ύπολογίζεσθαι,  μή  δαπάνην,  μή  κίνδυνον,  μή  θάνατον 
αύτόν  περί  δέ  τής  έν  τοϊς  ούρανοϊς  στρατείας  προκειμένης  ήμϊν  τής  σκέψεως,  μή 
άλγεϊν,  εί  τον  έσχατον  λάβοι  τόπον,  καί  πάντων  ύστατος  γένοιτο;  Πλήν  άλλ’,  εί 
δοκεϊ,  καί  αύτό  τούτο  ίδωμεν,  εί  δυνατόν  τον  έν  μέσω  στρεφόμενον  ταύτην  γοΰν 
τήν  λήξιν  λαβεϊν.  'Ο  μέν  γάρ  μακάριος  Παύλος  άπεφήνατο  έν  βραχεί  περί  τούτου, 
καί  τούς  τάς  γυναίκας  έχοντας  ούκ  έ'φησεν  άλλως  δύνασθαι  σώζεσθαι,  πλήν  εί  μή 
ούτως  αύτάς  έχοιεν  ώς  ούκ  έχοντες,  καί  τω  κόσμω  μή  παραχρωντο.  Ημείς  δέ  αύτό, 
εί  βούλει,  καί  τω  λόγω  έπέλθωμεν.  "Εχεις  ούν  είπεϊν,  δτι  ή  σοΰ  συμβουλεύοντος 
47.357  ήκουσεν  ό  υιός,  ή  άφ'  έαυτοΰ  συνεϊδέ  ποτέ,  δτι  τον  όμνόντα,  καν  εύορκή, 
προσκρούειν  ένι  Θεω;  Τί  δέ,  δτι  τον  μνησικακοΰντα  σωθήναι  ούκ  ένι;  Όδοί  γάρ, 
φησί,  μνησικάκων  είς  θάνατον.  Άλλ'  δτι  τον  κακήγορον  ούτως  ήτίμωσεν  ό  Θεός,  ώς 
καί  τής  άναγνώσεως  άπεϊρξαι  των  θείων  λόγων;  Τί  δέ,  δτι  τον  άλαζόνα  καί  ύβριστήν 
έξέβαλε  των  ούρανών,  καί  τω  τής  γεέννης  παρέδωκε  πυρί;  τί  δέ,  δτι  τον  άκολάστοις 
ένορώντα  όφθαλμοϊς  ώς  άπηρτισμένον,  ούτως  έκόλασε  μοιχόν;  Άλλά  τό  πρόχειρον 
τούτο  πάσιν  άμάρτημα,  τό  κρίνειν  τούς  πλησίον,  καί  χαλεπωτέραν  έπισπάσθαι  τήν 
κόλασιν,  παρήνεσάς  ποτέ  φυγεϊν,  καί  τούς  τού  Χριστού  περί  τούτων  κειμένους 
νόμους  άνέγνως  αύτω;  ή  ούδέ  οιδας  δτι  ποτέ  ταΰτά  έστι;  Πώς  ούν  αύτά  δυνήσεται 
κατορθοΰν  ό  υιός,  ών  ούδέ  τούς  νόμους  οίδεν  ό  μέλλων  αύτόν  διδάξειν  πατήρ;  Καί 
είθε  τούτο  μόνον  ήν  τό  δεινόν,  τό  μηδέν  των  χρησίμων  συμβουλεύειν  αύτοϊς,  καί 
ούκ  αν  τοσοΰτον  ήν  νυνί  δέ  αύτούς  καί  προς  τάναντία  ώθεΐτε.  Ούδέ  γάρ  άλλο  τι  των 
πατέρων  έστιν  άκοΰσαι  διαλεγομένων  προς  τούς  παΐδας,  δταν  αύτούς  παρακαλώσιν 
ύπέρ  τής  των  λόγων  σπουδής,  άλλ'  ή  ταυτί  τά  ρήματα·  Ό  δείνα,  φησί,  ταπεινός  καί 
έκ  ταπεινών  τήν  άπό  των  λόγων  κτησάμενος  δύναμιν,  ήρξε  μεγίστας  άρχάς, 
πλούτον  έκτήσατο  πολύν,  γυναίκα  έλαβεν  εΰπορον,  οικίαν  ώκοδόμησε  λαμπράν, 
φοβερός  έστιν  άπασι  καί  έπίδοξος.  Πάλιν  έτερος,  ό  δείνα,  φησί,  τήν  Ιταλών  γλώσσαν 
έκπαιδευθεϊς,  έν  τοϊς  βασιλείοις  έστί  λαμπρός,  καί  πάντα  άγει  καί  φέρει  τά  ένδον. 
Καί  έτερος  έτερον  δείκνυσι  πάλιν,  πάντες  δέ  τούς  επί  γής  εύδοκίμους·  των  δέ  έν  τοϊς 
ούρανοϊς  ούδέ  άπαξ  τις  μέμνηται,  άλλά  καν  μνησθήναι  έτερος  έπιχειρήση,  ώς  πάντα 
άνατρέπων  έλαύνεται.  ς'.  "Οταν  ούν  έξ  άρχής  αύτοϊς  ταύτα  έπάδητε,  ούδέν  έτερον 
άλλ'  ή  τήν  ύπόθεσιν  αύτούς  πάντων  διδάσκετε  των  κακών,  δύο  τούς 
τυραννικωτάτους  έντιθέντες  έρωτας,  τον  των  χρημάτων  λέγω,  καί  τον  τούτου 

παρανομώτερον,  τον  τής  δόξης  τής  κενής  καί  ματαίας.  Τούτων  δέ  έκαστος  καί  καθ' 
έαυτόν  μέν  πάντα  άνατρέψαι  Ικανός·  όταν  δέ  καί  όμοΰ  συνελθόντες  εις  την  τού  νέου 
ψυχήν  απαλήν  ούσαν  έμπέσωσι,  καθάπερ  τινές  χείμαρροι  συναφθέντες,  άπαντα 
διαφθείρουσι  τα  καλά,  τοσαύτας  άκάνθας,  τοσαύτην  άμμον,  τοσοϋτον  έπισυνάγοντες 
τον  φορυτόν,  ώς  άκαρπόν  τε  και  άγονον  των  αγαθών  πάντων  έκείνων  έργάσασθαι 
τήν  ψυχήν.  Και  μαρτυρήσειαν  αν  ήμϊν  ύπέρ  τούτων  και  οί  των  έ'ξωθεν  λόγου 
τούτων  γάρ  των  παθών  θάτερον,  ούχί  συνημμένον,  άλλα  και  καθ’  έαυτό,  ό  μέν 
άκρόπολιν,  ό  δέ  κεφαλήν  προσεϊπε  τών  κακών.  Εί  δέ  κεχωρισμένον  άκρόπολίς  έστι 
καί  κεφαλή,  όταν  τό  χαλεπώτερον  πολλώ  προσλάβη  και  δυνατώτερον,  τήν 
δοξομανίαν  λέγω,  και  μετ’  έκείνου  φερόμενον  έμπέση  καί  ριζωθή  και  προκαταλάβη 
τήν  τού  νέου  ψυχήν,  τίς  λοιπόν  ταύτην  άναμοχλεϋσαι  τήν  νόσον  δυνήσεται,  καί 
μάλιστα  όταν  καί  οί  πατέρες  μή  μόνον  όπως  διασαλευθείη,  άλλ’  όπως  καί  πάγια 
γένηται  τα  πονηρά  ταϋτα  φυτά,  καί  ποιώσι  πάντα  καί  λέγωσι;  Τίς  ούν  ούτως 
άνόητος,  ώς  μή  άπογνώναι  τής  σωτηρίας  τού  τα  τοιαϋτα  παιδευομένου  παιδός; 
Αγαπητόν  γάρ  τών  έναντίων  47.358  άπολαύουσαν  ψυχήν  διαφυγεΐν  πονηριάν  όταν 
δέ  πανταχοϋ  χρήματα  τα  έπαθλα  ή,  καί  άνδρες  έναγεϊς  εις  ζήλον  προκείμενοι,  ποία 
σωτηρίας  έλπίς;  Τούς  γάρ  χρημάτων  έρώντας  καί  βασκάνους  καί  κακοήθεις  καί 
πολυόρκους  καί  έπιόρκους  καί  θρασείς  καί  λοιδόρους  καί  κλέπτας  καί  άναισχύντους 
καί  ιταμούς  καί  άγνώμονας  καί  πάντα  άνάγκη  είναι  τα  κακά.  Καί  μάρτυς  τούτων 
άξιόπιστος  ό  μακάριος  Παύλος,  ρίζαν  τών  έν  τώ  βίω  κακών  τήν  φιλαργυρίαν  είπών 
καί  προ  τούτου  δέ  ό  Χριστός  αύτό  τούτο  έδήλωσεν,  άποφαινόμενος  μή  είναι  δυνατόν 
τώ  Θεώ  δουλεύειν  τον  έκείνω  τώ  πάθει  δουλεύοντα.  Όταν  ούν  έξ  άρχής  ό  νέος  έπί 
ταύτην  άγηται  τήν  δουλείαν,  πότε  δυνήσεται  γενέσθαι  έλεύθερος,  πότε  άνασχεϊν  τού 
κλυδωνίου,  πάντων  ώθούντων,  πάντων  καταδυόντων,  καί  εις  πολλήν  τού 
καταβαπτίζεσθαι  καθιστώντων  άνάγκην  αύτόν;  Εί  γάρ  μηδενός  ένοχλοΰντος,  εί 
πολλών  όρεγόντων  χεϊρα  άναστήναι  δυνηθείη  καί  διαβλέψαι  καί  τήν  άλμην 
άπονίψασθαι  τής  κακίας,  ούκ  άγαπητόν;  εί  γάρ  πολλώ  τώ  χρόνιο  ταϊς  θείαις  ώδαΐς 
έπαδόμενος  ίσχύσειε  τα  προσπεσόντα  άπελάσαι  νοσήματα,  ούκ  έπαινεΐν  αύτόν  δει 
καί  στεφανοΰν  μυριάκις;  Δεινόν  γάρ  συνήθεια,  δεινόν  κρατήσαι  καί  έλεϊν  ψυχήν,  καί 
μάλιστα  όταν  αυτή  μέν  ηδονήν  έχη  συμπράττουσαν,  έκείνη  δέ  προς  ήν  έπειγόμεθα 
καί  μεθορμίσασθαι  σπεύδομεν,  πολλούς  παρέχη  τούς  πόνους  ήμϊν.  Διά  τούτο  καί  ό 
Θεός  τών  Εβραίων  τούς  παϊδας,  έπειδή  έ'δει  τήν  παλαιάν  τών  κακών  άποθέσθαι 
συνήθειαν,  τήν  έν  Αιγύπτιο  λέγω,  λαβών  καταμόνας  αύτούς  έπί  τής  έρημίας,  καί  τών 
διαφθειρόντων  άποστήσας  ώς  πορρωτάτω,  καθάπερ  έπί  μοναστηριού  τίνος,  τής 
έρημίας,  διέπλαττεν  αύτών  τάς  ψυχάς,  πάσαν  οδόν  ίατρείας  κινών.  καί  τραχυτέραν 
καί  προσηνεστέραν,  καί  ούδέν  όλως  παραλιμπάνων  τών  όφειλόντων  εις  τήν 
θεραπείαν  κατασκευασθήναι  τήν  έκείνων.  Καί  ούδέ  ούτως  διέφυγον  τήν  κακίαν, 
άλλα  μεταξύ  τού  μάννα  κρόμμυα  καί  σκόροδα  καί  τα  έν  Αιγύπτιο  πάντα  έζήτουν 
κακά.  Τοσοΰτόν  έστι  συνήθεια  κακόν.  Είτα  Ιουδαίοι  μέν  τοσαύτης  άπολαύοντες 
έπιμελείας  τής  παρά  τού  Θεού,  καί  δημαγωγόν  έχοντες  ούτως  άριστον  καί  γενναϊον, 
καί  φόβιρ  καί  άπειλή  καί  εύεργεσία  καί  κολάσει  καί  παντί  τρόπιρ  παιδαγωγούμενοι, 
καί  τοσαύτα  όρώντες  θαύματα,  ούκ  έγένοντο  βελτίους·  σύ  δέ  τον  υιόν  τον  σόν  νέον 
όντα  έν  Αιγύπτιο  μέση,  μάλλον  δέ  έν  μέση  τή  παρατάξει  τού  διαβόλου  στρεφόμενον, 
ούδενός  τι  χρήσιμον  συμβουλεύοντος  άκούοντα,  πάντας  έπί  τάναντία  αύτόν 
άγοντας  όρώντα,  καί  πάντων  μάλλον  τούς  γεννησαμένους  καί  θρεψαμένους,  οϊει 
δυνήσεσθαι  διαδΰναι  τάς  τού  διαβόλου  παγίδας;  Πόθεν;  άφ’  ών  σύ  παραινείς;  Αλλ’ 
έπί  τάναντία  παρακαλεϊς,  φιλοσοφίας  μέν  ούτε  όναρ  μεμνήσθαι  συγχωρών,  άνω  δέ 
καί  κάτω  τον  παρόντα  βίον  καί  τά  τούτου  στρέφων,  μειζόνως  κλυδωνίζεσθαι 
παρασκευάζεις.  Αλλ'  οϊκοθεν,  καί  παρ'  έαυτοΰ;  Μάλιστα  μέν  ούχ  ικανός  έαυτώ  ό 

νέος  προς  την  τής  αρετής  κατόρθωσιν  εί  δ'  άρα  τι  καί  τέκοι  γενναΐον,  ταΐς  των 
λόγων  έπομβρίαις  των  παρά  σοϋ  πριν  ή  βλαστήσαι  ταχέως  άποπνιγήσεται.  Ώσπερ 
γάρ  σώμα  υγιεινών  μεν  ούκ  άπολαϋον  σιτίων,  τοϊς  δε  νοσώδεσιν  έντρεφόμενον,  ούκ 
ένι  προς  μικρόν  γοϋν  άρκέσαι  χρόνον,  ούτως  ούδέ  ψυχήν,  τοιαϋτα  47.359 
παιδευομένην,  γενναϊόν  τι  καί  μέγα  έννοήσαί  ποτέ,  άλλ'  ανάγκη  την  τοιαύτην 
ασθενούσαν  καί  μαλακιζομένην,  καθάπερ  τινί  φθόη  τή  κακία  συνεχομένην 
διηνεκώς,  ούτως  ύστερον  εις  την  γέενναν  καταστρέψαι,  και  την  άπώλειαν  την  έκεϊ. 
ζ'.  Εί  δε  μη  φής  ταϋτα  ούτως  έχειν,  άλλα  δυνατόν  είναι  καί  έν  μέσω  στρεφόμενον 
πάντα  κατορθοϋντα  τής  άρετής,  και  μη  παίζων,  άλλά  σπουδάζων  άληθώς  ταϋτα 
λέγεις,  μη  κατοκνήσης  ημάς  διδάξαι  τό  καινόν  τοϋτο  και  παράδοξον  μάθημα·  ούδέ 
γάρ  βούλομαι  πράγματα  είκή  τοσαϋτα  έχειν,  ούδέ  τοσούτοις  άπέχεσθαι  μάτην.  Άλλά 
γάρ  ού  δύναμαι  τοϋτο  μαθεΐν  ού  γάρ  έάτε  ύμεϊς,  καί  δι'  ών  λέγετε  καί  δι'  ών  ποιείτε 
άντιφθεγγόμενοι  ταύτη  τή  ψήφω,  καί  τάναντία  παιδεύοντες·  ώσπερ  γάρ  έξεπίτηδες 
άπολέσθαι  σπουδάζοντες  τούς  υιούς,  ούτως  άπαντα  κελεύετε  ποιεΐν,  ά  τούς 
ποιοϋντας  σωθήναι  ούκ  ένι.  Ώρα  δέ  άνωθεν.  Ούαί,  φησί,  τοϊς  γελώσιν  ύμεϊς  δέ 
πολλάς  αύτοΐς  παρέχετε  γέλωτος  άφορμάς·  Ούαί  τοϊς  πλουτοϋσιν  ύμεϊς  δέ  όπως 
χρηματίσαιντο,  πάντα  πράττετε·  Ούαί,  όταν  καλώς  εΐπωσιν  ύμάς  πάντες  οί 
άνθρωπον  ύμεϊς  δέ  καί  ούσίας  ολοκλήρους  ύπέρ  τής  τών  δήμων  εύφημίας 
έκενώσατε  πολλάκις.  Πάλιν  δέ  ό  τον  άδελφόν  ύβρίζων  ύπεύθυνός  έστι  τή  γεέννη· 
ύμεϊς  δέ  καί  άδρανεΐς  είναι  νομίζετε  καί  δειλούς  τούς  σιγή  τάς  παρά  τών  έτέρων 
φέροντας  ύβρεις.  Μάχης  κελεύει  καί  δίκης  καταφρονεΐν  ό  Χριστός·  ύμεϊς  δέ  αύτούς 
έν  τούτοις  στρέφετε  τοϊς  κακοΐς  διαπαντός.  Τον  οφθαλμόν  πολλάκις  έξορύττειν 
έκέλευσεν,  όταν  βλάπτη·  ύμεϊς  δέ  τούτους  μάλιστα  ποιείτε  φίλους,  δσοιπερ  αν 
δύνωνται  χρήματα  δούναι,  καν  την  έσχάτην  παιδεύσωσι  κακίαν.  Έκβαλεΐν  γυναίκα 
ούκ  άφήκε,  πλήν  έπ'  αιτία  μόνη  πορνείας·  ύμεϊς  δέ,  όταν  έξή  χρήματα  λαβεΐν,  καί 
ταύτης  καταφρονεΐν  κελεύετε  τής·  έντολής.  Τον  όρκον  άπεΐρξε  παντελώς·  ύμεϊς  δέ, 
αν  ΐδητε  φυλαττόμενον,  καί  γελάτε.  Ό  φιλών  την  ψυχήν  αύτοϋ,  φησίν,  άπολέσει 
αύτήν  ύμεϊς  δέ  αύτούς  πάντοθεν  εις  ταύτην  έμβάλλετε  την  φιλίαν.  Έάν  μη  άφήτε, 
φησί,  τοϊς  άνθρώποις  τά  παραπτώματα  αύτών,  ούδέ  ύμΐν  ό  Πατήρ  ύμών  άφήσει  ό 
ούράνιος·  ύμεϊς  δέ  καί  ονειδίζετε,  όταν  τούς  ήδικηκότας  μη  θέλωσιν  άμύνεσθαι,  καί 
εις  την  δύναμιν  αύτούς  ταύτην  ταχέως  έπείγεσθε  άγαγεΐν.  Τούς  δόξης  έρώντας 
πάντα  είκή  ποιεΐν  άπεφήνατο  ό  Χριστός,  καν  νηστεύωσι,  καν  εΰχωνται,  καν 
έλεώσιν  ύμεϊς  δέ,  όπως  ταύτης  έπιτύχοιεν,  άπαντα  πραγματεύεσθε.  Καί  τί  δει  πάντα 
έπιέναι;  όταν  γάρ  καί  τά  είρημένα  μυρίας  ικανά  παρασκευάσαι  γεέννας  ή,  ούχί  πάντα 
όμοϋ  συνελθόντα  μόνον,  άλλά  καί  καθ'  έαυτό  τούτων  έκαστον  ύμεϊς  δέ  πάντα  όμοΰ 
συμφορήσαντες,  καί  τό  άφόρητον  τών  άμαρτημάτων  έπιθέντες  φορτίον,  ούτως  εις 
τον  τοϋ  πυρός  πέμπετε  ποταμόν.  Πότε  σωθήναι  δυνήσονται,  τοσαύτην  κομίζοντες  τώ 
πυρί  την  τροφήν;  Καί  ού  τοϋτο  μόνον  έστι  τό  δεινόν,  ότι  τάναντία  τοϊς  τοϋ  Χριστού 
παραινείτε  προστάγμασιν,  άλλ'  ότι  καί  προσηγορίαις  εύφήμοις  περιστέλλετε  την 
κακίαν,  τό  μέν  ίπποδρόμοις  καί  θεάτροις  προσκεΐσθαι  διαπαντός  άστειότητα 
καλοϋντες,  τό  δέ  πλουτεΐν  έλευθερίαν,  τό  δέ  δόξης  έράν  μεγαλοψυχίαν,  την  δέ 
άπόνοιαν  παρρησίαν,  καί  την  μέν  άσωτίαν  φιλανθρωπίαν,  την  δέ  άδικίαν  άνδρείαν. 
Ειτα,  ώσπερ  ούκ  άρκούσης  ταύτης  47.360  τής  άπατης,  καί  την  άρετήν  έναντίοις 
καλεΐτε  όνόμασιν,  άγροικίαν  μέν  την  σωφροσύνην,  δειλίαν  δέ  την  έπιείκειαν, 
άνανδρίαν  δέ  την  δικαιοσύνην  όνομάζοντες,  καί  τό  μέν  άτυφον  δουλοπρεπές,  την  δέ 
άνεξικακίαν  άσθένειαν  καθάπερ  δεδοικότες  μη  παρ'  έτέρων  την  άληθή  τούτων 
προσηγορίαν  άκούσαντες  φύγωσι  την  λύμην  οί  παΐδες.  Ούδέ  γάρ  μικρόν  εις  την  τών 
κακών  άποτροπήν  τό  γυμνάς  αύτάς  καί  κυρίας  τών  κακών  προφέρεσθαι  τάς 
ονομασίας·  άλλά  τοσαύτην  έχει  την  ίσχύν  προς  τό  πλήξαι  τούς  άμαρτάνοντας,  ώς 

πολλούς  πολλάκις  έπΐ  τοΐς  αίσχίστοις  όντας  περιφανείς  μή  φέρειν  πράως 
καλούμενους  τούτο,  δπερ  είσίν,  άλλ'  άγριαίνειν  καί  έκθηριοϋσθαι,  ώς  τα  δεινότατα 
πάσχοντας.  Την  γούν  ήταιρηκυϊαν  γυναίκα,  καί  τον  πεπορνευμένον  παϊδα  αν 
καλέση  τις  από  τής  αίσχίστης  πράξεως  ταύτης,  άκατάλλακτος  γέγονεν  έχθρός,  ατε  τα 
μέγιστα  ήδικηκώς.  Καί  ού  τούτους  μόνον,  άλλα  καί  τον  πλεονέκτην,  καί  τον 
μέθυσον,  καί  τον  άλαζόνα,  καί  πάντας  άπλώς  τούς  τα  δεινότερα  έργασαμένους  ϊδοι 
τις  αν  ούχ  ούτως  έπΐ  τώ  πράττειν  αύτά  καί  τή  παρά  των  πολλών  δόξη  δακνομένους 
και  άλγοϋντας,  ώς  έπΐ  τοΐς  τών  οικείων  έργων  όνόμασι.  Πολλούς  δε  και 
σωφρονισθέντας  οίδα  τούτω  τώ  τρόπω,  και  γενομένους  τοΐς  όνείδεσιν 
έπιεικεστέρους  Άλλ'  ύμεϊς  και  ταύτην  άνηρήκατε  την  παραμυθίαν  καί  τό  δη 
χαλεπώτερον,  ότι  ού  διά  τών  ρημάτων  μόνον,  άλλά  καί  διά  τών  πραγμάτων  ταύτην 
αύτοϊς  ποιεΐσθε  την  παραίνεσιν,  οικίας  οίκοδομοϋντες  λαμπράς,  άγρούς  ώνούμενοι 
πολυτελείς,  την  άλλην  περιβάλλοντες  φαντασίαν,  καί  διά  πάντων  πυκνώ  τινι  νέφει 
συσκιάζοντες  αύτών  την  ψυχήν.  Πόθεν  ούν  δυνήσομαι  πεισθήναι,  ότι  σωθήναι  οίόν 
τε  τούτους,  όταν  ϊδω  προς  ταϋτα  παρακαλουμένους,  ά  τούς  ποιοϋντας  ό  Χριστός 
άπεφήνατο  πάντως  άπολέσθαι;  δταν  θεάσωμαι  τής  μεν  ψυχής  αύτών,  ώσπερ  τίνος 
παρέργου,  καταφρονοϋντας  ύμάς,  τών  δε  όντως  περιττών,  ώς  άναγκαίων  καί 
προηγουμένων  φροντίζοντας;  Όπως  μέν  γάρ  οίκέτης  έσται,  καί  όπως  ίππος,  καί 
όπως  ίμάτιον  τώ  παιδί  κάλλιστον,  πάντα  ποιείτε-  όπως  δέ  αύτός  γένοιτο  καλός,  ούδέ 
έννοήσαί  ποτέ  άνέχεσθε,  άλλά  καί  ξύλων  καί  λίθων  μέχρι  τούτου  προάγοντες  την 
σπουδήν,  τήν  ψυχήν  ούδέ  τού  πολλοστού  τής  έπιμελείας  ταύτης  άξιοΰτε  μέρους- 
άλλ'  ίνα  μέν  άγαλμα  έπί  τής  οικίας  έστήκη  θαυμαστόν,  καί  ή  στέγη  γένηται  χρυσή, 
πάντα  ύπομένετε-  τό  δέ  πάντων  τιμιώτερον  άγαλμα  ή  ψυχή  όπως  γένηται  χρυσή, 
ούδέ  φροντίζειν  έθέλετε. 

η'.  Άλλ'  ούπω  τον  κολοφώνα  τών  κακών  είπον,  ούδέ  τό  κεφάλαιον 
έξεκάλυψα  τής  συμφοράς,  πολλάκις  μέν  έλθών  είπεϊν  καί  έρυθριάσας,  πολλάκις  δέ 
καί  αίσχυνθείς.  Τί  ποτ'  ούν  έστι  τούτο;  τολμητέον  γάρ  ήδη  καί  λεκτέον  αύτό.  Καί  γάρ 
άνανδρίας  αν  είη  πολλής,  μέλλοντας  τι  κακόν  έξαιρεΐν,  μηδέ  φωνήν  άφιέναι  τολμάν 
ύπέρ  αύτοΰ,  ώς  τής  σιγής  αύτομάτως  ίασομένης  τήν  νόσον.  Ού  τοίνυν  σιγήσομεν, 
καν  μυριάκις  αίσχύνεσθαι  μέλλωμεν  καί  έρυθριάν.  Ούδέ  γάρ  ιατρός  μέλλων 
σηπεδόνα  καθαίρειν,  παραιτήσεται  μεταχειρίσασθαι  σίδηρον,  καί  καθεϊναι 
δακτύλους  είς  αύτόν  τού  τραύματος  τον  πυθμένα-  ούκοΰν  ούδέ  ήμεϊς  τον  ύπέρ 
τούτων  λόγον  παραιτησόμεθα,  όσιο  καί  χαλεπωτέρα  ή  σηπεδών.  Τί  ποτ'  ούν  έστι  τό 
κακόν;  ’Έρως  καινός  τις  καί  παράνομος  είς  τον  ήμέτερον  είσεκώμασε  βίον  νόσημα 
έπέπεσε  χαλεπόν  καί  άνίατον  λοιμός  κατέσκηψε  πάντων  λοιμών  χαλεπώτερος- 
καινή  τις  παρανομία  έπενοήθη  καί  άφόρητος-  ού  γάρ  οί  θετοί  47.361  μόνον,  άλλά  καί 
αύτοί  οί  τής  φύσεως  άνατρέπονται  νόμοι.  Μικρόν  είς  άσελγείας  λόγον  πορνεία 
λοιπόν  καί  καθάπερ  έν  ταϊς  όδύναις  τό  τυραννικώτερον  πάθος  τού  προτέρου  τήν 
αϊσθησιν  έκρυψεν  έπελθόν,  οΰτω  καί  ή  τής  ύβρεως  ταύτης  ύπερβολή  ούκέτι 
άφόρητον  ποιεί  φαίνεσθαι  τό  άφόρητον,  τήν  περί  τήν  γυναίκα  άσέλγειαν.  Αγαπητόν 
γάρ  είναι  δοκεϊ  τό  δυνηθήναι  τά  δίκτυα  ταΰτα  διαφυγεΐν,  καί  κινδυνεύει  λοιπόν 
περιττόν  είναι  τό  τών  γυναικών  γένος,  τών  νέων  άντ'  έκείνων  πάντα  τά  έκείνων 
πληρούντων.  Καί  ού  τούτο  πω  δεινόν,  άλλ'  ότι  καί  μετά  πολλής  τολμάται  τής  άδειας 
μύσος  τοσούτον,  καί  νόμος  γέγονεν  ή  παρανομία.  Ούδείς  δέδοικεν,  ούδέ  τρέμει 
λοιπόν  ούδείς  αίσχύνεται,  ούδέ  έρυθριά,  άλλά  καί  έγκαλλωπίζεται  τώ  γέλωτι 
τούτω,  καί  μαίνεσθαι  δοκοΰσιν  οί  σωφρονοΰντες,  καί  παραπαίειν  οί  νουθετοΰντες- 
κάν  μέν  άσθενέστεροι  τύχωσιν  δντες,  συνεκόπησαν  ταϊς  πληγαϊς-  αν  δέ 
δυνατώτεροι,  χλευάζονται,  γελώνται,  μυρίοις  πλύνονται  σκώμμασιν.  Ούδέν  όφελος 
δικαστηρίων,  ούδέ  νόμων,  ούδέ  παιδαγωγών,  ού  πατέρων,  ούκ  άκολούθων,  ού 

διδασκάλων  τούς  μέν  γάρ  ΐσχυσαν  διαφθεΐραι  χρήμασιν,  οί  δ'  δπως  αύτοΐς  μισθός 
γένοιτο  μόνον  όρώσι·  των  δέ  έπιεικεστέρων,  καί  φροντιζόντων  τής  των 
έμπιστευθέντων  αύτοΐς  σωτηρίας,  οί  μέν  κλέπτονται  ραδίως  καί  άπατώνται,  οί  δέ 
καί  δεδοίκασι  των  ακολάστων  την  δύναμιν.  'Ραον  γάρ  αν  τις  ύποπτευθείς  έπί 
τυραννίδι  διασωθείη,  ή  των  μιαρών  έκείνων  άπάγειν  πειραθείς,  τάς  έκείνων 
διαφύγοι  χεΐράς  ποτέ·  οΰτω  καθάπερ  έπ’  έρημίας  πολλής,  έν  μέσαις  ταϊς  πόλεσιν 
άρρενες  έν  άρσεσιν  τήν  άσχημοσύνην  κατεργάζονται.  Εΐ  δέ  τινες  ταύτας  διέφυγον 
τάς  παγάς,  τήν  γοΰν  πονηράν  των  τα  τοιαΰτα  ύβριζομένων  δυσκόλως  διαφεύξονται 
δόξαν  πρώτον  μέν,  ότι  ολίγοι  σφόδρα  είσί,  καί  ταύτη  ραδίως  αν  τώ  τών  πονηρών 
κρύπτοιντο  πλήθεν  δεύτερον,  ότι  καί  αύτοί  οί  μιαροί  καί  έναγεΐς  έκεϊνοι  δαίμονες, 
ούκ  έχοντες  έτέρως  άμύνασθαι  τούς  ύπεριδόντας  αύτών,  ταύτη  σπουδάζουσιν 
άδικεΐν.  Επειδή  γάρ  ούκ  ΐσχυσαν  καιρίαν  δούναι  πληγήν,  ούδ’  αύτής  καθικέσθαι  τής 
ψυχής,  τον  γοϋν  έ'ξωθεν  αύτοΐς  περικείμενον  τρώσαι  κόσμον  έπιχειροϋσι,  καί  τήν 
εύκλειαν  άπασαν  άνελεΐν.  Όθεν  καί  πολλών  θαυμαζόντων  ήκουσα,  πώς  ούδέπω  καί 
τήμερον  όμβρος  έτερος  κατηνέχθη  πυρός,  πώς  ούδέπω  τά  τών  Σοδόμων  έπαθεν  ήμΐν 
ή  πόλις,  τοσούτιρ  χαλεπωτέρας  άξια  κολάσεως  ούσα,  όσον  μηδέ  τοΐς  έκείνων 
έσωφρονίσθη  κακοΐς;  Αλλά  καίτοι  τής  χώρας  έκείνης  έν  δισχιλίοις  λοιπόν  έ'τεσι, 
φωνής  λαμπρότερον  διά  τής  όψεως  προς  άπασαν  βοώσης  τήν  οικουμένην  μηδέ 
τοιοϋτον  τολμάν,  ού  μόνον  ούκ  οκνηρότεροι  περί  τήν  άμαρτίαν  έγένοντο  ταύτην, 
άλλά  καί  ίταμώτεροι,  καθάπερ  φιλονεικοϋντες  τώ  Θεώ,  καί  διά  τών  έργων  δεΐξαι 
σπουδάζοντες,  ότι  τοσούτιρ  τοΐς  κακοΐς  έπιθήσονται  τούτοις,  δσωπερ  αν  αύτοΐς 
μειζόνως  άπειλή.  Πώς  ούν  ούδέν  γέγονε  τοιοϋτον,  άλλά  τά  μέν  Σοδόμων 
άμαρτήματα  τολμάται,  τά  δέ  Σοδόμων  ού  γίνεται  πάθη;  Ότι  πϋρ  αύτούς  έτερον 
χαλεπώτερον  μένει,  καί  κόλασις  ούκ  έχουσα  47.362  τέλος.  Καί  γάρ  τών  ύπό  τού 
κατακλυσμού  διαφθαρέντων  πολλώ  μιαρώτερα  τολμησάντων  έκείνων,  τών  μετά 
ταΰτα  λέγω,  ούδείς  έξ  έκείνου  γέγονεν  όμβρος  τοιοΰτος.  Κάνταΰθα  δέ  πάλιν  ή  αιτία 
ή  αύτή·  έπεί  τίνος  ένεκεν  οί  μέν  παρά  τήν  άρχήν  γενόμενοι,  δτε  ούτε  δικαστήρια  ήν, 
ούδέ  άρχόντων  έπέκειτο  φόβος,  ού  νόμος  παρήν  άπειλών,  ού  προφητών  χορός 
ρυθμίζων,  ού  προσδοκία  γεέννης,  ού  βασιλείας  έλπίς,  ούκ  άλλη  φιλοσοφία,  ού  τά 
θαύματα  τά  καί  λίθους  άναστήσαι  δυνάμενα,  πώς  ούτοι  μέν  οί  μηδενός  τούτων 
άπολαύσαντες  ύπέρ  ών  ήμαρτον  τοσαύτην  έδωκαν  δίκην,  οί  δέ  πάντων  τούτων 
μετεσχηκότες,  καί  μεταξύ  τοσούτου  ζώντες  φόβου  καί  θείων  δικαστηρίων  καί 
άνθρωπίνων,  ούδέπω  καί  τήμερον  τά  αύτά  έπαθον  έκείνοις,  χαλεπωτέρας  δντες 
άξιοι  κολάσεως;  Άρ’  ούχί  καί  παιδί  δήλόν  έστιν,  ότι  σφοδροτέρα  τηρούνται  δίκη;  Εί 
γάρ  ημείς  όργιζόμεθα  ούτως  καί  άγανακτοΰμεν,  ό  Θεός  ό  πάντων  μάλιστα  τού  τών 
άνθρώπων  γένους  κηδόμενος,  καί  τήν  κακίαν  σφόδρα  άποστρεφόμενος  καί  μισών, 
πώς  άνάσχοιτο  ταΰτα  τολμάσθαι  άτιμωρητί;  Ούκ  έστι  ταΰτα,  ούκ  έστιν  άλλ’  έποίσει 
πάντω,  αύτοΐς  τήν  χεΐρα  τήν  κραταιάν,  καί  τήν  πληγήν  τήν  άφόρητον,  καί  τών 
βασανιστηρίων  τήν  οδύνην  έκείνων,  ούτως  ούσαν  χαλεπήν,  ώς  τά  έν  Σοδόμοις  πάθη 
προς  ταΰτα  παραβαλλόμενα  παίγνια  είναι  νομίζεσθαι.  Τίνας  γάρ  ού  παρήλασαν 
ούτοι  βαρβάρους,  ποιων  θηρίων  γένος  διά  τής  άναισχύντου  μίξεως  ταύτης;  ’Έστιν  έν 
τισι  τών  άλογων  οίστρος  πολύς,  καί  έπιθυμία  άφόρητος,  μανίας  ούδέν  διαφέρουσα· 
άλλ’  όμως  τούτον  ούκ  οιδε  τον  έρωτα,  άλλ’  έστηκεν  εΐσω  τών  τής  φύσεως  όρων  καν 
μυριάκις  καχλάζη,  τούς  τής  φύσεως  ούκ  άνατρέπει  νόμους.  Οί  δέ  λογικοί  δήθεν,  καί 
θείας  άπολαύσαντες  διδασκαλίας,  καί  τό  πρακτέον  καί  τό  μή  τοιοϋτον  έτέροις 
διαγορεύοντες,  καί  γραμμάτων  έξ  ούρανοΰ  καταβάντων  άκούσαντες,  ούχ  ούτως 
άδεώς  ταΐς  πόρναις,  ώσπερ  τοΐς  νέοις  συγγίνονται.  Καθάπερ  γάρ  μήτε  άνθρώπων 
δντων,  μήτε  προνοίας  Θεού  έφεστώσης,  καί  δικαζούσης  τοΐς  γινομένοις,  άλλ'  ώσπερ 
σκότου  πάντα  καταλαβόντος,  καί  μηδενός  μήτε  όρώντος  ταΰτα,  μήτε  άκούοντος, 

οΰτω  πάντα  τολμώσι,  καί  μετά  τοσαυτης  μανίας.  Οί  δέ  των  ύβριζομένων  παίδων 
πατέρες  φέρουσι  ταϋτα  σιγή,  καί  ού  κατορύττουσι  μετά  των  παίδων  έαυτούς,  ουδέ 
έπινοοΰσί  τινα  παραμυθίαν  τω  κακω.  Εί  γάρ  είς  υπερορίαν  άπό  ταύτης  έλκύσαι  τής 
νόσου  τούς  υίεΐς  έ'δει,  εί  γάρ  είς  θάλασσαν,  εί  γάρ  είς  νήσους,  εί  γάρ  είς  άβατον  γήν, 
εί  γάρ  είς  την  ύπέρ  ημάς  οικουμένην,  ούκ  έ'δει  πάντα  ποιήσαι  και  παθεϊν  ώστε  μή 
ταϋτα  γενέσθαι  τα  μιάσματα;  ’Αλλ'  εί  μέν  έπίνοσόν  που  καί  λοιμικόν  έστι  χωρίον, 
ούκ  άπάξομεν  έκεϊ  τούς  υίεΐς,  καν  μεγάλα  κερδαίνειν  μέλλωσι,  καν  σφόδρα  ύγιεινοί 
τυγχάνωσιν  όντες;  νυνί  δέ  τοσαυτης  τα  πάντα  κατεχούσης  λύμης,  ού  μόνον  αύτοί 
προς  ταϋτα  έ'λκομεν  τα  βάραθρα  αύτούς,  άλλα  και  τούς  άπαλλάξαι  βουλομένους  ώς 
λυμεώνας  άπελαύνομεν.  Καί  πόσης  ούκ  άξια  ταϋτα  οργής,  πόσων  σκηπτών,  όταν  τήν 
μέν  γλώτταν  αύτοϊς  έκκαθαίρειν  διά  τής  έ'ξωθεν  σοφίας  σπουδάζωμεν,  τήν  δέ  ψυχήν 
έν  αύτω  τής  άσελγείας  τω  βορβόρω  κειμένην  καί  σηπομένην  διαπαντός  μή  μόνον 
περιορώμεν,  άλλά  καί  έγερθήναι  βουλομένην  κωλύωμεν;  ’Έτι  ούν  τολμήσει  τις 
είπεϊν,  ότι  δυνατόν  σωθήναι  τούς  έν  τοιούτοις  όντας  κακοϊς;  Πόθεν;  Οί  μέν  γάρ  τήν 
των  άκολάστων  διαφυγόντες  μανίαν  ολίγοι  δέ  είσιν  ούτοι,  τούς  τυραννικούς 
έκείνους  έ'ρωτας,  καί  τά  πάντα  διαφθείροντας,  τούς  των  χρημάτων  47.363  καί  τούς 
τής  δόξης  ού  διαφεύγουσιν  οί  δέ  πλείους  καί  τούτοις  αύτοϊς,  καί  τοϊς  τής  άσελγείας 
μετά  πλείονος  κατέχονται  τής  ύπερβολής.  Ειτα  λόγους  μέν  αύτοϊς  ένθεΐναι 
βουλόμενοι,  ούχί  τά  διακόπτοντα  τήν  παίδευσιν  άναιροϋμεν  μόνον,  άλλά  καί  τά 
συνιστώντα  κατασκευάζομεν,  καί  παιδαγωγούς  καί  διδασκάλους  έφιστώντες,  καί 
χρήματα  άναλίσκοντες,  καί  τήν  άπό  των  άλλων  πραγμάτων  παρέχοντες  σχολήν,  καί 
των  έν  τοϊς  Όλυμπιακοΐς  άγώσι  παιδοτριβών  συνεχέστερον  έπιφωνοϋντες  αύτοϊς 
τήν  τε  έκ  τής  άπαιδευσίας  πενίαν,  καί  τον  άπό  τής  παιδεύσεως  πλούτον,  καί  πάντα 
ποιοϋντες  καί  λέγοντες,  καί  δι'  έαυτών,  καί  δι'  άλλων,  ώστε  αύτούς  είς  τό  τέλος 
άγαγεΐν  τής  προκειμένης  σπουδής,  καί  ούδέ  οΰτω  πολλάκις  περιγινόμεθα·  τρόπων  δέ 
έπιείκειαν,  καί  πολιτείας  άρίστης  άκρίβειαν  αύτόματον  οίησόμεθα  παραγενέσθαι, 
καί  ταϋτα  τοσούτων  όντων  των  διακοπτόντων  αύτήν;  Καί  τί  ταύτης  τής  άλογίας 
χείρον  γένοιτ'  αν,  τό  μέν  ράστον  οΰτω  μεγάλης  άξιοϋν  τιμής  καί  σπουδής·  ώς  ούκ 
ένόν  ταύτης  άνευ  αύτό  κατορθωθήναί  ποτέ·  ό  δέ  πολλω  δυσχερέστερόν  έστι,  τούτο 
καθεύδουσιν  ήμΐν  έφίστασθαι  νομίζειν,  καθάπερ  τι  των  φαύλων  καί  ούδαμινών; 
Φιλοσοφία  γάρ  ψυχής  λόγων  παιδεύσεως  τούτιρ  δυσκολώτερόν  τέ  έστι  καί 
έργωδέστερον,  όσω  τοϋ  λέγειν  τό  πράττειν,  καί  όσω  ρημάτων  έ'ργα  έστίν 
έπιπονώτερα. 

θ'.  Καί  τί  δει  φιλοσοφίας,  φησί,  καί  πολιτείας  άκριβοϋς  τοϊς  ήμετέροις  παισί; 
Τούτο  γάρ  έστι,  τούτο  όπερ  πάντα  άπολώλεκεν,  ότι  πράγμα  οΰτως  άναγκαΐον,  καί 
τήν  ήμετέραν  συνέχον  ζωήν,  περιττόν  είναι  καί  πάρεργον  δοκεΐ.  Καί  περί  σώμα  μέν 
κάμνοντα  τον  υιόν  τις  ίδών  ούκ  αν  εϊποι-  Τί  δέ  αύτω  καθαράς  ύγιείας  δει  καί 
άκριβοϋς;  άλλά  πάντα  αν  πραγματεύσαιτο  ύπέρ  τοϋ  τοσαύτην  έγγενέσθαι  τήν 
εύεξίαν,  ώς  μηκέτι  τήν  νόσον  έπανελθεΐν  τής  δέ  ψυχής  άρρωστούσης,  ούδέν  δεΐν 
αύτοϊς  θεραπείας  φασί,  καί  τολμώσι  μετά  τά  ρήματα  ταϋτα  πατέρας  καλεΐν  έαυτούς. 
Τί  ούν;  φιλοσοφήσομεν  πάντες,  φησί,  καί  τά  τού  βίου  οίχήσεται;  Ού  τό  φιλοσοφεΐν, 
ώ  βέλτιστε,  άλλά  τό  μή  τούτο  ποιεΐν  πάντα  άπώλεσε  καί  διέφθειρε.  Τίνες  γάρ,  είπέ 
μοι,  τή  παρούση  καταστάσει  λυμαίνονται,  οί  μετρίως  ζώντες  καί  έπιεικώς,  ή  οί 
καινούς  καί  παρανόμους  έπινοοΰντες  τροφής  τρόπους;  οί  τά  πάντων  περιβαλέσθαι 
σπουδάζοντες,  ή  οί  τοϊς  ούσιν  άρκούμενοι;  οί  φάλαγγας  οίκετών  έ'χοντες,  καί  σμήνη 
κολάκων  περιάγοντες,  ή  οί  μόνον  οίκέτην  ένα  άποχρήν  αύτοϊς  νομίζοντες  οΰπω  γάρ 
τήν  άκραν  τίθημι  φιλοσοφίαν,  άλλά  τήν  πολλοΐς  έφικτήν;  οί  φιλάνθρωποι  καί 
ήμεροι  καί  μή  δεόμενοι  τής  παρά  των  πολλών  τιμής,  ή  οί  παντός  όφλήματος  μάλλον 
ταύτην  παρά  των  ομοφύλων  άπαιτοΰντες,  καί  μυρίας  έργαζόμενοι  συμφοράς,  έπειδή 

μή  ύπανέστη,  μηδέ  προσεΐπεν  ό  δείνα  πρότερος,  μηδέ  ύπέκυψε,  μηδέ  τά  των 
ανδραπόδων  έπεδείξατο;  οί  μελετώντες  άρχεσθαι,  ή  οί  δυναστειών  έρώντες  καί 
αρχών,  καί  πάντα  υπέρ  τούτου  καί  ποιήσαι  καί  παθεΐν  ανεχόμενοι;  οί  πάντων 
βελτίους  είναι  λέγοντες,  καί  διά  τούτο  πάντα  καί  λέγειν  καί  πράττειν  έαυτοϊς 
έξεΐναι  νομίζοντες,  ή  οί  μετά  τών  έσχάτων  άριθμοϋντες  έαυτούς,  καί  τούτη  την 
άλογον  έξουσίαν  τών  παθών  κολάζοντες;  οί  τάς  λαμπράς  οίκοδομούμενοι  οικίας, 
καί  τάς  πολυτελείς  παρατιθέμενοι  τράπεζας,  ή  οί  μηδέν  πλέον  47.364  καί  τροφής  καί 
οίκήσεως  της  άναγκαίας  ζητοϋντες;  οί  μυρία  πλέθρα  άποτεμνόμενοι  γης,  ή  οί  μηδέ 
βώλον  μίαν  άναγκαίαν  αύτοϊς  προς  κτήσιν  είναι  νομίζοντες;  οί  τόκους  έπί  τόκους 
συλλέγοντες,  καί  πάσης  έμπορίας  κινοϋντες  οδόν  άδικον,  ή  οί  τάς  άδικους  ταύτας 
διασπώντες  συγγραφάς,  καί  έκ  τών  ένόντων  τοϊς  δεομένοις  έπικουροϋντες;  οί  τό 
εύτελές  τής  άνθρωπίνης  έπεσκεμμένοι  φύσεως,  ή  οί  μηδέ  τούτο  αύτό  είδέναι 
θέλοντες,  άλλ'  ύπό  τής  άγαν  άλαζονείας  καί  τό  άνθρώπους  αύτούς  νομίζειν 
άπολωλεκότες;  οί  πόρνας  τρέφοντες,  καί  τοϊς  άλλοτρίοις  λυμαινόμενοι  γάμοις,  ή  οί 
καί  τής  έαυτών  άπεχόμενοι  γυναικός;  Ούχ  οί  μέν,  ώσπερ  οιδήματα  σώματι  καί 
πνεύματα  άγρια  θαλάττη,  τή  πολιτεία  τής  οικουμένης  έπιφύονται,  καί  τούς  καθ' 
έαυτούς  σώζεσθαι  δυναμένους  χειμάζοντες  διά  τήν  άκρασίαν  την  αύτών  οί  δέ 
ώσπερ  έν  σκότω  βαθεϊ  λαμπτήρες  φαιδροί  τούς  έν  μέσω  ναυαγοΰντας  προς  τήν 
οίκείαν  καλοΰσιν  άσφάλειαν,  καί  τάς  τής  φιλοσοφίας  λαμπάδας  άφ'  υψηλού 
πόρρωθεν  άψαντες,  οΰτω  τούς  βουλομένους  έπί  τον  τής  άπραγμοσύνης 
χειραγωγοΰσι  λιμένα;  Ού  δι'  έκείνους  στάσεις  καί  πόλεμοι  καί  μάχαι,  καί  πόλεων 
κατασκαφαί,  καί  άνδραποδισμοί,  καί  δουλεΐαι,  καί  αίχμαλωσίαι,  καί  φόνοι,  καί  τά 
μυρία  έν  τώ  βίω  κακά;  ού  τά  παρά  άνθρώπων  άνθρώποις  έπαγόμενα  μόνον,  άλλά 
καί  τά  έκ  τού  ούρανοΰ  πάντα,  οίον  αύχμοί,  καί  έπομβρίοι,  καί  σεισμοί,  καί 
καταπτώσεις,  καί  πόλεων  καταποντισμοί,  καί  λιμοί,  καί  λοιμοί,  καί  τά  άλλα  πάντα, 
ό'σα  ήμϊν  έκεϊθεν  έπάγεται;  ι.  Ούκοΰν  ούτοι  οί  τήν  πολιτείαν  άνατρέποντες,  καί  τοϊς 
κοινοΐς  λυμαινόμενοι·  ούτοι  οί  καί  έτέροις  μυρίων  αίτιοι  συμφορών,  οί  τοϊς 
βουλομένοις  ήσυχάζειν  ένοχλοΰντες,  καί  πανταχόθεν  έ'λκοντες  καί  σπαράττοντες· 
διά  τούτους  δικαστήρια,  καί  νόμοι,  καί  τιμωρίαι,  καί  διάφοροι  κολάσεων  τρόποι.  Καί 
καθάπερ  έν  οικία,  ένθα  πολλοί  μέν  οί  κάμνοντες,  οί  δέ  ύγιαίνοντες  ολίγοι,  καί 
φάρμακα  καί  ιατρούς  πολλούς  είσελθόντας  έ'στιν  εύρεΐν  οΰτω  καί  έν  τή  οικουμένη 
ούκ  έ'στιν  έ'θνος,  ούκ  έ'στι  πόλις,  ένθα  μή  πολλοί  μέν  οί  νόμοι,  πολλοί  δέ  οί  άρχοντες, 
πολλαί  δέ  αί  τιμωρίαι.  Ού  γάρ  άρκεΐ  τά  φάρμακα  αύτά  καθ'  έαυτά  άναστήσαι  τον 
κάμνοντα,  άλλά  δει  καί  τών  έπιτιθέντων  αύτά,  οϊπερ  είσίν  οί  δικάζοντες,  καί 
έκόντας  καί  άκοντας  άναγκάζοντες  δέχεσθαι  τήν  ίατρείαν  αύτούς.  Άλλ'  όμως  ούτως 
ύπερέσχεν  ή  νόσος,  ώς  καί  αύτής  τής  τών  ιατρών  κρατήσαι  τέχνης,  καί  αύτούς 
έπελθεΐν  τούς  δικάζοντας·  καί  συμβαίνει  ταύτό,  οίον  αν  εΐ  τις  πυρετώ  καί  ύδέρω 
συνεχόμενος,  καί  μυρίοις  έτέροις  πάθεσι  χαλεπωτέροις,  τών  μέν  οικείων  μή 
περιγίνοιτο  κακών,  έτέρους  δέ  τοϊς  αύτοϊς  ένεχομένους  δεινοΐς  άπαλλάττειν 
φιλονεικοίη.  Ή  γάρ  τής  κακίας  έπιρροή  καθάπερ  τις  χειμάρρους,  άπαντα  τά 
κωλύματα  άναρρήξασα,  σφοδρώς  έπί  τάς  τών  άνθρώπων  έξεχύθη  ψυχάς.  Καί  τί 
λέγω  πολιτείας  άνατροπήν;  κινδυνεύει  γάρ  ούτος  ό  λοιμός,  ό  παρά  τών  πονηρών 
τούτων  άρθείς,  καί  τούς  περί  τής  προνοίας  τού  Θεού  τών  πολλών  άπελάσαι  λόγους· 
οΰτω  πρόεισι  καί  νέμεται  καί  πάντα  έπείγεται  κατασχεΐν,  καί  τά  άνω  κάτω  πεποίηκε, 
καί  αύτώ  λοιπόν  έπιστρατεύει  τώ  ούρανώ,  τάς  τών  άνθρώ47.365  πων  γλώττας 
ούκέτι  κατά  τών  όμοδούλων,  άλλ'  ήδη  καί  κατ'  αύτοΰ  τού  πάντων  κρατοΰντος 
όπλίζων  Δεσπότου.  Πόθεν  γάρ,  είπέ  μοι,  ό  πολύς  πανταχού  τής  ειμαρμένης  λόγος; 
πόθεν  άστρων  άλόγω  φορά  τά  όντα  άνατιθέασιν  οί  πολλοί;  διά  τί  τύχην,  διά  τί  τό 
αύτόματόν  τινες  πρεσβεύουσι;  πόθεν  είκή  καί  άπλώς  πάντα  νομίζουσι  φέρεσθαι;  διά 

τούς  έπιεικώς  ζώντας  καί  μετρίως,  ή  δι'  έκείνους,  οϋς  σύ  μεν  συνέχειν  εφης  την 
πολιτείαν,  εγώ  δε  κοινήν  ούσαν  απέδειξα  τής  οικουμένης  λύμην;  Δι'  έκείνους 
δηλονότι.  Ούδείς  γάρ  αγανακτεί,  έπειδή  ό  δείνα  φιλοσοφεί,  ή  ότι  έστίν  ό  δείνα 
έπιεικής  καί  μέτριος  καί  σώφρων.  καί  των  παρόντων  ύπερορά  πραγμάτων  άλλ'  ότι  ό 
δείνα  πλουτεϊ,  ότι  τρυφά,  ότι  πλεονεκτεί  καί  αρπάζει,  ότι  πονηρός  ών  καί  μυρίων 
γέμων  κακών,  λαμπρός  τέ  έστι  καί  εύημερεϊ.  Ταϋτα  κατηγοροϋσι  καί  μέμφονται  οί 
άπιστοϋντες  Θείο·  τούτοις  προσπταίουσιν  οί  πολλοί,  ώς  των  γε  έπιεικώς  ένεκεν 
ζώντων,  ού  μόνον  ούδέν  φθέγξονται  των  ρημάτων  τούτων,  άλλα  καί  καταγνοΐεν 
έαυτών,  έφ'  οις  αν  προαχθώσι  τής  τοϋ  Θεού  κατηγορήσαι  προνοίας.  Καί  εί  πάντες,  ή 
καί  οί  πλείους  έβούλοντο  οΰτω  ζην,  ούδ'  άν  τις  ένενόησε  ταϋτα  τα  ρήματα,  ούδ'  αν  ό 
των  κακών  τούτων  έπεισήλθε  κολοφών  τό  ζητεϊν,  πόθεν  τα  κακά.  Κακών  γάρ  ούκ 
όντων  ούδέ  φαινομένων,  τίς  άν  προήχθη  τήν  αιτίαν  ζητήσαι  των  κακών,  καί  μυρίας 
άπό  τής  ζητήσεως  ταύτης  αιρέσεις  άνατέλλειν;  Καί  γάρ  Μαρκίων,  καί  Μάνης,  καί 
Ούαλεντϊνος,  καί  τών  Ελλήνων  οί  πλείους  έντεϋθεν  έλαβον  τήν  άρχήν.  Εί  δε  πάντες 
έφιλοσόφουν,  ούκ  ένήν  ταϋτα  ζητεϊν,  άλλ'  εί  καί  μηδαμόθεν  άλλοθεν,  άπό  γοϋν  τής 
άρίστης  ταύτης  πολιτείας  έμαθον  άν  άπαντες,  ότι  ύπό  Θεφ  ζώμεν  βασιλεΐ,  καί  τα 
ήμέτερα  ούτος  διοικεί  καί  κυβερνά  πράγματα  κατά  τήν  αύτοϋ  σοφίαν  καί  σύνεσιν  ό 
κινείται  μέν  καί  νΰν,  φαίνεται  δε  ού  ραδίως  διά  τήν  πολλήν  άχλύν,  ήν 
κατεσκέδασαν  ούτοι  τής  οικουμένης  άπάσης·  εί  δέ  μή  τούτο  ήν,  καθάπερ  έν  σταθερά 
μεσημβρία  καί  λευκή  γαλήνη  πάσιν  άν  ή  τοϋ  Θεοϋ  πρόνοια  διεφάνη.  Εί  γάρ  μήτε 
δικαστήρια  ήν,  μήτε  κατήγοροι,  μήτε  συκοφάνται,  μή  βάσανοι  καί  τιμωρίαι,  μή 
δεσμωτήρια  καί  κολάσεις,  μή  δημεύσεις  καί  ζημίαι,  μή  φόβοι  καί  κίνδυνοι,  μή 
έχθραι,  μή  έπιβουλαί,  μή  λοιδορίαι  καί  μίσος,  μή  λιμοί  καί  λοιμοί,  μηδ'  άλλο  τι  τών 
άπηριθμημένων  δεινών,  άλλά  πάντες  μετ'  έπιεικείας  έζων  τής  προσηκούσης,  τίς  άν 
τών  ζώντων  άπάντων  ήμφισβήτησε  περί  τής  τοϋ  Θεοϋ  προνοίας;  Ούκ  έστιν  ούδείς. 
Νυνί  δέ  ταυτό  συμβαίνει,  οίον  άν  εί  χειμώνος  καταλαβόντος  έργάζοιτο  μέν  ό 
κυβερνήτης  τό  αύτοϋ,  καί  διασώζοι  τό  σκάφος,  μή  φαίνοιτο  δέ  αύτοϋ  τής  έπιστήμης 
ή  άκρίβεια  τοϊς  έπιβάταις  διά  τήν  ταραχήν  καί  τον  φόβον  καί  τήν  άγωνίαν  τών 
έπικρεμαμένων  κακών.  Έπεί  καί  ό  Θεός  κυβερνά  μέν  τό  πάν  τούτο  καί  νΰν,  ού 
φαίνεται  δέ  τοϊς  πολλοΐς  διά  τον  τών  πραγμάτων  χειμώνα  καί  τήν  ταραχήν,  ήν 
ούτοι  δή  μάλιστα  πάντων  έργάζονται.  Ώστε  ού  μόνον  πολιτείαν  άνατρέπουσιν,  άλλά 
καί  εύσέβειαν  λυμαίνονταν  καί  ούκ  άν  τις  άμάρτοι  κοινούς  έχθρούς  τούτους 
προσειπών,  οι  κατά  τής  έτέρων  ζώσι  σωτηρίας,  δόγμασι  μιαροΐς  καί  βίοις  άκαθάρτοις 
τούς  μεθ'  έαυτών  έμπλέοντας  καταδύοντες.  47.366  ια'.  Άλλ'  έν  τοϊς  μοναστηρίοις 
τούτων  ούδέν  έστιν  ΐδεΐν,  άλλά  καίτοι  χειμώνος  ήρμένου  τοσούτου,  μόνοι  κάθηνται 
έν  λιμένι  καί  γαλήνη  καί  άσφαλεία  πολλή,  καθάπερ  έξ  ούρανοϋ  τά  τών  άλλων 
έπισκοποϋντες  ναυάγια·  καί  γάρ  πολιτείαν  ούρανφ  πρέπουσαν  εϊλοντο,  καί  άγγέλων 
ούδέν  χείρον  διάκεινται.  Ώσπερ  ούν  έν  έκείνοις  ούκ  έ'στιν  άνωμαλία  τις,  ούδέ  οί  μέν 
έν  εύημερία,  οί  δέ  έν  έσχάτοις  κακοΐς,  άλλ'  άπαντες  έν  ειρήνη  μια  καί  χαρά  καί  δόξη, 
οΰτω  δή  καί  ένταϋθα·  ούδείς  ονειδίζει  πενίαν,  ούδείς  έπί  πλούτιρ  σεμνύνεταν  τό  σόν 
καί  τό  έμόν,  τούτο  δή  τό  πάντα  άνατρέπον  καί  θορυβούν  έξώρισταν  καί  πάντα 
αύτοΐς  κοινά,  καί  τράπεζα  καί  οϊκησις  καί  ίμάτια.  Καί  τί  θαυμαστόν,  όπου  γε  καί  αύτή 
ή  ψυχή  μία  πάσι  καί  ή  αύτή;  Πάντες  τήν  αύτήν  εύγένειάν  είσιν  εύγενεΐς,  τήν  αύτήν 
δουλείαν  δούλοι,  τήν  αύτήν  έλευθερίαν  έλεύθεροι-  είς  έκεΐ  πλούτος  πάσιν  ό  όντως 
πλούτος,  μία  δόξα  ή  όντως  δόξα·  ού  γάρ  έν  όνόμασιν,  άλλ'  έν  πράγμασιν  αύτοΐς  τά 
άγαθά·  μία  ήδονή,  μία  έπιθυμία,  μία  έλπίς  πάσι,  καί  καθάπερ  άπό  κανόνος  τίνος  καί 
στάθμης  άπαντα  διηκρίβωται,  καί  άνωμαλία  μέν  ούδεμία,  τάξις  δέ  καί  ρυθμός  καί 
άρμονία  καί  πολλή  τής  συμφωνίας  ή  άκρίβεια,  καί  διηνεκής  εύθυμίας  ύπόθεσις.  Διό 
πάντες  πάντα  ποιοϋσι  καί  πάσχουσιν,  ΐνα  εύθυμώσί  τε  καί  χαίρωσιν.  Έκεΐ  γάρ  μόνον 

τοϋτο  καθαρώς  συμβαΐνον  έ'στιν  ίδεΐν,  άλλοθι  δέ  ούδαμοϋ,  ού  μόνον  τώ  των 
παρόντων  ύπεροράν,  καί  πάσαν  έκκεκόφθαι  στάσεως  καί  μάχης  ύπόθεσιν,  καί 
λαμπράς  αύτοΐς  είναι  περί  των  μελλόντων  τάς  έλπίδας,  άλλα  καί  τώ  τα  συμβαίνοντα 
έκάστω  λυπηρά  καί  χρηστά  κοινά  πάντων  είναι  νομίζειν.  "Η  τε  γάρ  άθυμία 
άφανίζεται  ράδιον,  άναλόγως  τω  ένί  συνδιαφερόντων  τό  φορτίον  απάντων,  της  τε 
ευθυμίας  πολλάς  εχουσι  τάς  ύποθέσεις,  ούκ  έπί  τοϊς  έαυτών  μόνοις  ευφραινόμενοι 
καλοϊς,  άλλα  καί  έπί  τοϊς  άλλήλων  ούχ  ήττον,  ή  έπί  τοϊς  έαυτών.  Πώς  ουν  ήμΐν 
οίχήσεται  τα  πράγματα,  αν  τούτους  πάντες  ζηλώσωμεν;  Νϋν  γάρ  οϊχεται  καί 
διέφθαρται  διά  τούς  πόρρω  τής  πολιτείας  ταύτης  ήσκημένους.  Σύ  δέ  τάναντία 
ψηφιζόμενος  ταυτό  ποιείς,  ώσπερ  αν  εϊ  τις  καί  λύραν  μέν  άκριβώς  ήρμοσμένην  ώς 
άχρηστον  διαβάλλοι,  την  έναντίως  δέ  έ'χουσαν,  καί  έπιτάσει  καί  άνέσει 
διεφθαρμένην  άμέτρω,  ταύτην  έπιτηδείαν  είναι  καί  προς  κρούματα  καί  προς  τέρψιν 
λέγοι  τών  θεατών.  ’Αλλ'  ούδέν  ούτε  τής  άμουσίας  τού  ταϋτα  λέγοντος  έτερον  τούτου 
μεΐζον  τεκμήριον  έζητήσαμεν  αν,  ούτε  τής  βασκανίας  καί  μισανθρωπίας  τών  τά 
τοιαϋτα  ψηφιζομένων  δείγμα  σαφέστερον  άλλο.  Αλλά  τις  ό  τών  έπιεικεστέρων 
λόγος  πατέρων;  Μαθέτωσαν,  φησί,  γράμματα  πρότερον,  καί  την  τών  λόγων 
προσλαβόντες  δύναμιν,  ούτως  έπί  την  φιλοσοφίαν  άγέσθωσαν  ταύτην  τότε  ό 
κωλύσων  ούδείς.  Καί  πόθεν  δήλον  δτι  πάντως  εις  άνδρας  έκβήσονται;  πολλοί  γάρ 
άώρω  προαναρπασθέντες  άπήλθον  θανάτω.  ’Αλλ'  έστω  καί  τοϋτο  είναι  φανερόν 
θώμεν  αύτούς  καί  εις  άνδρας  τελέσειν,  τις  έγγυήσεται  τήν  προτέραν  άπασαν 
ηλικίαν;  Οΰπω  γάρ  ούδέν  προς  φιλονεικίαν  φθέγγομαι,  δτι  εϊ  τις  ύπέρ  τούτων 
παρείχε  θαρρεΐν,  ούδέ  κτησαμένους  τήν  δύναμιν  ταύτην  έξήγαγον  αν,  άλλα  τότε 
μάλιστα  μένειν  έκέλευσα,  καί  47.367  τούς  φυγαδεύοντας  αύτούς  ούκ  αν  έπήνεσα, 
άλλ'  ώς  κοινούς  τής  πολιτείας  έχθρούς  άπεστράφην  αν,  δτι  τούς  λύχνους 
κρύπτοντες,  καί  τούς  φωστήρας  άπό  τής  πόλεως  έπί  τήν  έρημίαν  άγοντες,  τά  μέγιστα 
τούς  ένδον  οίκοϋντας  έζημίουν  άγαθά.  Εί  δέ  ούδείς  ό  ταϋτα  ύποσχησόμενος,  τί  τό 
όφελος  πέμπειν  εις  διδασκάλους,  ένθα  προ  τών  λόγων  κακίαν  εϊσονται,  καί  τό 
έ'λαττον  βουλόμενοι  λαβεΐν,  τό  μεΐζον  άπολέσουσι,  τής  ψυχής  τήν  ίσχύν  καί  τήν 
εύεξίαν  άπασαν;  Τί  ούν;  κατασκάψομεν  τά  διδασκαλεία,  φησίν;  Ού  τοϋτο  λέγω,  άλλ' 
όπως  μή  τήν  τής  άρετής  καθέλωμεν  οικοδομήν,  καί  ζώσαν  κατορύξωμεν  τήν  ψυχήν 
σωφρονούσης  μέν  γάρ  ταύτης  ούδεμία  άπό  τής  τών  λόγων  άπειρίας  έσται  ζημία, 
διεφθαρμένης  δέ  μεγίστη  ή  βλάβη,  καν  σφόδρα  ή  γλώττα  ήκονημένη  τυγχάνη,  καί 
τοσούτω  μείζων,  δσωπερ  αν  έκείνη  προσή  ή  δύναμις.  Πονηριά  γάρ  τήν  τοϋ  λέγειν 
προσλαβοΰσα  έμπειρίαν,  πολλώ  χείρονα  τής  άμαθίας  έργάζεται  τά  δεινά.  "Αν  δέ 
άπελθόντες  έκεΐ,  φησί,  προς  τώ  τήν  γλώσσαν  άργοτέραν  έχειν.  καί  τής  άρετής 
έκπέσωσιν  έκείνης;  "Αν  δέ  μένοντες,  είπέ  μοι,  προς  τώ  τήν  ψυχήν  διαφθεΐραι,  μηδέν 
εις  εύγλωττίαν  άπόνωνται  τής  σχολής;  έμοί  γάρ  άρμόσει  ταϋτα  λέγειν  μάλλον,  ή 
έκεΐνα  σοί.  Τί  δήποτε;  "Οτι  εί  καί  τό  τοϋ  μέλλοντος  άδηλον  έκατέρου,  τό  σόν 
άδηλότερον.  Πώς,  καί  διά  τί;  "Οτι  ή  μέν  τών  λόγων  σπουδή  τής  άπό  τών  τρόπων 
έπιεικείας  δεΐται,  ή  δέ  τών  τρόπων  έπιείκεια  ούκέτι  τής  άπό  τών  λόγων  προσθήκης. 
Σωφροσύνην  μέν  γάρ  καί  χωρίς  τής  παιδεύσεως  ταύτης  κατορθώσαι  ενι,  λόγων  δέ 
δύναμιν  χωρίς  τρόπων  χρηστών  ούδείς  αν  προσλάβοι  ποτέ,  παντός  τοϋ  χρόνου  εις 
κακίαν  καί  άσέλγειαν  άναλισκομένου.  Ώστε  δπερ  έκεΐ  δέδοικας,  τοϋτο  καί  ένταΰθα 
φοβεΐσθαι  χρή·  καί  πολλώ  μάλλον  ένταϋθα,  δσω  καί  πυκνότεραι  αί  άποτυχίαι,  καί 
περί  τών  μειζόνων  ό  κίνδυνος.  Κάκεΐ  μέν  προς  εν  ήσχολήσθαι  μόνον  άνάγκη. 
ένταϋθα  δέ  τών  δύο  κρατήσαι  πρόκειται,  ώς  ούκ  ένόν  θάτερον  χωρίς  θατέρου 
λαβεΐν,  ούδέ  σωφροσύνης  χωρίς  τούς  λόγους  είδέναι.  Εί  δέ  βούλει,  καί  τό  άδύνατον 
τοϋτο  θώμεν  είναι  δυνατόν  τί  γένοιτ'  αν  ήμΐν  άγαθόν  άπό  τής  τούτων  έμπειρίας, 
περί  τά  καίρια  λαμβάνουσι  τήν  πληγήν;  τί  δέ  κακόν  άπό  τής  άπειρίας,  τών  μεγίστων 

ήμΐν  κατορθουμένων;  Καί  ταϋτα  ού  παρ'  ήμΐν  μόνον  τοΐς  καταγελώσι  τής  εξωθεν 
σοφίας,  καί  μωρίαν  αυτήν  είναι  νομίζουσιν,  άλλα  καί  παρ'  αύτοΐς  τοΐς  εξωθεν 
φιλοσόφοις  οΰτω  συνωμολόγηται.  Καί  διά  τοϋτο  οί  μέν  πολλοί  ού  σφόδρα 
έπεμελήθησαν  τού  πράγματος·  οί  δε  καί  τέλεον  κατεφρόνησαν  καί  διετέλεσαν  όντες 
άμαθεϊς,  καί  τον  άπαντα  βίον  έν  τω  τής  φιλοσοφίας  ήθικωτέρω  διατρίψαντες  μέρει, 
σφόδρα  έλαμψαν,  καί  γεγόνασι  περιφανείς.  Καί  γάρ  Άνάχαρσις  καί  Κράτης  καί 
Διογένης  ούδεμίαν  έποιήσαντο  σπουδήν  τούτου·  φασί  δε  τινες,  ούδέ  Σωκράτης,  καί 
μαρτυρήσειεν  αν  ήμΐν  ό  μάλιστα  πάντων  έν  τή  τέχνη  ταύτη  διενεγκών,  καί  τά 
έκείνου  των  άλλων  είδώς  άκριβέστερον.  Είσαγαγών  γάρ  αύτόν  ποτέ  είς  δικαστή  ριον 
άπολογησόμενον,  έν  τή  προς  τούς  δικαστάς  άπολογία  έποίησεν  ούτω  λέγοντα·  Υμείς 
δέ  έμοϋ  άκούσεσθε  πάσαν  την  άλήθειαν,  ού  μέντοι  μά  47.368  Δί',  ώ  άνδρες  Αθηναίοι, 
κεκαλλιεπημένους  γε  λόγους,  ώσπερ  οί  τούτων,  ρήμασί  τε  καί  όνόμασιν,  ούδέ 
κεκοσμημένους,  άλλ'  άκούσεσθε  άπλώς  καί  είκή  λεγάμενα  τοΐς  έπιτυχοϋσιν 
όνόμασι.  Πιστεύω  γάρ  δίκαια  είναι  ά  λέγω,  καί  μηδείς  ύμών  προσδοκησάτω  άλλως. 
Ούδέ  γάρ  αν  δήπου  πρέποι  τή  ηλικία  τήδε,  ώσπερ  μειρακίω  πλάττοντι  λόγους,  είς 
ύμάς  είσιέναι.  Ταϋτα  δέ  έ'λεγε  δεικνύς,  δτι  ού  διά  ραθυμίαν  τινά,  άλλά  διά  τό  μη  μέγα 
τό  πράγμα  ήγεΐσθαι,  ούτε  έ'μαθεν,  ούτε  έχρήσατο.  Ούκ  ούν  φιλοσόφων  μέν  ή 
εύγλωττία,  καί  άνδρών  δέ  άπλώς,  μειράκιων  δέ  παιζόντων  ή  φιλοτιμία,  ώς  καί 
αύτοΐς  τοΐς  φιλοσόφοις  δοκεΐ,  ού  τοΐς  άλλοις  μόνον,  άλλά  καί  τω  πάντων  μάλιστα  έν 
τούτω  κεκρατηκότι·  τον  γάρ  διδάσκαλον  ούκ  άφίησι  κοσμεΐσθαι  τω  πράγματι, 
αισχρόν  τω  φιλοσοφώ  τον  κόσμον  τούτον  είναι  νομίζων.  Άλλά  ταϋτα  μέν  ώς  προς 
άπιστον  δικαίως  άν  τις  εΐποι,  μάλλον  δέ  καί  προς  πιστόν.  Πώς  γάρ  ούκ  άτοπον,  όταν 
οί  μέν  τήν  παρά  τών  πολλών  δόξαν  θηρώμενοι,  καί  ούδέ  άλλοθεν  φανήναι 
δυνάμενοι,  άλλ'  ή  άπό  τής  εξωθεν  σοφίας,  μηδέν  αύτήν  είναι  νομίζωσιν,  ημείς  δέ 
οΰτω  θαυμάζωμεν  καί  έκπληττώμεθα,  ώς  καί  τών  άναγκαιοτάτων  διά  ταύτην 
καταφρονεΐν;  ιβ'.  Προς  μέν  ούν  τον  άπιστον  ταϋτα  άρκεΐ,  προς  δέ  τον  πιστόν  καί 
ταϋτα  καί  τά  παρ'  ήμΐν  ύποδείγματα  άναγκαΐον  παράγειν.  Ποια  δη  ταϋτα;  Τούς 
μεγάλους  άνδρας  καί  άγιους  έκείνους,  τούς  πρώτους,  δτε  γράμματα  ούκ  ήν,  τούς  μετ' 
έκείνους,  δτε  γράμματα  μέν  ήν,  έμπειρία  δέ  λόγων  ούδέπω  τούς  μετά  τούτους,  δτε 
καί  γράμματα  ήν  καί  έμπειρία  λόγων.  Άμφοτέρων  δέ  ήσαν  τότε  άπειροι  έκείνου  ού 
μόνον  γάρ  τής  τών  λόγων  παιδεύσεως,  άλλά  καί  αύτής  τής  τών  γραμμάτων 
έμπειρίας  έκτος  ήσαν  άλλ'  δμως  έν  αύτοΐς  τούτοις,  οις  μάλιστα  ή  τών  λόγων  ίσχύς 
άναγκαία  είναι  δοκεΐ,  μετά  τοσαύτης  περιουσίας  τούς  έν  αύτή  κρατούντας 
παρήλασαν,  ώς  παίδων  άνοήτων  αύτούς  φανήναι  χείρους.  Όταν  γάρ  τό  πείθειν  έν 
τοΐς  λόγοις  ή.  καί  οί  μέν  φιλόσοφοι  μηδέ  ένός  περιγίνονται  τυράννου,  οί  δέ 
άγράμματοι  καί  ίδιώται  τήν  οικουμένην  έπιστρέφωσιν  άπασαν,  εΰδηλον  δτι  παρά 
τούτοις  τά  νικητήρια  τής  σοφίας  έστί,  τοΐς  άγραμμάτοις  καί  ίδιώταις,  ού  παρ' 
έκείνοις  τοΐς  τά  έκάτερα  διηκριβωκόσιν.  Ούτως  ή  δντως  σοφία  καί  ή  δντως 
παίδευσις  ούδέν  έτερόν  έστιν,  άλλ'  ή  ό  τού  Θεοΰ  φόβος.  Καί  μη  μέ  τις  νομιζέτω 
νομοθετεΐν  άμαθεϊς  τούς  παΐδας  γίνεσθαυ  άλλ'  εΐ  τις  ύπέρ  τών  άναγκαίων  παρέχοι 
θαρρεΐν,  ούκ  άν  έλοίμην  κωλϋσαι  καί  τοϋτο  έκ  περιουσίας  γενέσθαι.  "Ωσπερ  γάρ,  τών 
θεμελίων  σαλευομένων,  καί  πάσης  τής  οικίας  καί  τής  οικοδομής  κινδυνευούσης 
καταπεσεΐν,  έσχάτης  άνοίας  καί  παραπληξίας  έστί  προς  τούς  κονιώντας,  άλλά  μή 
προς  τούς  οίκοδομοϋντας  τρέχειν  οΰτω  πάλιν  άκαίρου  φιλονεικίας,  τών  τοίχων 
έστώτων  άσφαλώς  καί  βεβαίως,  κωλύειν  τον  βουλόμενον  κονίαν.  Καί  δτι  ταϋτα  άπό 
ψυχής  λέγω,  δπερ  έπΐ  τών  έργων  έπεδειξάμην,  ταϋτα  ύμΐν  διηγήσομαι  καί  νϋν.  Νέος 
τις  κομιδή  πλούσιος  ών  έπεδήμησέ  ποτέ  τή  πόλει  τή  ήμετέρα  κατά  λόγων  παίδευσιν 
έκατέραν,  τήν  τε  Ιταλών  τήν  τε  Ελλήνων.  Ούτος  ό  νέος  είχεν  άκολουθοϋντα 
παιδαγωγόν,  έν  έργον  έχοντα  μόνον  47.369  διαπλάττειν  αύτοϋ  τήν  ψυχήν.  Τούτω 

προσελθών  έγώ  τώ  παιδαγωγώ  καί  γάρ  των  έν  δρεσι  καθημένων  έτύγχανεν  ών,  την 
πρόφασιν  έπεχείρουν  μανθάνειν  δι'  ήν  τοιαύτης  έπειλημμένος  σοφίας  είς  τον  των 
παιδαγωγών  βίον  καθήκεν  έαυτόν.  Ό  δέ  μικρόν  εφησεν  έαυτώ  λείπεσθαι  χρόνον  έν 
τούτω,  και  τό  παν  ήμϊν  άνωθεν  διηγήσατο.  Τώ  γάρ  παιδίω  τούτω,  φησί,  πατήρ  μεν 
έστι  σκληρός  και  τραχύς,  καί  προς  τα  βιωτικά  πράγματα  έπτοημένος,  μήτηρ  δέ 
μέτρια  καί  σώφρων  καί  έπιεικής,  καί  προς  τον  ουρανόν  βλέπουσα  μόνον.  Εκείνος 
μέν  ούν,  ατε  καί  έν  πολέμοις  πολλά  κατωρθωκώς,  βούλεται  τον  υιόν  έπί  την 
πατρώαν  τάξιν  άγαγεϊν,  ή  δέ  μήτηρ  ταϋτα  μέν  ούτε  βούλεται,  ούτε  έπιθυμεΐ,  άλλά 
καί  σφόδρα  άπεύχεται  εύχεται  δέ  καί  έπιθυμεΐ  λαμπρόν  αύτόν  ίδεϊν  έν  τη  τών 
μοναχών  πολιτεία.  Άλλά  ταϋτα  μέν  προς  τον  πατέρα  είπεϊν  ούκ  έτόλμησεν 
έδεδοίκει  γάρ  μή  ποτέ  αύτό  τούτο  ύφορώμενος  έκεΐνος,  προ  ώρας  αύτόν  ήδη 
καταδήση  τοϊς  τού  βίου  σχοινίοις,  καί  ταύτης  αύτόν  άποστήσας  τής  σπουδής,  έπί  τήν 
ζώνην  άγάγοι,  καί  τήν  έξ  έκείνης  ραθυμίαν  άπασαν,  καί  άδύνατον  αύτώ  τήν  μετά 
ταϋτα  κατασκευάση  διόρθωσιν.  Έτέραν  δέ  τινα  συντίθησι  μηχανήν  καλέσασα  γάρ  με 
οίκοι,  καί  ταϋτα  πάντα  κοινωσαμένη,  καί  τοϋ  παιδιού  λαβοϋσα  τήν  δεξιάν,  ταϊς 
έμαϊς  έντίθησι  χερσίν.  Ώς  δέ  ήρώτων  τίνος  ένεκεν  ταϋτα  ποιεί,  μίαν  ταύτην  έ'λεγεν 
ύπολείπεσθαι  μηχανήν  ήμϊν  προς  τήν  τοϋ  παιδός  σωτηρίαν,  εΐ  βουληθείην  τε  καί 
άνασχοίμην  έν  τάξει  παιδαγωγού  τό  παιδίον  λαβών  έλθεϊν  ένθάδε·  πείσειν  γάρ 
αύτήν  τον  πατέρα,  ώς  καί  τον  στρατιωτικόν  έλομένω  βίον  χρήσιμος  αύτώ  τών 
λόγων  ή  παίδευσις.  "Αν  ούν  τούτο  ΐσχϋσαι  δυνηθώ,  φησί,  καταμόνας  αύτόν  έχων 
λοιπόν  έπί  τής  άλλοτρίας,  ούτε  τοϋ  πατρός  ένοχλοϋντος,  ούτε  τών  οικείων  τίνος, 
μετά  πολλής  αύτόν  τής  έξουσίας  διαπλάσαι  δυνήση,  καί  καθάπερ  έν  μοναστηρίω 
διάγοντα,  οΰτω  ποιήσαι  ζην.  Άλλ'  έπίνευσον  καί  ύπόσχου  τό  συνυποκρίνασθαί  μοι 
τό  δράμα.  Ούκ  έ'στιν  ύπέρ  τών  τυχόντων  ό  λόγος  έμοί*  ύπέρ  τής  τοϋ  παιδιού  μου 
ψυχής  ό  άγών  καί  ό  κίνδυνος.  Μή  δή  περιίδης  τον  πάντων  έμοί  φίλτατον 
κινδυνεύοντα,  άλλ'  έξάρπασον  αύτόν  ήδη  τών  πάντοθεν  περικειμένων  αύτώ  παγών, 
τής  ζάλης,  τοϋ  κλυδωνίου.  Εΐ  δέ  ού  θέλεις  δούναι  τήν  χάριν,  τον  Θεόν  ήδη  καλώ 
μέσον  ήμών,  καί  μαρτύρομαι  ότι  έγώ  μέν  ούδέν  ένέλιπον  τών  είς  τήν  σωτηρίαν  τής 
τούτου  ψυχής  ήκόντων,  άλλ'  είμί  καθαρά  άπό  τοϋ  αίματος  τοϋ  παιδιού  τούτου·  εϊ  δέ 
συμβαίη  τι  παθεϊν  αύτόν,  οίον  είκός  νέον  όντα  καί  έν  τοσαύτη  ζώντα  τρυφή  καί 
ραθυμία,  άπό  σοϋ  καί  τών  σών  χειρών  κατά  τήν  ήμέραν  έκείνην  έκζητήσει  τοϋ 
παιδιού  τούτου  τήν  ψυχήν  ό  Θεός.  Ταϋτα  καί  τά  τούτων  πλείονα  προσθεϊσα  ρήματα, 
καί  δακρύσασα  σφοδρώς  καί  έλεεινώς,  έπεισεν  άναδέξασθαί  με  ταύτην  τήν 
πραγματείαν,  καί  μετά  τούτων  έξέπεμψε  τών  έντολών.  Καί  ού  γέγονεν  αύτή  μάταιος 
ή  μηχανή·  άλλ'  ούτως  έν  βραχεί  χρόνιο  τον  παϊδα  τούτον  ό  γενναίος  έκεΐνος  ήσκησε, 
καί  τοσοϋτον  αύτώ  τής  έπιθυμίας  ταύτης  άνήψε  τό  πΰρ,  ώς  άθρόον  άπαντα  ρΐψαι, 
καί  έπί  τήν  έ'ρημον  δραμεΐν,  καί  έτέρου  δεΐσθαι  χαλινού  πάλιν  τοϋ  δυνησομένου 
προς  τήν  σύμμετρον  αύτόν  άσκησιν  άπό  τής  έπιτεταμένης  μεταστρέψαι  έκείνης.  Καί 
γάρ  ήν  δέος,  μή  τή  σπουδή  ταύτη  προ  καιρού  τό  δράμα  άποκαλύψας,  καί  τή  μητρΐ  καί 
τώ  παιδαγωγώ,  καί  τοΐς  πανταχοΰ  μοναχοΐς  πόλεμον  έγείρη  χαλεπόν.  Εί  γάρ  ήσθετο 
ταύτης  τής  φυγής  ό  πατήρ,  ούκ  αν  άπέστη  πάντα  κινών,  ώστε  άπελάσαι  τούς  άγιους 
έκείνους,  ούχΐ  τούς  ύποδεξαμένους  μόνον,  άλλά  καί  τούς  άλλους  άπαντας.  Τούτον 
τοίνυν  έγώ  τον  παϊδα  λαβών,  καί  ταϋτα  καί  τά  τούτων  πλείονα  είπών,  47.370  τήν 
μέν  έπιθυμίαν  τής  φιλοσοφίας  ταύτης  εΐασα  μένειν,  καί  έπέτεινα  δέ  πλέον,  τήν  δέ 
πόλιν  οΐκεΐν  ήξίουν,  καί  τής  τών  λόγων  έχεσθαι  σπουδής·  οΰτω  γάρ  καί  τούς 
ήλικιώτας  ώφελήσειν  τά  μέγιστα,  καί  τον  πατέρα  λήσειν.  Άναγκαΐον  δέ  τούτο  είναι 
ένόμιζον,  ού  τών  άγιων  μόνον  ένεκεν  έκείνων,  ούδέ  τής  μητρός,  ούδέ  τοϋ 
παιδαγωγού,  άλλά  καί  αύτοϋ  τοϋ  παιδός.  Έν  άρχή  μέν  γάρ  έπιθέμενον  αύτώ  τον 
πατέρα,  καί  διασαλεύειν  είκός  ήν  τά  τής  φιλοσοφίας  φυτά,  άπαλά  τε  όντα  καί  άρτι 

τεθέντα·  εί  δε  χρόνος  έγγένηται  πολύς,  καί  ριζωθείη  καλώς,  σφόδρα  έθάρρουν  δτι 
ούκ  αν  ούδ'  ότιοϋν  γένηται  δυνήσεται  παραβλάψαι  τον  υιόν  έκεΐνος·  δ  δή  καί 
γέγονε,  καί  ού  διήμαρτον  τής  έλπίδος.  Ότε  γάρ  πατήρ  αυτού  προσβαλών  ύστερον 
χρόνου  παρελθόντος  πολλοϋ,  καί  μετά  σφοδράς  ένσείσας  τής  ρύμης,  ού  μόνον  ούκ 
έκλινέ  τι  τής  οικοδομής,  άλλα  καί  ίσχυροτέραν  άπέφηνε·  των  τε  συμφοιτώντων 
αύτω  πολλοί  τοσαϋτα  τής  ομιλίας  άπώναντο  τής  έκείνου,  ώς  προς  τον  αύτόν  αύτω 
ζήλον  έλθεϊν.  ’Έχων  γάρ  οϊκοι  διαπαντός  τον  ρυθμίζοντα,  καθάπερ  άγαλμα  συνεχώς 
άπολαϋον  τής  τού  τεχνίτου  χειρός,  οΰτω  προσθήκην  καθ'  έκάστην  ημέραν  έλάμβανε 
τού  κατά  ψυχήν  κάλλους.  Και  τό  δή  θαυμαστόν,  έξω  μεν  φαινόμενος,  ούδέν 
διαφέρειν  έδόκει  τών  πολλών  ούτε  γάρ  ήθος  είχεν  ήγριωμένον  και  κατεσκληκός, 
ούτε  έξηλλαγμένην  στολήν,  άλλ'  ήν  κοινός  καί  τώ  σχήματι  καί  τώ  βλέμματι  καί  τή 
φωνή  καί  τοϊς  άλλοις  άπασιν.  Όθεν  καί  πολλούς  τών  όμιλούντων  αύτω  εΐσω  τών 
αύτοϋ  δικτύων  ήδυνήθη  λαβεϊν,  πολλήν  ένδον  έχων  έγκεκρυμμένην  την 
φιλοσοφίαν.  Οϊκοι  δε  εϊ  τις  αύτόν  είδεν,  ένόμισεν  αν  τινα  είναι  τών  έν  τοϊς  δρεσι 
καθημένων  καί  γάρ  ή  οικία  αύτω  προς  άκρίβειαν  μοναστηριού  παντός  διέκειτο, 
ούδέν  έχουσα  τών  άναγκαίων  πλέον.  Καί  ό  καιρός  δε  αύτω  άπας  εις  την  άνάγνωσιν 
τών  άγιων  άνηλίσκετο  βιβλίων  καί  γάρ  ών  οξύς  μαθήματα  προσλαβεϊν,  τή  μεν 
έξωθεν  παιδεύσει  βραχύ  τής  ημέρας  άπένειμε  μέρος,  τό  δε  λοιπόν  άπαν  εύχαϊς 
συνεχέσι  καί  βιβλίοις  άνέκειτο  θείοις,  καί  άσιτος  άπασαν  διετέλει  την  ημέραν, 
μάλλον  δέ  ούδέ  μίαν,  ούδέ  δύο  μόνον,  άλλά  καί  πλείους.  Καί  νύκτες  δέ  αύτω  ταϋτα 
συνήδεσαν,  δάκρυα,  καί  εύχάς,  καί  την  τοιαύτην  άνάγνωσιν.  Άπερ  ήμϊν  άπαντα  ό 
παιδαγωγός  λάθρα  άπήγγειλε·  καί  γάρ  ήν  άφόρητος  ό  παϊς,  εϊ  τι  τούτων  ήσθετό  ποτέ 
έξενεχθέν.  "Ελεγε  τοίνυν  ούτος,  δτι  καί  ίμάτιον  αύτω  άπό  τριχών  κατεσκεύαστο,  καί 
τούτω  τάς  νύκτας  έγκαθεύδοι,  σοφήν  τινα  μηχανήν  τού  ταχέως  έξανίστασθαι 
ταύτην  εύρών.  Καί  τά  άλλα  δέ  αύτω  προς  την  άκρίβειαν  τών  μοναχών  άπήρτιστο, 
καί  τον  Θεόν  έδόξαζε  συνεχώς  έκεΐνος,  τον  οΰτω  κοϋφα  τής  φιλοσοφίας  ταύτης 
ένθέντα  αύτω  τά  πτερά.  Ώστε  εϊ  τίς  μοι  ψυχήν  καί  νϋν  έδείκνυ  τοιαύτην,  καί 
παιδαγωγόν  παρείχε  τοιοϋτον,  καί  τά  άλλα  πάντα  ομοίως  [έπιμελεΐσθαι] 
έπηγγείλατο,  μυριάκις  αν  ηύξάμην  τούτο  γενέσθαι  μάλλον  τών  γεννησαμένων 
αύτών.  Ή  γάρ  αν  ήμϊν  ή  Θήρα  πλείων  έγένετο,  καί  διά  τον  βίον,  καί  διά  την  ηλικίαν, 
καί  διά  την  συνεχή  διατριβήν,  τών  τοιούτων  δυναμένων  τούς  ήλικιώτας  Θήραν. 
Άλλά  γάρ  ούδείς  έστιν  ό  ταΰτα  ύποστησόμενος,  ούδέ  ποίησών  ούκ  δντος  δέ,  μυρίας 
47.371  ώμότητος  αν  εΐη  τον  ούδέ  έαυτώ  δυνάμενον  άμΰναι,  άλλά  κείμενον,  καί 
μυρία  δεχόμενον  τραύματα,  καί  τούς  άλλους  άσθενεστέρους  ποιοΰντα,  τούτον  έν  τώ 
μέσω  κατακόπτεσθαι  έάν,  δέον  έξέλκειν  άπό  τής  μάχης.  Καί  γάρ  καί  στρατηγόν 
ομοίως  άν  τις  κολάσειε,  τον  τούς  τε  δυναμένους  πολεμεΐν  άπάγοντα  τής 
παρατάξεως,  τούς  τε  τρωθέντας  καί  κειμένους,  καί  τούς  άλλους  συνταράσσοντας 
κελεύοντα  κεΐσθαι  διαπαντός  έν  τώ  μέσω.  ιγ'.  Έπεί  δέ  πολλοί  τών  πατέρων,  έκαστος 
έγκειται  τον  υιόν  έπιθυμών  έν  λόγοις  ζώντα  όράν,  ώς  άκριβώς  είδώς  δτι  προς  τό 
τέλος  πάντως  ήξει  τών  λόγων,  ύπέρ  τούτου  μεν  μη  φιλονεικώμεν,  μηδέ  δτι 
διαμαρτήσεται  λέγωμεν,  άλλά  δώμεν  τώ  λόγω  καί  περιέσεσθαι  πάντως  αύτόν  τής 
σπουδής,  καί  προς  άκρον  άφίξεσθαι.  "Εστω  δέ  αΐρεσις  ήμϊν  προκειμένη  διπλή,  καί  εις 
διδασκαλεία  μεν  φοιτών,  ύπέρ  τής  μαθήσεως  έχέτω  τον  άγώνα,  είς  δέ  έρημίας  ύπέρ 
τής  ψυχής·  πού  βέλτιον,  είπέ  μοι,  κρατεΐν;  "Αν  μέν  γάρ  έκατέρωθεν  συμβαίνη,  κάγώ 
βούλομαι·  άν  δέ  θάτερον  λείπηται,  βέλτιον  έλέσθαι  τό  κρεΐττον.  Ναί,  φησίν,  αύτό  δέ 
τούτο  πόθεν  ήμϊν  έσται  δήλον,  δτι  στήσεται  καί  μενεΐ,  καί  ού  μεταπεσεΐται;  πολλοί 
γάρ  οί  πεσόντες.  Πόθεν  δήλον  δτι  ού  στήσεται,  ούδέ  μενεΐ;  πολλοί  γάρ  οί  στάντες, 
καί  τών  πεπτωκότων  πλείους·  ώστε  διά  τούτους  μάλλον  θαρρεΐν  χρή,  ή  δι'  έκείνους 
φοβεΐσθαι.  Τίνος  δέ  ένεκεν  καί  έπί  τών  λόγων  αύτό  τούτο  ού  δέδοικας,  ένθα  μάλιστα 

δεδοικέναι  έχρήν;  Παρά  μέν  γάρ  τοΐς  μοναχοΐς  έκ  πολλών  ολίγοι  διήμαρτον  έν  δέ 
ταΐς  των  λόγων  διατριβαΐς  από  πολλών  ολίγοι  κατώρθωσαν.  Καί  ούκ  από  τούτων 
μόνον,  άλλα  καί  άφ'  έτέρων  πλειόνων  εικότως  αν  τις  έκεϊνα  μάλλον  φοβοϊτο.  Καί 
γάρ  παιδός  άφυΐ'α,  καί  διδασκάλων  άμαθία,  καί  παιδαγωγών  ραθυμία,  καί  πατρός 
άσχολία,  καί  δαπανών  καί  μισθών  ελλειψις,  καί  τρόπων  διαφορά,  καί  συμφοιτητών 
κακία  καί  φθόνος  καί  βασκανία,  καί  πολλά  ετερα  τώ  τελεί  λυμαίνεται.  Καί  ού  ταϋτα 
μόνον,  άλλά  καί  μετά  τό  τέλος  τούτων  ετερα  πλείονα·  όταν  γάρ  άπαντα  ύπερβάς 
προς  αύτό  τής  παιδείας  τό  άκρον  άφίκηται,  μηδενί  τούτων  ύποσκελισθείς,  έτέρα 
πάλιν  κεϊται  ένέδρα  έκεϊ.  Καί  γάρ  άρχοντος  δυσμένεια,  καί  φθόνος  τών  ομοτέχνων, 
καί  καιρών  δυσκολία,  καί  φίλων  έρημία,  καί  πενία  πολλάκις  τού  τέλους  έξέκρουσεν. 
’Αλλ'  ούκ  έπί  τών  μοναχών  ούτως,  άλλ'  ενός  δει  μόνου,  προθυμίας  γενναίας  καί 
άγαθής·  καν  τούτο  προσή,  ούδέν  τό  κωλύον  προς  τό  τέλος  έλθεϊν  τής  άρετής.  Πώς 
ούν  ούκ  άδικον,  ένθα  μέν  τά  τών  χρηστών  έλπίδων  δήλά  τέ  έστι  καί  έγγύτερα 
άπογινώσκειν  καί  τρέμειν,  ένθα  δέ  τά  τών  έναντίων  μακρότερα,  καί  ύπό  πολλών 
κωλυμάτων  άνακοπτόμενα,  μή  άπογινώσκειν,  εις  δέ  τά  τών  δυσχερών  σαφέστερα 
καί  μάλλον  πλείονα  θαρσεΐν  καί  έπί  μέν  τών  λόγων,  μή  προς  τά  πολλάκις 
συμβαίνοντα  λυπηρά,  άλλά  προς  τά  σπανίως  έκβαίνοντα  χρηστά  άφοράν,  έπί  δέ  τών 
μοναχών  τούναντίον  ποιεΐν,  καί  ένθα  μέν  αί  τών  άγαθών  έλπίδες  πολλαί,  προς  τά 
λυπηρά  άποκλίνειν  μόνον,  ένθα  δέ  αί  τών  έναντίων,  τάς  χρηστάς  47.372 
άναλογίζεσθαι  μόνας;  Καίτοι  γε  έκεϊ  μέν  όταν  άπαντα  συνέλθη  τά  όφείλοντα 
συνδραμεΐν,  προς  αύτώ  τώ  τέλει  πολλάκις  θάνατος  άωρος  προσπεσών  άπήνεγκεν 
άστεφάνωτον  τον  άθλητήν  μετά  τούς  μυρίους  ιδρώτας·  ένταϋθα  δέ  καν  έν  μέσοις 
τοΐς  άγώσι  τούτο  γένηται,  τότε  δή  μάλιστα  λαμπρός  καί  έστεφανωμένος  άπεισιν 
ούτος.  Ώστε  εΐ  τό  μέλλον  δέδοικας,  έπί  τών  λόγων  δεδοικέναι  μάλλον  έδει,  ένθα 
πολλά  τά  κωλύματα  προς  τό  πέρας  έλθεϊν.  Σύ  δέ  έκεϊ  μέν  κάθη  χρόνον  άναμένων 
μακρόν,  καί  προς  ούδέν  τών  έν  μέσω,  δαπάνην  λέγω  καί  ταλαιπωρίαν  καί  τό 
άδηλον,  άλλά  προς  τό  τέλος  μόνον  όρών  ένταΰθα  δέ  οΰπω  τών  προθύρων  τού 
παιδός  έπιβάντος,  ούδέ  άψαμένου  τής  καλής  ταύτης  φιλοσοφίας,  δέδοικας  καί 
τρέμεις  εύθέως,  καί  είς  άπόγνωσιν  έμβάλλεις  τον  λογισμόν;  Καί  μήν  αύτός 
έμπροσθεν  έλεγες·  Τί  γάρ;  πόλιν  οΐκοΰντα  καί  οικίαν  έχοντα  σωθήναι  ούκ  ένι; 
Ούκοΰν  εΐ  μετά  τής  πόλεως,  καί  τής  οικίας,  καί  τής  γυναικός  σωθήναι  δυνατόν, 
πολλώ  μάλλον  χωρίς  γυναικός  καί  τών  άλλων  τούτων.  Ού  γάρ  έστι  τού  αύτοΰ  νΰν 
μέν  θαρρεΐν,  καί  εΐ  έν  τοΐς  βιωτικοΐς  ή  πράγμασιν  ένδεδεμένος,  ώς  δυνατής  καί  οΰτω 
τής  σωτηρίας  οΰσης·  νΰν  δέ,  καν  πάντων  άπηλλαγμένος  ή,  τρέμειν  καί  δεδοικέναι, 
ώς  ούδέ  τούτων  χωρίς  εύδοκιμήσαι  ένόν.  Εΐ  γάρ  πόλιν  οίκών  ήδύνατο  σώζεσθαι,  ώς 
έφης,  πολλώ  μάλλον  τήν  έρημίαν  καταλαβών.  Πώς  ούν  τό  άδύνατον  ένταΰθα 
δέδοικας,  έκεϊ  μή  φοβηθείς  ένθα  μάλλον  έχρήν; 

ιε'.  Ού  γάρ  έστι,  φησίν,  ίσον  βιωτικόν  όντα  διαμαρτεΐν,  καί  καθάπαξ 
άναθέντα  έαυτόν  τώ  Θεώ·  ού  γάρ  άπό  τού  αύτοΰ  ύψους  άμφότεροι  καταπίπτουσιν, 
ό'θεν  ούδέ  τά  τραύματα  αύτοΐς  ίσα.  Σφόδρα  άπατας  σαυτόν  καί  σφάλλεις,  εΐ  άλλα  μέν 
οΐει  τον  βιωτικόν,  έτερα  δέ  άπαιτεΐσθαι  τον  μοναχόν  ή  γάρ  διαφορά  τούτοις  έν  τώ 
γαμήσαι  καί  μή,  τών  δέ  άλλων  ένεκεν  άπάντων  κοινάς  ύπέχουσι  τάς  εύθύνας.  Καί 
γάρ  ό  όργιζόμενος  τώ  άδελφώ  αύτοΰ  εΐκή,  κάν  τε  βιωτικός,  κάν  τε  μοναχός  ή,  τώ 
Θεώ  προσέκρουσεν  ομοίως·  καί  ό  βλέπων  γυναίκα  προς  τό  έπιθυμήσαι  αύτής,  άν  τε 
τούτο  άν  τε  έκεΐνο  τυγχάνη,  ομοίως  ύπέρ  τής  μοιχείας  τιμωρηθήσεται  ταύτης.  Εΐ  δέ 
χρή  καί  άπό  λογισμού  προσθεΐναι,  ό  βιωτικός  άσυγγνωστότερος  τούτο  παθών  ού 
γάρ  έστιν  ίσον  γυναίκα  έχοντα,  καί  τοσαύτης  άπολαύοντα  παραμυθίας,  κάλλει 
προσπταΐσαι  γυναικός,  καί  άπάσης  ταύτης  άπεστερημένον  τής  βοήθειας  άλώναι  τώ 
δεινώ.  Πάλιν  ό  όμνύς,  άν  τε  τούτο  άν  τε  έκεΐνο  ή,  ομοίως  καταδικάζεται.  Ούδέ  γάρ  ό 

Χριστός,  δτε  περί  τούτων  διετάσσετο  καί  ένομοθέτει,  τούτον  έποιήσατο  τον 
διορισμόν,  ουδέ  είπεν  Έάν  μέν  μοναχός  ό  όμνύων  ή,  έκ  τού  πονηρού  ό  όρκος-  έάν  δε 
μή  μοναχός,  ούκέτι-  άλλ'  άπλώς  και  καθάπαξ  απασιν  ελεγεν  Έγώ  δέ  λέγω  ύμϊν,  μή 
όμόσαι  δλως.  Και  πάλιν  είπών,  ΟύαΙ  τοΐς  γελώσιν,  ού  προσέθηκε  τούς  μοναχούς, 
άλλ'  άπλώς  ένομοθέτησεν  απασιν  οΰτω·  καί  έν  τοΐς  άλλοις  δέ  απασιν  ούτως  έποίησε 
τοΐς  μεγάλοις  καί  θαυμαστοϊς  παραγγέλμασι.  Καί  γάρ  δτε  λέγει·  Μακάριοι  οί  πτωχοί 
τώ  πνεύματι,  οί  πενθοΰντες,  οί  πραεϊς,  οί  πεινώντες  καί  διψώντες  την  δικαιοσύνην, 
οί  έλεήμονες,  οί  καθαροί  τη  καρδία,  οί  είρηνοποιοί,  οί  δεδιωγμένοι  ένεκεν 
δικαιοσύνης,  οί  καί  ρητά  καί  άρρητα  δι'  αύτόν  παρά  των  έ'ξωθεν  άκούοντες  47.373 
κακά·  ούτε  βιωτικοΰ,  ούτε  μονάζοντος  δνομα  τίθησιν,  άλλ’  άπό  τής  των  άνθρώπων 
διανοίας  ούτος  είσενήνεκται  ό  διορισμός.  Αί  δέ  Γραφαί  ούδέν  ϊσασι  τούτων,  άλλ’ 
άπαντας  τον  των  μοναχών  βούλονται  βίον  ζην,  καν  γυναίκας  έχοντες  τύχωσιν. 
’Άκουσον  γοΰν  καί  ό  Παύλος  τί  φησιν  δταν  δέ  Παύλον  είπω,  τον  Χριστόν  λέγω 
πάλιν.  Ούτος  τοίνυν  έπιστέλλων  άνθρώποις  γυναίκας  έ'χουσι  καί  παιδία  τρέφουσι, 
πάσαν  την  τοΐς  μοναχοϊς  προσήκουσαν  άκρίβειαν  αύτούς  άπαιτεΐ.  Την  γάρ  τρυφήν 
έκκόπτων  άπασαν,  καί  την  έν  τοΐς  ίματίοις,  καί  τήν  έν  τοΐς  έδέσμασι,  ταΰτα 
έπιστέλλει  τά  ρήματα·  Γυναίκας  έν  καταστολή  κοσμίω  μετά  αίδοΰς  καί  σωφροσύνης 
κοσμεϊν  έαυτάς,  μή  έν  πλέγμασιν,  ή  χρυσώ,  ή  μαργαρίταις,  ή  ίματισμώ  πολυτελεΐ- 
καί  πάλιν.  Ή  δέ  σπαταλώσα  ζώσα  τέθνηκε·  καί  πάλιν,  ’Έχοντες  δέ  διατροφάς  καί 
σκεπάσματα,  τούτοις  άρκεσθησόμεθα.  Τί  τούτων  παρά  τών  μοναζόντων  πλέον 
άπαιτήσειεν  άν  τις;  Γλώττης  δέ  παιδεύων  κρατεϊν  έτέρους,  άκριβεΐς  πάλιν  τίθησι 
νόμους,  καί  τοιούτους  οϊους  καί  τοΐς  μοναχοϊς  άνύσαι  έ'ργον  έστίν.  Ού  γάρ 
αισχρότητα  καί  μωρολογίαν  μόνον,  άλλά  καί  εύτραπελίαν  άναιρεΐ·  ού  θυμόν  καί 
οργήν  καί  πικρίαν  μόνον,  άλλά  καί  κραυγήν  έκκόπτει  τού  τών  πιστών  στόματος.  Πας 
γάρ,  φησί,  θυμός  καί  όργή  καί  κραυγή  καί  βλασφημία  άρθήτω  άφ'  ύμών  σύν  πάση 
κακία.  Άρά  σοι  μικρά  ταΰτα  είναι  δοκεϊ;  Ούκοΰν  άνάμεινον,  καί  τά  πολλώ  μείζονα 
τούτων  άκούση,  ά  περί  άνεξικακίας  διατάττεται  πάσιν.  Ό  ήλιος,  φησί,  μή  έπιδυέτω 
έπί  τώ  παροργισμώ  ύμών.  Όράτε  μή  τις  κακόν  άντί  κακού  τινι  άποδώσει·  άλλά 
πάντοτε  τό  άγαθόν  διώκετε  καί  εις  άλλήλους  καί  εις  πάντας.  Καί  πάλιν  Μή  νικώ 
ύπό  τού  κακού,  άλλά  νίκα  έν  τώ  άγαθώ  τό  κακόν.  Είδες  προς  αύτήν  τήν  κορυφήν 
άναβαίνουσαν  τήν  τής  φιλοσοφίας  καί  μακροθυμίας  έπίτασιν;  ’Άκουσον  καί  δσα  περί 
άγάπης  διατάττεται  τού  κεφαλαίου  τών  άγαθών  έπάρας  γάρ  αύτήν  καί  τά 
κατορθώματα  αύτής  είπών,  έδήλωσεν  δτι  ταύτην  άπαιτεΐ  παρά  τών  βιωτικών  ήν 
παρά  τών  μαθητών  ό  Χριστός.  Ώσπερ  γάρ  ό  Σωτήρ  τούτον  έσχατον  δρον  έφησεν 
άγάπης  είναι,  τό  τήν  ψυχήν  αύτοΰ  θεϊναι  ύπέρ  τών  φίλων  αύτοΰ,  οΰτω  καί  ό  Παύλος 
τό  αύτό  τούτο  ήνίξατο  είπών  Ή  άγάπη  ού  ζητεί  τά  έαυτής·  καί  τήν  τοιαύτην  κελεύει 
διώκειν.  Ώστε  εί  καί  τούτο  μόνον  εΐρητο,  ικανόν  τεκμήριον  ήν  τού  τά  αύτά 
άπαιτεΐσθαι  τούς  βιωτικούς  τοΐς  μοναχοϊς.  Ό  γάρ  σύνδεσμος  καί  ή  ρίζα  τής  πολλής 
άρετής  αΰτη  έστί'  νυνί  δέ  καί  κατά  μέρος  αύτήν  τίθησι.  Τί  τοίνυν  μεΐζον  ταύτης  τής 
φιλοσοφίας  ζητήσειεν  άν  τις;  "Οταν  γάρ  καί  οργής  καί  θυμού  καί  κραυγής,  καί 
χρημάτων  έπιθυμίας,  καί  γαστρός,  καί  πολυτελείας,  καί  δόξης  κενής,  καί  τών  άλλων 
τών  βιωτικών  άνωτέρους  είναι  κελεύη,  καί  μηδέν  κοινόν  έχειν  προς  τήν  γήν,  δταν 
νεκρώσαι  τά  μέλη  προστάττη,  εΰδηλον  δτι  τήν  αύτήν  ήμάς  άκρίβειαν  άπαιτεΐ,  δσην 
τούς  μαθητάς  ό  Χριστός,  καί  προς  τά  άμαρτήματα  ούτως  είναι  βούλεται  νεκρούς,  ώς 
τούς  άποθανόντας  καί  ταφέντας  ήδη.  Διά  τούτο  γάρ  φησιν  Ό  γάρ  άποθανών 
δεδικαίωται  άπό  τής  αμαρτίας.  ’Έστι  δέ  δπου  καί  εις  τον  τού  Χριστού  ζήλον  διά  τής 
παρακλήσεως.  ήμάς  άγει,  ούχί  προς  τον  τών  μαθητών  μόνον.  Καί  γάρ  δταν  άγαπάν 
παραινή,  έκεΐθεν  φέρει  τά  ύποδείγματα,  καί  δταν  μή  μνησικακεΐν,  καί  δταν 
μετριάζειν.  "Οταν  ούν  μή  μοναχούς  μόνον,  μηδέ  τούς  μαθητάς,  άλλά  καί  47.374 

αυτόν  μιμεΐσθαι  κελεύη  τον  Χριστόν,  καί  τοΐς  μή  ζηλοϋσι  κόλασιν  τίθησι  μεγίστην, 
πόθεν  έκεΐνο  μεΐζον  εφης  είναι  τό  ΰψος;  Το  γάρ  αυτό  πάντας  ανθρώπους  άναβήναι 
δεΐ·  καί  τό  πάσαν  άνατρέψαν  την  οικουμένην,  τοϋτό  έστιν,  ότι  μείζονος  οίόμεθα  δεΐν 
ακρίβειας  τω  μονάζοντι  μόνω,  τοΐς  δέ  λοιποΐς  έξεΐναι  ραθύμως  ζην.  Ού  γάρ  έστιν, 
ούκ  έστιν,  άλλα  την  αυτήν  άπαιτούμεθα,  φησί,  πάντες  φιλοσοφίαν  καί  σφόδρα 
φαίην  αν  έγωγε,  μάλλον  δέ  ούκ  εγώ,  άλλ'  αύτός  ό  μέλλων  κρίνειν  ημάς.  Εί  δέ 
θαυμάζεις  έτι  καί  διαπορεΐς,  φέρε  σοι  πάλιν  την  άκοήν  άπό  των  αύτών  άντλήσωμεν 
ναμάτων,  ώστε  σοι  τέλεον  έκπλυθήναι  τής  άπιστίας  τήν  κακίαν  απασαν.  Ποιήσομαι 
δέ  τήν  άπόδειξιν  άπό  των  κολάσεων  των  κατά  τήν  ήμέραν  έκείνην.  Ό  πλούσιος,  ούκ 
έπειδή  μονάζων  ήν  ώμος,  διά  τούτο  έκολάζετο  μειζόνως,  άλλ',  εί  δει  τι  καί 
έφευρόντα  είπεϊν,  έπειδή  βιωτικός  ών,  καί  έν  πλούτω  ζών  καί  έν  πορφύρα,  περιεώρα 
τον  Λάζαρον  έν  έσχατη  πενία.  Πλήν  ούτε  τούτο  ούτε  έκεΐνο  έρώ,  άλλ'  ότι  μόνον 
ώμος  ήν,  διά  τούτο  έκειτο  μειζόνως  κολαζόμενος  έν  τω  πυρί.  Καί  αί  παρθένοι  δέ, 
έπειδή  περί  τήν  φιλανθρωπίαν  ύστέρησαν,  διά  τούτο  άπηλάθησαν  άπό  τού 
νυμφώνος·  καί  εί  χρή  τι  καί  παρ'  έαυτών  είπεϊν,  ού  μόνον  αύταϊς  ούκ  έπετείνετο  τά 
τής  κολάσεως  διά  τήν  παρθενίαν,  άλλά  τάχα  καί  ήμερώτερα  διά  ταύτην  έγένετο.  Ού 
γάρ  ήκουσαν,  Πορεύεσθε  εις  τό  πΰρ  τό  ήτοιμασμένον  τω  διαβόλιρ  καί  τοΐς  άγγέλοις 
αύτοΰ,  άλλά  μόνον  Ούκ  οιδα  ύμάς.  Εί  δέ  λέγει  τις  ταυτόν  είναι  τούτο  έκείνω,  ούδέν 
άντερώ.  Τό  γάρ  σπουδαζόμενόν  μοι  δεΐξαι  νΰν,  ό'τι  ούχ  ό  των  μοναχών  βίος 
χαλεπωτέρας  ποιεί  τάς  κολάσεις,  άλλά  των  αύτών  είσιν  ύπεύθυνοι  καί  οί  βιωτικοί, 
τά  αύτά  άμαρτάνοντες  έκείνοις.  Καί  ό  τά  ρυπαρά  ένδεδυμένος  ίμάτια,  καί  ό  τά 
δηνάρια  τά  έκατόν  άπαιτών,  ούκ  έπειδή  μονάζοντες  ήσαν,  έπασχον  άπερ  έπασχον 
άλλ’  ό  μεν  διά  τήν  πορνείαν,  ό  δέ  διά  τήν  μνησικακίαν  άπώλοντο.  Καί  τούς  άλλους 
δέ  εΐ  τις  έπέλθοι  τούς  τότε  κολαζομένους,  άπό  των  άμαρτημάτων  μόνον  όψεται  τήν 
τιμωρίαν  ύπέχοντας.  Ούκ  έν  ταϊς  τιμωρίαις  δέ  μόνον,  άλλά  καί  έν  ταϊς  νουθεσίαις 
τούτο  εΰροι  τις  αν.  Καί  γάρ,  ό'ταν  λέγη·  Δεύτε  πρός  με  πάντες  οί  κοπιώντες  καί 
πεφορτισμένοι,  κάγώ  άναπαύσω  ύμάς·  άρατε  τον  ζυγόν  μου  έφ'  ύμάς,  καί  μάθετε  άπ' 
έμοΰ  ότι  πράος  είμι  καί  ταπεινός  τή  καρδία,  καί  εύρήσετε  άνάπαυσιν  ταϊς  ψυχαΐς 
ύμών  ού  τοΐς  μονάζουσι  διαλέγεται  μόνον,  άλλά  καί  πάση  τή  των  άνθρώπων  φύσει. 
Καί  όταν  κελεύη  διά  τής  στενής  όδεύειν  όδοΰ,  ού  πρός  τούτους  άποτείνει  τον  λόγον 
μόνους,  άλλά  πρός  πάντας  άνθρώπους·  καί  μισεΐν  δέ  τήν  αύτών  ψυχήν  έν  τω  κόσμω 
τούτω,  καί  τά  άλλα  δέ  πάντα  τά  τοιαύτα  πάσιν  έπέταξεν  ομοίως.  Όταν  δέ  μή  πάσι 
διαλέγηται  μηδέ  νομοθετή,  δήλον  ήμΐν  αύτό  ποιεί.  Ότε  γοΰν  περί  παρθενίας  έλεγεν, 
έπήγαγεν  Ό  δυνάμενος  χωρεΐν  χωρείτω,  ούτε  τό,  πάς,  προσθείς,  ούτε  έν 
έπιτάγματος  τάξει  τούτο  είσενεγκών.  Οΰτω  καί  ό  Παύλος-  τον  γάρ  Διδάσκαλον 
μιμούμενος  πανταχοΰ  φαίνεται,  καί  εις  ταύ47.375  την  έμπεσών  τήν  ύπόθεσιν,  έλεγε· 
Περί  δέ  των  παρθένων  έπιταγήν  Κυρίου  ούκ  έχω.  Ότι  μεν  ούν  πρός  τήν  ΐσην  φθάσαι 
κορυφήν  καί  τον  βιωτικόν  άνάγκη  καί  τον  μοναχόν,  καί  ό'τι  τά  αύτά  λήψονται 
τραύματα  πεσόντες  άμφότεροι,  ούδέ  τον  σφόδρα  φιλόνεικον  καί  άναίσχυντον  οίμαι 
λοιπόν  άντερεΐν. 

ιδ'.  Τούτου  δέ  άποδειχθέντος  σαφώς,  φέρε  δή  κάκεΐνο  έξετάσωμεν,  τίς 
εύκολώτερον  καί  ράον  πεσεΐταν  ή  ένταύθα  ούδέ  έξετάσεως  ήμΐν  δει.  Σωφροσύνην 
μεν  γάρ  ό  γυναίκα  έχων  κατορθώσει  ραδίως,  άτε  πολλής  άπολαύων  τής  παραμυθίας· 
έν  δέ  τοΐς  άλλοις  ού  σφόδρα  φαίνεται,  πλήν  άλλά  κάνταύθα  πλείους  αν  ΐδοιμεν  των 
γεγαμηκότων,  ή  των  μοναχών  πίπτοντας.  Ούτε  γάρ  τοσοΰτοι  πρός  τον  γάμον  άπό 
των  μοναστηρίων  έκβαίνουσιν,  όσοι  πρός  πόρνας  άπό  τής  εύνής  άνίστανται  των 
γυναικών.  Εί  δέ  όπου  εύκολα  τά  των  καλαϊσμάτων  αύτοΐς,  μετά  τοσαύτης  πίπτουσιν 
ύπερβολής,  τί  ποιήσουσιν  έν  τοΐς  άλλοις  πάθεσιν,  έν  οίς  μάλλον  ένοχλοΰνται  των 
μοναχών;  Ή  μέν  γάρ  έπιθυμία  τούτοις  σφοδρότερον  έπεισιν,  άτε  τήν  πρός  γυναίκας 

ούκ  έχουσιν  ομιλίαν  τά  δέ  άλλα  τούτων  μέν  ουδέ  έγγύς  γενέσθαι  δύναιτ'  αν, 
έκείνους  δέ  κατά  κράτος  έλαύνει  καί  έπΐ  κεφαλήν  ώθεΐ.  Εί  δέ  έν  οίς  σφοδρότερον  ό 
πόλεμος  πνεΐ,  μάλλον  των  μή  τούτο  πασχόντων  κρατοΰσιν,  εΰδηλον  ότι  πολλω 
ράον  τούτων  έν  τοϊς  άλλοις,  έν  οίς  ούκ  ένοχλοΰνται,  στήσονται.  Καί  γάρ  χρημάτων 
έρως,  καί  τρυφής  έπιθυμία  καί  δυναστείας  καί  των  άλλων  άπάντων,  εύκολώτερον 
ύπό  τούτων  ή  των  βιωτικών  άνύεσθαι  πέφυκεν.  Ώσπερ  ούν  έν  παρατάξει  καί  μάχη 
τούτο  τού  πολέμου  τό  μέρος  κουφότερον  είναι  φήσομεν,  ούχ  όθεν  έπάλληλοι  καί 
συνεχείς  πίπτουσιν  οί  νεκροί,  άλλ'  όθεν  ολίγοι  καί  σπάνιοι,  οΰτω  καί  περί  τούτων 
ψηφίζεσθαι  χρή.  Καί  γάρ  πλεονεξίας  ούχ  ό  στρεφόμενος  έν  τω  μέσω,  άλλ'  ό 
καθήμενος  έν  τοϊς  όρεσιν  εύκολώτερον  περιέσταν  έπεί  έκεϊνός  γε  καί  άλώσεται 
ραδίως,  άλόντα  δέ  πλεονεξία  μετά  των  ειδωλολάτρων  άριθμεΐσθαι  άνάγκη.  Καί  των 
οικείων  ούτος  μέν  ούχ  αίρήσεται  ύπεριδεΐν,  αν  έχη  χρήματα,  άλλ'  εύκόλως  αύτοϊς 
πάντα  προήσεται,  έκεϊνος  δέ  ού  περιόψεται  μόνον  αύτούς,  άλλά  καί  άδικήσει  των 
άλλοτρίων  ούχ  ήττον  τούτο  δέ  πάλιν  έτερος  είδωλολατρείας  τρόπος  τού  προτέρου 
χαλεπότερος.  Καί  τί  δει  τά  άλλα  πάντα  λέγειν,  τά  τοϊς  μονάζουσι  μέν  όντα 
εύκαταγώνιστα,  τούς  δέ  βιωτικούς  μετά  πολλής  καταβάλλοντα  τής  σφοδρότητος; 
Πώς  ούν  ού  δέδοικας,  ούδέ  τρέμεις  έπι  τούτον  άγων  τον  βίον,  όθεν  άλώσιμος  έσται 
τή  κακία  ταχέως;  ’Ή  μικρόν  ειναί  σοι  δοκεΐ  εΐδωλολατρεία,  καί  τό  των  άπιστων  είναι 
χείρω,  καί  τό  τού  Θεού  τήν  δουλείαν  διά  των  έργων  έξόμνυσθαι,  άπερ  άπαντα 
πείσονται  εύκολώτερον  των  μοναχών  οί  τω  βίω  προσδεδεμένοι;  'Οράς  ότι  σκήψις  ό 
φόβος  έστίν;  Εί  γάρ  δεδοικέναι  έχρήν,  ούχ  ύπέρ  των  τά  κλυδώνια  φευγόντων,  ούδέ 
ύπέρ  των  έπί  τον  λιμένα  σπευδόντων,  άλλ’  ύπέρ  των  έν  χειμώνι  καί  τή  ζάλη 
κλυδωνιζομένων.  Ταχύτερον  γάρ  έκεΐθεν  τά  ναυάγια,  τω  καί  πλείονα  είναι  τά 
ένοχλοΰντα,  καί  ραθυμοτέρους  τούς  προς  ταΰτα  στήσεσθαι  μέλλοντας.  Ενταύθα  δέ 
ούτε  τοσαΰτα  τά  κύματα,  καί  πολλή  ή  γαλήνη,  καί  ή  σπουδή  μείζων  των  προς  ταΰτα 
μαχησομένων.  Διά  τούτο  καί  ήμεΐς  έπί  τήν  έρημον  έλκομεν,  ούχ  ϊνα  σάκκον  άπλώς 
περιβάλωνται,  ούδέ  ινα  κλοιά  περιθώνται,  47.376  ούδ'  ϊνα  σποδόν  ύποστορέσωνται, 
άλλ'  ινα  προ  των  άλλων  άπάντων  φύγωσι  μέν  κακίαν,  έλωνται  δέ  άρετήν.  Τί  ούν;  οί 
γεγαμηκότες,  φησίν,  άπολοΰνται  πάντες;  Ού  τούτο  λέγω,  άλλ'  ότι  μειζόνων 
δεήσονται  πόνων,  εί  μέλλοιεν  σώζεσθαι,  διά  τήν  ένεστώσαν  άνάγκην  τού  γάρ 
δεδεμένου  μάλλον  ό  λελυμένος  δραμεΐται.  Ούκοΰν  καί  πλείονα  έξει  τον  μισθόν,  καί 
λαμπροτέρους  τούς  στεφάνους;  Ούδαμώς·  έαυτω  γάρ  ταύτην  περιτίθησι  τήν 
άνάγκην,  εξόν  μή  περιθεΐναι.  Ώστε,  έπειδή  σαφώς  ήμΐν  άποδέδεικται  ότι  των  αύτών 
έσμεν  υπεύθυνοι  τοϊς  μοναχοΐς,  έπί  τήν  εύκολωτέραν  τρέχωμεν  οδόν,  καί  τούς  υιούς 
έπί  ταύτην  έλκωμεν,  άλλά  μή  καταποντίζωμεν,  μηδέ  εις  τά  τής  κακίας  έλκωμεν 
βάραθρα,  καθάπερ  έχθροί  καί  πολέμιοι.  Ταΰτα  γάρ  εί  μέν  άλλοι  τινές  έποίουν,  ούκ 
ήν  οΰτω  δεινόν  όταν  δέ  οί  γεγεννηκότες,  οί  των  βιωτικών  πείραν  είληφότες 
πάντων,  οί  διά  των  έργων  μαθόντες  αύτών  ότι  ψυχρά  των  παρόντων  πραγμάτων  ή 
ήδονή,  οΰτω  μαίνωνται,  ώς  έτέρους  έπί  ταΰτα  έλκειν,  έπειδή  λοιπόν  ύπό  τής  ήλικίας 
αύτοί  κεκώλυνται·  καί  δέον  έαυτούς  έπί  τοϊς  προτέροις  ταλανίζειν,  οί  δέ  καί  έτέρους 
έμβάλλουσι,  καί  ταΰτα  έγγύς  έστώτες  λοιπόν  τής  τελευτής,  καί  τού  δικαστηρίου,  καί 
των  εύθυνών  έκείνων,  ποία  αύτοϊς  άπολογία  λελείψεται,  ποία  συγγνώμη,  ποιος 
έλεος;  Ού  γάρ  δή  μόνον  των  οικείων  αμαρτημάτων  δώσουσι  δίκην,  άλλά  καί  των 
τοϊς  παισί  τετολμημένων,  άν  τε  δυνηθώσι  τούς  υιούς  ύποσκελίσαι,  άν  τε  μή. 

ις'.  Άλλά  παΐδας  ίσως  έπιθυμεΐτε  παίδων  ΐδεΐν.  Καί  πώς,  οΰπω  γενόμενοι 
πατέρες  αύτοί;  Ού  γάρ  δή  τό  γεννήσαι  πατέρα  ποιεί·  καί  τούτο  αύτοί  οί  γεγεννηκότες 
συνομολογήσαιεν  άν,  ο'ΐ  τούς  υίεΐς  όταν  ϊδωσιν  εις  έσχατον  κακίας  έλαύνοντας,  ώς 
ούκ  όντας  αύτών  έκβάλλουσι  καί  άπαλλοτριοΰσι,  καί  οΰτε  φύσις,  οΰτε  γέννησις, 
οΰτε  άλλο  των  τοιούτων  ούδέν  κατασχεΐν  αύτούς  δύναιτ'  άν.  Μή  τοίνυν  μηδέ 

πατέρες  άξιούσθωσαν  είναι  οί  τοιουτοι,  ών  πολύ  κατά  τον  τής  φιλοσοφίας  λείπονται 
λόγον  άλλ'  έπειδάν  αυτούς  τούτον  τον  τρόπον  γεννήσωσι,  τότε  καί  τούς  έκγόνους 
ζητείτωσαν  τότε  γάρ  αύτούς  καί  ίδεϊν  δυνήσονται  μόνον.  Είσί  γάρ  αύτοϊς  παϊδες, 
είσίν,  ούκ  έξ  αιμάτων,  ούδέ  έκ  θελήματος  σαρκός,  ούδέ  έκ  θελήματος  άνδρός,  άλλ' 
έξ  αύτοΰ  γεννηθέντες  τού  Θεού.  Ουτοι  οί  παϊδες  ούχ  ύπέρ  χρημάτων  άναγκάζουσι 
κόπτεσθαι  τούς  πατέρας,  ούχ  ύπέρ  γάμου,  ούχ  ύπέρ  άλλου  τίνος  τοιούτου,  άλλά 
πάσης  αύτούς  τής  φροντίδος  άτελεϊς  άφέντες,  των  φυσικών  πατέρων  μείζονι 
παρέχουσιν  έντρυφάν  ηδονή.  Ού  γάρ  έπί  τοϊς  αύτοϊς  τίκτονταί  τε  καί  τρέφονται, 
οίσπερ  κάκεΐνοι,  άλλ'  έπί  πολλώ  μείζοσι  καί  λαμπροτέροις·  διό  καί  μάλλον  τούς 
γεγεννηκότας  εύφραίνουσι.  Χωρίς  δέ  τούτων  κάκεΐνο  εϊποιμι  αν,  ό'τι  τούς  μέν 
διαπιστοϋντας  τή  άναστάσει  ούδέν  άπεικός  ύπέρ  τούτων  θρηνεΐν,  άτε  δη  ταύτης 
μόνης  καταλειπομένης  τής  παραμυθίας  αύτοϊς·  οί  δέ  τον  θάνατον  ύπνον  ηγούμενοι, 
καί  παιδευόμενοι  των  ένταϋθα  πάντων  καταφρονεΐν,  τίνος  αν  εϊημεν  συγγνώμης 
άξιοι  θρηνοϋντες  ύπέρ  τούτων,  καί  παΐδας  έπιζητοϋντες  ίδεϊν  καί  καταλιπεΐν 
ένθάδε,  δθεν  άποπηδάν  έπειγόμεθα,  καί  ένταϋθα  δντες  στενάζομεν;  Καί  ταϋτα  μέν 
ήμΐν  προς  τούς  πνευματικωτέρους  εϊρηται.  Εί  δέ  τινες  είεν  φιλοσώματοι,  καί  σφόδρα 
τώ  παρόντι  προσηλωμένοι  βίω,  47.377  έκεΐνο  αν  εϊποιμι  προς  αύτούς,  δτι  πρώτον 
άδηλον,  εί  καί  παϊδες  έψονται  τώ  γάμω  πάντως·  δεύτερον,  δτι  καί  γενομένων 
μείζων  ή  άθυμία·  ού  γάρ  τοσαύτην  καρπούμεθα  εύφροσύνην,  δσην  λύπην  άπό  τής 
καθημερινής  φροντίδος  καί  τής  άγωνίας  καί  τών  φόβων  τών  δι’  αύτούς.  Καί  τίνι, 
φησί,  καταλείψομεν  τούς  άγρούς  καί  τάς  οικίας  καί  τά  άνδράποδα  καί  τό  χρυσίον; 
καί  γάρ  καί  ταϋτα  άκούω  θρηνούντων  αύτών.  Τώ  καί  προ  τούτων  μέλλοντι 
κληρονομήσειν  αύτά,  καί  τοσούτιρ  μάλλον  νΰν  ή  πρότερον,  δσω  καί  φύλαξ  καί 
κύριος  άσφαλέστερος  αύτών  έ'σται  νΰν.  Τότε  μέν  γάρ  πολλά  ήν  αύτοϊς  τά 
λυμαινόμενα·  καί  γάρ  σήτες,  καί  χρόνος  μάκρος,  καί  λησταί,  καί  συκοφάνται,  καί 
βάσκανοι,  καί  τό  τοϋ  μέλλοντος  άδηλον,  καί  τό  τών  άνθρώπων  εύμετάβλητον,  καί 
τέλος  ό  θάνατος,  καί  τών  χρημάτων,  καί  τών  κτημάτων  τούτων  άπεστέρησεν  αν  τον 
υιόν  νυνί  δέ  πάντων  τούτων  άνωτέρω  τον  πλούτον  άπέθετο,  τόπον  εύρών  άσυλον, 
καί  ού  μηδενί  τών  είρημένων  έπιβήναι  θέμις.  Τοιοΰτον  γάρ  χωρίον  ό  ούρανός,  πάση 
μέν  άβατος  ών  έπιβουλή,  πάσης  δέ  εύφορώτερος  γής,  καί  μετά  πολλής  τής  άφθονίας 
τών  έν  αύτώ  τεθέντων  χρημάτων  παρέχων  τοϊς  παρακαταθεμένοις  άμάσθαι  τούς 
καρπούς.  Ώστε  ούχί  νΰν  ταϋτα  έ'δει  λέγειν,  άλλ’  εί  βιωτικόν  έμελλεν  έ'σεσθαι  τό 
παιδίον,  τότε  θρηνεΐν,  καί  ταϋτα  φθέγγεσθαν  Τίνι  τούς  άγρούς  καταλείπωμεν,  τίνι 
τό  χρυσίον,  τίνι  τά  λοιπά  χρήματα;  Νϋν  γάρ  τοσαύτη  τής  κυριότητος  ή  περιουσία,  ώς 
μηδέ  μετά  την  έντεϋθεν  άποδημίαν  έκπίπτειν  τής  δεσποτείας  αύτών,  άλλά  τότε 
μάλιστα  τοϋ  κέρδους  αύτών  άπολαύειν,  δταν  έντεϋθεν  άπέλθωμεν.  Εί  δέ  καί 
ένταϋθα  βούλει  κύριον  δντα  ίδεϊν,  καί  τοϋτο  τώ  μοναχώ  μάλλον,  ή  τώ  βιωτικώ 
συμβαΐνον  ΐδοι  τις  άν.  Τις  γάρ,  είπέ  μοι,  κυριώτερος;  ό  δαπανών  καί  διδούς  μετά 
άδειας  πολλής,  ή  ό  μηδέ  άψασθαι  τολμών  ύπό  τής  φειδωλίας,  άλλά  κατορύττων 
αύτά,  καί  ώς  άλλοτρίων  άπεχόμενος  τών  αύτοϋ;  ό  μάτην  άναλίσκων  καί  είκή,  ή  ό 
δεόντως  τοϋτο  ποιών;  ό  σπειρών  την  γήν,  ή  ό  τοϋτο  έργαζόμενος  έν  ούρανώ;  ό  μη 
πάντα  συγχωρούμενος  τά  έαυτοϋ  διδόναι,  οίς  άν  έθέλοι,  ή  ό  πάντων  άπηλλαγμένος 
τών  άπαιτούντων  τάς  τοιαύτας  συνεισφοράς;  Γεωργοϋντι  μέν  γάρ  καί 
πραγματευομένω  πολλοί  πανταχόθεν  έφίστανται,  φόρους  άναγκάζοντες 
κατατιθέναι,  καί  τό  έαυτοϋ  μέρος  έκαστος  άπαιτοϋντες·  τώ  δέ  εις  τούς  δεομένους 
άναλίσκειν  έπιθυμοΰντι  ούδείς  ούδαμόθεν  φανεΐται  ταϋτα  άπειλών  ώστε  καί 
ένταϋθα  κυριώτερος  ούτός  έστιν.  "Η  άν  μέν  πόρναις  άναλίσκη  καί  γαστρί  καί 
παρασίτοις  καί  κόλαξι,  καί  καταισχύνη  την  έαυτοϋ  δόξαν,  καί  άπολλύη  την 
σωτηρίαν,  καί  καταγέλαστος  γίνηται,  κύριον  αύτόν  είναι  φής  τών  δαπανωμένων  άν 

δέ  είς  δόξαν  την  αληθή  καί  ώφέλειαν  καί  τό  τω  Θεώ  δοκοΰν  μετά  πολλής  αυτά 
δαπανά  τής  συνέσεως,  ούκέτι;  Ούκοΰν  δμοιον  ποιήσεις,  ώσπερ  αν  εί  είς  μεν  οχετούς 
αμαρών  όρων  τινα  έμβάλλοντα  τα  έαυτοϋ,  κύριος  φής  είναι,  είς  δέ  χρείας  αναγκαίας 
τούτο  ποιούντο,  ώς  ούκ  έχοντα  των  αναλισκόμενων  έξουσίαν  θρηνείς.  Μάλλον  δέ 
ού  τοϊς  άπλώς  δαπανωμένοις,  άλλα  καί  τοϊς  έπί  κακω  των  έαυτοϋ  κεφαλών  τούς 
τοιούτους  παραβάλλειν  χρή.  Έκεΐναι  μέν  γάρ  αί  δαπάναι  λαμπρότερον  καί 
εύπορώτερον  καί  άσφαλέστε47.378  ρον  ποιοϋσιν,  αύται  δέ  ούκ  αισχρόν  μόνον  ούδέ 
έπονείδιστον,  άλλά  καί  άπωλείας  ύπεύθυνον  τρόπω  παντί. 

ιζ'.  Τί  δαί,  μετά  γάμον,  φησί,  καί  παϊδας,  ούκ  ένι  ταύτης  έπιλαβέσθαι  τής 
φιλοσοφίας  έν  αύτω  τω  γήρα  γενόμενον;  Καί  τίς  ήμϊν  έγγυήσεται,  πρώτον  μέν,  ότι 
είς  έ'σχατον  ήξομεν  γήρας,  δεύτερον  δέ,  ότι  έλθόντες  πάντως  ταύτην  διατηροΰμεν 
τήν  γνώμην;  Ούτε  γάρ  τής  έν  τή  ζωή  κύριοι  προθεσμίας  έσμέν  καί  τούτο  έπαίδευσεν 
ό  Παύλος  λέγων  Ή  ήμερα  Κυρίου,  ώς  κλέπτης  έν  νυκτί,  ούτως  έ'ρχεται-  ούτε  έπί  τής 
αύτής  άεί  προθυμίας  μένει  τά  των  λογισμών  ήμϊν.  Καί  διά  τούτο  σοφός  τις  παραινεί 
λέγων  Μή  άνάμενε  έπιστρέψαι  προς  Κύριον,  μηδέ  άναβάλλου  ημέραν  έξ  ημέρας,  μη 
ποτέ  ώς  μέλλεις  έκτριβήση,  καί  έν  καιρω  έκδικήσεως  έξολή.  Εί  δέ  καί  μηδέν  τούτων 
άδηλον  ήν,  ούδέ  ούτως  άναβάλλεσθαι  έδει  τούς  υίεϊς,  ούδέ  τοσαύτην  γινομένην 
ζημίαν  περιοράν.  Καί  γάρ  τής  έσχατης  άλογίας  αν  ε’ίη,  δταν  μέν  δέηται  βοήθειας  ό 
νέος,  καί  σφοδρός  ό  άνταγωνιστής  έφεστήκη,  κελεύειν  τοϊς  τού  βίου  έμφύρεσθαι 
πράγμασιν,  ώστε  γενέσθαι  εύχείρωτον  δταν  δέ  λάβη  μυρία  τραύματα,  καί  μηδέ  τό 
τυχόν  έχη  μέρος  ύγιές,  τότε  καθοπλίζειν  καί  διεγείρειν  κείμενον  ήδη  καί 
έξησθενηκότα.  Ναι,  φησί·  τότε  γάρ  εύκολος  ή  πάλη,  τότε  ράων  ή  μάχη,  των 
έπιθυμιών  σβεσθεισών.  Ποια  μάχη,  ούδενός  δντος  ήμϊν  τού  πυκτεύοντος;  Διά  γάρ 
τούτο  ούδέ  οί  στέφανοι  λαμπροί  λοιπόν  έ'σονται.  Μακάριος  γάρ  ός  ήρε  ζυγόν  έκ 
νεότητος  αύτοΰ·  καθίσεται  κατά  μόνας,  καί  σιωπήσεται.  Ούτος  μυρίων  έπαίνων 
άξιος  καί  μακαρισμών  καί  εύφημιών,  ό  μαινομένην  χαλινών  τήν  φύσιν,  καί  έν  αύτή 
τού  χειμώνος  τή  άκμή  διασώζων  τό  σκάφος.  Πλήν  άλλά  μηδέν  ύπέρ  τούτων 
φιλονεικώμεν,  άλλ'  έστω  μάχη  καί  τότε,  εί  βούλει.  ’Αλλ'  εί  μέν  έφ'  ήμϊν  έ'κειθ'  ό  τοΰ 
άγώνος  καιρός,  καλώς  έκεΐνον  άνεμένομεν  τον  χρόνον  εί  δέ  πάντα  τον  παρόντα 
βίον  άγωνίζεσθαι  χρή,  έκ  πρώτης  ήλικίας  άρξάμενον  εύθέως,  καί  δεκαετή  γεγονότα 
καί  γάρ  έξ  έκείνης  άνάγκη  τής  ήλικίας  άπαιτεΐσθαι  των  άμαρτημάτων  εύθύνας,  καί 
δηλοϋσι  τά  καταβρωθέντα  ύπό  των  άρκτων  παιδία  έπί  τοϊς  είς  τον  Έλισσαΐον 
σκώμμασι,  καί  νΰν  έκ  ταύτης  παλαίειν  χρή  τής  ήλικίας,  έν  ή  καί  έφέστηκεν  ό 
πόλεμος  χαλεπόν  πνέων  καθ'  ήμών,  πόθεν  ούν  σύ  τον  καιρόν  έκεΐνον  τοϊς  άγώσιν 
ορίζεις;  Εί  μέν  γάρ  καί  τω  διαβόλω  κύριος  ής  έπιτάττειν  μή  έπικεΐσθαι  μηδέ 
πυκτεύειν,  είχεν  άν  τινά  σοι  λόγον  αΰτη  ή  παραίνεσις·  εί  δέ  έκεΐνον  άφείς 
άγωνίζεσθαι  καί  τύπτειν,  έμοί  νομοθετείς  ήσυχάζειν,  μάλλον  δέ  καί 
ύποκατακλίνεσθαι  έκόντα,  τί  ταύτης  τής  έπηρείας  χείρον  γένοιτ'  άν,  τού  πολεμίου 
μαινομένου,  τον  πολεμούμενον  άφοπλίζειν,  καί  οΰτω  ταΐς  έκείνου  χερσί 
παραδιδόναι;  Νέος  έστί  καί  άσθενής;  ούκοΰν  διά  τούτο  πλείονος  άσφαλείας  δεΐται· 
άσφαλείας  δέ  δεόμενος,  καί  έπιμελείας  δεήσεται  πλείονος.  Τον  δέ  τοιούτον  έν 
γαλήνη  διαπαντός  καί  ησυχία  είναι  δει,  ούκ  είς  πράγματα  έμβάλλεσθαι,  ούδέ  έν  τω 
μέσω  στρέφεσθαι,  ένθα  πολύς  ό  θόρυβος  καί  ή  ταραχή.  Σύ  δέ  οίς  ό  πόλεμος 
χαλεπώτερος  καί  διά  τήν  ήλικίαν,  καί  διά  τήν  άσθένειαν,  καί  διά  τήν  άπειρίαν, 
47.379  καί  διά  τήν  έν  μέσω  διαστροφήν,  τούτους  ώς  ήδη  κατωρθωκότας  καί 
γενομένους  ισχυρούς  είς  μέσον  έλκεις,  καί  ούκ  έάς  άπελθόντας  γυμνάζεσθαι  έπί  τής 
έρημίας,  ώσπερ  άν  εϊ  τις  τον  μέν  μυρία  δυνάμενον  στήσαι  τρόπαια  κελεύη  τά 
πολεμικά  μελετάν  έφ'  ησυχίας,  τον  δέ  άπειρον  καί  ούδέ  είς  μάχην  παρακύψαι 
δυνάμενον,  τούτον  δι'  αύτό  τούτο  έν  τή  μάχη  στρέφεσθαι  νομοθετή,  ώς 

δυσκατόρθωτον  τό  πράγμα  τοϋτο,  μείζονα  τά  κωλύματα  τιθείς.  Προς  δε  τούτοις 
κάκεΐνο  είδέναι  χρή,  δτι  ούκ  ένι  μετά  γάμον  κύριον  έαυτοϋ  είναι,  άλλ'  ανάγκη  δυοΐν 
θάτερον,  ή  διαπαντός  όμιλεΐν  τη  γυναικί,  αν  έκείνη  τούτο  βούληται,  ή  βουλομένης 
έγκρατεύεσθαι  άποστάντα  μοιχεία  άλίσκεσθαι.  Τι  δει  λέγειν  τάς  άλλας  άνάγκας  των 
παίδων,  τής  οικίας  τάς  φροντίδας,  αΐ  πάσαν  προθυμίαν  ίκαναί  άμβλϋναι,  καί  πολλήν 
της  ψυχής  κατασκεδάσαι  νάρκην; 

ιη'.  Διό  βέλτιον,  κύριον  όντα  και  λελυμένον  έκ  πρώτης  όπλίζειν  τής  ήλικίας, 
ού  των  είρημένων  ενεκεν  μόνον,  άλλά  και  τού  ρηθήσεσθαι  μέλλοντος  ούχ  ήττον  ή 
τούτων.  Ό  μεν  γάρ  προς  τω  τελεί  τού  βίου  τής  φιλοσοφίας  άψάμενος  ταύτης,  πάντα 
άναλίσκει  τον  χρόνον,  ϊνα  δυνηθή  τά  γενόμενα  κατά  τήν  έμπροσθεν  ηλικίαν 
άμαρτήματα  άπονίψασθαι,  καί  πάσα  εις  τοϋτο  ή  σπουδή  δαπανάται·  καί  ούδέ  οΰτω 
πολλάκις  άρκεϊ,  άλλ'  άπέρχεται  λείψανα  των  πληγών  έχων  ό  δε  έκ  πρώτης  ήλικίας 
άποδυσάμενος,  ούκ  εις  τοϋτο  δαπανά  τον  χρόνον,  ούδέ  κάθηται  τραύματα 
θεραπεύων,  άλλ'  έκ  προοιμίων  λαμβάνει  τά  βραβεία·  κάκείνω  μέν  άγαπητόν  τάς 
ήττας  άναμαχέσασθαι  πάσας,  ούτος  δέ  έκ  βαλβϊδος  αύτής  τρόπαια  ιστησι,  καί  νίκας 
συνάπτει  νίκαις·  καθάπερ  τις  Όλυμπιονίκης  έκ  πρώτης  ήλικίας  δι'  άναρρήσεων  έπί 
τό  γήρας  όδεύων,  ούτως  άπεισιν  έκεϊ,  μυρίοις  τήν  κεφαλήν  άναδησάμενος 
στεφάνοις.  Τίνων  ούν  βούλει  είναι  τον  υιόν;  των  διά  τήν  πολλήν  παρρησίαν  καί 
προς  αύτούς  τούς  άρχαγγέλους  άντιβλέψαι  δυναμένων,  ή  έκείνων  των  μετά  πάντων 
έστώτων,  καί  τήν  έσχάτην  τηρούντων  τάξιν;  Τήν  έσχάτην  γάρ  λήψονται  πάντως, 
καί  ταύτην,  όταν  δυνηθώσι  πάντα  τά  κωλύματα  διαδραμεΐν,  απερ  άπηριθμησάμην 
νΰν,  καί  μήτε  άωρος  προαναρπάση  θάνατος,  μήτε  ύπό  γυναικός  κωλυθώσιν  ύστερον, 
μήτε  τοσαϋτα  τραύματα  λάβωσιν,  ώς  μή  δυνηθήναι  αύτοϊς  τον  τοϋ  γήρως  άρκέσαι 
χρόνον  προς  τήν  θεραπείαν  έκείνων,  τήν  τε  γνώμην  μένωσι  διαπαντός  τηροϋντες 
βεβαίαν  καί  άκίνητον.  Όταν  γάρ  ταΰτα  πάντα  συνέλθη,  τότε  μόλις  έν  τοϊς  έσχάτοις 
τετάξονται.  Τούτων  ούν  βούλει  είναι  τον  υιόν,  ή  των  έν  τω  μετώπιο  τής  φάλαγγος 
λαμπόντων;  Καί  τίς  οΰτω,  φησίν,  άθλιος,  ώς  έκεϊνα  μάλλον,  ή  ταϋτα  συνεύξασθαι 
τοϊς  παισίν;  Άλλά  συνήθειαν  έπιζητοϋμεν,  καί  σύν  ήμϊν  αύτούς  είναι  βουλόμεθα. 
Τοϋτο  καί  αύτός  βούλομαι,  καί  υμών  ούχ  ήττον  εύχομαι  των  γεννησαμένων,  εις  τήν 
πατρώαν  αύτούς  έπανελθεϊν  οικίαν,  καί  των  τροφείων  άποδοϋναι  τάς  άμοιβάς,  ών 
’ίσας  ούκ  αν  εΰροιεν  έτέρας·  άλλά  μή  νΰν  αύτούς  τοϋτο  άπαιτώμεν.  Πώς  γάρ  ούκ 
άτοπον  έπί  λόγοις  μέν  πέμποντας,  πολύν  χρόνον  καί  τής  πατρίδος  έξορίζειν  47.380 
αύτούς,  καί  τέχνην  βάναυσόν  τινα  ή  καί  έτέραν  φαυλοτέραν  μανθάνειν  μέλλουσιν 
άβατον  καθιστάναι  τήν  οικίαν,  έν  διδασκάλου  οικία  καί  άριστάν  καί  καθεύδειν 
κελεύοντας·  τούτους  δέ  ούκ  επ'  άνθρώπειον  μέλλοντας  έρχεσθαι  μάθημα,  άλλ'  έπί 
τήν  ούράνιον  φιλοσοφίαν,  εύθέως  άφέλκειν,  πριν  ή  γενέσθαι  δπερ  εύχόμεθα;  Καί 
σχοϊνον  μέν  τις  τεταμένην  διατρέχειν  διδασκόμενος,  πολύν  χρόνον  άποστήσεται 
τών  αύτοϋ,  τούς  δέ  μανθάνοντας  άπό  τής  γής  πέτεσθαι  εις  τον  ούρανόν, 
συγκατακλείσομεν  τοϊς  γονεΰσι;  Καί  τί  ταύτης  τής  άλογίας  χείρον  γένοιτ'  άν;  Ούχ 
όράτε  τούς  γεωργούς,  δτι,  καν  σφόδρα  έπείγωνται  τών  πόνων  λαβεϊν  τούς  καρπούς, 
άώρους  αύτούς  ούκ  άν  άνάσχοιντο  τρυγήσαί  ποτέ;  Μη  τοίνυν  μηδέ  ημείς  προ  ώρας 
άπάγωμεν  τής  κατά  τήν  έρημίαν  διατριβής  τούς  υιούς,  άλλ'  έάσωμεν  αύτοϊς 
έμπαγήναι  τά  μαθήματα,  καί  ριζωθήναι  τά  φυτά·  καν  δέκα,  καν  εϊκοσιν  έτη 
τρέφεσθαι  αύτούς  έν  μοναστηρίω  δέη,  μή  θορυβώμεθα,  μηδέ  άλύωμεν  δσω  γάρ  άν 
ένδιατρίβη  τω  γυμνασίω  πλέον,  τοσούτιρ  πλείονα  κτήσεται  τήν  ίσχύν.  Μάλλον  δέ,  εί 
δοκεΐ,  μηδέ  χρόνον  όρίζωμεν,  άλλ'  δρος  έκεΐνος  έστω  μόνος  ό  προς  τήν  άκμήν  άγων 
τούς  έν  αύτώ  φυτευθέντας  καρπούς,  καί  τότε  έπανερχέσθω  άπό  τής  έρημου, 
πρότερον  δέ  μή.  Ούδέ  γάρ  έσται  τι  πλέον  άπό  τής  ταχύτητος  ήμϊν  ταύτης,  άλλ'  ή  τό 
μηδέποτε  αύτόν  γενέσθαι  ώριμον.  Ό  γάρ  προ  ώρας  τής  έν  τή  ρίζη  τροφής 

αποστερηθείς,  ουδέ  τοϋ  καιρού  παραγενομένου  χρήσιμος  έσται  λοιπόν  όπερ  ϊνα  μή 
γένηται,  καρτερώμεν  τον  χωρισμόν  και  μή  μόνον  μή  κατεπείγωμεν,  άλλα  καί 
βουλομένους  έλθεϊν  προ  ώρας  κωλύωμεν.  Άπαρτισθεις  μέν  γάρ  κοινόν  έσται  κέρδος 
καί  πατρί  καί  μητρι  και  οικία  καί  πόλει  καί  έθνεν  ατελέστερος  δέ  παραγενόμενος, 
καταγέλαστος  έσται  καί  έπονείδιστος,  καί  έαυτω  καί  τοϊς  άλλοις  έπιβλαβής.  Μή  δή 
τοσαύτην  έργαζώμεθα  ζημίαν.  Καί  γάρ  είς  άποδημίαν  πέμποντες,  τότε  βουλόμεθα 
τούς  υιούς  ίδεϊν,  όταν  ύπέρ  ών  τήν  άποδημίαν  πεποίηνται  κατωρθωκότες  τύχωσιν 
άν  τε  προ  τούτου  παραγένωνται,  ού  τοσαύτην  άπό  τής  έπιδημίας  λαμβάνομεν  τήν 
ήδονήν,  όσην  άπό  τοϋ  μάτην  έπανελθεϊν  τήν  άθυμίαν.  Πώς  ούν  ούκ  έσχάτης 
βλακείας  τοσαύτην  τοϊς  πνευματικοΐς  μή  παρέχειν  σπουδήν,  όσην  έπιδεικνύμεθα 
περί  τά  βιωτικά,  άλλ'  έκεϊ  μέν  οΰτω  φιλοσόφως  φέρειν  των  παίδων  τον  χωρισμόν, 
ώς  καί  εΰχεσθαι  έπιταθήναι  τούτον,  όταν  ύπέρ  τίνος  γένηται  χρησίμου,  ένταϋθα  δέ 
οΰτω  μαλακίζεσθαι  καί  κατακλάσθαι  προς  τήν  άποδημίαν,  ώς  τοϊς  μεγίστοις 
λυμαίνεσθαι  διά  τήν  μικροψυχίαν  ταύτην  άγαθοΐς,  καί  ταϋτα  πλείονας  παραμυθίας 
έχοντας,  ού  μόνον  τό  προς  μείζονα  αύτούς  άποδύσασθαι,  καί  πάντως  έπιτεύξεσθαι 
τοϋ  τέλους,  καί  μηδέν  είναι  τό  διακόπτον  τάς  έλπίδας,  άλλά  καί  προς  αύτόν  τον 
χωρισμόν;  Έν  άποδημία  μέν  γάρ  ούσι  μακρά  ούκ  εΰκολον  συγγίνεσθαι,  καί  μάλισθ' 
όταν  γεγηρακότες  τύχωσιν  οί  γονείς·  ένταϋθα  δέ  ένι  συνεχώς  προς  αύτούς  άνιέναι. 
Τούτο  δή  καί  ποιώμεν,  όταν  αύτοΐς  μηδέπω  δυνατόν  ή  προς  ήμάς  έλθεϊν  αύτοϊ 
βαδίζωμεν  προς  έκείνους,  καί  συγγινώμεθα  καί  διαλεγώμεθα.  Μέγα  ήμΐν  έκ  τούτου 
καί  κέρδος  έσται  καί  ήδονή.  Ού  γάρ  άπό  της  δψεως  των  47.381  άγαπωμένων  μόνον 
παιδιών  εύφρανθησόμεθα,  άλλά  καί  αύτοϊ  τά  μέγιστα  καρπωσάμενοι  προς  τήν 
οικίαν  έπανήξομεν,  πολλάκις  δέ  αύτοΐς  καί  παραμενοϋμεν  άλόντες  τω  τής 
φιλοσοφίας  έρωτι.  Τότε  ούν  αύτούς  καλώμεν,  ό'ταν  ισχυροί  γένωνται,  καί  έτέρους 
οίοί  τε  ώσιν  ώφελεΐν  τότε  αύτούς  έλκωμεν  μόνον,  ώστε  κοινόν  γενέσθαι  τό  φως, 
ώστε  έπϊ  τής  λυχνίας  τεθήναι  τον  λύχνον.  Τότε  όψεσθε  τίνων  μέν  παίδων  πατέρες 
ύμεΐς,  τίνων  δέ  οί  μακαριζόμενοι  παρ’  ύμών  τότε  εΐσεσθε  τής  φιλοσοφίας  τά  κέρδη, 
ό'ταν  θεραπεύωσιν  άνθρώπους  άνίατα  νοσοϋντας  νοσήματα,  ό'ταν  ώς  εύεργέται 
κοινοί  καί  προστάται  καί  σωτήρες  άνακηρύττωνται,  ό'ταν  ώς  άγγελοι  τοϊς  έπϊ  γής 
άνθρώποις  συμπεριπολώσιν,  όταν  παρά  πάντων  άποβλέπωνταν  μάλλον  δέ  δπερ  άν 
εΐπωμεν,  ούδέν  τοιοϋτον,  οίον  έπϊ  τής  πείρας  αύτής  καί  των  πραγμάτων  έστιν  ίδεϊν. 
Ταϋτα  καί  τούς  νομοθέτας  έδει  ποιεΐν,  εΐ  τι  των  δεόντων  έγίνετο,  ούκ  άνδράσι 
γενομένοις  τοϊς  νέοις  έπανατείνασθαι  φόβους,  άλλά  παΐδας  δντας  ρυθμίζειν  καί 
διαπλάττειν  καί  ούκ  άν  των  μετά  ταϋτα  έδέησεν  άπειλών.  Νυνί  δέ  ταυτό  γίνεται, 
ώσπερ  άν  εΐ  τις  ιατρός  άσθενοϋντι  μέν  τω  κάμνοντι  μή  λέγη  μηδέν,  μήτε  δεικνύη,  δι’ 
ών  άπαλλάξοι  τής  νόσου,  διαφθαρέντι  δέ  καί  άνιάτως  έχοντι  μυρίους  τιθή  νόμους 
λοιπόν.  Καί  γάρ  οί  νομοθέται  τότε  παιδαγωγοϋσιν  ήμάς,  δταν  διαστραφέντες 
τύχωμεν.  Άλλ'  ούχ  ό  Παύλος  ούτως,  άλλ'  έξ  άρχής  καί  έν  ήλικία  πρώτη  τούς 
διδασκάλους  αύτοΐς  έφίστησι  τής  άρετής,  κωλύων  έπεισελθεΐν  τήν  κακίαν.  Αΰτη  γάρ 
άρίστη  διδασκαλία,  ού,  συγχωρήσαντας  πρότερον  περιγενέσθαι  τήν  πονηριάν, 
ύστερον  ζητεΐν  δπως  αύτήν  έξελάσωμεν,  άλλ'  άπαντα  ποιεΐν  καί  πραγματεύεσθαι, 
ώστε  άβατον  αύτή  γενέσθαι  τήν  φύσιν  τήν  ήμετέραν.  Διό  παραινώ,  μή  μόνον 
έτέρους  βουλομένους  τοϋτο  ποιεΐν  κωλύειν,  άλλά  καί  αύτούς  συναντιλαμβάνεσθαι, 
καί  σώζειν  τό  σκάφος,  καί  παρασκευάζειν  έξ  ούριας  πλεΐν.  Καί  γάρ  εΐ  ταύτην  ήμεν 
πάντες  άναδεξάμενοι  τήν  γνώμην,  καί  προ  των  άλλων  άπάντων  είς  άρετήν  αύτούς 
ήγομεν,  τοϋτο  μέν  έργον,  τά  δέ  άλλα  νομίζοντες  πάρεργα  είναι,  τοσαϋτα  έμελλεν 
είναι  τά  άγαθά,  δσα  νΰν  μέν  λέγων  καί  άλαζονεύεσθαι  δόξω.  Εί  δέ  θέλοι  τις  μαθεΐν, 
έπι  των  έργων  εΐσεται  καλώς,  καί  πολλήν  μέν  ήμΐν  ομολογήσει  χάριν,  πολλήν  δέ 
προ  ήμών  τω  Θεω,  βλαστάνουσαν  όρων  έπι  τής  γής  τήν  έν  ούρανοΐς  πολιτείαν,  καί 

τούς  των  μελλόντων  αγαθών,  καί  τούς  τής  άναστάσεως  λόγους  έντεύθεν  ήδη 
πιστουμένους,  καί  παρ'  αύτοΐς  τοΐς  άπιστο ις. 

ιθ'.  Καί  ότι  ού  κόμπος  ταϋτα  δήλον  έκεΐθεν  όταν  γάρ  αύτοΐς  την  πολιτείαν 
λέγωμεν  των  έν  ταϊς  έρήμοις  όντων,  προς  μεν  ταύτην  ούδέν  έχουσιν  άντειπεΐν, 
δοκοϋσι  δε  ίσχυρίζεσθαι  καί  φιλονεικεΐν  τη  των  κατορθούντων  όλιγότητι.  Εί  δέ  έν 
ταϊς  πόλεσι  τον  καρπόν  έφυτεύσαμεν  τούτον,  καί  νόμον  τινά  και  αρχήν  τα  τής 
εύταξίας  έ'λαβε,  και  τούς  παϊδας  προ  των  άλλων  απάντων  έπαιδεύομεν  φίλους  είναι 
τώ  Θεώ,  και  τα  πνευματικά  έδιδάσκομεν  μαθήματα  άντί  των  άλλων  και  προ  των 
άλλων  άπάντων,  πάντα  αν  άπεπήδησε  τά  λυπηρά,  καί  μυρίων  άπηλλάγη  κακών  ό 
βίος  ό  παρών,  και  ό  περί  τής  μελλούσης  λέγεται  ζωής,  ότι  άπέδρα  οδύνη  καί  λύπη 
καί  47.382  στεναγμός,  έντεύθεν  αν  έκαρπωσάμεθα  πάντες.  Εί  γάρ  μήτε  χρημάτων, 
μήτε  δόξης  έ'ρως  ήμάς  είσήει  κενής,  μήτε  θάνατον  έδεδίειμεν,  μή  πενίαν,  μή  τό 
κακώς  παθεϊν  βλάβην  ήγούμεθα,  άλλά  καί  κέρδος  μέγιστον,  μή  άπεχθάνεσθαι,  μή 
μισεΐν  ήδειμεν,  οΰτ’  αν  ύπό  τών  ιδίων  παθών,  οΰτ’  αν  ύπό  τών  άλλοτρίων 
έπολεμήθημέν  ποτέ,  άλλ'  αύτών  τών  άγγέλων  έγγύς  αν  τό  τών  άνθρώπων  έγένετο 
γένος.  Καί  τίς  άνθρώπων  ταΰτα  κατώρθωσε,  φησίν;  Εικότως  άπιστεΐς,  άτε  έν  πόλεσιν 
οΐκών,  καί  ταϊς  θείαις  βίβλοις  ούχ  ώμιληκώς·  εί  δέ  καί  τούς  έν  ταϊς  έρήμοις  όντας, 
καί  τούς  έν  ταϊς  πνευματικαΐς  βίβλοις  γενομένους  πάλαι  έγνώκεις,  έμαθες  αν  ότι  καί 
οί  μοναχοί,  καί  οί  προ  τούτων  άπόστολοι,  καί  οί  προ  έκείνων  δίκαιοι  μετά  άκριβείας 
άπάσης  τήν  φιλοσοφίαν  έπεδείξαντο  ταύτην.  "Ινα  δέ  σοι  μή  φιλονεικώμεν,  δώμεν 
τών  δευτέρων  ή  τρίτων  άπ'  έκείνων  γενέσθαι  τον  υιόν  τον  σόν  ούδέ  γάρ  οΰτω 
μικρών  άπολαύσεται  άγαθών.  Ού  φθάνει  προς  Πέτρον  έλθεΐν,  ούδέ  Παύλον,  άλλ' 
ούδέ  γενέσθαι  αύτών  έγγύς·  διά  τούτο  ούν  αύτόν  καί  τής  μετ'  έκείνους 
άποστερήσομεν  τιμής;  Ταυτόν  γάρ  ποιείς  ταΰτα  λέγων,  ώς  αν  εί  έλεγες·  Επειδή 
λίθον  τίμιον  γενέσθαι  ούκ  ένι,  μενέτω  σίδηρος  ών,  καί  μήτε  άργυρος  γενέσθω,  μήτε 
χρυσός.  Διά  τί  γάρ  μή  καί  έν  τοΐς  έξωθεν  πράγμασι  τούτον  έχεις  τον  λογισμόν,  άλλά 
τον  έναντίον  τούτω;  Καί  γάρ  έπί  λόγων  μάθησιν  πέμπων,  ού  πάντως  αύτόν  έπί  τοΐς 
άκροις  όψεσθαι  προσδοκάς,  άλλ'  όμως  ού  διά  ταΰτα  άπάγεις  τής  περί  ταΰτα  σπουδής, 
άλλά  πάντα  πληροίς  τά  παρά  σαυτοΰ,  άγαπητόν  είναι  νομίζων,  αν  πέμπτον  ή 
δέκατον  άπό  τών  πρώτων  συμβή  γενέσθαι  τον  υιόν  έν  τή  τών  λόγων  δυνάμει.  Καί 
βασιλεΐ  δέ  στρατεύοντες  τούς  υίεΐς  ού  πάντως  έπί  τον  τών  ύπάρχων  αύτούς 
άναβήσεσθαι  προσδοκάτε  θρόνον  άλλ'  όμως  ού  διακελεύεσθε  λΰσαι  τήν  ζώνην,  ή 
μηδέ  τήν  άρχήν  έπιβήναι  τών  βασιλείων,  άλλά  πάντα  πραγματεύεσθε,  ώς  μηδέποτε 
αύτούς  τής  έκεΐθεν  διατριβής  έκπεσεΐν,  άρκεΐν  ήγούμενοι  τό  καί  έν  τοΐς  μέσοις 
άριθμουμένους  όράν.  Τίνος  ούν  ένεκεν  έκεΐ  μέν,  καν  μή  τών  μειζόνων  έξή  λαβέσθαι, 
όμως  ύπέρ  τών  έλαττόνων  κόπτεσθε  καί  ταλαιπωρεΐσθε,  κάν  τούτοις  πάλιν  τής 
έλπίδος  οΰσης  άδηλου,  ένταΰθα  δέ  όκνεΐτε  καί  άναδύεσθε;  Ότι  έκείνων  μέν  πολλήν 
έχετε  τήν  έπιθυμίαν,  τούτων  δέ  ούδέ  βραχεΐαν  είτα  αΐσχυνόμενοι  τούτο  όμολογήσαι 
σκήψεις  έπενοήσατε  καί  προφάσεις·  ώς  εΐ  γε  άληθώς  έβούλεσθε,  ούδέν  αν  ύμάς 
τούτων  έκώλυσε.  Καί  γάρ  ούτως  έχει·  ότου  τις  αν  έρών  τύχη  γνησίως,  κάν  μή  τού 
παντός,  μηδέ  τού  άνωτάτω  περιγένηται,  τού  γοΰν  μέσου,  μάλλον  δέ  καί  τού  μετ' 
έκεΐνον  μυριάκις  αν  έλοιτο  έπιτυχεΐν.  Καί  γάρ  ό  φίλοινος  καί  φιλοπότης,  κάν  μή  τον 
ήδύν  καί  άνθοσμίαν  έξή  λαβεΐν  οίνον,  ούδέ  τού  φαυλοτάτου  καταφρονήσει  ποτέ·  καί 
ό  φιλοχρήματος  πάλιν,  κάν  μή  λίθους  τίμιους,  μηδέ  χρυσίον,  άλλ'  άργύριον  αύτώ  τις 
παρέχη,  πολλήν  εΐσεται  χάριν.  Τοιούτον  γάρ  ή  έπιθυμία,  τυραννικόν  τι  πράγμα  καί 
ικανόν  πεΐσαι  πάντα  τον  άλόντα,  ύπέρ,  ότουοΰν  καί  παθεϊν  καί  ύπομεΐναν  ώστε  εί 
μή  σκήψις  ταΰτα  τά  ρήματα  ήν,  συμπράττειν  έχρήν  καί  συμπονεΐν.  Τού  γάρ 
έπιθυμοΰντός  τι  γενέσθαι  ού  τό  γενέσθαι  κωλύειν  έστΐν,  άλλά  τό  πάντα  ποιεΐν  όπως 
άν  γένοιτο.  Καί  γάρ  οί  καθιέντες  εις  τούς  Όλυμπιακούς  άγώνας,  εΐδότες  ότι  έν  47.383 

πλήθει  τοσούτω  είς  ένα  τά  τής  νίκης  περιστήσεται,  δμως  κόπτονται  καί 
ταλαιπωρουσι,  Καίτοι  γε  ούδέν  έστιν  ίσον  ένταυθα  κάκεΐ,  ού  μόνον  διά  τό  των 
αγώνων  τέλος,  άλλ'  ότι  ανάγκη  έκεϊ  στεφανωθέντα  μόνον  ένα  άπελθεΐν  ένταυθα  δε 
ούκ  έν  τούτοις  ή  υπεροχή  καί  ή  έλάττωσις,  έν  τω  τον  μεν  άστεφάνωτον  άναχωρήσαι, 
τον  δέ  έστεφανωμένον,  άλλ'  έν  τω  τον  μέν  λαμπροτέρας,  τον  δέ  έλάττονος  τυχεΐν 
τής  άνακηρύξεως,  πάντας  δέ  όμως  τυχεΐν.  Όλως  δέ,  εΐπερ  έβουλόμεθα  καί  έξ  άρχής 
διαπλάττειν  τούς  παϊδας,  καί  τοϊς  βουλομένοις  ρυθμίζειν  παραδιδόναι,  ούκ  ήν 
άπεικός  αύτούς  έν  τή  πρώτη  στήναι  τάξει  τού  στρατοπέδου·  ού  γάρ  αν  περιεΐδεν  ό 
Θεός  τοσαύτην  προθυμίαν  καί  σπουδήν,  άλλ'  έπέδωκεν  αν  την  αύτοϋ  χεϊρα,  καί 
ήψατο  τού  άγάλματος·  έκείνης  δέ  έργαζομένης  τής  χειρός,  άμήχανον  διαπεσεΐν  τι 
των  γινομένων,  μάλλον  δέ  άμήχανον  μη  προς  άκρον  λαμπρότητος  καί  δόξης  έλθεϊν, 
μόνον  εί  τά  παρ'  ημών  έποιτο.  Εί  γάρ  γυναίκες  ΐσχυσαν  πεϊσαι  Θεόν,  συνεφάψασθαι 
αύταϊς  τής  των  παίδων  έπιμελείας,  πολλω  μάλλον  ημείς,  αν  έθέλωμεν,  τούτο 
δυνησόμεθα.  Τάς  μέν  ούν  άλλας,  ώστε  μη  μακρόν  ποιήσαι  τον  λόγον,  παρήσω,  καίτοι 
πολλάς  έχων  είπεϊν,  μιάς  δέ  μόνον  έπιμνησθήσομαι.  κ.  "Αννα  τις  ήν  Ίουδαία  γυνή· 
αυτή  ή  Άννα  παιδίονέ'τεκεν  έν,  καί  ού  προσδοκώσα  τέξεσθαι  έτερον  καί  γάρ  καί 
τούτο  μόλις  καί  μετά  πολλών  έλαβε  των  δακρύων  στείρα  γάρ  ήν.  Όρώσα  δέ  την 
άντίζηλον  αύτής  διά  τούτο  πολλάκις  έπεμβαίνουσαν  αύτή,  ούδέ  ούτως  έπαθέ  τι 
τοιοΰτον  οίον  ύμεϊς,  άλλ’  έπειδή  τον  υιόν  έσχεν  έκεϊνον,  τοσοΰτον  εΐασε  παρ’  έαυτή 
μεϊναι  χρόνον,  όσον  γαλακτοτροφηθήναι  έδει  μόνον.  Επειδή  δέ  ούκέτι  ταύτης 
έδεϊτο  τής  τροφής,  λαβούσα  αύτόν  εύθέως  άνέθηκε  τω  Θεω,  καί  τής  πατρώας  ούκέτι 
έπιβήναι  παρεκάλεσεν  οικίας,  άλλ’  ώκει  διαπαντός  έν  τω  ναω  τού  Θεού-  καί  εΐ  ποτέ 
αύτόν  ίδεϊν  έπεθύμησεν,  οία  δη  μήτηρ,  ούκ  έκάλει  παρ'  έαυτήν  τό  παιδίον,  άλλ'  αύτή 
προς  έκεϊνον  άνέβαινε  μετά  τού  πατρός,  καθάπερ  όντος  άναθήματος  άπεχομένη 
λοιπόν.  Καί  οΰτω  γενναίος  καί  μέγας  ό  νεανίας  έγένετο  έκεΐνος,  ώς  τον  Θεόν 
άποστραφέντα  τό  των  Εβραίων  γένος  διά  την  κατακεχυμένην  κακίαν,  καί  ού 
χρώντα  αύτοϊς,  ούδέ  όψιν  τινά  φαίνοντα  λοιπόν,  έπισπάσασθαι  πάλιν  διά  τής 
άρετής,  καί  πεϊσαι  παρέχειν  τά  αύτά,  άπερ  καί  πρότερον,  καί  την  προφητείαν 
άποπτάσαν  άνακαλέσασθαι  πάλιν.  Καί  ταΰτα  ΐσχυσεν  ούκ  έφ'  ηλικίας  γενόμενος, 
άλλ'  έτι  παιδίον  ών  μικρόν  Ούκ  ήν  γάρ,  φησίν,  όρασις  διαστέλλουσα,  καί  ρήμα 
τίμιον  ήν.  Αλλ'  όμως  καί  τούτων  τοιούτων  όντων,  έχρα  αύτω  συνεχώς  ό  Θεός. 
Τοσοΰτόν  έστι  κέρδος  άεί  των  οικείων  παραχωρεΐν  κτημάτων  αύτω,  καί  πάντων 
έξίστασθαι  ούχί  χρημάτων  μόνον,  ούδέ  κτημάτων,  άλλά  καί  των  τέκνων  αύτών.  Εί 
γάρ  έπΐ  τής  ήμετέρας  ψυχής  κελευόμεθα  τούτο  ποιεΐν,  πολλω  μάλλον  έπΐ  των 
άλλων  άπάντων.  Τούτο  γάρ  καί  ό  πατριάρχης  έποίησεν  Αβραάμ,  μάλλον  δέ  πολλω 
μεΐζον  διό  καί  μετά  πλείονος  δόξης  άπέλαβε  τον  υιόν.  Καί  γάρ  τότε  μάλιστα  έχομεν 
τά  ήμέτερα  παιδία,  όταν  αύτά  τω  Δεσπότη  παραδώμεν.  Πολλω  γάρ  μειζόνως  αύτών 
έκεΐνος  προστήσεται,  έπειδή  καί  μειζόνως  κήδεται.  Ούχ  όράτε  καί  έν  ταΐς  οίκίαις  των 
47.384  πλουτούντων  ταΰτα  γινόμενα;  Καί  γάρ  έκεϊ  τούς  μέν  κάτω  μετά  των  πατέρων 
οίκοΰντας,  ούχ  ούτως  όντως  λαμπρούς  έστιν  ίδεϊν,  ούδέ  τοσαύτην  έχοντας  δύναμιν 
όσους  δ'  αν  των  γονέων  άποστήσαντες  οί  δεσπόται  προσνείμωσιν  αύτών  τή  διακονία 
καί  τή  φυλακή  των  ταμιείων,  ούτοι  δη  καί  εύνοιας  άπολαύουσι  πλείονος  καί 
παρρησίας,  καί  τοσοΰτον  των  όμοδούλων  είσί  λαμπρότεροι,  όσον  των  οίκετών  οί 
δεσπόται.  Εί  δέ  άνθρωποι  περί  τούς  διακονουμένους  ούτως  είσί  χρηστοί  καί  εΰνοι, 
πολλω  μάλλον  ή  άπειρος  άγαθότης,  τοΰτ'  έστιν,  ό  Θεός.  Έώμεν  τοίνυν  αύτούς 
ύπηρετεΐν,  ούκ  είς  ναόν  άγοντες  καθάπερ  τον  Σαμουήλ,  άλλ'  είς  αύτόν  τον  ούρανόν 
μετά  των  άγγέλων,  μετά  των  άρχαγγέλων.  Ότι  γάρ  μετ'  έκείνων  διακονήσονται 
πάντως  καί  ύπηρετήσουσιν  οί  ταύτης  έπειλημμένοι  τής  φιλοσοφίας  παντί  που  δήλόν 
έστι.  Καί  ούχ  έαυτών  μόνον,  άλλά  καί  ύμών  μετά  πλείονος  προστήσονται  τής 

παρρησίας.  Εί  γάρ  τινες  διά  πατέρας  παραμυθίας  έτυχόν  τίνος,  πολλώ  μάλλον  διά 
παϊδας  πατέρες.  Έκεΐ  μέν  γάρ  τό  τής  φύσεως  μόνον  δικαίωμα  ήν,  ενταύθα  δέ  καί  τό 
τής  άνατροφής,  πολλώ  τής  φύσεως  μεϊζον  όν.  Καί  ταϋτα  ύμϊν  άμφότερα  άπό  των 
θείων  πιστώσομαι  Γραφών.  Τον  γάρ  Έζεκίαν  ένάρετον  μέν  όντα  καί  ευσεβή,  ούκ 
έ'χοντα  δέ  τοσαύτην  παρρησίαν  άπό  τών  κατορθωμάτων,  ώστε  καί  προς  τοσοϋτον 
κίνδυνον  στήναι,  άπό  τής  τοϋ  πατρός  έ'φησε  σώζειν  άρετής  ό  Θεός.  Ύπερασπιώ  γάρ, 
φησί,  τής  πόλεως  ταύτης  τοϋ  σώσαι  αύτήν  δι'  έμέ,  καί  διά  Δαυίδ  τον  παϊδά  μου.  Καί 
Τιμοθέω  δέ  περί  γονέων  έπιστέλλων  έ'λεγεν  ό  Παύλος,  ότι  Σωθήσονται  διά  τής 
τεκνογονίας,  έάν  μείνωσιν  έν  πίστει  καί  άγάπη  καί  άγιασμώ  μετά  σωφροσύνης.  Καί 
τον  Ίώβ  δέ  ώσπερ  άπό  τών  άλλων  έπήνεσεν  ή  Γραφή,  οίον  ότι  δίκαιος  καί  άληθινός 
καί  θεοσεβής  ήν,  οΰτω  καί  άπό  τής  περί  τούς  παϊδας  έπιμελείας.  Αΰτη  δέ  ήν  ού 
χρυσόν  συνάγειν  αύτοϊς,  ούδέ  έπιδόξους  ποιεΐν  καί  λαμπρούς,  άλλά  τί;  ’Άκουσον  τής 
Γραφής  λεγούσης·  Όταν  συνετελέσθησαν  αί  ήμέραι  τοϋ  πότου  αύτών,  άπέστελλεν 
Ίώβ,  καί  έκαθάριζεν  αύτούς,  καί  άνιστάμενος  τώ  πρωί  προσέφερε  περί  αύτών  θυσίαν 
κατά  τον  άριθμόν  αύτών,  καί  μόσχον  ένα  περί  άμαρτίας  ύπέρ  τών  ψυχών  αύτών 
έλεγε  γάρ  Ίώβ  έν  τή  καρδία  αύτοϋ,  Μη  ποτέ  οί  υιοί  μου  έν  τή  διανοία  αύτών  κακά 
ένενόησαν  προς  Θεόν.  Άρα  έσται  τις  ήμϊν  άπολογία  λοιπόν  τοιαϋτα  τολμώσιν;  Εί  γάρ 
ό  προ  τής  χάριτος,  ό  προ  τοϋ  νόμου,  ό  μηδεμιάς  άπολαύσας  διδασκαλίας,  τοσαύτην 
τών  παίδων  έποιεΐτο  πρόνοιαν,  ώς  καί  ύπέρ  τών  άδηλων  τρέμειν  άμαρτημάτων,  τίς 
ημάς  έξαιρήσεται  λοιπόν  τούς  έν  τή  χάριτι,  τούς  καί  τοσούτων  διδασκάλων 
τετυχηκότας,  τούς  τοιαϋτα  ύποδείγματα  έχοντας  καί  τοσαύτας  παραινέσεις,  ού 
μόνον  ύπέρ  τών  άδηλων  ού  δεδοικότας,  άλλά  καί  τών  δήλων  καταφρονοϋντας,  καί 
ού  καταφρονοϋντας  μόνον,  άλλά  καί  τούς  βουλομένους  αύτά  διορθοϋν  έλαύνοντας; 
Καί  τον  Αβραάμ  δέ,  καθάπερ  έφθην  είπών,  μετά  τών  άλλων  κατορθωμάτων  καί 
τούτο  λαμπρόν  έποίει.  κα'.  Τοσαΰτα  ούν  έχοντες  ύποδείγματα,  κατασκευάζωμεν  τώ 
Θεώ  διακόνους,  καί  λειτουργούς  δοκίμους.  Εί  γάρ  άθλητάς  τις  πόλεσι  τρέφων,  ή 
στρατιώτας  βασιλεϋσιν  άσκών,  μεγάλη  τιμηθήσεται  τιμή,  πόσην  ημάς  είκός  λαβεϊν 
δωρεάν,  οϋτω  γενναίους  καί  μεγάλους  άνδρας,  μάλλον  δέ  άγγέλους  τώ  Θεώ 
τρέφοντας;  Πάντα  ούν  47.385  πράττωμεν,  ώστε  αύτοϊς  άφεΐναι  τον  τής  εύσεβείας 
πλούτον,  τον  μένοντα,  καί  συναποδημοϋντα,  καί  ούκ  ένταϋθα  μόνον,  άλλά  καί  έκεΐ 
μέγιστα  όνήσαι  δυνάμενον.  Ό  μέν  γάρ  βιωτικός  ούτε  συμμεταστήσεται,  καί  ένταϋθα 
δέ  προαπολεΐται,  καί  τούς  έχοντας  πολλάκις  προσαπολεν  ούτος  δέ  καί  ένταϋθα 
κάκεΐ  βέβαιος  έσται,  καί  διατηρήσει  μετά  πολλής  άσφαλείας  τούς  κεκτημένους 
αύτόν.  Καί  γάρ  ούτως  έχει·  ό  μέν  τά  έν  τή  γή  προτιμών  τών  πνευματικών,  κάκείνων 
έκπεσεΐται  καί  τούτων  ό  δέ  τών  ούρανίων  έπιθυμών,  καί  τών  έπί  γής  τεύξεται 
πάντως.  Ούκ  έμός  ούτος  ό  λόγος,  άλλ’  αύτοϋ  τοϋ  ταϋτα  παρασχεΐν  μέλλοντος 
Κυρίου.  Ζητείτε  γάρ,  φησί,  την  βασιλείαν  τοϋ  Θεού,  καί  ταϋτα  πάντα  προστεθήσεται 
ύμϊν.  Τί  ταύτης  ίσον  γένοιτ'  αν  τής  τιμής;  Φρόντιζε,  φησίν,  ύπέρ  τών  πνευματικών, 
έμοί  δέ  άφες  πάντα  τά  σά.  "Ωσπερ  αν  εΐ  τις  πατήρ  φιλόστοργος  οικίας  έπιμέλειαν  καί 
οίκετών  προστασίαν  καί  τών  άλλων  άπάντων  μεταχειρίζοιτο,  τώ  παιδί  φιλοσοφία 
μόνη  σχολάζειν  παραινοίη·  οϋτω  δη  καί  ό  Θεός.  Πειθώμεθα  τοίνυν,  καί  ζητώμεν  την 
βασιλείαν  τοϋ  Θεού,  καί  οΰτω  πανταχοΰ  τούς  τε  παϊδας  δοκίμους  όψόμεθα,  καί  αύτοί 
μετ'  έκείνων  έσόμεθα  λαμπροί,  καί  τών  παρόντων  άπολαυσόμεθα,  αν  τών 
μελλόντων  καί  ούρανίων  έρώμεν  μόνον.  Ταϋτα  πειθομένοις  μέν  ύμϊν  μέγαν  οΐσει 
τον  μισθόν,  άντιλέγουσι  δέ  καί  άπειθοΰσι  χαλεπωτέραν  την  τιμωρίαν.  Ού  γάρ  ένι 
καταφυγεΐν  είς  άπολογίαν,  ούδέ  είπεΐν  ότι  ό  ταϋτα  διδάσκων  ούδείς  ήν.  Μάλιστα 
μέν  ούν  καί  προ  τών  ήμετέρων  λόγων  ή  άπολογία  αΰτη  άνήρητο,  τής  τε  φύσεως 
έχούσης  άκριβές  τό  κριτήριον  τών  καλών,  καί  τών  ού  τοιούτων,  τής  τε  φιλοσοφίας 
ταύτης  πανταχοΰ  προκειμένης,  τών  τε  έν  τώ  βίω  κακών  ικανών  δντων  καί  τούς 

σφόδρα  έρώντας  αύτοΰ  προς  την  έρημίαν  έλάσαι.  Καί  σιγώντων  μέν  ούν,  δπερ  έφην, 
τά  τής  απολογίας  άνήρητο,  νυνί  δέ  πολλώ  πλέον  μετά  τούς  μάκρους  λόγους 
τούτους,  καί  την  τοσαύτην  παραίνεσιν,  την  τε  άπό  των  πραγμάτων,  την  τε 
σαφεστέραν  την  άπό  των  θείων  Γραφών.  Καί  εί  μέν  ήν  οίκοι  μένοντας  μη 
διαφθαρήναι  τέλεον,  άλλά  την  γοϋν  έσχάτην  τάξιν  τής  σωτηρίας  λαχεϊν,  μάλιστα 
μέν  ούδέ  ούτως  αν  τήν  κόλασιν  διεφύγομεν,  τούς  έπί  βίον  άκριβέστερον  βαδίζειν 
έπειγομένους  κωλύοντες,  καί  έν  τοΐς  βιωτικωτέροις  κατέχοντες  προς  τον  ούρανόν 
πτήναι  έπειγομένους·  όταν  δέ  μηδέ  τούτο  έξη,  άλλ'  άνάγκη  πάντως  άπολέσθαι,  καί 
περί  των  έσχατων  ό  κίνδυνος  ή,  τίνα  συγγνώμην  έ'ξομεν,  τίνα  δέ  άπολογίαν,  ού 
μόνον  τών  οικείων  άμαρτημάτων,  άλλά  καί  τών  μετά  ταϋτα  τοΐς  παισίν 
άμαρτανομένων  τάς  εύθύνας  έφ'  έαυτούς  έ'λκοντες  χαλεπωτέρας;  Ού  γάρ  ούτως 
έκείνους  οίμαι  τιμωρηθήσεσθαι  ύπέρ  ών  αν  πταίσωσι  μετά  ταϋτα,  εις  τό  κλυδώνιον 
τούτο  κατασπασθέντες,  ώς  ύμάς  τούς  τήν  άνάγκην  αύτοϊς  περιστήσαντας  ταύτην.  Εί 
γάρ  τώ  ένα  σκανδαλίζοντι  συμφέρει  μετά  μύλης  καταποντισθήναι  είς  τήν  θάλασσαν, 
τοΐς  τήν  ώμότητα  ταύτην  καί  άπήνειαν  είς  τούς  παϊδας  ένδεικνυμένοις  ποία  τιμωρία 
άρκέσει  καί  κόλασις;  Διό  παρακαλώ  καθυφεϊναι  τής  φιλονεικίας,  καί  γενέσθαι 
φιλοσόφων  παίδων  πατέρας.  Ούδέ  γάρ  έκεΐνο  έστιν  είπεϊν,  δπερ  άκούω  πολλούς 
σκηπτομένους.  Τί  δέ  τοΰτό  47.386  έστιν;  Άδυνατοΰντας,  φησίν,  είδότες  προς  τό  τέλος 
έλθεϊν,  έκωλύσαμεν  διά  τούτο.  Εί  γάρ  καί  προήδεις  τοΰτο  σαφώς,  καί  μη  στοχασμός 
τό  πράγμα  ήν  πολλοί  γάρ  καί  τών  πεσεϊσθαι  προσδοκηθέντων  έστησαν  πλήν  άλλ’  εί 
καί  σφόδρα  προήδεις,  ούδέ  ούτως  αύτόν  καθέλκειν  έχρήν.  Ούδέ  γάρ,  εϊ  τινας  πίπτειν 
μέλλοντας  λαβόντες  ύποσκελίσαιμεν,  άρκεϊ  τούτο  προς  άπολογίαν  ήμϊν,  άλλ’  αύτό 
δή  τοΰτο  καί  μάλιστα  έστι  τό  καταδικάζον  ημάς.  Διά  τί  γάρ  μη  συνεχώρησας  τής 
έκείνου  ραθυμίας  γενέσθαι  τό  πτώμα,  άλλά  προλαβών  ήρπασας  τήν  άμαρτίαν  καί  τό 
πάν  ήγαγες  έπί  τήν  σήν  κεφαλήν;  Μάλλον  δέ  ούδέ  συγχωρήσαι  έχρήν  διά  τί  γάρ  μή 
πάντα  έπραξας  ύπέρ  τού  μή  πεσεϊν  τον  υιόν;  Ώστε,  έπειδή  μάλιστα  ήδεις  ότι 
πεσεΐται,  διά  τούτο  μάλιστα  τιμωρίας  αν  ής  άξιος.  Τον  γάρ  τούτο  προειδότα  ούχί 
καταβάλλειν,  άλλά  χεϊρα  όρέγειν  χρή,  καί  μείζονα  ένδείκνυσθαι  τήν  σπουδήν  ύπέρ 
τού  τον  μέλλοντα  πίπτειν  στήναι  γενναίως,  εΐτ'  έμελλε  στήσεσθαι,  είτε  μή.  Τά  γάρ 
ήμών  άπαντα  πληροϋσθαι  δει,  καν  έτεροι  μηδέν  μέλλωσι  καρποΰσθαι  παρ'  ήμών. 
Τίνος  ένεκεν,  καί  διά  τί;  "Ινα  μηκέτι  προς  ήμάς,  άλλά  προς  έκείνους  ό  λόγος  ή  τώ 
Θεώ.  Ώπερ  καί  αύτός  έλεγεν  έγκαλών  τώ  μηδέν  είς  τό  τάλαντον  έργασαμένω.  ’Έδει 
γάρ  σε,  φησί,  καταβαλεϊν  τό  άργύριόν  μου  τοΐς  τραπεζίταις·  κάγώ  έλθών  μετά  τόκου 
αν  άπήτησα  αύτό.  Πειθώμεθα  τοίνυν  τώ  ταϋτα  παραινοΰντι,  ϊνα  καί  τήν  τιμωρίαν 
έκφύγωμεν.  Ού  γάρ  δή  καί  τον  Θεόν  μετά  τών  άνθρώπων  παραλογίσασθαι 
δυνάμεθα,  τον  έρευνώντα  τάς  καρδίας  καί  πάντα  είς  μέσον  άγοντα,  καί  πανταχοΰ 
τής  τών  παίδων  ύπευθύνους  ποιοΰντα  σωτηρίας  ήμάς.  Εί  γάρ  ό  μή  καταβαλών  τό 
άργύριόν  τοσαύτην  έδωκε  δίκην,  ό  καί  τούς  καταβαλεϊν  βουλομένους  κωλύων  τί 
πείσεται;  Ούδέ  γάρ  κατακυλισθέντων  τών  παίδων  είς  τά  τού  βίου  πράγματα  έκ  τής 
ήμετέρας  συμβουλίας,  άλλά  καί  γενναίως  ένεγκάντων  τήν  προσβολήν,  καί  τά  όρη 
καταλαβόντων  πάλιν,  ή  αύτή  κείσεται  κόλασις  τοΐς  διακωλΰσαι  βουληθέΐσιν  αύτούς. 
Ώσπερ  γάρ  ό  προς  φιλοσοφίαν  άγων,  άν  τε  πείση,  άν  τε  μή  πείση,  άπηρτισμένον  έχει 
τον  μισθόν  τό  γάρ  αύτοΰ  πάν  έποίησεν  οΰτω  καί  ό  διαφθεΐραι  βουληθείς,  άν  τε  έλη, 
άν  τε  μή  έλη,  τήν  αύτήν  ύποστήσεται  δίκην  τό  γάρ  αύτοΰ  πάν  καί  ούτος  έπλήρωσεν. 
Ώστε  καν  μηδέν  ίσχύσητε  προς  τό  ύποσκελίσαι  καί  καθελεϊν  τά  γενναία  τών  παίδων 
φρονήματα,  τής  γοΰν  έπιχειρήσεως  μόνης  τοσαύτην  δώσετε  δίκην,  όσην  οί 
καθελόντες  έκεϊθεν  αύτούς.  Ταΰτ'  ούν  έννοήσαντες  άπαντα,  καί  τάς  σκήψεις 
άφέντες  πάσας,  σπουδάσωμεν  γενναίων  παίδων  γενέσθαι  πατέρες,  χριστοφόρων 
οικοδόμοι  γενέσθαι  ναών,  άθλητών  έπουρανίων  έπιμεληταί,  άλείφοντες,  όρθοΰντες, 

53 

ΐ|]$£ς  |  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

ΜΜ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


πάντοθεν  έργάζεσθαι  την  ώφέλειαν  αυτών,  ίνα  καί  των  στεφάνων  αύτοΐς  έκεϊ 
κοινωνήσωμεν.  "Αν  δέ  φιλονεικήτε,  οί  παΐδες  μέν,  άν  ώσι  γενναίοι,  καί  άκόντων 
ύμών  έπι  ταύτην  ηξουσι  την  φιλοσοφίαν,  καί  πάντων  άπολαύσονται  των  άγαθών, 
ύμΐν  δέ  περιέσται  τό  μυρίαν  κόλασιν  έαυτοϊς  συναγαγεϊν,  καί  τότε  έπαινέσαι  τα  παρ' 
ημών  είρημένα,  δτε  τών  έπαίνων  όφελος  ύμΐν  ούδέν. 

